

નમોઽસ્તુ તર્મે જિનશાસ્નાય

હોપાદ્યાય યશોવિજયજી વિરચિત સીમંદરસ્વામીને વિનંતિસ્વરૂપ

350 ગાથાનું દસ્તવણ

પ્રથમટાળ વિદેશના



-મુનિ ગુણહંસવિજય

નમોજ્જ્ઞ તર્સે જિનશાસનાય
મહામહોપાધ્યાય શ્રીપદોવિજયજીવિરચિત
સીમંધરસ્વામીને વિનંતીસ્વરૂપ...

તપુઠ ગાથાનું દલાવાના



પં. ચન્દ્રશોભરવિજયજી મ. સાહેબ



કમલ પ્રકાશન ટ્રસ્ટ

પ્રકાશક :

કમલ પ્રકાશન ટ્રસ્ટ

જીવતલાલ પ્રતાપશી સંસ્કૃતિ ભવન

૨૭૭૭, નિશા પોળ, જૈવેરીવાડ, રીલિફ રોડ, અમદાવાદ-૧

ફોન : ૨૫૩૫૫૮૨૩, ૨૫૩૫૬૦૩૩

લેખક :

સિદ્ધાન્તમહોદ્ધિ, સચ્યારિત્રચૂંમણિ,

સ્વ. પૂજુધ્યપાદ આ. ભગવંત શ્રીમહ્દ્રિષ્ય

પ્રેમસૂરીશરકુ મહારાજા સાહેબના વિનેય

પૂ. પં. શ્રી ચબ્રદ્રશોખરવિજ્યજીના શિષ્ય

મુનિ ગુણહંસવિજ્ય

આવૃત્તિ :

પ્રથમ સંસ્કરણ : નકલ : ૧૦૦૦

વિ.સं. ૨૦૬૭ તા. ૧૫-૬-૨૦૧૧

મૂલ્ય રૂ.૧૦૦/-

ટાઈપસેટિંગ :

અરિહંત ગ્રાફિક્સ

ખાડિયા ચાર રસ્તા, ખાડિયા, અમદાવાદ.

મુદ્રક :

ભગવતી ઓફસેટ

બારડોલપુરા, બંસીધર એસ્ટેટ, અમદાવાદ.

પ્રસ્તાવનાં

અઠગક શાસીય પદાર્થોથી ભરપૂર આ સ્તવનના વિવેચનમાં ઉત્સુકપૃષ્ઠા ન થઈ જાય અને સાચું રહસ્ય પામી શકાય એનો પૂરો પ્રયત્ન કર્યો છે.

છતાં છદ્મસ્થ ધું, ભૂલ થવાની શક્યતા છે જ, ગીતાર્થોને વિનંતિ કે “કોઈપણ ભૂલ નજરમાં આવે, તો મને જણાવવા દ્વારા મારા પર ઉપકાર કરે.”

કુલ ૧૭ ઢાળ !

આ પ્રથમ ભાગમાં પ્રથમ ઢાળનું વિવેચન લીધું છે.

૧૭ ઢાળના કેટલા ભાગ થશે ? એ ખબર નથી. પણ નાના-નાના ભાગ કરવાનું કારણ એટલું જ કે વાંચનારાને અનુકૂળતા રહે, સંયમીઓ વિધારમાં પણ ઉચ્ચકી શકે.

અતિ અણમોલ છે આ સ્તવન !

પૂ.આ. નરદેવસાગરસૂરિજીએ મને ગૃહસ્થપણામાં સુરત-વાડીના ઉપાશ્રીયે ચાતુર્ભાસ દરમ્યાન આજથી લગભગ અઠારેક વર્ષ પહેલા ૧૨૦ દિવસમાં ૧૩૦૦ જેટલી ગાથાઓ કંઠસ્થ કરાવેલી, સાથે બે બુકનો અભ્યાસ કરાવેલો. એ ગાથાઓમાં જ આ ૩૫૦ ગાથાનું સ્તવન પણ કંઠસ્થ કરાવેલું. ત્યારે એ ખૂબ ગમેલું, આજે ૧૮ વર્ષ બાદ તો આ સ્તવન ધણું ધણું ધણું ગમવા લાગ્યું છે. તેઓશ્રીનો ઉપકાર યાદ ન કરું તો હું ફૂટઘન કહેવાં !

ભવોદ્ધિતારક, સુવિશુદ્ધપરિણતિના સ્વામી, પરમશાસનપ્રભાવક પૂજ્યપાદ ગુરુદેવશ્રી પંન્યાસપ્રવર શ્રી ચન્દ્રશેખરવિજયજી મ.સાહેબના ઉપકારનું તો વર્ણન જ થઈ શકે એમ નથી. આ જે કંઈપણ લેખનાટિ શક્તિઓ પ્રગટી છે, એ માત્ર ને માત્ર એમની અમીદચિન્નું જ ફળ છે.

પૂ.પ.મેધદર્શન મ. તથા પૂ.મુ. રલવલ્લભ મ. આ બંને વિદ્યાગુરુઓએ મારામાં જે પાયાનું ચણાતર કરેલું, એની ઈમારત રૂપ આ પુસ્તક સમજવું.

શાસનસમ્વાટ સમુદ્દરના આચાર્યદેવ, સાહિત્યરસિક, મહોપાધ્યાયજી પ્રત્યે અતિશય બહુમાનના ધારક પૂજ્ય પ્રધ્યાનસૂરિજી મ.સાહેબે સ્વાસ્થ્યની ધર્ષી પ્રતિકૂળતા વર્ણે પણ મારા જેવા નાના સાધુની પણ વિનંતિ સ્વીકારીને પ્રસ્તાવના લખી આપી, એ એમનો ઉપકાર કાયમ યાદ રહેશે.

અંતે,

જિનાજ્ઞા વિરુદ્ધ કંઈપણ લખાયું હોય, તો મન-વચન-કાયાથી મિશ્યા મિ દુક્કડ.

- ગુણહંસ વિજય

સરળ શૈલીનું વિસ્તૃત વિવેચન

ઉપાધ્યાયશ્રી પશોવિજ્યજી મહારાજ વિ. રચિત સાડા ત્રણસો ગાથાના સ્તવન પર વિસ્તૃત વિવેચનની જરૂર હતી જ, તે આ નિમિત્તે પૂર્વ થાય છે તે આનંદની બીના છે. આની પાછળ ઘડી મહેનત છે.

વિરતિદૂતમાં એમની કલમ ચાલે છે તે વાંચીને આ વાંચે કે આ વાંચીને વિરતિદૂતના પાના ઉપર નજર ફેરવે તો તેને જણાઈ આવે કે બન્નેના લેખક એક જ છે. ભાષા સાદી સીધી છે, શૈલી આમે વિસ્તાર રૂચી છે. અને આ વિવરણ વિસ્તાર સાથે તેવું છે.

પહેલી ઢાળના વિવરણ જોતા એમ અનુમાન થાય છે કે બધી ઢાળોનું વિવરણ આવું રસાળ હશે. તે બધાનું સ્વાગત છે.

આ પહેલું પ્રકાશન થાય છે, તેવું લાગે છે. વિરતિદૂતની વાત જુદી છે અને પુસ્તક લખવું તે જુદા પ્રકારનું છે. જેમાં સફળ થયા છે.

જૈનશાસનની પરંપરા છે, ખાસ કરીને તપાગચ્છની પરંપરા છે કે એમાં કાળે કાળે આવા વિશિષ્ટ લેખકો થતા રહે છે.

તબિયતના કારણે આટલું એમના પ્રત્યેની સદ્ભાવનાના કારણે લખાયું છે.

ઈથીએ કે ૧૨૫/૧૫૦ ગાથાના સ્તવનોનું વિવરણ તેઓ તરફથી મળે. અને કાળકમે ઉપાધ્યાયજી મહારાજના ગુજરાતી સાહિત્યમાં જે જે સ્થાનો દુર્ભોધ છે તેના પર યોગ્ય ટિપ્પણી તેઓ આપે, વય નાની છે, બધા જીવોને ભગવાનનું શાસન વહાલું છે. જીવોને વહાલું લાગે તેવો તેમનો પ્રયત્ન છે. તેમાં સફળતા સાંપડે તે જ.

સંવત ૨૦૬૭ જેઠ સુદ-૧

- આ. શ્રી પ્રધુભનસૂરિજી
કાંકરીયા જૈન ભવન,
અમદાવાદ-૨૨.



પુ. પંન્યાસ શ્રી કીર્તિદર્શન મ. સાહેબની
પ્રેરણાથી

● સૌજન્ય ●

શ્રી કાંદીવલી જૈના શ્રી ભૂપૂ સંઘ

કાંદીવલી (વેસ્ટ), મુંબઈ

શુતભક્તિનો લાભ લીધો એ ભદ્ર
ખૂબ ખૂબ ધ્યાન....

લિ.
કમલ પ્રકાશન ટ્રસ્ટ

પૂજયશ્રીનાનસંચમોપયોગી, પુસ્તકો

- | | |
|---|--|
| (૧) શૂન્ય બનીને પૂર્ણ બનું. | (ધોગશતક ગ્રન્થ ઉપર વિવેચન) |
| (૨) ક્યારે બનીશ હું સાચો રે સંત ! | (ઉપદેશરહસ્ય ઉપર વિવેચન) |
| (૩) દરશાવેકાલિક ચૂલિકા | (સંયમમાં અસ્થિર બનેલા આત્માઓને સ્થિર કરનારું પુસ્તક) |
| (૪) હવે તો માત્ર ને માત્ર સર્વવિરતિ ! | (વર્તમાનકાળ પ્રમાણે સંયમ અંગેના અનેકવિષ્ય પદાર્થો...) |
| (૫) સંવિજન સંયમીઓની નિયમાવલિ | (દીક્ષા બાદ તરત લેવા ધોગ્ય ૨૦૦થી વધુ નિયમો ઉપર વિવેચન) |
| (૬) મુનિજીવનની બાલપોથી
(ભાગ ૧ થી ૫) | (સાધુજીવનના પાયાના પદાર્થોથી ભરપૂર,
સાધુક્રિયાના સૂત્રોના અર્થાથી ભરપૂર) |
| (૭) ધોગસાર વિવેચન | (અદ્ભુત ૨૦૦ ગાથાઓ ઉપર વિવેચન) |
| (૮) ઉપદેશમાલા (ભાગ ૧ થી ૫) | (પ્રભુવીરના શિષ્યશ્રી પર્મદાસગણિએ રચેલા
૫૪૪ શ્લોકો ઉપર વિવેચન) |
| (૯) વિશ્વશાંતિનો મૂલાધાર
(ભાગ ૧-૨-૩) | (મહોપાઠ્યાપણ રચિત ગુરુતત્ત્વવિનિશ્ચય ગ્રન્થ ઉપર
વિવેચન) |
| (૧૦) ગુરુમાતા — | આ પુસ્તકો પૂજયશ્રીએ ટ૪૫-૫૦ વર્ષ પૂર્વે દીક્ષાના
શરૂઆતના વર્ષોમાં લખેલા છે. એમાંથી જે પુસ્તકો
અમારી પાસે ઉપલબ્ધ નથી, તે જ્ઞાનભંડારોમાંથી
મેળવવાના રહેશે. |
| (૧૧) મહાપંથના અજવાળા | |
| (૧૨) વિરાટ જીગે છે ત્યારે | |
| (૧૩) વિરાગની ભર્તી | |
| (૧૪) શ્રમણસંધ શૈથિલ્ય વિચાર — | |
| (૧૫) વીર મહુરી વાણી તારી ! — | |
| (૧૬) અપૂર્વ સ્વાધ્યાય — | |
| (૧૭) ત્રિભુવનમ્રકાશ મહાવીરદેવ | શ્રી હરિભદ્રસૂરિવિરચિત અષ્ટકપ્રકરણ
ગ્રન્થ ઉપર વિવેચન |

આ સિવાય બીજા પણ ૨૦૦-૨૫૦ જેટલા પુસ્તકો પૂજયશ્રી લિખિત છે.
રાજકારણ, સંસ્કૃતિ, ધર્મ, કથા વગેરે વગેરે અનેક વિષયોને આવરી લેતા આ
પુસ્તકોમાંથી કોઈપણ પુસ્તક સંયમીઓ વિના મૂલ્યે મેળવી શકાશે. તેઓએ બતાવેલા
સરનામાઓ ઉપર સંપર્ક કરવો.

અમારી ખાસ ભલામણ છે કે પૂજયશ્રીના આ પુસ્તકો એક વાર તો અવશ્ય વાંચવા.



ବ୍ୟାପକ ଗାୟତ୍ରୀ ଦିଲାପନ

ମହାପାତ୍ରୀଚ୍ୟାନ୍ ଯଶୋଦିତ୍ୟରୁ ବିରଚିତ ଜୀମଧରକ୍ଷ୍ୟାମିଳେ ବିନିର୍ବର୍ତ୍ତପ

୩୫୦ ପାଥାଣ୍ କଲ୍ପନ

ପ୍ରୟମଟାଟା ବିବେଚନା



ଗୁଣ ଗୁପ୍ତର୍କବିଜ୍ଞୟ

જાળજાળજાળજાળ
મહામહોપાધ્યાય શ્રીયશોવિજ્યજીવિરચિત સીમંધરસ્વામીને વિનંતીસ્વરૂપ...

સાડો શાણસો ગાથાનું સ્તવન

કલિકાલસર્વજશ્રી હેમચન્દ્રસૂરીજીએ ફરમાવ્યું છે કે -

કુચાસનાપાશવિનાશનાય નમોડસ્તુ તસ્મ તવ શાસનાય

સૌ પ્રથમ તો આપણાને એ પ્રશ્ન થાય છે કે આ જિનશાસન એટલે શું ? એનો સ્પષ્ટ જવાબ એ છે કે સર્વજાભગંવતોના વચનો એ જ જિનશાસન ! પછી એ વચનો સર્વજશ્રી મહાત્માના મુજેથી ઉચ્ચારાયેલા વચનો હોય કે શાસ્ત્રાંમાં અકારો રૂપે ગુંથાયેલા વચનો હોય એ બધું જ જિનશાસન છે.

બાર અંગો જિનશાસન છે, તો વર્તમાનમાં એમ સ્પષ્ટ કહી શકાય કે ગીતાર્થ-સંવિગ્ન મહાત્માઓએ ઉપયોગપૂર્વક બનાવેલા, વર્તમાનમાં વિઘમાન હજારો-લાખો શાસ્ત્રાં એ પણ જિનશાસન જ છે. એ મહાત્માઓ જિનશાસનને છોડીને કર્શું જ લખતા નથી.

આવા જિનશાસન માટે તેઓશ્રીએ અત્યંત અગત્યનું સોણમણું, લોભામણું વિશેષણ પણ દર્શાવ્યું છે. એ છે કુચાસનાપાશવિનાશનાય

આપણા જેવા જગતના જીવોને કુવાસનના જે પાશ છે - બંધન છે, એનો વિનાશ કરનાર જો કોઈ હોય તો એ છે એક માગ જિનશાસન !

કુવાસનાઓને જો સાંકળ કહો, તો જિનશાસન એને તોડી નાંખનાર દૈવી તલવાર છે. કુવાસનાઓને જો ઉકરડો કહો, તો જિનશાસન એને બાળીને ભર્મ કરનાર દાવાનળ છે.

કુવાસનાઓને જો ઝેર કહો તો, જિનશાસન એની તાકાત હણી નાંખનાર અમૃત છે.

કુવાસનાઓ, જો ખતમ, તો મોક્ષ હથેળીમાં

આ કુવાસનાઓ બે પ્રકારની છે.

(૧) ખોટી માન્યતાઓ અને તેના જ દઢ સંસ્કારો

(૨) ખોટા આચારો અને તેના જ દઢ સંસ્કારો

પહેલી કુવાસના આપણાને સમ્પ્રક્તવથી પણ ભષ્ટ કરી દે છે.

બીજી કુવાસના આપણાને ચારિગથી ભષ્ટ કરી દે છે.

જો સમ્પ્રક્ત અને ચારિત્ર ન હોય, તો ગુણસ્થાન આવે મિથ્યાત્વ ! વળી રત્નગયી વિના કંઈ ત્રિકાળમાં ય મોક્ષ મળવાનો છે ખરો ? નહિ જ.

એટલે

મોકા માટે રત્નગયી અને એ માટે આ બંને પ્રકારની વાસનાઓનો નાશ
અત્યંત આવશ્યક છે.

એમાંથી આ પડતા કાળમાં ખોટી માન્યતાઓ-વિચારો અને ખોટા
આચારોએ તો હદ વટાવી દીધી છે. દરેક સૂર્યોદય જાણે કે રોજ એક-અનેક ખોટી
માન્યતાઓ અને ખોટા આચારોને પોતાની સાથે લેતો જ આવે છે.
કુવાસનાઓને તોડનારાઓ થાકી જાય, કંટાળી જાય....એટલી હદે એના
ધારેપાડા રોજેરોજ ધરતી પર ઉત્તરી આવે છે.

ભલા શૂરવીર માણસ પણ એકલે હાથે હજારોની સામે કેમ લડે ?

વિશ્વ પ્રસિદ્ધ ડોક્ટર પણ એકલે હાથે એક સાથે હજારો ઓપરેશન કેમ કરે ?

મોટામાં મોટો દરજ પણ ફાટેલા આભને થીગંડા દેવા કેમ જાય ?

એવી જ પરિસ્થિતિ સર્જાઈ આ ભરતકોગમાં !

ગીતાર્થસંવિગ્ન મહાત્માઓ કુવાસનાઓનો નાશ કરવા, ભવ્યલોકને બચાવવા
માટે અથાગ મહેનત કરે જ છે, જિનશાસનનો એ માટે વધુમાં વધુ ઉપયોગ કરે જ
છે. પણ કુવાસનાઓની સંચા અને બળ બે ય ભારે ! અતિ ભારે !

મહોપાધ્યાય ધશોવિજયજી મહારાજના કાળમાંથી આ બંને પ્રકારની
કુવાસનાઓ પોતાની ભયાનક તાકાતનું પ્રદર્શન કરી રહી હતી. હજારો, લાખો
જીવો અમૂલ્ય માનવભવ હારી બેસે એવી પરિસ્થિતિઓ સર્જાઈ હતી,
જિનશાસન-જિનધર્મ નામશેષ થઈ જાય એવો ભય પણ કેટલાકોને સત્તાવી રહ્યો
હતો.

આ બધી વિષમતાઓ વચ્ચે મહોપાધ્યાયજી જેવા પરોપકારી પુરુષ શાંત કેમ
બેસી શકે ? એમનો આત્મા પોતાની તમામ શક્તિ, આ માર્ગ કેમ ન લગાડે ?

અને એ જ બન્યું.

એમણે તે વખતની જે જે કુવાસનાઓ ચારે બાજુ ફેલાઈ હતી, એ બધાના
વિનાશ માટે જિનશાસનમાંથી જ પદાર્થો ચૂંટી કાઢીને નવી રચના કરી. ‘એ
રચના માર્ગ વિદ્વાનો જ સમજી શકે, લોકો ન સમજી શકે’ એવું ન થવા દેવા માટે
લોકભાષા ગુજરાતીમાં કરી.

અને નામ આપવામાં આવું સીમંધરસ્વામીવિનંતીદ્વારા સાડા ગણસો ગાથાનું
સત્તવન !

સેકડો શાસ્ત્રોરૂપી વિરાટ જિનશાસનમાંથી જ પ્રગટેલું આ એક નાનકું
જિનશાસન જ જોઈ લ્યો ! પણ આની તાકાત ? નાનો પણ રાઈનો દાણો ! નાનો
પણ અણુભોગ્ય !

એ મહાપુરુષે આ ગુજરાતી સ્તવનમાં સાગર ખડકી દીધો છે. કોઈપણ
કુવાસના લાવો, એને ખતમ કરવા માટેના સચોટ ઉપાયો આ સ્તવનમાંથી મળી
જ રહે.

ખોટી માન્યતાઓ + ખોટી વિચારણાઓ બેધને બરાબર સમજીને જ એ
મહાપુરુષે એ બધાનો નિકાલ કરવા માટે આ સ્તવનમાં અથાગ પ્રયત્નો કર્યો છે.

કોઈ વ્યવહારનયને જડતાથી વળગી રહેવાની કુવાસનાઓ !

કોઈ નિશ્ચયનયની ઉચ્ચી ઉચ્ચી વાતો કરવાની કુવાસનાઓ !

કોઈ ઉત્સર્જમાર્ગના કદાગ્રહની કુવાસનાઓ !

કોઈ અપવાદમાર્ગની સુખશીલતાની કુવાસનાઓ !

કોઈ કુગુરને ય લગવાન માની આરાધવાની મુખ્યતાની કુવાસનાઓ !

કોઈ સદગુરુનું સાગ્રિધ્ય ત્યાગી ગગનવિહારી બનવાની સ્વર્ચંદતાની
કુવાસનાઓ !

કોઈ દોષોથી ભરચક કિયાઓને ય મોક્ષમાર્ગ માની લેવાની અજ્ઞાનતાની
કુવાસનાઓ !

કોઈ માર્ગનુસારી કિયાઓને ય નકામી-અનુપયોગી કહી દેવાની
અહંકારની કુવાસનાઓ !

કોઈ શ્રાવકધર્મ અભ્રસ્તાદિ પાપોથી ગર્ભિત હોવાથી દુર્ગતિકારક માનવાની
અતિની કુવાસનાઓ !

કોઈ સાધુધર્મ અતિયાર ભરપૂર હોવાથી શ્રાવક તરીકે જ જીવવાનું ઉચિત
માનવાની કુવાસનાઓ !

અરેરેરે !

કુવાસનાઓનું લાંબુ લીસ્ટ ઘણી જગ્યા રોકી લે એવહું છે. એટલે જ આપણે
એ લીસ્ટ અહીં જ પૂરું કરીએ. આવી તમામે તમામ કુવાસનાઓનો વિનાશ કરવા
માટે મહોપાધ્યાયજીએ સાડા ગણસો ગાથાના સ્તવન રૂપ જિનશાસનની રચના
કરી છે.

પણ એ વાતને આજે ગણસોથી ય વધારે વર્ષ તો પસાર થઈ ગયા. આજે
એ ગુજરાતી સ્તવનોના પણ કેટલાક શબ્દો સમજવા માટે અધરા પડવા લાગ્યા

છે. બીજુ વાત એ કે શ્લોકો રૂપે જ્યારે એ પદાર્થો ગુંથાયેલા હોય, ત્યારે એ પદાર્થો દુંકાણમાં જ હોય. હવે જે જીવો એવા છે કે જેઓ ટૂંકી વાત ઉપરથી બધું સ્પષ્ટ જાણી-સમજી ન શકે, તેઓ માત્ર શ્લોકના આધારે વિશેષ બોધ ન પામી શકે. ગીજુ વાત એ કે એ મહાપુરુષે તે કાળમાં જે કુવાસનાઓ ફેલાયેલી સ્પષ્ટ રીતે દેખાતી હતી, એ કુવાસનાઓનો વિનાશ કરવા માટે એને નજર સામે રાખીને શ્લોકો ગુંથેલા હોય એ સ્વાભાવિક છે. આજે ગણસો વર્ષ બાદ તે કાળની કુવાસનાઓ તેવા ને તેવા જ સ્વરૂપમાં તો ઓછી જોવા મળે. કુવાસનાઓ એ જ રહેવા છતાં એનું આખું સ્વરૂપ બદલાઈ ગયું હોય એટલે મુગધજીવો એ ન સમજી શકે કે 'વર્તમાનમાં જે કુવાસનાઓ અનુભવાય છે, એનું જ આ વર્ણન છે એને એનો જ નાશ કરવાના આ ઉપાય છે.' હવે જો તેઓ આ ન સમજે તો સ્તવન ભણવા છતાં પણ પોતાના જીવનમાં એનો વિશેષથી ઉપયોગ ન કરી શકે. માત્ર ગણસો વર્ષ પહેલાનો ઈતિહાસ એમને જાણવા મળી રહે. પણ એ ઈતિહાસ વર્તમાનમાં ફરી ઉપસ્થિત ન થાય, પોતાના જીવનમાં એ ઈતિહાસનું પુનરાવર્તન ન થાય.

દા.ત. ગીજુ ઠાળમાં ઉપાધ્યાપજી મ. એ એ વાત બતાવી છે કે નબળા આલંબનો પકડીને નબળા બનવું એ બરાબર નથી. એ માટે ચાર-પાંચ નબળા આલંબનોના દણાંતો પણ આખ્યા છે. હવે એને આધારે આપણો એ વિચારવાનું હોય છે કે આપણામાં કે વર્તમાનમાં ધારો કે એ ચાર-પાંચ નબળા આલંબનો ન પણ દેખાય, પણ એ સિવાય સેંકડો નબળા આલંબનો આપણો પકડતા હોઈએ... તો એ આપણો શોધી કાઢવા જોઈએ, એના ઉપાયો વિચારવા જોઈએ... હવે આ બધું માત્ર સ્તવનની કરીઓના આધારે તો મુગધજીવો શી રીતે સમજી શકે !

આમ

(૧) ગણસો વર્ષ પૂર્વના સ્તવનમાં ગુજરાતી શબ્દો અને એનો પરમાર્થ સમજીવો અધરો પડતો હોવાથી

(૨) શ્લોકો રૂપે ગુંથાયેલા પદાર્થો દુંકાણમાં હોય, એટલે ઘણા ખરા જીવો એ દુંકાણમાંથી વ્યવસ્થિત સ્પષ્ટ બોધ ન મેળવી શકતા હોવાથી

(૩) વર્તમાનકાળને નજર સામે રાખીને તે સ્તવનોનો અર્થ ક્યાં ક્યાં અને કેવી કેવી રીતે લાગી શકે, એ બધું સમજવું મુગધજીવો માટે લગભગ અશક્ય હોવાથી

આ સ્તવન ઉપર વિસ્તારથી વિવેચન કરવું જરૂરી લાગ્યું અને એટલે જ આ

લખાણનો પ્રારંભ કર્યો છે.

પ્રશ્ન : પણ આ સ્તવનના અર્થવાળા પુસ્તકો મળે તો છે જ.

ઉત્તર : એમાંના ધણા પુસ્તકો એવા છે કે જેમાં સ્તવનના શબ્દોનો અર્થ કરવામાં આવ્યો છે, પણ વિસ્તાર નહિ. એટલે એ અર્થો સાચા જ હોવા છતાં ટૂંકાણમાં હોવાથી જેઓને વિસ્તારથી ધણું જાગ્રવાની-પામવાની જિજ્ઞાસા છે, તેઓ માટે વિસ્તારથી વિવેચન આવશ્યક છે.

વળી સૌથી મહત્વની વાત તો એ છે કે આ એક આત્મોપયોગી કાર્ય છે. એ બીજાઓ પણ કરે અને હું પણ કરું એમાં ખોટું શું? સારું કામ તો મારે મારા હિત માટે કરવાનું છે ને? બીજાઓએ કર્યું, એ એમના હિત માટે! હું કરું છું, એ મારા હિત માટે... ભલેને એ કામ પાંચમી-દશમી વાર થતું હોય.

તમને ખબર છે ? કે ઉત્તરાધ્યપનસૂત્ર ઉપર આજે ઓછામાં ઓછી સાત ટીકાઓ છપાયેલી મળે છે. જેમાં ધણી ખરી ટીકાઓનું લખાણ તો લગભગ સરખેસરખું જ છે. એમ આવશ્યકસૂત્ર ઉપર પણ ઢગલાબંધ ટીકાઓ છે. શું આપણે એ ટીકાકાર મહાપુરુષોને પૂર્ણા કરશું ? કે “આના ઉપર તો ધણાઓએ લખી દીધું છે, તમે શા માટે લઘું ? એ પણ પાછું લગભગ સરખે સરખું જ લખાણ ! આનો ફાયદો શો ?”

જેમ ત્યાં આપણે આવું કંઈપણ પૂર્ણતા નથી, એને યોગ્ય જ ગણીએ છીએ. તેમ અહીં પણ આ સ્તવન ઉપર બીજા પણ પુસ્તકો ભલે ને લખાયા હોય, શું આત્મહિતની ઈચ્છાથી અને આ સ્તવન ઉપરના ભક્તિભાવથી મારા જેવા કોઈક જીવો નવું લખાણ ન કરી શકે ?

આ વિવેચનની શરૂઆત કરતા પૂર્વે દેવાધિદેવ ચરમતીર્થપતિ શ્રમણ ભગવાન મહાવીરસ્વામીને વિનંતી કરી લઈ કે આપે પ્રરૂપેલી દ્વાદશાંગી એ જો જિનશાસન છે, એમાંથી જ પ્રગટ થયેલું આ સ્તવન એ પણ જો જિનશાસન છે, તો એ જ સ્તવનના ભાવાર્થોને પ્રગટ કરતું આ વિવેચન પણ જિનશાસન જ બની રહો. જૈનસંધમાં વિદ્યમાન લાખો આત્માઓ અને એના દ્વારા બીજા જૈનેતરો પણ આ જિનશાસનના આધારે પોતાની વૈચારિક-આચારિક કુવાસનાઓનો વિનાશ કરી વહેલામાં વહેલી તકે પરમપદને પામો.

કદાચ આ હકીકત બને કે ન પણ બને.

પણ મારા પરમેશ્વર !

કમસેકમ એટલું તો બનવું જ જોઈએ કે

જલ્દુજલ્દુજલ્દુજલ્દુ

આ સ્તવનના વિવેચનમાં મને એવો ક્ષયોપશમ પ્રગટો, એવા પરિણામ પ્રગટો કે જેના કારણે મારામાં રહેલી બંને પ્રકારની કુવાસનાઓના મને દર્શન થાય અને એ પછી એનો હું વિનાશ કરી શકું. અલબત્તા એ પણ તારી કૃપાથી જ થશે.

મારા જેવાઓની મુશ્કેલી એ જ છે કે બીજાઓની કુવાસનાઓને હું જલ્દી જોઈ શકું છું, પકડી શકું છું. પણ ખુદ મારામાં ય કેટલીય કુવાસનાઓ ચક્કાજામ પડેલી જ છે, છતાં એ જોવા માટેની દસ્તિ મારી પાસે નથી. હું આમ ભલે બે આંખોવાળો ખરો, પણ આ કુવાસનાઓને જોઈ શકવા માટે સાવ અસમર્થ-અંધ છું. હવે એ આંતર ચક્ષુઓ તારે જ મને આપવાની છે. આ વિવેચનના માધ્યમે તારે જ મારી આંખો ઉઘાડી દેવાની છે. મારે તો પ્રભુ ! એવો અનુભવ કરવો છે કે વિવેચન પૂર્વિ થાય ત્યારે મને એમ જ લાગે કે “આ વિવેચન મેં લખ્યું નથી, પણ મારા પણ કરુણાનો ધોખ વરસાવનારા પ્રભુએ મારી કુવાસનાઓના નાશ માટે જ મારી પાસે આ વિવેચન લખાવ્યું છે.”

હે ! માત્ર છેલ્લે જ નહિ, આ જ પળથી મને સતત એવું જ લાગ્યા કરે કે “હું લખતો નથી, તું મને લખાવે છે. મને કંઈ સૂઝતું નથી, તું મને સૂઝાડે છે. હું કરતો નથી, તું મને કરાવે છે.”

બસ, આ જ પળથી તારા પ્રત્યેનો આ સમર્પણ ભાવ-અહોભાવ-ભક્તિભાવ-સ્નેહભાવ મારામાં પ્રગટો, વધુ ને વધુ દઢ બનો... એનાથી મારો અહંકાર ખતમ થશે, નવો જાગશે નહિ... અને આ સમર્પણના પાયા ઉપર ઉભો થયેલો વિવેચનમહેલ જ બેનમૂજન-અવર્ગનીય-આદ્વાદક-અનુપમ બની રહેશે, જે મારું અને યોગ્યાત્માઓનું કલ્યાણ કરશે.

શ્રીસીમંધરસાહિબ આગે, વિનતડી એક કીજે રે

મારગ શુદ્ધ મયા કરી મુજને, મોહનમુરતિ દીજે રે. શ્રીસીમંધર...૧

ગાથાર્થ : શ્રી સીમંધર ભગવાનની આગળ એક વિનંતી કરીએ કે “અંતો મોહનમૂરતિ ! ફૂપા કરીને તું મને શુદ્ધ માર્ગ આપ.”

ભાવાર્થ : આપણું બધાનું અંતિમ લક્ષ્ય તો મોક્ષ જ છે. ત્યાં સુધી પહોંચવા માટે આપણે હજુ ઘણું ચાલવાનું બાકી છે. પણ એ તો સાચા રસ્તે ચાલ્યા તો કામનું ! ભૂલથી જે ખોટા રસ્તે ચડી ગયા, જે માર્ગ મોક્ષમાં લઈ જ ન જતો હોય એવા માર્ગ ચાલવા લાગ્યા, તો એમાં ગમે એટલું ચાલશું, દોડણું પણ મોક્ષમાં નહિ જ પહોંચીએ.

એટલે મોક્ષમાં પહોંચવા માટે સાચા માર્ગમાં = શુદ્ધ માર્ગમાં ચાલવું અત્યંત જરૂરી છે. મુશ્કેલી એ છે કે આ વિષમકાળના પ્રતાપે નવા નવા માર્ગો=રસ્તાઓ બનતા જ જાય છે, અને બધા એક જ વાત કરે છે કે “આ મોક્ષનો માર્ગ છે. તમે આ માર્ગ આગળ ચાલશો, તો મોક્ષે પહોંચશો.”

આવું બને એટલે સ્વાભાવિક રીતે મુંજવંશ થવાની જ. માર્ગ સેંકડો, એ બધા જ પાછા મોક્ષના માર્ગ કહેવાય. જે જે નવો માર્ગ સ્થાપે, તે તે પોતાના સ્થાપેલા માર્ગને જ મોક્ષમાર્ગ કહે. એટલે આપણા જેવાને શંકા તો પડે જ ને ? કે સાચું શું ? મોક્ષનો માર્ગ કયો ? આ કાળમાં જૂઠ બોલનારાઓ ઓછા નથી. જે કોઈની વાતમાં તણાઈ જઈને ભૂલથી પણ ઊંધા માર્ગ ચડી ગયા, તો મોક્ષે તો નહિ જ પહોંચીએ, પણ અનંતસંસાર ભેગા થઈ જશું. એ કંઈ આપણને મંજુર નથી. આપણે તો જોઈએ માર્ગ ને માર્ગ મોક્ષ ! હવે આ સંસારમાં રહેવાની, ભટકવાની આપણને તો લગીરે ઈચ્છા નથી. એટલે જ ભૂલથી પણ ખોટો માર્ગ આપણા હાથમાં ન આવી જાય, કોઈક આપણને ઊંધા રસ્તે ચડાવી ન દે એ માટેની સતત-સખત સાવધાની આપણે રાખવી જ પડવાની.

જેમ કેન્સરના રોગથી પીડાતો દર્દ અંતરથી ઈચ્છા કરે કે, “મારો આ રોગ મટે તો સારું.” પણ એ રોગ મટાડવા કઈ દવા લેવી ? કોના પર વિશ્વાસ મુકવો ? એની ભારેમાં ભારે મુંજવણ એને થવાની. કેમકે એલોપથીવાળા કહે કે “અમારી દવાથી કેન્સર મટે જ, અને એ અમારી દવાથી જ મટે. આયુર્વેદ-હોમિયોપથી-

નેચરોપથી... આ બધું નકામું છે.

જ્યારે આર્થિકદવાળાને પૂછીએ ત્યારે એ પણ આવા જ જવાબો આપે. તો હોમિયોપથી-નેચરોપથીલાગા ય વળી ઉણા ન ઉતરે.

એ બિચારા દર્દીને ચોખ્ખું લાગે કે, “આ બધાને મારા રોગના નાશની જેટલી ચિંતા છે, એના કરતા વધારે તો પોતાના ધંધાઓને વિકસાવવાની વધુ ચિંતા છે. બધા પોતપાતાની દવાઓને સૌથી ઉત્કૃષ્ટ દવા જણાવે છે અને બીજાની દવાઓની રીતસર નિંદા કરે છે. આ બધાના જધડામાં મારી તો હાલત બગડી જવાની.”

હે ! એલોપથીમાં ય વળી ડોક્ટરે ડોક્ટરે અભિપ્રાય જુદા ! દરેક ડોક્ટરની પોતપોતાની સ્પેશ્યલ દવા ! બીજા ડોક્ટરને નિંદવામાં કોઈ પાછું ન પડે... એ જ હાલત વૈધોમાં ય જોવા મળે....

આ જ હાલત સંસારરોગથી ગાસેલા જીવોની થાપ. બૌદ્ધો કહે, “અમે કહીએ એ પ્રમાણે કરો તો જ મોક્ષ મળે... વેદાન્તીઓ, ક્રિશ્યયનો, મુસ્લિમો, સાંઘ્યો... બધા જ આ જ રજુઆત કરે.

કદાચ એકવાર મક્કમતાપૂર્વક એ બધાને ત્યાગીને મોક્ષાર્થી આત્મા એમ નક્કી કરે કે, “ના, મારે તો જિનેશ્વર દેવોએ બતાવેલા માર્ગ જ ચાલવું છે. કેમકે એ જ સાચો મોક્ષમાર્ગ છે.” તો ય એના માટે એ કામ સહેલું નથી.

કારણ ?

દિગમ્બરો કહેશે કે “વસ્ત્રો ન વહેરવા.. વગેરે જે અમારો માર્ગ છે, એ જ જિનેશ્વર દેવોનો માર્ગ છે.”

સ્થાનકવાસીઓ કહેશે કે “જિનપૂજાદિ ન કરવા... વગેરે રૂપ જે શુદ્ધ અદિસા છે. એ જ જિનેશ્વર દેવોનો માર્ગ છે.”

તેરાપંથીઓ કહેશે કે, “અવિરતિવાળા તિર્યંચો વગેરેને મરતા બચાવીએ તો એ આખી જુંદગી જે પાપો કરે, એ બધાનું પાપ આપજને લાગે માટે એમને બચાવવા નહિ. બિલાડી કબુતર ફાડી ખાતી હોય તો આપણે અટકાવવી નહિ.... વગેરે જે અમારો માર્ગ છે. એ જ જિનેશ્વરદેવોનો માર્ગ છે.”

શ્રીમદ્ રાજચંદ્રવાળા કહેશે કે “ન દીક્ષા ! ન સામાયિકાદિ કિયાઓ ! એના બદલે સ્તવનો દારા ભગવાનની ભક્તિ કરો, આત્મસિદ્ધિશાસ્ત્રનો સતત પાઠ કરો. જ્ઞાન ધ્યાનમાં મસ્ત બનો, આ જ જિનેશ્વરદેવોનો મોક્ષમાર્ગ છે.”

દાદા ભગવાનવાળા કહેશે કે, “અકમવાદ એ જિનેશ્વરોનો માર્ગ છે.”

મૂર્તિપૂજકોમાં ય ખરતલગચ્છ, અંચલગચ્છ, પાયચંદગચ્છ, તપાગચ્છ.... વગેરે વગેરે ગચ્છો કહેશે કે “અમે જે કહીએ છીએ, કરીએ છીએ એ જ જિનેશરદેવોનો માર્ગ છે.”

હે ! તપાગચ્છમાં ય વળી ઢગલાબંધ સમુદાયો ! તેઓ પણ કહેશે કે “અમારો સમુદાય જે રીતે કરે છે, કહે છે એ જ જિનેશરદેવોનો માર્ગ છે.”

આમ જૈનદર્શનમાં આવી ગયેલો એવો ય મોક્ષમાર્ગ આત્મા આવા અનેકાનેક માર્ગો જોઈ મુંજાવાનો ખરો કે, “આમાં સાચું શું ? મોક્ષમાર્ગ કયો ? કયાં ?”

હા ! એક જ સ્થાને જવાના ઘણા બધા રસ્તાઓ પણ હોઈ શકે ખરા, પણ... શું અહીં આ બધા જ રસ્તા સાચા હશે ? કે પછી એમાંના ઘણા રસ્તાઓ એ ખોટા જ હશે ?

વળી જેની પાસે જઈએ, એની પાસે પોતાની માન્યતાઓને સાચી સાબિત કરવા માટેની યુક્તિઓ પણ ઓછી નહિ અને ઘણાઓને તો એ દરેકે દરેકની વાત સાચી લાગે. જ્યાં જેની વાત સાંભળે, ત્યાં તેની વાતમાં વિશ્વાસ બેસવા ય લાગે....

હા !

જેને મોક્ષ જવું જ નથી, એને તો કશી ચિંતા જ નથી. મોક્ષના માર્ગ ભલે ને સેંકડો હજારો કહેવાતા હોય, એમાંના ઘણા ખોટા ય હોય.. તો ય એને શું પડી ? એણે મોક્ષમાર્ગ જવું જ નથી, પછી કયો સાચો માર્ગ ને કયો ખોટો માર્ગ ? એની એને લગીરે પડી ન હોય એ સ્વાભાવિક છે.

પણ

એક બાજુ સાચી મોક્ષચ્છા !

બીજી બાજુ મોક્ષમાર્ગ તરીકે કહેવાતા ઢગલાબંધ માર્ગનો ખડકલો !

ગીજી બાજુ એમાંના ઘણા માર્ગો ખોટા હોવાની શંકા !

ચોથી બાજુ એ માર્ગોમાં ખોટા કેટલા ? સાચા કેટલા ? એ વિવેકનો અભાવ !

પાંચમી બાજુ જો આવી જ મુઝવણીમાં ભવ પૂરો થાય, તો ફરી અનંતસંસાર થવાનો ભયાનક ભય !

આવી પરિસ્થિતિમાં ગાસ ! ગા ! ગાસ ! અનુભવાય.

છેલ્લે બધેથી કંટાણેલો, ગાસેલો, હારેલો, પીડાયેલો જીવ કયાં જાય ?

જિસકા કોડી નહિ, ઉસકા તો ખુદા હૈ યારો ! એવી કોઈ કરી એણે વાગોળી હોય, “ભાંગ્યાનો ભેરુ ભગવાન !” એવી કહેવતો એણે રૂઢ કરી હોય,

એ એને યાદ આવે, અને ભગવાનના શરણો દોડી જાય. સાડા ગણ કરોડ હુંવાડાઓથી ચીસ પાડી ઉઠે “ભગવાન ! કૃપા કર. મારે શુદ્ધ માર્ગ જોઈએ છે. એ તું મને આપ. તારી કૃપાથી જ મને આ શુદ્ધ માર્ગ મળી શકશે.”

મહોપાધ્યાયજીએ પોતાની આંતરવેદના આ રીતે જ પ્રથમગાથામાં ઠાલવી છે.

“ઓ સીમંધરસ્વામી ! મોહનમૂર્તિ ! તારી પ્રતિમા જોઈને મારું મન તારા તરફ મોહાયું છે. તું રાગ-દેખ-અજ્ઞાન વિનાનો છે, એવું મને ચોક્કસ લાગ્યું છે. મને હવે બીજામાં વિશ્વાસ રહ્યો નથી. તું જ મને સાચો માર્ગ આપી શકશે, આપશે.

તો નાથ ! કૃપા કર, મને વિવેક આપ. અશુદ્ધ માર્ગો ત્યાગવાની અને શુદ્ધ માર્ગ આરાધવાની સમજણ આપ.”

પ્રશ્ન : ઉપાધ્યાયજીએ પ્રલુબીરને વિનંતી કેમ ન કરી ? એ તો એમના જ શાસનમાં છે ને ? તો તીર્થાધિપતિને બદલે સીમંધરસ્વામીને વિનંતી શા માટે ?

ઉત્તર : એના કારણો

(૧) ચરમતીર્થાધિપતિ તીર્થકર તરીકે સાક્ષાત વિદ્યમાન નથી, એ સિદ્ધ થઈ ચૂક્યા છે. જ્યારે સીમંધર સ્વામી ભાવતીર્થકર તરીકે આ ધરતી પર બિરાજમાન છે.

(૨) વીતરાગ તરીકે તો બધા જ તીર્થકરો સમાન છે. એટલે કોઈને પણ વિનંતી કરવાનો ભાવ જીગે એમાં કંઈ ખોટું નથી. વળી ૧૫૦ ગાથાના સ્તવનમાં ઉપાધ્યાયજીએ વીરપ્રભુને ઉહેશીને જ વિનંતી કરી છે, સ્તવના કરી છે. એટલે આ સ્તવનમાં સીમંધર પ્રલુબુને યાદ કરે એ શક્ય છે, યોગ્ય છે.

(૩) સીમંધરસ્વામી પ્રત્યેનું વધુ આકર્ષણ એવું પુણ્ય કર્મ બંધાવી આપે કે સીમંધર પ્રભુ પાસે જ જન્મ અપાવે, અને એમના દ્વારા તરત કલ્યાણ થઈ જાય. જેમ અવંતિસુકુમાલને દેવલોકમાં મન ચોટ્યુ, તો એનો જન્મ ત્યાં જ થયો. એમ અહીં પણ બની શકે. એટલે મહાવિદેહમાં જન્મ લેવા માટે સીમંધરપ્રભુનું હાર્દિક આકર્ષણ-તડપ-ભક્તિ વધુ ઉપયોગી બની રહે એ શક્ય છે. કદાચ એ જ કારણોસર ઉપાધ્યાયજીને સીમંધર પ્રલુ પ્રત્યે ભક્તિભાવ વધુ ઉછળે અને એટલે તેમને વિનંતી કરે એ સંભવિત ખરું.

(૪) પ્રલુબીર પાસેથી કોઈપણ દેવ અહીં આવે એ શક્ય નથી જ. પણ સીમંધરસ્વામી પાસેથી કોઈ દેવ આવે, એમનો સંદેશો કહેવડાવે... એ શક્ય છે.

પ્રભુવીરે જેમ અંબડ દ્વારા સુલસાને સંદેશો મોકલ્યો. તેમ સીમંધર પ્રભુ કોઈ દેવ દ્વારા અહીં સંદેશો મોકલે એ અશક્ય તો નથી જ, એટલે એમને વિનંતિ કરવાનું મન સહજ રીતે થઈ જાય.

પ્રશ્ન : મોકાનો માર્ગ તો શુદ્ધ જ હોય ને ? તો શુદ્ધ શબ્દ મુકવાની જરૂર શી ?

ઉત્તર : એ વાત પૂર્વે જ જણાવી દીધી કે સાચો મોકા માર્ગ શુદ્ધ જ હોય. પણ જ્યારે અશુદ્ધ ખોટા માર્ગો પણ મોકામાર્ગ તરીકે બોલાવા લાગ્યા. ત્યારે ‘શુદ્ધ મોકામાર્ગ કયો ?’ એવી જિજ્ઞાસા પ્રગટે એ સ્વાભાવિક જ છે.

મોહનમૂરતિ શબ્દ પણ માર્મિક છે. ઉપાધ્યાયજી કહે છે કે “દ્વારાબંધ માર્ગો જોઈ મુંજવણ થતી, કોઈના પર વિશ્વાસ ન બેસતો. આ તારી મૂર્તિ નિધાળી. એમાં રાગાદિ દોષોનો અભાવ અનુભવવાયો. મારું મન મોહાઈ પડ્યું. એટલે જ તારી પર વિશ્વાસ મૂકીને તને વિનંતી કરું છું.

- x - x -

શિષ્ય : ગુરુદેવ ! આપ સીમંધરસ્વામી પાસે શુદ્ધ માર્ગની માંગણી કરો છો, પણ શુદ્ધ માર્ગ તો આપણાને નજર સામે જ સ્પષ્ટ દેખાય છે. મોકા માટે બે કામ કરવાના છે. (૧) જૂના તમામે તમામ કર્માનો ક્ષય (૨) નવા કર્માનો બંધ અટકાવવો તે.

આ બે માટે જરૂરી છે. (૧) નિર્જરા (૨) સંવર. બસ આ જ મોકામાર્ગ છે અને એ તો આપણે જાહીએ જ છીએ. બધા એનું આચરણ પણ કરે છે.

જુઓને, ઉપવાસાદિ તપની આરાધના કેટલી બધી થાય છે ? એમ છ બાધ્ય તપો અને છ અભ્યન્તર તપ...બધું ધમધોકાર ચાલે જ છે ને ?

સંવરની વાત કરીએ તો તમામ સાધુઓ - સાધ્વીઓ સામાયિકાદિ ચારિત્ર પાળે છે. પાંચ સમિતિ અને ગ્રણગુમિ પાળે છે. બાવીસ પરિષહોને સહન કરે છે, બાર ભાવનાઓને ભાવે છે, દસ શ્રમણધર્માનું આચરણ કરે છે....

બધા સંયમીઓ પાગામાં ગોચરી વહોરે છે-લાવે છે. વાપરે છે.

બધા સંયમીઓ વિહારાદિ આચારો સાચવે છે.

બધા સંયમીઓ ઓઘો-મુહાપત્તી આદિ આવશ્યક ઉપયિ રાખે છે.

બધા સંયમીઓ પ્રતિકમણ-પ્રતિલેખનાદિ ડિયાઓ કરે છે.

બધા સંયમીઓ સચિતાવસ્તુ કદી વાપરતા નથી.

બધા સંયમીઓ વર્ષમાં બે વાર લોચ કરાવે છે.

બધા સંયમીઓ અસ્નાનગ્રત પાળે છે.

બધા સંયમીઓ સંથારાનો ઉપયોગ કરે છે.

આવા તો અઢણક આચારો પ્રાય: તમામ સંયમીઓ પાળે છે. આ બધો માર્ગ જ છે ને? તો તમે છેક સીમંપરપ્રભુ પાસે માર્ગની માંગણી કરવા શા માટે જાઓ છો? એ પણ પાછો શુદ્ધ માર્ગ માંગવા જાઓ છો? જે અહીં ન હોય - આપણાને મળતું ન હોય તેની માંગણી બીજ પાસે કરીએ, પણ અહીં એ શુદ્ધમાર્ગની ખોટ ક્રિયા છે? સેકડો હજારો પવિત્ર આચારો શુદ્ધ માર્ગ જ છે ને?

ઉપાધ્યાય :

ચાલે સૂત્રવિરુદ્ધાચારે, પાળે સૂત્રવિરુદ્ધ રે

તેહ કહે અમે મારગ રાખ્યાં, તે કેમ માનું શુદ્ધ. ॥૨॥

ગાથાર્થ : સૂત્રવિરુદ્ધ આચાર જેઓ ચલાવે છે, સૂત્ર વિરુદ્ધ આચાર જેઓ પાળે છે. તેઓ એમ કહે કે, “અમે માર્ગ રાખીએ છીએ” તો અને હું શી રીતે શુદ્ધ માનું?

ભાવાર્થ : શિષ્ય! તેં કહું એ મુજબ બધા જ સંયમીઓ - શ્રાવકો સુંદર આચારો પાળે છે, એની ના નથી. પણ શુદ્ધમાર્ગ કોને કહેવાય? એ તને ખબર છે? માત્ર બાધાદિષ્ટે આચારો પાળી લેવા, એ કંઈ માર્ગ નથી.

માર્ગ તો છે શાસ્ત્રાનુસારે આચારો પાળવા તે.

માર્ગ તો છે શાસ્ત્રાનુસારી પ્રવૃત્તિ ચલાવવી-અપનાવવી તે.

જેમાં શાસ્ત્રાનુસારિતા નથી, જેમાં આપણી બુદ્ધિ પ્રમાણો, આપણી ઈરણા પ્રમાણો, આપણી અનુકૂળતા પ્રમાણો જ બધું કરવામાં આવતું હોય, તને મોક્ષમાર્ગ કેમ કહેવાય?

શિષ્ય!

કબુલ છે કે બધા જ સંયમીઓ પાત્રામાં ગોચરી વહોરે છે, લાવે છે, વાપરે છે... પણ તું જ કહે કે શું એ ગોચરી શાસ્ત્રાનુસારી છે? એમાં બેંતાલીસ દોષોનો ત્યાગ કરવામાં આવ્યો છે? કે પછી આધાકર્મી -અભ્યાસી-સ્થાપના વગેરે વગેરે દોષોના ઢગલા એમાં ઉભા થાય છે?

શું સંયોજના વિના ગોચરી વપરાય છે? રાગ-દ્વેષ વિના ગોચરી વપરાય છે? ગ્રહીત લોજન વિના ગોચરી વપરાય છે?

કબુલ છે કે બધા જ સંયમીઓ વિહારાદિ આચારો સાચવે છે. પણ તું જ

કહે કે શું વિદ્ધારો શાસ્ત્રાનુસારે થાય છે ? શું વિદ્ધારો જરૂરી હોય એટલા જ થાય છે ? શું વિદ્ધારોમાં ઈયસિમિતિનું પાલન થાય છે ? શું વિદ્ધારોમાં વાતચીત નથી થતી ? શું વિદ્ધારોમાં જીવદ્યાનું સતત પાલન થાય છે ? બધી ઉપણિ જાતે ઉંચકવામાં આવે છે ?

કબુલ છે કે બધા જ સંયમીઓ આવશ્યક ઉપણિ રાખે છે. પણ તું જ કહે કે શું માત્ર આવશ્યક ઉપણિ જ રાખે છે ? કે બિનજરૂરી પણ જાતજાતની વસ્તુઓ રાખે છે ? આવશ્યક ઉપણિમાં પણ શું વિભૂષા પોષાય છે ? કે નહિ ? એ આવશ્યક ઉપણિનો યોગ્ય ઉપયોગ થાય છે ? મુહફતી છે, તો બોલતી વખતે મુહફતી રખાય છે ? દરેક વસ્તુ લેવા મુકવામાં ઓધાનો પુંજવા માટે ઉપયોગ થાય છે ?

કબુલ છે કે બધા જ સંયમીઓ પ્રતિકમણાદિ ડિપાઓ કરે છે. પણ તું જ કહે કે બધી ડિપા ઉપયોગપૂર્વક થાય છે ? ઉભા ઉભા થાય છે ? સત્તારસંડાસા પૂર્વક થાય છે ? સૂત્રોચ્ચાર બરાબર થાય છે ? પ્રતિલેખન અજવાળામાં થાય છે ? અજવાળામાં પણ વસ્ત્રાદિ ઉપણિમાં બરાબર દાણી રાખવાપૂર્વક થાય છે ?

કબુલ છે કે બધા જ સંયમીઓ સચિતાના ત્યારી છે. પણ તું જ કહે કે શું સચિતા વસ્તુઓ પોતાના જ માટે અચિત કરાવાતી નથી ? આધાકર્મી કરાવાતું નથી ?

શિષ્ય !

આચારો ઘણા પળાય છે, એની ક્યાં ના છે ? પણ શાસ્ત્રવિધિ સાથેના આચારો કેટલા પળાય છે ? એ જ મારો મશ્રે છે ! તો શું શાસ્ત્રવિરુદ્ધ આચારોને શુદ્ધ માર્ગ કહી શકાય ? શું એ મોકા આપશે ?

ઘણું બધું ખાણું, પણ ચાલ્યા વિના ખાણું તો એનાથી શરીર બનશે કે બગડશે ?

ઘણું બધું વાચ્યું, પણ જોકા સાથે વાચ્યું તો એનાથી જ્ઞાન વધશે કે ઘટશે ?

ઘણું બધું ચાલ્યા, પણ ઉપાશ્રયમાં જ ચાલ્યા તો એનાથી પ્રગતિ વધશે કે ઘટશે ?

ઘણું કરવું એ જેટલું મહત્વનું છે, એ કરતાંય વિધિપૂર્વક કરવું એ અતિશય મહત્વનું છે.

જેઓ આ વાસ્તવિકતા ન સમજે અને એટલે જ શાસ્ત્રવિરુદ્ધ આચારો પણ ચલાવી લે, પોતે જાતે પણ એવા જ આચારો પાળે તો એ આચારને શુદ્ધ માર્ગ કેમ કહેવાય ?

જાણજાણજાણજાણ

આ બાધ્ય ઘણા આચારના મિથ્યા અહંકારમાં જો તેઓ એમ કહે કે “અમારી પાસે સાચો મોક્ષમાર્ગ છે. અમે મોક્ષમાર્ગના આરાધક છીએ, અમે ચારેબાજુ મોક્ષમાર્ગની પ્રભાવના કરનારા છીએ...” તો આપણે શી રીતે એ બધી વાત સાચી માની લેવી ? શી રીતે એમના આ ઠરોને શુદ્ધ માર્ગ માની લેવો ?

તું એટલું યાદ રાખ કે

જે શાસ્ત્રાનુસારી આચાર હોય એ જ શુદ્ધ મોક્ષમાર્ગ બને.

શાસ્ત્રવિદુદ્ધ કોઈપણ આચાર શુદ્ધ મોક્ષમાર્ગ ન બને. મોક્ષમાર્ગ શુદ્ધ હોવો એમાં શાસ્ત્રાનુસારિતા અતિ અતિ અગત્યની બાબત છે.

— x — x —

શિષ્ય : ગુરુજી ! આપની બધી વાત સાચી. કોઈપણ આચાર શાસ્ત્રાનુસારી હોય તો જ એ શુદ્ધ માર્ગ બને, એ વાતની હું પણ ના નથી પાડતો.

પણ ગુરુજી ! આપની પાસે જ મેં જાણ્યું છે કે શાસ્ત્રમાં ઉત્સર્ગ માર્ગ બતાવ્યા છે, તેમ અપવાદ માર્ગ પણ બતાવ્યા જ છે. જેટલા ઉત્સર્ગ છે, એટલા જ અપવાદ છે. “માગા ઉત્સર્ગ એ જ શાસ્ત્રીય માર્ગ અને અપવાદ એ શાસ્ત્રવિદુદ્ધ” આવું માનવું એ મિથ્યાત્ત્વ છે. જિનશાસનની સમજણાનો અભાવ છે.

એટલે

નિર્દોષ ગોચરીરૂપ ઉત્સર્ગ એ જો શાસ્ત્રીય આચાર છે, તો

આધાકમર્દિ ગોચરીરૂપ અપવાદ એ પણ શાસ્ત્રીય આચાર છે.

અજવાળામાં વિહાર રૂપ ઉત્સર્ગ એ જો શાસ્ત્રીય આચાર છે, તો

અંપારામાં વિહાર રૂપ અપવાદ એ પણ શાસ્ત્રીય જ આચાર છે.

૧૪-૨૫ ઉપકરણો રાખવા રૂપી ઉત્સર્ગ જો શાસ્ત્રીય આચાર છે, તો જરૂર

પડે વધારે ઉપષિ રાખવી-ચોકબી ઉપષિ રાખવી એ પણ શાસ્ત્રીય જ આચાર છે.

ઉભા-ઉભા, ઉપયોગપૂર્વક બધી કિયાઓ કરવી એ જો શાસ્ત્રીય આચાર છે, તો બેઠા-બેઠા કિયાઓ કરવાદિ રૂપ પણ શાસ્ત્રીય આચાર છે....

ઉત્સર્ગનું જંગલ જેટલું વિરાટ છે.

અપવાદનું જંગલ પણ એટલું જ વિરાટ છે.

એટલે શાસ્ત્રાનુસારી આચારો શુદ્ધ માર્ગ બને, એ વાત આપની સાચી, પણ આપ માત્ર ઉત્સર્ગમાર્ગને જ શાસ્ત્રાનુસારી સમજો એ તો બરાબર નહિ જ ને ?

અપવાદમાર્ગ શાસ્ત્રાનુસારી છે, અને માટે જ શુદ્ધમાર્ગ છે. એમાં ઉત્સર્ગની

વિધિઓ તો ન જ હોય એ સ્વાભાવિક છે, પણ એટલા માગથી એને અશાસ્ત્રીય આચાર એવું બિનુદ કેમ આપી દેવાય ?

ઉપાધ્યાય : શાબાશ ! તેં ખૂબ સુંદર રજુઆત કરી.

પણ હવે મારી વાત સાંભળ.

અપવાદ એ પણ શુદ્ધ માર્ગ છે, એ વાત ચોક્કસ સાચી. પણ અપવાદ ક્યારે કહેવાય એ તો તને ખબર છે ને ?

શિષ્ય : હા ! જ્યારે કોઈ પુષ્ટ=તગડું આલંબન=કારણ આવી પડે ત્યારે ઉત્સર્ગને છોડીને જે વિપરીત આચાર સેવવામાં આવે તે અપવાદ કહેવાય.

ઉપાધ્યાય : પણ એવું કોઈ સાચું આલંબન જ ન હોય, અને વગર આલંબને ઉત્સર્ગ આચાર છોડીને દોષ સેવવામાં આવે તો એ અપવાદ કહેવાય ?

શિષ્ય : ના, નહિ જ.

ઉપાધ્યાય : આલંબન જ ન હોવા છતાં ખોટે ખોટા આલંબનો બનાવવા અને એ રીતે ઉત્સર્ગ છાંડી અપવાદ આચારવો એ શું શુદ્ધમાર્ગ કહેવાય ? શુદ્ધ અપવાદ કહેવાય ? નહિ જ ને ?

બસ, શિષ્ય ! મારે તને આ જ વાત કહેવી છે કે,

આલંબન કુડા દેખાડી, મુંઘલોકને પાડે

આણાભંગ તિલક તે કાળું, થાપે આપ નિલાડે. ॥૩॥

ગાથાર્થ : ખોટા આલંબન દેખાડીને તેઓ ભોળા જીવોને પાડે છે. પોતાના કપાળ પર આણાભંગ નામનું કાળું તિલક સ્થાપે છે.

ભાવાર્થ : ઉત્સર્ગમાર્ગ છોડીને દોષસેવન ગણ રીતે થાય.

(૧) પુષ્ટ આલંબન હોય અને દોષસેવન થાય.

(૨) અપુષ્ટ આલંબન હોય અને દોષસેવન થાય.

(૩) આલંબન જ ન હોય અને દોષસેવન થાય.

એમાં (૧) પ્રકાર તો શુદ્ધ માર્ગ છે જ. એમાં કોઈ ના નથી. પણ (૨) અને (૩) પ્રકાર એ શુદ્ધ મોકષમાર્ગ નથી.

દા.ત.: માંદગી હોય અને દોષિત વાપરવું પડે તો એ પહેલો પ્રકાર.

માંદગી હોય, પણ એવી નહિ કે જેમાં દોષિત લેવું પડે, નિર્દોષથી પણ ચાલી જાય. છતાં એમાં દોષ સેવવાનો આવે તો એ બીજો પ્રકાર !

માંદગી ન હોવા છતાં દોષિત વાપરવામાં આવે તો એ બીજો પ્રકાર !

એમ

વિહાર લાંબો હોય, મોડો વિહાર કરવામાં ખૂબ પિતા થઈ જવાની સંભાવના હોય, એટલે અંધારામાં વિહાર એ પ્રથમ પ્રકાર ! (એમ એવા બીજી પણ પુછ કારણો વિચારી લેવા.)

- વિહાર વધુ લાંબો ન હોય, તડકો સહન કરવો પડે પણ ‘એનાથી ખૂબ પિતા થઈ જાય’ - એવી કોઈ જ તકલીફ ન હોય છતાં પણ અંધારામાં વિહાર એ બીજો પ્રકાર !

- વિહાર નાનો, તડકો કે પિતા સહન કરવાનો અવસર જ ન આવે એવી પરિસ્થિતિ, છતાં અંધારામાં વિહાર ! એ ગીજો પ્રકાર !

એમ

- તાવ-પુષ્કળ થાક વગેરે ગાઢ કારણો પ્રતિકમણ બેઠા બેઠા કે ક્યારેક સુતા સુતા પણ કરવું પડે એ પ્રથમ પ્રકાર !

- જરાક માથું દુઃખે, જરાક થાક લાગે એટલે પ્રતિકમણ બેઠા બેઠા કરવું. એ બીજો પ્રકાર !

- ન દુઃખાવો, ન થાક.... છતાં પ્રતિકમણ બેઠા બેઠા કરવું તે ગીજો પ્રકાર ! આવું દરેક બાબતોમાં સમજ લેવું.

જેઓ સુખશીલ છે, ઈન્દ્રિય લંપટ છે, કિયામાં અરૂચિવાળા છે... તેઓ મોટા ભાગે બીજો અને ગીજો પ્રકાર જ અપનાવતા હોય છે. ‘એ શુદ્ધમાર્ગ નથી જ’ એ સ્પષ્ટ છે. પણ આ જીવો એક તો સ્વયં આ રીતે નીચે ઉતરે, મોક્ષમાર્ગથી નીચે પડે અને બીજાઓને પણ તેઓ મોક્ષમાર્ગથી નીચે પાડે. દરેક બાબતમાં કંઈપણ નાનું કારણ ઉભું કરી, “આવા આવા કારણો આવી પડે. ત્યારે તો દોષ સેવાય, એ અપવાદ છે, એમાં કોઈ દોષ નથી.” એમ ખોટા આલંબનો દેખાડી ભોળા જીવોને પાડે.

બિચારા ભોળા જીવો ! આમ પણ અનાદિકાળના કુસંસ્કારો તો હોય જ, એમાં વળી આવા લોકો સામેથી એમને દોષ સેવવાની રજા આપે, એ દોષસેવનને શાસ્ત્રાનુસારી ગણાવે... પછી તો બાકી શું રહે ? આ તો વાંદરાને દાર પાયા જેવું થાય.... અને એ ભોળા જીવો ઉત્સર્ગ માર્ગ તો છોડે જ, ઉપર દશાવેલા ગણ પ્રકારમાંથી પ્રથમ પ્રકાર પણ છોડે અને બીજા - ગીજી પ્રકારનો ભોગ બને.

શિષ્ય : પણ કોઈ એમને કહેનાર ન મળે ? કે આ તમે ખોટું કરો છો ?

જાળજાળજાળજાળ

વગર કારણો કે નબળા કારણો આ રીતે દોષ સેવવા, વિષિ છોડી દેવી એ બિલકુલ બરાબર નથી. કોઈક તો એમની આંખ ઉધારે ને ?

ઉપાધ્યાય : આવું કોઈ કહેવા આવે, તો એની સામે આ લોકો પાસે ઉત્તરો પણ તૈયાર જ હોય. એવા એવા કારણો દર્શાવે, એવું જોરદાર વર્ણન કરે કે શિખમણ દેનારાઓ કદાચ સચ્ચાઈ સમજતા હોય તો ય શાંત થઈ જાય, કહેવાનું છોડી દે. આ શિથિલો નબળા કારણોને કે અકારણોને તગડા કારણો તરીકે દર્શાવવામાં એકદમ પાવરધા બની જાય. વળી, આવું ઘણા કરે એટલે બધાને એકબીજાનો સહકાર મળી રહે. તાકાત વધી જાય.

પણ જેઓ આ રીતે ખોટા આલંબનો દેખાડીને મુગધજીવોને મોકષમાર્ગમાંથી ભ્રષ્ટ કરે છે, તેઓ સ્પષ્ટ રીતે જિનાજ્ઞાનો ભંગ કરે છે. આ આજ્ઞાભંગ રૂપ ધોર પાપ, કલંક એમને લલાટે અંકાઈ જાય છે.

— x — x —

શિષ્ય : આપે કીધું એ વાત સાચી. પણ જ્યાં સાવ નબળા આલંબનો હોય કે આલંબન જ ન હોય, ત્યાં તો એને તગડા આલંબન તરીકે તેઓ બતાવી જ ન શકે ને ? એ તો ખુલ્લે આપ જૂઠ તરીકે પકડાઈ જાય.

સંધમાં ૨૦૦ ધરો હોય, નજીકમાં હોય, ગોચરી માટે વિનંતિ કરતા હોય, કોઈ માંદગી ન હોય છતાં આધાકર્મી કરાવીને વાપરવું... આ તો સ્પષ્ટપણે શાસ્ત્રવિરુદ્ધ જ છે. આમાં શું આલંબન દેખાડે ?

માત્ર એક બે ડિમીનો જ વિહાર હોય અને છતાં પાંચ વાગે સવારે વિહાર કરી દેવો, અંધારામાં જ પહોંચી જવું એ તો સ્પષ્ટપણે શાસ્ત્રવિરુદ્ધ જ છે. આમાં શું આલંબન દેખાડે ?

વિહાર-માંદગી વગેરે ન હોવા છતાં બેઠા બેઠા ડિયા કરવી, અશુદ્ધ સૂત્રો બોલવા એ તો સ્પષ્ટપણે શાસ્ત્રવિરુદ્ધ જ છે. આમાં શું આલંબન દેખાડે ?

દૂંકમાં જે ડિયાઓ ઉત્સર્ગથી કે અપવાદથી ખુલ્લેઅભ અવિધિવાળી દેખાપ, જેમાં કોઈ બચાવ જ ન હોય, ત્યાં તેઓ શું કરશે ?

ઉપાધ્યાય : આવા વખતે “આવા અવિધિવાળા આચારો પણ ચલાવી લેવાના” એવું સાબિત કરવા માટે તેઓ ખોટા આલંબનો આપે.

આશય એ છે કે

પહેલો પ્રયત્ન તો તેઓ એવો જ કરે કે “આ જે કંઈ દોષ સેવાય છે, તે પુછ આલંબનોથી સેવાય છે...” એમ પુછ આલંબનો બતાવીને દોષસેવનને

શુદ્ધમાર્ગ તરીકે સાબિત કરવો.

પણ એમાં જો સફળ ન થવાય તો “ભલે આ દોષસેવન પુષ્ટ-આલંબન વિનાનું હોય, ભલે ખરેખર એ દોષરૂપ હોય, મોક્ષમાર્ગ રૂપ ન હોય તો પણ એ બધું જ ચલાવી લેવું” એવું સાબિત કરવા માટે તેઓ ખોટા આલંબનો આપે.

શિષ્ય : વાડ ! શાસ્ત્રવિરુદ્ધને શાસ્ત્રાનુસારી સાબિત કરવાના આલંબનો તો આપે સમજીયા, પણ “શાસ્ત્રવિરુદ્ધ પણ ચલાવી લેવું. શાસ્ત્રવિરુદ્ધનો નિષેધ ન કરવો” આવું સાબિત કરવા માટે તેઓ કયા ખોટા આલંબનો આપે ?

ઉપાધ્યાય : ‘તીર્થરક્ષા કરવા માટે શાસ્ત્રવિરુદ્ધ આચારો પણ ચલાવી લેવા’ એમ તેઓ કહેશે.

વિષિ જોતા કલિજુગમાં હોવે, તીરથનો ઉચ્છેદ

જિમ ચાલે તિમ ચલવે જઈએ, ઈમ ધરે મતિભેદ. ॥૪॥

ગાથાર્થ : “કળિયુગમાં જો વિષિ જોવા જશો તો તીર્થનો ઉચ્છેદ થશે. માટે જેમ ચાલે તેમ ચાલવા દેવું” આ રીતે તેઓ મતિભેદ ધારણ કરે છે.

ભાવાર્થ : જેઓ શાસ્ત્રવિરુદ્ધ આચારો પણ ચલાવી લેવા મંગે છે, તેઓ એ માટે કહે છે કે → “જુઓ, ભવ્યજીવો ! આ કળિયુગ છે, પાંચમો આરો છે. ત્રીજા-ચોથા આરાની વાત જુદી હતી કે જ્યારે સાક્ષાત તીર્થકરો હાજર હતા, કાળના પ્રભાવે જીવો પણ એકંદરે સરળ-પ્રાજ્ઞ હતા. તેઓ બધું જ શાસ્ત્રાનુસારી જીવન જીવે એ શક્ય હતું. બધી જ શાસ્ત્રીય વિષિ પાળે એ શક્ય હતું.

પણ કહેવત છે ને ? તે હિ નો દિવસા ગતાઃ એ આપણા પવિત્રતમ દિવસો તો ગયા.

ચોથા આરામાં તીર્થકરો હતા, આજે તીર્થકરો નથી એ વાત આપણે સ્વીકારી લીધી ને ?

તો હવે આ વાત પણ આપણે સ્વીકારી લેવાની કે ચોથા આરામાં વિષિપાલન હતું, આજે સંપૂર્ણ વિષિ પાલન નથી.

એટલે કે આ કાળમાં કોઈપણ અનુષ્ઠાનમાં અવિષિઓ તો રહેવાની જ. ઉત્સર્ગ કે અપવાદ કોઈપણ માર્ગ વિષિશુદ્ધ આચરાય એ શક્ય જ નથી.

અરે ભાઈ !

બેઠા બેઠા ય પ્રતિકમણ તો કરે છે ને ? કરવા દો.

ભૂલો ભરેલા ય સૂર્ગો તો બોલે છે ને ? બોલવા દો.

જલ્દજલ્દજલ્દજલ્દ

અંધારામાં ય વિહાર તો કરે છે ને ? વિહરવા દો.

દોષિત ભોજન પણ વહોરીને જ લાવે છે ને ? લાવવા દો.

તહુન ઉપયોગ વિના ય ડિયા તો કરે છે ને ? કરવા દો.

મન મારીને ય, વાસનાપીડિત થઈને ય બ્રહ્મચર્ય તો પાણે છે ને ? પાળવા દો. નવવાડો તોડીને ય બાહ્ય બ્રહ્મચર્ય તો પાણે છે ને ? પાળવા દો.

અમારી એક જ વાત છે કે,

દુનિયા જેને ધર્મ કહે છે, વ્યવહાર જેને ધર્મ કહે છે. એ બધું ગમે તેવું ય ચાલવા દો. મહેરબાની કરીને તમે દોઢ ડાખ્યા ન થાઓ. મહેરબાની કરીને તમે વિધિપાલનનો આગ્રહ ન રાખો. મહેરબાની કરીને તમે તમારી વિદ્ધાા દેખાડવાનો પ્રયત્ન જ ન કરો. મહેરબાની કરીને તમે તમારી સંવિગ્નતા તમારા હૈયામાં જ ધરબી રાખો.

સબૂર ! આ બધું અમે જે કાંઈપણ કહીએ છીએ, તે એટલા માટે નહિ કે અમને અવિષ્ટ ગમે છે. પણ અમારી રગેરગમાં જિનશાસનનો રાગ પડેલો છે. જિનધર્મ-જિનશાસનને કોઈપણ ભોગે અમારે ટકાવવું છે. તમારા દોઢ ડાપણમાં એને કંઈ નુકસાન થાય એ અમે સહન કરી શકીએ એમ નથી.

અમે તો કહીએ છીએ કે,

ગાણ ટાઈમ વાપરજો, અંધારામાં વિહારો કરજો, ચોક્ખાચટ કપડા પહેરજો, પણ તમે દીક્ષા લો, અને એ રીતે દીક્ષામાર્ગ ટકાવો.

અમે તો કહીએ છીએ કે

સીવેલા કપડાથી પ્રતિકમણ કરજો, ચરવાળા વિના પ્રતિકમણ કરજો, અશુદ્ધ વસ્ત્રોથી પ્રતિકમણ કરજો...પણ ડિયાઓ કરજો. એ રીતે ડિયામાર્ગ ટકાવો.

અમે તો કહીએ છીએ કે

પેન્ટ-શાર્ટ પહેરીને ય પૂજા કરજો, પારકા પૈસે -પારકા દ્વયે પૂજા કરો, એક-બે પ્રકારી પૂજા કરજો, ચૈત્યવંદનાદિ વિનાની પૂજા કરજો, પણ એ રીતે પૂજામાર્ગ ટકાવો.

અમે તો કહીએ છીએ કે

પૌષ્યધમાં બપોરે બે કલાક ઊંઘી જજો, આઠ માતાના નામો ય ન આવડે તો ય ચાલશે. પણ પૌષ્યધો ચાલુ રાખજો.

અમે તો કહીએ છીએ કે,

આંબિલમાં ઢોકળા-ઢોસા ખાજો. આધાકમી ય કરાવજો. પણ ધોર તપ

કરજો. એ રીતે તપમાર્ગ ચાલુ રાખજો.

બાકી જો આપણે વિધિનો-શાસ્ત્રીયતાનો આગ્રહ રાખશું તો ન દીક્ષા, ન કિયા, ન પૂજા, ન પૌષ્ટિક, ન તપ, ન સ્વાધ્યાય, ન સંધો, ન ઉપધાનાનો, ન યાગાઓ, ન મહોત્સવો... કશું જ બચશે નહિ. બધા બહુ બંધ કરી દેશે.

કારણ ?

કારણ એ જ કે “બધા અનુષ્ઠાનો વિધિપૂર્વક-શાસ્ત્રીયતાપૂર્વક જ કરવાના. જો વિધિ = શાસ્ત્રીયતા ન જાળવી શકાય તો બધા જ અનુષ્ઠાનો છોડી દેવા. પણ અવિધિ = અશાસ્ત્રીયતાવાળા અનુષ્ઠાનો તો ન જ કરવા.” આવું આવું આપણે જો બોલીએ તો આજના જમાનામાં વિધિ = શાસ્ત્રીયતા જાળવવી લગભગ અશક્ય જ છે. એટલે બધા એ જ વિચારવાના કે “વિધિ-શાસ્ત્રીયતા તો આપણે આચરી શકવાના નથી. જો અવિધિ-અશાસ્ત્રીયતા સેવશું તો મહારાજ સાહેબના કહેવા પ્રમાણે હુંબતિ ભેગા થશું. એના કરતા હવે ધર્મ કરવો જ નહિ.”

અને એ રીતે બધા જ બધો જ ધર્મ છોડી દેવાના.

બહુ જ સ્પષ્ટ વાત છે કે,

“દીક્ષામાં નિત્ય એકાસણા કરવા જ પડશે, અજવાળામાં જ વિધાર કરવો પડશે, પાંચ તિથિ આંબિલ કરવા પડશે, સંયોજના સાથે ગોચરી નહિ જ વપરાય.” આવો જો એકાંત સેવવામાં આવશે તો એકપણ જીવ દીક્ષા લેવા નહિ આવે. દીક્ષામાર્ગ જ બંધ !

એ જ વાત કિયાઓ, પૂજા-તપ વગેરે વગેરે સેંકડો અનુષ્ઠાનોમાં વિચારી લેવી.

હવે આમાં આપણું ગાંડપણ જ ગણાય છે કે બીજું કઈ ? નફો કરવા જતાં મૂડી ગુમાવી દેવા જેવી મૂર્ખતા આમાં છતી થાય છે. વિધિ-શાસ્ત્રીયતાનું પુંછું પકડી રાખવા ગયા, તો એ તો ગુમાવ્યું, વધારામાં અવિધિવાળા ય જે હજારો ધર્મો થતા હતા, એ ય ગુમાવ્યા.

ખાલી દીક્ષા માટે પણ જો વિધિ-શાસ્ત્રીયતાનો સજજડ નિયમ બનાવવામાં આવે અને એ ન પાળનારાને સંસારમાં રવાના કરવામાં આવે, તો આજે જે ૧૫ હજાર સંયમીઓ છે, એમાંથી ૧૫૦ પણ બાકી નહિ બચે. નવાની તો આશા જ છોડી દો. ધીમે ધીમે એ ૧૫૦ ય કાળધર્મ પામશે અને આ વિશ્વમાં એકપણ જૈન સાધુ બાકી નહિ બચે.

એમ પ્રતિકમણ માટેની વિધિ - શાસ્ત્રીયતાનો સજજડ નિયમ બનાવીએ

અને એ ન પાળનારાને પ્રતિકમણ બંધ કરાવીએ, તો નવા તો કોઈ જોડાશે જ નહિ, ને આપણા જેવા જૂના હજારો જીવો પ્રતિકમણ છોડી દેશે. જે ગણ્યા ગાંઠથા વિષિપૂર્વક કરશે, એ બધા ય એક દિ પરલોકમાં જાશે, ને એક દિ એવો ઉગશે કે આખા ભારતમાં પ્રતિકમણ કરનારો એકેય જીવ નહિ મળે.

અરે ભાઈ ! અતિ સર્વત્ર વર્જયેત । એ વાક્ય કંઈ એમ ને એમ નથી બોલાતું. વિષિ - શાખીયતાની જીદનો અતિરેક મૂળથી જ સર્વનાશ નોંતરી લાવનારો બની રહેશે.

આપણો તો ભાઈ આમેય વાણિયાના ગુરુ કહેવાઈએ. નફો-નુકસાન નિહાળીને જ આપણો પ્રવૃત્તિ કરીએ અને આમાં સ્પષ્ટ લાગે છે કે જેવો તેવો ય ધર્મ ચાલવા દેવો, કચકચ કરવી નહિ... તો જ આવો બાબુ પણ ધર્મ ટકશે.

આ રીતે જ આપણો ધર્મરક્ષા કરવાની છે, શાસન રક્ષા કરવાની છે. આપણા જેવા ગીતાર્થ અનુભવીઓએ જ આ રીતે પાંચમા આરાના અંત સુધી ધર્મને ખેંચી જવાનો છે. પણ જો વિષિના અને શાસ્ત્રીયતાના પૂછિડા પકડીને ચાલનારા દોઢ ડાલાઓની સત્તા વધી જશે, તો શાસનરક્ષા-ધર્મરક્ષા-સંધરક્ષા થઈ રહી. ←

આ શબ્દો ગીતાર્થ-સંવિગ્ન ભદ્રત્માના નથી, પણ પોતાની જાતને ગીતાર્થ-સંવિગ્ન માનનારા અગીતાર્થોના છે કે અસંવિગ્નનોના છે.

અગીતાર્થો સાચી સમજણના અભાવે, વિવેકબુદ્ધિના અભાવે આવું બોલે, ભાવાવેશમાં આવેલા એમની ભાવના ભલે સારી હોય, પણ એમની આ સમજણ તો સાવ ખોટી છે.

અસંવિગ્નનો પોતાની શિથિલતા ચલાવી લેવા માટે 'એ શિથિલતાઓ ઘણા આચરતા થઈ જાય તો પોતે શિથિલ ન દેખાય' એ માટે આવી આવી વાતો કરે. એમની તો ભાવના પણ ખોટી અને સમજણ તો ખોટી છે જ.

આ જીવો ગીતાર્થ-સંવિગ્નની મતિને બદલે સાવ જુદા જ પ્રકારની મતિને ધારણ કરે છે. એટલું જ નહિ, પણ પોતાના આશ્રિતોમાં ય આવો મતિભેદ ઉભો કરે છે. જૈનસંધમાં જ આ રીતે ગીતાર્થ-સંવિગ્નને અનુસરનારાઓ જુદી મતિવાળા બની રહે છે. એટલે જ ફાંટાઓ વધતી જાય, મતિભેદના કારણે પ્રરૂપજાભેદ વધતો જાય, એના લીધે અનુષ્ણાનોમાં ય બેદ વધતો જાય, ઝડપાઓ - નિંદાઓ ઉભા થતા જાય.

અવિષિ ચલાવી લેવાની વાત કરનારા તેઓ આ રીતે સ્વે અને પર અનેકોને

કેટલું બધું નુકસાન પહોંચાડનારા બને છે.

શિષ્ય : તેઓ આવી માન્યતાવાળા બને કે “અવિષિ પણ ચલાવી લેવી, એનાથી શાસનની રક્ષા કરવી” તો ભલે ને બને. એમાં નુકસાન શું ?

ઉપાધ્યાય : નુકસાન ? તને હમણાં જ તો બતાવ્યું.

સાંભળ.

એમ ભાષી તે મારગ લોપે, સૂગક્કિયા સવિ પીંસી.

આચરણાશુદ્ધિ આચરીએ, જોઈ યોગની વીંશી. ॥૫॥

ગાથાર્થ : આ પ્રમાણે બોલીને તેઓ બધી સૂગક્કિયાને ખતમ કરી નાંખીને માર્ગનો લોપ કરે છે. માટે યોગવિશિકા થંથ જોઈને-ભણીને શુદ્ધ આચાર પાળવો જોઈએ.

ભાવાર્થ : માત્ર મતિભેદ પોતાના મનમાં જ ધારણ કરીને એ મુંબ જીવો બેસી રહેવાના થોડા જ છે ? તેઓ તો પોતાની વાતને સાચી માનીને, પોતાની શક્તિ પ્રમાણે ચારેબાજુ આ જ પ્રરૂપણા કરવાના. વિષિ આચરવાની વાત જ નહિ. માત્ર અનુષ્ઠાન કર્યા કરવાની જ વાત !

બિચારા ભોળા શ્રોતાઓ ય એમની દેશનાઓ સાંભળીને ધર્મક્કિયાઓ ખૂબ ખૂબ વધારી દેશે, પણ એમાં વિષિ - શાસ્ત્રીયતા લાવવાનો તો એમને સ્વપ્નમાં પણ વિચાર નહિ આવે.

તેઓ દીક્ષા લઈ દેશે, પણ આખી જુંદગી અતિચારોથી ભરપૂર પસાર કરશે, છતાં મિથ્યા સંતોષ માનશે કે ‘મેં દીક્ષા પાળી.’

તેઓ આખી જુંદગી પ્રતિકમણ કરશે પણ ઉપયોગ વિના, ભાવોલ્લાસ વિના, બેઠા-બેઠા, પ્રતિકમણનો પરમાર્થ સમજ્યા વિના કરશે. છતાં ખુશ થશે કે, “હું રોજ બે ટાઈમ પ્રતિકમણ વર્ષોથી કરું છું.”

તેઓ ગુરુસમર્પિત બનશે, પણ મૂલગુણભાષ કુગુરુના ય ભક્તો બની રહેશે. એમની સેવાને પ્રલુસેવા માનશે. એમના દોષોનું પોખણ કરવું એ ભક્તિ માનશે. કુગુરુના સંયમ જીવનમાં સંસારજીવન ઉલ્લં કરી દેવામાં મોટા નિમિત્ત બનીને ય એનાથી ગુરુભક્તિ કર્યાનો મિથ્યા સંતોષ માનશે...

તારક ધર્મો મારક બની જાય એ રીતે આચરીને ય માનશે તો એમ જ કે “અમે આ ધર્મના પ્રતાપે તરી જવાના.”

ચારે બાજુ આવા અવિષિ ભરપૂર અનુષ્ઠાનો જ આદરાય, એટલે ધીમે ધીમે

શાસ્ત્રમાં દશાવેલી શુદ્ધ કિયાઓ તો વિચ્છેદ જ પામે.

આ શાસ્ત્રોક્ત કિયાઓ-શાસ્ત્રાનુસારી કિયાઓ એ જ તો મોક્ષમાર્ગ છે. આનો વિચ્છેદ કરવાનું ધોરાતિથોર પાપ આ જીવો બાંધે. ભાવના સારી....પણ જેને બચાવવાની ભાવના હતી. એને જ ખતમ કરનારા બની રહ્યા.

શિષ્ય : ભલે શાસ્ત્રીય કિયાઓ વિચ્છેદ પામી, પણ બાબ્ય દસ્તિએ તો એ બધી કિયાઓ બચી ગઈ ને ? એ તો સારા માટે નહિ ?

ઉપાધ્યાય : હોસ્પિટલનો વોચમેન દર્દીનું ઓપરેશન કરે તો શું હાલત થાય ? ઓપરેશન તો રોગનાશક વસ્તુ જ ગણાય છે ને ? તો એ તો સારા માટે જ ગણાવું જોઈએ કે નહિ ? ત્યાં તમે એમ કહેશો ? કે, “વોચમેને ઓપરેશન કર્યું, એ સારું કર્યું.” કે પછી એને બરાબર જ ગણાશો ? સ્પષ્ટ વાત છે કે એના કારણે દર્દી મરી જાય, વધુ રોગી બને એટલે એ વસ્તુ ઈછ ન જ બને.

જીવવા માટે ખોરાક ખાવા ન મળે, તો જીવવા માટે પથરાઓ-ઝેર ખાઈ શકાય નહિ. કેમકે એ જીવન તો આપતા જ નથી. ઉલદું મોત લાવી આપે કે આરોગ્ય જ બગાડે.

વાળ કપાવવા માટે હજામ ન મળે, તો દરજી-લુધારાદિ પાસે વાળ કપાવાય નહિ, કેમકે તેઓ વાળ તો બરાબર ન જ કાપે, પણ ભૂલમાં નસ-ડોકું કાપી નાંબે.

પચાસમાં માળેથી છેક નીચે સુધી પહોંચવા દાદરા ઉત્તરવાનું શક્ય ન હોય, તો ય ઉપરથી કુદકો મરાય નહિ, કેમકે એમાં નીચે પહોંચતાની સાથે જ કાપમ માટે ઉપર પહોંચી જવું પડે.

એમ વિધિવાળી કિયાઓ, શાસ્ત્રીય કિયાઓ શક્ય ન હોય તો તદ્દન શાખવિરુદ્ધ કિયાઓ ચલાવી દેવાય નહિ, કેમકે એમાં આત્મહિત, કર્મક્ષયાદિ તો ન જ થાય. પણ આશાભંગ, અનવસ્થા, સૂર્ગ-આશાતના, કિયા-આશાતના વગેરેને લીધે એ કિયાઓ વધારે નુકસાન કરનારી બની રહે.

શિષ્ય : પણ ગુરુજી ! આ કેવું ? સંસારના પાપો સંસાર વધારે એ તો સમજ્યા, પણ ધર્મકિયાઓ પણ સંસાર વધારે ? કર્મ બંધાવે ? આવું કેમ ?

ઉપાધ્યાય : કેમકે એમાં સર્વોત્તમ કિયાઓની, સર્વોત્તમ શાસ્ત્રોની, એને બતાવનારા સર્વોત્તમ મહાપુરુષોની ધોર આશાતના થાય છે. અધ્યાત્મસારમાં આ વાત મેં બરાબર દશાવી છે.

હિસાનુબંધિની હિસા મિથ્યાદૃષ્ટેસ્તુ દુર્મતેઃ ।

અજ્ઞાનશક્તિયોગેન તસ્યાહિસાપિ તાદુશી ।

યેન સ્યાત્રિહ્રવાદીનાં દિવિષદૃગ્તિક્રમાત ।

હિસૈવ મહતી તિર્યગ્રનરકાદિભવાન્તરે ॥

અર્થ : દુષ્ટ ભત્તિવાળા મિથ્યાત્વીની હિસા તો હિસાનુબંધવાળી છે જ, પણ એનામાં રહેલી અજ્ઞાનશક્તિના કારણે તેની અહિસા પણ હિસાનુબંધવાળી બની રહે છે. માટે જ નિહિતો ઉત્કૃષ્ટ કિયાઓ આચયર્ય પછી એકાદ દેવદૃગ્તિ મેળવીને ક્રમશઃ તિર્યગ્રનરકાદિ ગતિઓમાં ભયંકર હિસાના ભાગીદાર બને છે.

સાવ સીધી વાત છે કે

રાજા અતિ મહાન છે એની બરાબર આરાધના કરો તો આપણા બધા દુઃખ દૂર કરી દે. પણ એની સેવામાં ગરબડ કરો, તો એ જ રાજા ભયંકર સજી પણ ફટકારી દે.

અજ્ઞિન શિયાળામાં ઠંડી દૂર કરી આપે, બારેમાસ ખોરાક રાંધી આપે. પણ જો અવિધિથી અજ્ઞિનનું સેવન કરો તો ઠંડી નહિ, પણ આપણે જ દુનિયામાંથી દૂર થઈ જઈએ. ખોરાક રૂપાય નહિ, પણ સણગીને સાઝ થઈ જાય.

એમ શાસ્ત્રોમાં દશાવેલી કિયાઓ જો વિષિપૂર્વક સેવવામાં આવે, તો મોક્ષ આપે જ આપે. પણ એમાં ગરબડો કરવામાં આવે, તો વીફરેલી વાધણાની માર્કક એ કિયાઓ આપણને જ ફાડી ખાય.

એટલે જ અવિધિઓ ચલાવી લેવાની વાત માન્ય બની શકે નહિ.

વળી સંસારમાં પણ દરેકે દરેક ક્ષોગ્રોમાં વિષ અતિશય મહત્વની ગણાય છે. અવિધિ કરવામાં અનર્થોની પરંપરા સ્પષ્ટ જોવા મળે છે.

(ક) રસોઈ બનાવવી હોય તો શાકભાજી વિષિસર સમારવા પડે, નહિ તો આંગળા કપાઈ જાય. એ શાકભાજી કે અનાજ ગેસ પર તપેલીમાં કે કુકરમાં મુકવા પડે, સીધા જ અજ્ઞિન પર ન મુકાય, નહિ તો બધું બળી જાય. તપેલીમાં કે કુકરમાં ય પાણીમાં મુકવા પડે, નહિ તો બળી જાય. એમાં મસાલો પણ માપસર નાંખવો પડે, નહિ તો અતિખારું-અતિ તીખું ભોજન વાપરી જ ન શકાય એવું બને, એ ફેંકી જ દેવું પડે....એક ભોજન બનાવવાની કિયામાં પણ આવી તો ઢગલાબંધ વિષિઓ અવશ્ય પાળવી જ પડે છે. ત્યાં તમે અવિધિ ચલાવી શકો છો ખરા ? આંગળા કપાઈ જાય, શાક સણગી જાય....એ બધું સ્વીકારી શકો છો ખરા ?

(ખ) સ્નાન કરવું હોય તો ય કેટલી બધી વિધિની જરૂર પડે છે ! શિયાળમાં શરીર ઉપર બરફ ઘસી નાંખીએ તો ચાલે ? ધગધગતું પાણી મોટી તપેલી ભરીને એક સાથે શરીર પર રેડી દઈએ તો ચાલે ? સાબુને બદલે મેંશ શરીર પર ઘસી દઈએ તો ચાલે ? હાથથી શરીરના કોઈપણ અંગો ઘસવાને બદલે માત્ર પાણી નાંખ્યા કરીએ તો ચાલે ? પાણી ભરેલા કુંડમાં આખા તે આખા તુલી જઈએ, પંદર-વીસ મિનિટ અંદર જ રહી જઈએ તો ચાલે ? બાથરૂમ કે અગાસીને બદલે રસોડામાં, બેડરૂમમાં કે સોફા પર બેસીને સ્નાન કરીએ તો ચાલે ? શરીરની જેમ દાંત પણ મેલા થયા હોય તો દાંત સાફ કરવા દાંત ઉપર સાબુ-શેખ્પુ લગાડીએ તો ચાલે ? શરીરની અંદર પણ ઘણો મેલ છે. સાબુનું પાણી પી લઈએ તો ચાલે ? પહેલા પાણીથી સ્નાન કર્યા બાદ છેલ્લે આખા શરીરે સાબુ ઘસીએ તો ચાલે ?

બોલો ! કેટકેટલી વિધિ સ્નાન માટે જરૂરી બને છે !

(ગ) ફદ્દયનું કે પેટનું ઓપરેશન કરવું હોય તો એટલા ભાગને ઈજેક્શનાડિ દ્વારા બેભાન કર્યા વિના જ ઓપરેશન કરી શકાય ? સોંય કે કાતર શરીરની અંદર જ રહી જાય અને બધું પાણું સીવી લેવામાં આવે તો ચાલે ? દસ દિવસ ગ્રાસ ટાઇમ લેવાની દવાઓ એક જ દિવસે એક જ સાથે લઈ લે તો ચાલે ? ફદ્દયનું ઓપરેશન હોય અને માધું ચીરીને ત્યાં શોધખોળ કરવામાં આવે તો ચાલે ? દારૂ પીને ઓપરેશન કરે તો ચાલે ?

(ધ) હાઈવે પર ગાડી ચલાવીને અમદાવાદથી મુંબઈ પહોંચવાનું હોય ત્યારે રસ્તા પર ડાબી બાજુને બદલે જમણી બાજુ જ ગાડી ચલાવ્યા કરવામાં આવે તો ચાલે ? ગાડી અટકાવવી હોય ત્યારે બ્રેકને બદલે એક્સલરેટર જ જોર જોરથી દબાવાય તો ચાલે ? ગાડી ભગાવવાની હોય ત્યારે બ્રેક દબાવવામાં આવે તો ચાલે ? ઊંઘતા ઊંઘતા ગાડી ચલાવાય ? બે વર્ષનો છોકરો ગાડી ચલાવે તો ચાલે ? હોર્ન વગાડવાની જરૂર હોય ત્યારે ચપટી વગાડયા કરે તો ચાલે ? હાથને બદલે પગથી સ્ટીયરીંગ પકડવામાં આવે તો ચાલે ? અમદાવાદથી મુંબઈ સુધી ગાડી ઊંધી જ રાખીને રીવર્સમાં ચલાવવામાં આવે તો ચાલે ?

અરે, ભલા આદમી ! વિધિની આવશ્યકતા ક્યાં નથી એ તો કહો. સંડાસ જવું હોય તો ય ઢગલાબંધ વિધિ જોઈએ. ધંધો કરવો હોય, ધર બનાવવું હોય, પુસ્તકો છપાવવા હોય, છોકરાઓને ભણાવવા હોય, જાતજાતના યંગો ચલાવવાના હોય, આખા રાખ્યાનું સંચાલન કરવાનું હોય... ઊંઘવું હોય, હસવું હોય, ચાલવું હોય... દરેકે દરેક ક્ષેત્રમાં જો સુષ્પન રીતે વિચારશો તો ચોક્કસ

જલ્દજલ્દજલ્દજલ્દ

લાગશે કે જો એમાં અવિષિ કરવામાં આવે તો કેટલા બધા અનથો થાય.

આશર્ય છે કે ધર્મની વાત આવે, ધર્મ કિયાઓની વાત આવે ત્યારે વિષિ સાચવવામાં ભારે ઉપેક્ષા ! ત્યાં ચલાવી લેવાની તૈયારી ! વાહ રૈ વાહ ! આવી જ તૈયારી ઉપરની બધી કિયાઓમાં ય રાખો ને ?

પણ ના. ત્યાં તો અવિષિ આચરવામાં અનથો સાક્ષાત દેખાય છે, અનુભવાય છે. એટલે ત્યાં વિષિ પાળવાનો આગ્રહ ભારે ! ધર્મકિયાઓમાં તો ગમે એટલી અવિષિ કરીએ તો પણ સાક્ષાત હોઈ અનથો દેખાતા નથી, શાસ્ત્રોએ બતાવેલા અનથો તો અતીન્દ્રિય છે. એટલે જ એમાં વિષિની સરિયામ ઉપેક્ષા ! અવિષિનો આદર !

પણ એક વાત સમજી લેવી જોઈએ કે શાસ્ત્ર વચ્ચનો ખોટા નહિ પડે. અવિષિનું આચરણ એના ભયંકર તુકસાનો આપશે જ. એ અનથોની પરંપરાઓ, અવિષિ આચરનારાઓએ અને અવિષિ ચલાવી લેનારાઓએ ભોગવતી જ પડશે.

માટે જ શિષ્ય !

શાસનરક્ષા - ધર્મરક્ષાના કહેવાતા શુભ આશયથી પણ અવિષિઓ ચલાવી લેવાની વાત બિલકુલ બરાબર નથી. ઉલ્ટું એમાં જ શાસનહાનિ-ધર્મહાનિ થાય છે.

આ અંગે સંબોધસિતારીમાં કહું છે કે,

જહ ભોયણમવિહિકયં વિણાસેઙ વિહિકયં જીયાવેઙ ।

તહ અવિહિકઓ ધમ્મો દેઙ ભવં વિહિકઓ મુક્ખમ् ॥

જેમ અવિષિથી કરેલું ભોજન મારક બને, વિષિથી કરેલું હોય તો જીવાડે. એમ અવિષિથી કરેલો ધર્મ સંસાર વધારે, વિષિથી કરેલો ધર્મ મોક્ષ આપે.

માટે જ શિષ્ય !

એ નબળા આલંબનો તરફ ધ્યાન ન આપીશ. આ માટે યોગવિશિકા ગ્રંથમાં શ્રીહરિભ્ર સૂરિજીએ ઘણી મહત્વની બાબતો દર્શાવી છે. એમાં વિષિ-આચરણ ઉપર પુષ્ટ ભાર મુક્યો છે. તું એ ગ્રંથ બરાબર જોઈ લે, એટલે તને આ બધી બાબત સમજાઈ જશે.

શિષ્ય : યોગવિશિકાના એ અગત્યના પાઠ દર્શાવશો ?

ઉપાધ્યાય : યોગવિશિકા ગાથા-૧૪, ૧૫, ૧૬માં આ બધી બાબતો વિસ્તારથી દર્શાવી જ છે. અહીં મેં તને ગુજરાતીમાં તો બધું બતાવી જ દીધું છે.

આ પાડોને આધારે હવે તું બધી જ કિયા વિષિપૂર્વક કરજે. ઉત્સર્ગમાર્ગ આચરે, તો એની વિષિ આચરજે. અપવાદમાર્ગ આચરે તો એની વિષિ આચરજે. પણ વિષિની ઉપેક્ષા ન કરીશ. એમાં ય સંયમજીવનમાં તો ઉભયટેકના પ્રતિકમણ + પ્રતિલેખન + ગાથાઓ ગોખવી + પાઠ લેવો + ગુરુભક્તિ + ગ્લાનસેવા + ગોચરીચર્યા + તપશ્ચર્યા + જીવદ્યા પાલન + સ્થાનિલ-માત્રુ પરઠવવું + વિહાર + નિદ્રા + દિવસ દરમ્યાન અનેકાનેક ઈરિયાવહિઓ + પ્રલુભક્તિ વગેરે વગેરે હગલાબંધ કિયાઓ છે, એ બધી કિયાઓની વિષિ તું બરાબર જાડી લે અને એનું શુદ્ધ આચરણ કર. (ગા.૫)

- x - x -

શિષ્ય : તમારી વાત આમ તો બધી સાચી લાગે છે. પણ આ પાંચમો આરો છે. નબળો કાળ છે, પંડતો કાળ છે. આ કાળમાં અવિષિ મોટો દોષ ન ગણાય. ચોથા આરાની વાત જુદી છે. ત્યારે તો સંઘપણ ઉંચા-જીવો ઉંચા-તીર્થકરોની હાજરી..... એટલે વિષિપાલન સહેલું પડે. એટલે જ એ કાળમાં વિષિ ન પાણે તો ચોક્કસ દોષ લાગે. પણ આવા નબળા કાળમાં વિષિ ન પાણે તો દોષ ન લાગે એવું નથી લાગતું ?

ઉપાધ્યાય : ના

વિષમકાળે જિમ વિષ મારે, અવિષિદોષ તિમ લાગે રે

ઇમ ઉપદેશપદાદિક દેખી, વિષિરસિયો જન જાગે રે ॥૬॥

ગાથાર્થ : વિષમકાળમાં જેમ જેર મારનાર બને. તેમ અવિષિદોષ પણ લાગે. ઉપદેશપદાદિ ગ્રન્થોમાં કરેલી આ વાતો જોઈને વિષિરસિક લોકો જગત બને.

ભાવાર્થ : તું મને એમ કહે કે

ચોથા આરામાં જેર ખાઓ, તો મરવું પડે, પણ પાંચમાં આરામાં જેર ખાઓ તો મરણ ન થાય. એવું ખરું ?

ચોથા આરામાં ગળા પર તલવાર ઉગામવામાં આવે તો ડોકું કપાય. પણ પાંચમાં આરામાં તલવાર મારો તો ગળું ન કપાય એવું ખરું ?

જો, ના.

તો અવિષિ ચોથા આરામાં જ દોષ ગણાય, ને પાંચમાં આરામાં દોષ ન ગણાય, એવું કયા આધારે કહી શકાય ?

કાળ ગમે તે હોય, અવિષિ એનું ફળ આપે જ આપે.

શ્રીઉપદેશપદ વગેરે ગ્રન્થોમાં શ્રીહરિભદ્રસૂરિજીએ આ વાત કરી છે. એટલે આ બધું જાડીને વિધિરસિક જીવોએ જાગી જવું જોઈએ. હા ! જેને વિધિમાં રસ નથી. તેઓ તો આવા કાળ વગેરેના બધાના કાઢીને, છટકી જ જવાના, પણ જેને વિધિમાં રસ છે, જેને વિધિ ગમે છે. તેઓ 'કાળ ખરાબ છે...' વગેરે નબળી વાતો નહિ કરે. પણ પોતાની તમામ શક્તિ ફોરવીને વિધિનું પાલન કરશે જ.

શિષ્ય : આપની વાત મને હજુ ખરાબર સમજાઈ નથી. ચોથા આરામાં પહેલા સંઘયણવાળા હતા. અત્યારે છેલ્લા સંઘયણવાળા છે. હવે પહેલા સંઘયણીની તાકાત તો જબરદસ્ત હોય. છેલ્લા સંઘયણીની તાકાત સાવ જ ઓછી હોય. બે વચ્ચે આખગાભનું અંતર છે. તો બંને માટે અવિષિદ્ધોષ સરખો કેમ ગણાય ? પ્રથમ સંઘયણી આધાકર્મી વાપરે તો એને જેટલો દોષ, ચરમસંઘયણીને પણ આધાકર્મી વાપરવામાં એટલો જ દોષ શી રીતે મનાય ? પ્રથમસંઘયણીની તાકાત વધારે હોવા છતાં એ આધાકર્મી વાપરતો હોવાથી તેને જ વધારે દોષ લાગવો જોઈએ. ચરમસંઘયણીની તાકાત ઓછી હોવાથી એને આધાકર્મી વાપરવાનો દોષ ઓછો જ લાગવો જોઈએ.

આવું દરેક દરેક બાબતોમાં વિચારી લેવું.

અને આ વાતને સાચી સાબિત કરવાની યુક્તિઓ પણ મળે છે.

(૧) પ્રથમસંઘયણીઓ અવિષિ સેવે, દોષ સેવે તો એના પ્રતાપે છેક સાતમી નારક સુધી પણ જાય. જ્યારે ચરમસંઘયણી વધુમાં વધુ બે જ નારક સુધી જઈ શકે. એણો પ્રથમસંઘયણીની અપેક્ષાએ ઘણું વધારે પાપ કર્યું હોય, તો ય એ બીજુ નારકથી વધારે દુર્ગતિ ન જ પામે.

પ્રથમસંઘયણી કીડીની દિસા દ્વારા ય સાતમી નારકમાં જાય એ શક્ય છે.

ચરમસંઘયણી હજાર માણસોને મારી નાંખે તોય બીજુ નારકથી વધુ દુર્ગતિ ન જ પામે.

પ્રથમસંઘયણી મજાક-મશકરીના જૂઠથી ય સાતમીમાં ય જાય, એ શક્ય છે.

ચરમસંઘયણી ઉત્સૂગપ્રિપણા કરે તો ય વધુમાં વધુ બીજુ નારકે જાય.

પ્રથમ સંઘયણી મુહૂપતીની ચોરીથી ય સાતમીમાં ય જાય, એ શક્ય છે.

ચરમસંઘયણી કરોડો રૂપિયાની, સ્ત્રી વગેરેની ચોરી કરે તો ય વધુમાં વધુ બીજુ નરકે જાય.

પ્રથમસંઘયણી વિકારથી સ્ત્રી તરફ દાખિ કરવા માત્રથી પણ તમીમાં ય જાય, એ શક્ય છે.

ચરમસંધયકી સાથ્વી સાથે વ્રતભંગ કરે તો ય વધુમાં વધુ બીજુમાં જ જાય.
પ્રથમસંધયકી અણાહારી વસ્તુનો પરિશ્રહ કરીને ય સાતમીમાં ય જાય, એ
શક્ય છે.

ચરમસંધયકી અબજો રૂપિયા રાખે તો ય વધુમાં વધુ બીજુમાં જ જાય.

આમ જેની શક્તિ ઓછી, તેને અવિષિદોષ ઓછો લાગે.

જેની શક્તિ વધારે, તેને અવિષિદોષ વધારે લાગે.

આ શક્તિ કાળને આધીન છે. માટે માનવું જોઈએ કે ચોથા આરામાં અવિષિદોષ વધારે લાગે, પાંચમાં આરામાં અવિષિદોષ ઓછો લાગે....

(૨) ચોથા આરામાં ૧૮૦ ઉપવાસ જેવા પ્રાયશ્ચિત્તો અપાતા હતા. આજે એ જ દોષસેવનમાં માત્ર ઉ ઉપવાસનું જ પ્રાયશ્ચિત્ત અપાય છે. અર્થાત્ પ્રાચીનકાળમાં જે દોષોમાં જે પ્રાયશ્ચિત્તો અપાતા હતા, એના કરતા આજે એ જ દોષોમાં ઘડા ઓછા પ્રાયશ્ચિત્ત અપાય છે.

આનો અર્થ સ્પષ્ટ છે કે આ કાળમાં અવિષિદોષ ઓછો ગણાય. જો ચોથા આરામાં અને પાંચમાં આરામાં અવિષિદોષ સરખો જ ગણાતો હોત, તો તો બધાને પ્રાયશ્ચિત્ત પણ સરખું જ આવત...

આમ આ બે યુક્તિઓથી એવું સાબિત થાય છે કે ચોથા આરામાં અવિષિદોષ વધારે લાગે, પાંચમાં આરામાં અવિષિદોષ ઓછો લાગે. (૧) દુર્ગતિનો ઘટાડો (૨) પ્રાયશ્ચિત્તાનો ઘટાડો આ બે યુક્તિઓ એકદમ સ્પષ્ટ જ છે.

એટલે જ

→ જેમ જેર ચોથા આરામાં અને પાંચમાં આરામાં બંનેમાં મારે,
એમ અવિષિદોષ ચોથા આરામાં અને પાંચમાં આરામાં બંનેમાં મારે. ←
આવી તમારી પ્રરૂપદા મને વ્યાજબી લાગતી નથી.

(૩) વળી

જેમ જેમ કાળ પડતો જાય છે, તેમ તેમ શાસ્કારો આપણાને આચારોમાં કેટલી બધી છૂટો આપતા જ જાય છે. પહેલા કંદોરો ન હતો, હવે એ આવી ગયો. પહેલા ચેતનો-તરપણી ન હતા, હવે એ આવી ગયા. પહેલા રાત્રે પાણી રાખવાનું જ ન હતું, હવે ચૂનાનું પાણી રાખવાની છૂટ આપવામાં આવી. પહેલા ડોલી-દ્વારાલચેર ન હતાં, હવે બંનેની છૂટ આપવામાં આવે છે. પહેલા સંખરિની ગોચરી ન વપરાતી, હવે પુષ્કળ વપરાય છે છતાં રજા આપવામાં આવે છે. પહેલા પુસ્તકો-મતો છાપતા ન હતાં, હવે એની પણ રજા આપવામાં આવી

છે. પહેલાં શેષકાળમાં પાટ-પાટલા ન વપરાતા, હવે એ વપરાય છે.
આવી તો સેંકડો નહિ, હજારો બાબતો છે.

ખુદ ગીતાર્થો જો આવી અવિધિની છૂટ આપતા હોય, આવી અવિધિઓ
ચલાવી લેતા હોય તો એનો મતલબ જ એમ કે આ કાળમાં આ બધી જ
અવિધિઓનું નુકસાન ઓછું થતું હશે કે બિલકુલ નહિ થતું હોય. બાકી જો જૂના
કાળ પ્રમાણે જ આ અવિધિઓના દોષો લાગતા હોત, તો તો જેમ જૂના કાળમાં
આ બધામાં બિલકુલ છૂટ આપતી ન હતી, તેમ અત્યારે પણ ન જ અપાત.

પણ આ બધી અવિધિઓની છૂટ આપાઈ રહી છે, એ જ દર્શાવે છે કે
વર્તમાનમાં અવિધિ દોષ ઓછો લાગે.

મારી સમજણ જો ખોટી હોય તો સમાધાન આપવા કૃપા કરશો.

ઉપાધ્યાય : પડતાકાળમાં-નભળા કાળમાં અવિધિદોષ ઓછો લાગે, એ વાત
સારી સાબીત કરવા તો ગણ યુક્તિઓ દર્શાવી.

(૧) વર્તમાનમાં અવિધિદોષ ગમે એટલો મોટો સેવાય, તો પણ બીજી
નારકથી વધુ મોટી દુર્ગતિ નથી. જૂના કાળમાં નાના અવિધિદોષથી પણ છેક
સાતમી નારકની પણ શક્યતા હતી.

(૨) વર્તમાનમાં મોટા અવિધિદોષનું પ્રાયશ્ચિત્ત પણ નાનું અપાય છે, જૂના
કાળમાં નાના અવિધિદોષનું પણ પ્રાયશ્ચિત્ત મોટું અપાતું.

(૩) વર્તમાનમાં ઢગલાબંધ અવિધિઓની છૂટ આપવામાં આવે છે, જૂના
કાળમાં અવિધિઓની છૂટ આપતી ન હતી.

વર્તમાનમાં અવિધિદોષ લાગતો નહિ હોય કે ઘણો ઓછો લાગતો હશે,
માટે જ આ ગાણ વસ્તુ શક્ય બને. બાકી જો સરખો જ દોષ લાગતો હોત તો
દુર્ગતિ સરખી થાત.

પ્રાયશ્ચિત્ત સરખું અપાત.

અવિધિઓની છૂટ ન અપાત.

માટે 'વર્તમાનમાં ઘણો મોટો દેખાતો એવો પણ અવિધિદોષ વિશેષ
નુકસાન ન કરે.' એમ માની લઈને એ અવિધિઓ ચલાવી લેવી જોઈએ.

આ છે તારા અંતરનો અભિપ્રાય !

બરાબર છે ને?

અલબત્તા તે ચિંતન ઘણું જ કર્યું. યુક્તિઓ પણ ઘણી સારી શોધી લાવી. પણ
એ ચિંતન ભૂલભરેલું છે, એ યુક્તિઓ ખામી ભરેલી છે.

તું નીચેની બાબતો બરાબર ધ્યાનથી સમજુ લે, મનમાં ધારી લે કે જેથી ધડી બધી બ્રમજાઓ મનમાંથી નીકળી જાય.

આ પદાર્થ મારે ધર્ણો જ વિસ્તારથી સમજવવાનો છે, એટલે તું ધીરજ ધારણ કરીને સંભળજો.

સૌ પ્રથમ વાત એ કે રાગ-દેષ કે અજ્ઞાન આ આત્મિકદોષો એ જ પરમાર્થથી અવિષ્ટ છે. જ્યાં આ દોષો નથી, ત્યાં વસ્તુતા: અવિષ્ટ કહેવાય જ નહિ. જ્યાં આ દોષો છે, ત્યાં વસ્તુતા: વિષી કહેવાય જ નહિ.

બીજુ કોઈપણ બાબતને અવિષ્ટ તરીકે ત્યારે જ ઓળખવામાં આવે કે જ્યારે તેમાં રાગ-દેષ-અજ્ઞાનમાંથી કોઈક દોષ ભળેલો હોય. જ્યાં આમાંથી એક પણ આત્મિક દોષ નથી. ત્યાં વ્યવહારથી કદાચ અવિષ્ટ બોલાય તો પણ એ અવિષ્ટ છે જ નહિ.

આ નક્કર સત્ય છે, જિનશાસનનો ઉત્કૃષ્ટ સિદ્ધાન્ત છે. જેઓ આ સિદ્ધાન્ત સમજવામાં ગરબડ કરે છે, તેઓ અવિષ્ટને પણ વિષી અને વિષિને પણ અવિષ્ટ સાબિત કરી દે તો લગ્નિરે આશર્ય નહીં.

મુજ્ય પરમાર્થ જોયા બાદ હવે આપણે વ્યવહારને આપારે અને નિશ્ચયને આપારે વિષી-અવિષ્ટની વિચારણાં કરીએ.

કોઈપણ અનુષ્ઠાનમાં વિષી-અવિષ્ટ ચાર રીતે સંભવી શકે છે.

(૧) દ્રવ્યથી (૨) ક્ષેત્રથી (૩) કાળથી (૪) ભાવથી.

દા.ત. પ્રતિકમણ કિયા કરવાની હોય તો

શ્રાવકો અશુદ્ધ વસ્તુઓથી પ્રતિકમણ કરે, ચરવળા વિના કરે.....સાધુઓ પાંગરણી ઓઢીને કરે, સંથારા ઉપર રહીને કરે..... આ બધી દ્રવ્ય-અવિષ્ટ છે.

એમ બેઠા બેઠા પ્રતિકમણ કરે, બીજાઓને તકલીફ પડે એવા સ્થાને બેસે, જ્યાં લોકોની વાતચીત કે ટી.વી. વગેરેના અવાજો સંભળાય એવા સ્થાને પ્રતિકમણ કરે. અવરજવર કરનારા લોકો દેખાયા કરે કે વારંવાર આળ પડ્યા કરે એવા સ્થાને કરે..... આ બધી ક્ષેત્ર-અવિષ્ટ છે.

મન પડે ત્યારે પ્રતિકમણ કરવું, માંડલીનો સમય ન સાચવવો. વહેલું કરવું કે પછી મોંડું કરવું..... સવારનું પ્રતિકમણ પડિલેછણ પૂર્વે કરવાને બદલે બે-ગણ-ચાર વાગે કરી લેવું..... આ બધી કાળ અવિષ્ટ છે.

બિલકુલ બહુમાન વિના પ્રતિકમણ કરવું... ધશ-કીર્તિ વગેરેની તીવ્રતમ = અબાધ્ય લાલસાથી પ્રતિકમણ કરવું... આ બધી ભાવ-અવિષ્ટ છે.

ગોચરીની વિચારણા કરીએ તો

દોષિત ગોચરી વહોરવી, અભક્ષ્ય કે સચિતા વસ્તુ પણ વહોરવી, પલ્લા ઓછા રાખવા, મેલા રાખવા,.... આ બધી દ્રવ્ય અવિષિ છે.

કુડીઓના ઉપદ્રવવાળા સ્થાનમાં ગોચરી બેસવું - જે ઘરોમાં અપીતિ થતી હોય એવા ઘરોમાં જવું - નીચુંના ઘરોમાં ગોચરી જવું - ઘરવાળાની રજા વિના છેક અંદર સુધી પહોંચી જવું - અંધારા વા । સ્થાનોમાં જવું..... આ બધી ક્ષોગ-અવિષિ છે.

ગોચરી વહોરવા જવાનો સમય થયો ન હોય ત્યારે વહેલા ગોચરી જવું - બધાના ઘરે રસોઈ જમાઈ જાપ, આરામ શરૂ થાય એવા સમયે ગોચરી જવું.....આ બધી કાળ અવિષિ છે.

મનની આસક્તિઓ પોખવાની ઈચ્છાથી ગોચરી જવું - ગોચરીના બહાને સ્વી વગેરેને મળવા - જેવાની ઈચ્છાથી ગોચરી જવું - ભક્તોને ખુશ કરવાના ભાવથી ગોચરી જવું - ગોચરી જવું ન હોય છતાં જવું પડે ત્યારે મનના સખત તિરસ્કાર સાથે ગોચરી જવું - 'દોષિત પણ વહોરી લઈને ઝટ ઝટ આવી જઈશ' એવા મહિનભાવ સાથે દોચરી જવું.....આ બધી ભાવ-અવિષિઓ છે.

શિષ્ય!

આ ચારેય પ્રકારની અવિષિઓ વિહાર-વૈયાવચ્ચ-તપ-જપ-સ્વાધ્યાપ-પ્રતિલેખન-ગુરુલ્બક્તિ-વ્યાખ્યાન-વાચના- વાંચન-લેખન-ચિંતન વગેરે વગેરે સેંકડો આચારોમાં વિચારી લેવી. કેમકે પ્રાય: દરેકમાં આ ચારેય પ્રકારની અવિષિઓ સંભવે છે.

એમાં ય સૌથી વધારે મહત્વની અવિષિ છે, ભાવ-અવિષિ.

એ ભાવ-અવિષિના બે પ્રકારો પાડી શકાય.

(૧) જે અભવ્ય જીવો છે, જે ભવ્ય હોવા છતાં અચરમાવતી છે, જે ચરમાવતી હોવા છતાં અપુનર્ભંધકપણું - માગનુસારીપણું પામ્યા નથી. તેઓનો આત્મા અપાત્ર છે. તેઓમાં શુલ્ભભાવ હોતો નથી. કાં તો આલોકના સુખની તીવ્ર ઈચ્છા, કાં તો પરલોકના સુખની તીવ્ર ઈચ્છા, કાં તો એકદમ શૂન્યમનથી સદ્દ્બાવ-રૂચિ વિના જ સંમૂર્ચિભજીવની જેમ કિયા કરવી.....આ જણમાંથી જ એકાદ વસ્તુ આ જીવોમાં હોય છે. મોટા ભાગે તો ગીજી પદ્ધતિ જ હોય છે.

આમાં આલોકના સુખની તીવ્ર ઈચ્છા રૂપ જ ભાવ-અવિષિ હોય, તો તેઓ બાકીની તમામ વિષિ પાળે, તોય તેમનો આચાર વિધાનુષાન = ઝેર બની જાપ

૪.

પરલોકના સુખની તીવ્ર ઈચ્છા રૂપ જો ભાવ-અવિષિ હોય, તો તેઓ પણ બાકીની તમામ વિષિ પાળે તો ય તેમનો આચાર ગરાનુષાન = જેર પરભવમાં તીવ્ર ઈચ્છા પૂરી કરાવીને એ જીવનું સત્યાનાશ વાળે.

જ્યારે મન જોડચા વિના, સદ્ગ્લાવ કે રૂચિ વિના, ધાર્ત્રિકપુસ્થની માફક જે કંઈ કિયાઓ કરાઈ હોય તે અનનુષાન બને. એનાથી માત્ર અકામનિર્જરા થાય, બીજો કોઈ જ ફાયદો ન થાય.

આમ પ્રથમ પ્રકારની ભાવ-અવિષિ

- (અ) અલબ્યો, અચરમાવતીઓ અને અમાગાનુસારીઓને હોય
- (બ) પ્રથમ ભાવ-અવિષિથી બાકીની તમામ વિષિઓ કાં તો નુકસાનકારી કે છેવટે નકારી બને.

(ક) આ ભાવ-અવિષિથી વિષ, જેર કે અનનુષાન એ ગણમાંથી એકાદ અનુષાન જ પ્રગટે.

આનાથી મોકષમાર્ગમાં પ્રગતિ ન થાય.

(૨) બીજી ભાવ-અવિષિ છે, અનુષાનને ઉચિત ઉપયોગ ન હોવા તે. પ્રતિકમણ વખતે સૂત્રોમાં-અથર્વમાં ઉપયોગ હોવો જોઈએ, તે ન હોય. ગોચરીમાં વહોરવાની કિયામાં - નીચે જોવામાં - બેતાલીસ દોષની ગવેષણા કરવામાં ઉપયોગ હોવો જોઈએ, તે ન હોય.

આમાં

જીવ માગાનુસારી બન્યો હોય, કિયા પ્રત્યે આંશિક પણ સદ્ગ્લાવવાળો બન્યો હોય, આચારો પ્રત્યે લેશથી પણ અહોભાવ ઉંડ ઉંડ પણ પ્રગટ્યો હોય એ જીવમાં પ્રથમ પ્રકારની અવિષિ નથી. આ જીવ જો પ્રતિકમણ - ગોચરી વગેરે કિયાઓ કરે, પણ એમાં એનો ઉપયોગ ન રહેતો હોય..... તો એનું એ અનુષાન તર્ફેતુ અનુષાન બને. અર્થાત ધીમે ધીમે આ જીવ અમૃત - અનુષાનને, સર્વोત્કૃષ્ટ અનુષાનને પ્રામ કરનારો બને.

જો માગાનુસારી જીવને કિયામાં સદ્ગ્લાવાદિ સાથે એકાગ્રતા પણ ટકે, ઉપયોગ પણ ટકે તો એ જીવ અમૃતાનુષાનનો માલિક બને.

આમાં વળી દરેક દરેક અનુષાનના પેટા વિભાગો અસંઘ્યપ્રકારના છે. કેમકે અધ્યવસાયો અસંઘ્ય પ્રકારના હોય છે. દા.ત. આલોકસુખની તીવ્ર ઈચ્છા પણ બધાને એક સરખી ન હોય, કોઈને એકદમ ઓછી તો કોઈને ઘણી વધારે.

કિયાઓમાં ઉપયોગ = એકાગ્રતા પણ બધાને એક સરખી ન હોય, કોઈકને મંદ એકાગ્રતા, કોઈકને તીવ્ર એકાગ્રતા.....આ બધાના કારણે દરેકે દરેક અનુષ્ઠાનના પેટા વિભાગો ઘણા બધા પડે.

પ્રશ્ન : અભવ્ય વગેરે જીવોને જો કિયા-ધર્મ પ્રત્યે સદ્ભાવ જ નથી, તો પછી તેઓ શા માટે કિયા કરતા હશે ?

ઉપાધ્યાય : અભવ્યો ‘ગરજે ગધેડાને બાપ કહેવાય’ એ ન્યાયે બધી કિયાઓ કરે છે. આશય એ છે કે જેમ કોઈને ગધેડાનું કે કુંભારનું કામ પડે ત્યારે જરૂર પડે તો એ બોલી પણ દે કે ‘આ ગધેડો તો મારો બાપ છે.’ પણ એ ભાઈ ખરેખર તો ગધેડાને ગધેડો જ માનતા હોય, બાપ નહિ જ. પોતાનું કામ પતી જાય એટલે ગધેડા તરફ નજર કરવાની પણ એ ભાઈને ફુરસદ ન હોય.

એમ અભવ્ય વગેરે જીવોને સ્વર્ગના સુખો, યશકીર્તિ વગેરેની જરૂર પડી છે. આ ઈચ્છા પૂરી કરવા માટે એમને સુંદર આચારોની જરૂર પડે છે. એટલે કિયાઓ પ્રત્યે આંતરિક કોઈપણ શુભભાવ ન હોવા છતાં, કિયાઓને ગધેડા જેવી જ માનતા હોવા છતાં પોતાના સ્વાધને સાધવા માટે વિધિપૂર્વક કિયાઓ આચરતા હોય છે. પણ જેવો એમનો સ્વાર્થ સધાઈ જાય કે તરત જ તેઓ કિયાઓને છોડી દે છે. કિયા સાથે આંતરિક પ્રીતિ આ જીવોને હોતી નથી.

એટલે અભવ્યો વગેરે બાહ્ય કિયાઓ ભલે ગમે એટલી સારી કરે, તો પણ તેઓમાં પ્રથમ પ્રકારની ભાવવિધિ ન હોવાથી એ બહું વિખાદિક અનુષ્ઠાન રૂપ બની રહે છે.

શિષ્ય : અભવ્યો વગેરે પાસે કિયા-એકાગ્રતારૂપ ભાવવિધિ છે, પણ માર્ગનુસારિતાદિરૂપ ભાવવિધિ નથી. જ્યારે અપુનર્ભંધક વગેરે જીવો પાસે માર્ગનુસારિતાદિ રૂપ ભાવવિધિ છે, પણ કિયા-એકાગ્રતારૂપ ભાવવિધિ ન પણ હોય..... તો આ બેમાંથી કોણ ચરે?

ઉપાધ્યાય : એ તો બહુ જ સ્પષ્ટ વાત છે. માર્ગનુસારી જીવો જ ચરે.

એકબાજુ માર્ગનુસારીભાવ રૂપી ભાવવિધિ

બીજબાજુ દ્રવ્ય-કોગ-કાળવિધિ અને એકાગ્રતા રૂપી ભાવવિધિ

આ બેમાં માર્ગનુસારીભાવ રૂપી ભાવવિધિ ચરે. કેમકે એનાવાળું અનુષ્ઠાન કમસેકમ તદ્દેતુ અનુષ્ઠાન તો બને જ. જ્યારે એ ન હોય તો બાકીની બધી વિધિ લેગી થાય તો ય વિષ-ગર કે અનનુષ્ઠાન જ બની રહે.

આ વાત દસ્તાન્તોથી વિચારીએ.

(ક) ધરમાં મોટો પગાર આપીને રસોઈયો રાખ્યો હોય, કડક સૂચના કરી હોય કે રસોઈ બરાબર બનવી જોઈએ, સમયસર બનવી જોઈએ, જમતી વખતે ગરમાગરમ હોવી જોઈએ..... પેલો પગારદાર રસોઈયો એ તમામે તમામ કાળજી રાખે.

બીજુ બાજુ બા-બહેન રસોઈ બનાવતી હોય, પીરસતી હોય..... પણ એમાં ક્યારેક સમય ન પણ સચવાય, ક્યારેક ગરમાગરમ રસોઈ ન પણ મળે..... એ બધું બને.

છતાં આ બેમાંથી યડે કોણ ? રસોઈયો કે બા-બહેન ? એ યુવાનભાઈ રસોઈયાને માટે લાખો ખરચશે? કે બા-બહેન માટે ?

કારણ સ્પષ્ટ છે કે રસોઈયો બાબ્ય કાળજી ઉંચામાં ઉચ્ચી કરે તો ય એને તો પગાર સાથે નિસ્બત છે. શેઠ માટે એને આંતરિક સ્નેહ નથી. પગાર બંધ એટલે શેઠની એસી તેસી કરીને ય એ જતો જ રહેવાનો.

જ્યારે બા-બહેન બાબ્ય કાળજી ઓછી કરે, તોય એમને તો પોતાના પુરાઈ માટે આંતરિક સ્નેહ છે. બા-બહેન વિશ્વાસપાત્ર છે.

(ખ) ધંધામાં -ઓફિસમાં કામકાજ કરવામાં પાવરથો નોકર અને નવો સવો - આવડત વિનાનો શીખાઉ નાનો ભાઈ! બેમાંથી વધુ વિશ્વાસપાત્ર કોણ? તિજેરીની, ઓફિસની ચાવી કોને અપાય? નોકર ગમે એટલો ચતુર હોય, પણ એ પગારદાર છે. અવિશ્વસનીય છે. જ્યારે સગો નાનો ભાઈ તો આ ઓફિસને - ધંધાને પોતાની માનશે. લાગણી ધરાવશે.

(ગ) પૈસા લઈને કામ કરતી આયા નાના બાળકને સાચવે અને સગી મા નાના બાળકને સાચવે. બેમાં ફરક ખરો કે નહિ? આયા તો નાના બાળકને બિલકુલ નહિ મારે, ખૂબ લાડથી સાચવે, શેઠના દિકરા તરીકે રાજાશાહી ઠાઠથી ય રાખે..... જ્યારે સગી મા એટલા લાડ ન ય કરે. ક્યારેક તમાચો પણ મારી દ..... છતાં આયા મહાન ? કે સગી મા મહાન ?

આ બધા અનુભવો એમ સ્પષ્ટ જણાવે છે કે બાબ્ય ઔચિત્ય અને આંતરિક સ્નેહ એ બેમાં ધણો બધો તફાવત છે. એ બંને હોય, તો શ્રેષ્ઠ, પણ બેમાંથી એકની પસંદગી કરવાની હોય તો આંતરિક સ્નેહ યડે. બાબ્ય ઔચિત્ય એની સામે નબળું જ ગણાય.

(ધ) અભવ્યો વગેરે જીવો બાબ્ય ચારિત્ર ઉંચામાં ઉચ્ચુ પાળે, તો પણ એને શાખકારો જેર કહીને વખોડી નાંખે છે, કેમકે માગનુસારિભાવ નથી.

એની સામે કોઈ અજ્ઞાની જીવ મોક્ષની ઈચ્છાથી તિરનારના બૈરવ પત્થર ઉપરથી લુંસકો મારીને આત્મહત્યા કરે, કાશીમાં કરવત મુકાવે કે અગ્નિદાઢ સ્વીકારે તો એમાં બાહ્ય - અવિષિઓ ભરચક હોવા છતાં શાખકારો એને વિષયશુદ્ધ અનુજ્ઞાન કહે છે. એમ પણ કહેવામાં આવે છે કે આવું આત્મહત્યા જેવું નિઘ અનુજ્ઞાન પણ મોક્ષની ઈચ્છા નામના આંશિક શુભભાવથી ગર્ભિત હતું, માટે એના પ્રતાપે એ જીવને ઉચિત કુળમાં જન્મ પ્રાપ્ત થાય. અથવા જૈનાદિ કુળમાં જન્મ પામીને એ આરાધનાની સામગ્રી પ્રાપ્ત કરનારો બને.

(જૂઓ અધ્યાત્મસાર, યોગબિન્દુ આદિ ગ્રન્થો...)

બાહ્ય - અવિષિઓ રૂપી કચરાના ઢગલા વચ્ચે આંશિક મોક્ષાશય રૂપી શુભભાવ નાનકડા ચકમકતા હિરાની માફિક કેવો શોભી ઉઠે છે.

(ચ) તું જ કહે કે તું અભિવ્ય વગેરે જીવોની ઉંચામાં ઉંચી ચારિગડિયાને વખાણીશ? કે સંવિગ્નપાક્ષિકો વગેરેની શિથિલતાવાળી ચારિગડિયાને સારી ગણીશ? શાસ્ત્રોએ ચોકખું કીધું છે કે સંવિગ્નપાક્ષિક પણ મોક્ષમાર્ગ છે. ઢગલાબંધ અવિષિઓ વચ્ચે પણ એ જે કંઈ નાની - મોટી પતના પાળે, તેના બળથી, પોતાના ચારિગરાગાદિ ભાવવિષિના બળે એ ધણી નિર્જરા પામે.

અધ્યાત્મસારમાં આ પ્રમાણે શલોક છે કે નિર્દ્ધારસ્યાવસન્નસ્યાપ્યસ્ય શુદ્ધાર્થભાષિણ: । નિર્જરાં યતના દત્તે સ્વલ્પાડપિ ગુણરાગિણ: । સંવિગ્નપાક્ષિકો શિથિલ હોવા છતાં કપટ ન કરે, શુદ્ધ અર્થની પ્રરૂપણા કરે, ગુણાનુરાગી બને, એટલે તેઓની અલ્ય પણ પતના નિર્જરા આપે.

અહીં સ્વલ્પ પતના છે, એનો અર્થ એ જ કુંભી બીજી બધી ધણી અવિષિ પણ છે જ, એમ છતાં આ જીવો મોક્ષમાર્ગ તરફ જ આગળ ધેરે છે, એમ શાસ્ત્રોએ માન્યું છે.

આ બધી બાબતોથી એટલી વાત તો બરાબર નિશ્ચિત થાય છે કે માગનુસારીભાવ રૂપી ભાવવિષિ હોય તો એ વખતે દ્રવ્યાદિવિષિઓ ન હોય તો ચાહે ખરું? કે પછી દ્રવ્યાદિવિષિઓ જોઈએ જ?

ઉપાધ્યાય : ચારિગપરિણામવાળો સાધુ શ્રાવક વગેરે જીવો માગનુસારિભાવની સાથે દ્રવ્યાદિ તમામે તમામ વિષિઓ પાળે તો એ શુદ્ધ ઉત્સર્ગમાર્ગ બને અને એમાં એને પુષ્ટ નિર્જરાની પ્રાપ્તિ થાય.

આ જ જીવો કયારેક એવા પુષ્ટ કારણો આવી પડે કે જેમાં તે તે દ્રવ્યાદિવિષિત પાળવી શક્ય ન બને, તો ના ધૂટકે દ્રવ્યાદિ અવિષિઓ આચરે, પણ આ દ્રવ્યાદિ - અવિષિઓ પુષ્ટ કારણસર અને યતનાપૂર્વક પાળી હોવાથી શુદ્ધ અપવાદ રૂપ બને અને એમાં પણ એને લગભગ ઉત્સર્ગની માફક જ પુષ્કળ નિર્જરાની પ્રાપ્તિ થાય.

આ શુદ્ધ ઉત્સર્ગ અને શુદ્ધ અપવાદ એ બંને અમૃતાનુષ્ઠાન બની રહે છે. દા.ત. માંદગી આવે ત્યારે બેઠા બેઠા પ્રતિકમણ કરે, પણ ઉંઘે નહિ..... શક્તિ હોય તો ટેકો આપ્યા વિના પ્રતિકમણ કરે..... હવે આમાં ઉભા ઉભા પ્રતિકમણ કરવા રૂપી દ્રવ્યવિષિત નથી પાળી, પણ જે કંઈપણ અવિષિત પાળી છે, તેમાં બરાબર યતના પાળી છે. જરાક પણ પ્રમાદ નથી કર્યો. તો આની બાધા તમામ અવિષિઓ હકીકતમાં તો વિષિ જ છે, અપવાદમાર્ગ જ છે.

એ જ રીતે બીજી વાત વિચારીએ કે નિર્દોષ ગોચરી દુર્લભ હોય, ધરો ઓછા હોય, અથવા તો માંદગી વગેરેને લીધે અમુક વસ્તુની જરૂર હોય. આવા વખતે સાધુ નિર્દોષ ગોચરીને બદલે અભ્યાસ્ત, કીત વગેરે દોષવાળી વસ્તુ વાપરે. પણ આપાકમાંદિ મોટા દોષો વિના ચાલી શકતું હોવાથી એ દોષો ન સેવે, તો અહીં એણો જે કંઈપણ બાધા અવિષિ સેવી, એ બધી જ અવિષિ પરમાર્થથી તો વિષિ જ છે.

આવું દરેક અનુષ્ઠાનમાં વિચારી લેવું.

પણ આવા શુદ્ધ ઉત્સર્ગ અને અપવાદ ઘણા બધા દુર્લભ છે. જેમ વિશ્વમાં કરોડો બાળકો પોતપોતાની સ્કુલની પરીક્ષા આપતા હશે, પણ દરેક વિષયમાં ૧૦૦માંથી ૧૦૦ માર્ક લાવનારા કેટલા? હજુ કંદાચ ગણિત વિજ્ઞાનાદિ વિષયમાં ૧૦૦ માર્ક લાવનારા મળી રહે, પણ એ ય હજારમાં એક વિદ્યાર્થી માંડ મળે.

તો એ જ રીતે શુદ્ધ ઉત્સર્ગ કે શુદ્ધ અપવાદ ૧૦૦ માંથી ૧૦૦ માર્ક લાવવા બરાબર છે, એ ઘણો દુર્લભ છે. મ્રાય: દરેક જીવમાં નાના મોટા પ્રમાદાદિ દોષો હોય જ છે. એના કારણે દરેક જીવ ઓછા-વત્તા અંશમાં અવિષિઓ સેવી બેસે છે, અને એ અવિષિ પ્રમાદાદિજન્ય હોવાથી અતિયાર વગેરે દોષરૂપ તો બની જ રહે છે.

આમ માર્ગાનુસારીભાવ હોવા છતાં, ડિપાસદૂભાવાદિ આત્મિક ગુણો હોવા છતાં પ્રમાદથી કે રાગ-દેખાદિને પરવશ બનીને દ્રવ્ય-અવિષિ, ક્ષોગ- અવિષિ

વગેરે દોષો સેવી બેસે, અને એટલા અંશમાં એનું ચારિત્ર મહિન બને પણ ખરું જ.

દા.ત. માંદગીના કારણો પ્રતિકમણ ઉભા ઉભા ન કર્યું, એ અપવાદ. પણ ટેકો લીધા વિના બેઠા બેઠા પ્રતિકમણ કરવાની શકતી હોવા છતાં પ્રમાદ-સુખશીલતાના કારણો ટેકો લઈને પ્રતિકમણ કર્યું..... તો આ પ્રમાદજન્ય અવિષિ દોષરૂપ બની રહે. એમ ગુરુ પાસે જઈને પ્રતિકમણ કરવાનું સામર્થ્ય હોવા છતાં માંદગીનું આલંબન લઈ પોતાના જ સ્થાને પ્રતિકમણ કરે, માંડલીને બદલે અલગ પ્રતિકમણ કરે,..... આ બધી પ્રમાદજન્ય અવિષિઓ દોષરૂપ બની રહે.

એમ માંદગી હોવાથી દોષિત ગોચરી લાવવી પડે ત્યારે કીત સ્થાપનાદિથી ચાલી જતું હોવા છતાં આધાકમાર્દિ દોષ સેવે, શુદ્ધ વસ્તુની તપાસ કરવાની તક હોવા છતાં એ ન કરે..... આ બધી પણ પ્રમાદજન્ય અવિષિઓ છે.

આવા અનુષ્ઠાનો નબળા ચોક્કસ, પણ નુકસાનકારી કે ઝેર જેવા ન માનવા. ઉલ્લું આવા જ અનુષ્ઠાનોથી જીવ ધીરે ધીરે મોકા માર્ગ તરફ આગળ ધ્યે છે. ભલે આ અનુષ્ઠાનોને અમૃત ન કહો, પણ આ વિષ-ગર કે અનનુષ્ઠાન પણ નથી, તદેહું નામનું સદનુષ્ઠાન જ છે.

તું જ કહે કે

પરિક્ષામાં વિદ્યાર્થી ૧૦૦% લાવે તો અતિ-અતિ શ્રેષ્ઠ ! પણ કોઈક ૮૮% લાવે, કોઈક ૮૮% લાવે... કોઈક ૭૦%... કોઈક ૬૫% લાવે... છતાં આ બધા પણ Pass તો ગણાય જ ને? તેઓ આગલા ધોરણમાં જાય ખરા ને? તેઓ First Class માં તો ગણાય જ ને ?

ધ્યે એ તો સ્પષ્ટ વાત છે કે જેણે ૮૮% લાવ્યા છે, તેણે ૧% જેટલી ભૂલ તો કરી જ છે, એમ જેના જેટલા ટકા ઓ । છે, તેનામાં તેટલી ભૂલ તો છે જ, એની તો કોઈપણ ના પાડી ન શકે. છતાં આ વિદ્યાર્થીઓ પ્રશંસાપાત્ર બને છે, આગળ વધનારા બને છે.... એ પણ નક્કર હંકીકત છે. રૈ! ઉપ્ય% વાળા ય Pass ગણાય છે, અને આગલા ધોરણમાં જાય છે... તદ્દન ઠોઠ વિદ્યાર્થીઓ આ રીતે ઉપ્ય% મેળવીને ય Pass થાય, ત્યારે એમને ય આનંદ થાય, લોકો પણ આશાસન આપે કે ચાલો, માંડ માંડ પણ Pass તો થયો.

એમ જેની પાસે માર્ગનુસારિતાદિ ભાવ પ્રગટરૂપે છે, તે જીવોમાં બાકી બધી અવિષિ હોય તો પણ એ પ્રમાદજન્ય અવિષિના કારણો તેઓ ૧%, ૨% વગેરે ગુમાવે. છેલ્લે ઘણી બધી અવિષિ હોય તો ૬૫% પણ ગુમાવે, પણ માર્ગનુસારિતાનો ભાવ - કિયાસદ્ભાવાદિ ગુણોના પ્રતાપે એ ઉપ્ય% તો મેળવી

જ લે અને એ રીતે આ જીવો ઉપ્યુક્ત ૮૮% થી ૮૯% સુધી પાસ થઈને મોક્ષમાર્ગ આગળ પડે. આમાંથી એકેદિન નાપાસ ન કહેવાય.

મહત્વની વાત એ કે

૮૯% લાવનારો વિદ્યાર્થી ‘મારો ૧% માર્ક કેમ ઘટયો ? મારે એ ઘટવા નથી દેવો’. વગેરે વિચારીને એ ૧% માર્ક મેળવવાના સખત પ્રયત્ન કરે, તો એ ૮૯% માંથી ૧૦૦% સુધી પહોંચી જાય. એમ ૮૮%, ૮૭%..... ૭૦%..... ૬૫% વાળા પણ વધુ માર્ક લાવવા પ્રયત્નો કરે તો પોતાના માર્ક વધારી શકે. હા ! ૮૮% વાળાને ૧૦૦% કરવા સહેલા છે. ૬૫% વગેરે વાળા ને સીધા ૧૦૦% કરવા અધરા છે. પણ તેઓ પણ ૬૬%, ૬૭%..... એમ ટકાવારી વધારી તો શકે જ છે.

જો વિદ્યાર્થી સમજુ હોય, તો પોતાની ટકાવારી વધારવાનો અને ભૂલો દૂર કરવાનો સખત પ્રયત્ન કરશે જ..... અને એનાથી એને ફાયદો થવાનો જ.

પણ જો વિદ્યાર્થી પ્રમાદ કરે, કુસંગો ચડે, દાડ-જુગારાદિની લત લગાડે..... તો એવું ય બને કે ૮૯%ના ૬૫% ય થઈ જાય. એમ ૬૫% વાળાના પણ ઘટીને ૫૦% વગેરે થઈ જાય. પ્રમાદ વધી જાય તો ઉપ્યુક્ત ૮૯% થી ય નીચે જતા રહે..... જો આવું થાય તો એ નાપાસ ગણાય. આ હકીકિત ૧૦૦% વાળા માટે ય શક્ય છે જ.

એટલે કોઈપણ વિદ્યાર્થી માટે આગળ વધવું કે પાછળ જવું..... એ એના પુરુષાર્થ પર આધાર રાખે છે, એના વધુ અપ્રમાદ - વધુ સાવધાની પર આધાર રાખે છે.

આ જ વાત આધ્યાત્મિક કોત્રો પણ સમજુ લેવી.

૩૫% થી ૮૯% જેવા અનુષ્ઠાન કરનારા જીવો “મારે હજુ વધુ સારો ખર્મ કરવો છે; અતિચારો ઘટાડવા છે, વધુ પવિત્ર બનવું છે...” આવા આવા વિચારો કરીને અંમૃતાતા વધારે, દ્રવ્યાદિ-અવિષિઓનો પ્રમાદ ટાળીને દ્રવ્યાદિ-વિષિઓનું પાલન વધારે તો એ જીવો પોતાના અનુષ્ઠાનનોને વધુ ને વધુ શુદ્ધ બનાવતા જાય, વધુ ને વધુ મોક્ષમાર્ગના સારા આરાધક બનતા જાય.....

પણ જો પ્રમાદમાં પડે, દ્રવ્યાદિ-અવિષિઓ રૂપી ભૂલો દૂર કરવાનો પ્રયત્ન ન કરે, ભૂલો વધતી જાય તો ય ઉપેક્ષા કરે તો એમના અનુષ્ઠાનોની પવિત્રતાની ટકાવારી ઘટતી જાય. ૧૦૦%, ૮૯%.... વગેરે ઘટીને ધીમે ધીમે કે છેવટે એક ઝાટકે ૩૫% સુધી પણ પહોંચી જાય.

આ પતન વધતું વધતું પણ જ્યાં સુધી માગનુસારી ભાવો પ્રગટપણે ટકેલા રહે, ત્યાં સુધી ઓછી ઓછી પણ નિર્જરા આપતા રહે.... પણ જે વખતે માગનુસારી ભાવ પણ તૂટે, મોહનીયનું સામ્રાજ્ય ફેલાઈ જાય એ વખતે ઉપણી નીચેની ટકાવારી શરૂ થાય, જીવ નાપાસ થાય.... અથવિ હવે એ પમનુષાનો કરે તો ય વિષ-ગર કે અનનુષાન જ બની રહે.

પેલા ચૌદ પૂર્વપરો ! ૧૦૦% પાસ થનારા વિદ્યાર્થી જેવા મહાત્માઓ ! પણ પ્રમાદ વધે, પૂર્વો ઘટતા જાય..... અને એક પળ એવી આવે કે વિરતિ-સમ્યકત્વ તો ગુમાવે જ, પણ પ્રગટ માગનુસારિતા પણ ગુમાવે. (સદનુષાનરાગાદિ ગુણો ય ગુમાવે...) અને અનંતના યાત્રી બને.

આ હકીકત જો સમજાય તો, એ પણ સમજાઈ જાય કે શા માટે પ્રભુવીર ગૌતમ સ્વામી જેવા ગણધર મહારાજાને ય ઉપદેશ દેતા હશે કે સમયં ! ગોયમ ! મા પમાયએ ! સીધી વાત છે કે ગૌતમ સ્વામી ૧૦૦% શુદ્ધ ધર્મ કરતા હોય તો ય જો પ્રમાદ ધૂસ્યો, તો ૧૦૦%માંથી ઘટી ઘટીને ઉપણી થી નીચે પણ જતા રહેવાની શક્યતા પ્રભુ નિહાળે જ છે. અમૃતાનુષાનો પણ કંઈ સાદિ-અનંત નથી કે જે એકવાર આવ્યા પછી કાપણ ટકી જ રહે. એટલે ૮૮% વગેરે શુદ્ધ ધર્મવાળાઓને પણ પ્રમાદ-ત્યાગનો ઉપદેશ આપવો પડે. એટલે ગૌતમસ્વામી ત્યારે પ્રમાદ લેશ પણ ન કરતા હોય તો ય એમને પ્રમાદત્યાગનો ઉપદેશ ભવિષ્યની દ્રષ્ટિએ પ્રભુવીર આપે, તો ગુરુપદે બિરાજેલા તેઓશ્રી માટે એ એકદમ સુયોગ જ છે.

[(૧) તીવ્રભાવે પાપ ન કરવું (૨) સંસાર ધોર હોવાથી એના પર વધુ રાગ ન કરવો. (૩) સર્વગ ઔચિત્ય સેવન કરવું..... આ અપુનર્ભંગના લક્ષણો છે. આ પણ માગનુસારી ભાવ કહેવાય. આમાંનો અંશ પણ પ્રગટે તો ય માગનુસારી ભાવ કહેવાય. સદનુષાનરાગ= કિયાઓ મૃત્ય સદ્ભાવ એ પણ માગનુસારી ભાવ છે.....]

આ બધાનો સાર એ કે

(૧) માગનુસારી ભાવ પ્રગટરૂપે ન હોય + આલોક સુખની તીવ્ર ઈચ્છાથી ધર્મ કરાય, તો એ વિષાનુષાન

(૨) માગનુસારી ભાવ પ્રગટરૂપે ન હોય + પરલોક સુખની તીવ્ર ઈચ્છાથી ધર્મ કરાય તો એ ગરાનુષાન.

(૩) માગનુસારી ભાવ પ્રગટરૂપે ન હોય + સંમૂર્ચિભની જેમ, જડની જેમ ધર્મ કરાય તો એ અનનુષાન.

(૪) માર્ગનુસારી ભાવ પ્રગટુપે હોય+ પ્રમાદાદિજન્ય દ્રવ્યાદિ અવિધિઓ વાળો ધર્મ કરાય તો તહેત.

(૫) માર્ગનુસારી ભાવ પ્રગટુપે હોય+ પ્રમાદાદિજન્ય અવિધિઓ સંપૂર્ણ ત્યાગીને ધર્મ કરાય તો અમૃતાનુષ્ઠાન.

આમ સામાન્યથી કહી શકાય.

પહેલું અનુષ્ઠાન આલોકમાં જ તીવ્ર-ઈચ્છા સંતોષીને જીવને પતિત કરે, નુકસાનકારી બને.

બીજું અનુષ્ઠાન પરલોકમાં જ તીવ્ર-ઈચ્છા સંતોષીને જીવને પતિત કરે, નુકસાનકારી બને.

ગીજું અનુષ્ઠાન માત્ર અકામનિર્જરા આપે, આત્મિક લાભ કોઈ ન કરે.

ચોથું અનુષ્ઠાન સકામ નિર્જરા આપે, અમૃતને ખેંચી લાવવાનું કામ કરે.

પાંચમું અનુષ્ઠાન ઘણી નિર્જરા આપે, મોક્ષને ઘણું નજીક લાવવાનું કામ કરે.

શિષ્ય : માર્ગનુસારિતાના ગુણો ન હોય અને આલોકના જ તીવ્ર-ઈચ્છાથી ધર્મ કરાય તો એ ધર્મ આલોકસુખની ઈચ્છા પૂરી કરે જ એવો નિયમ ખરો?

ઉપાધ્યાય : ના. જો એ જીવ દ્રવ્યાદિવિધિઓમાં ઘણા બધા ગોટાળા વાળે તો તો એ ધર્મ એને આલોકસુખની ઈચ્છા પૂરી ન કરી આપે.

આ જ વાત પરલોકસુખની તીવ્ર ઈચ્છામાં પણ સમજવી લેવી.

અભવ્યો નવગ્રેવેયક પામે, એ વાત સાચી. પણ એ દ્રવ્યાદિની વિધિ સાચવીને જ પામે. જો દ્રવ્યાદિવિધિ ન સાચવે, તો નવગ્રેવેયક અપાવે એવું પુણ્ય જ ન બંધાય.

બસ, એજ ન્યાય બધે લગાડવો. નવગ્રેવેયક માટે ઘણું પુણ્ય જોઈએ, તો એ માટે ઘણી દ્રવ્યાદિવિધિ જોઈએ. એનાથી ઓછા ઓછા ભौતિકસુખાદિ માટે ઓછું ઓછું પુણ્ય જોઈએ, તો એ માટે ઓછી ઓછી પણ દ્રવ્યાદિવિધિ તો જોઈએ જ. એમ જેને આલોકસુખાદિ મેળવવા છે, એ જો દ્રવ્યાદિવિધિમાં ઘણી બધી ગરબડ કરે, તો આલોકસુખ અપાવનાર પુણ્ય જ ન બંધાય, તો આલોકસુખ ન મળે. એટલે આલોકસુખ અપાવે એવા પુણ્ય માટે જેટલી દ્રવ્યાદિવિધિ જરૂરી હોય એટલી તો એણે પાળવી જ પડે. જો એ ન પાળે, તો આલોકસુખાદિ ન મળે.

શિષ્ય : માર્ગનુસારિતાદિ ગુણો હોય, એ મોક્ષેચ્છાથી જ ધર્મ કરે એવું ખરું? એને આલોકસુખાદિની ઈચ્છા થાય કે ન થાય? એવી ઈચ્છાથી એ ધર્મ કરે કે નહિ? કરે તો એ વિષ-ગર બને? કે ન બને?

ઉપાધ્યાય : માગિનુસારિતાદિ ગુણો વાળાને કોષ કખાય જાગે કે નહિ ?
માન કખાય જાગે કે નહિ ? વેદોદ્વય થાય કે નહિ ?

મંદભિથાત્ત્વી માગિનુસારીને મંદ અનંતાનુંધી કખાયનો ઉદ્વય હોય,
સમ્યકત્વીને અમત્યાખ્યાનીયનો અને દેશવિરતિપરને પ્રત્યાખ્યાનીયનો અને
સાધુને સંજ્ઞવલનનો ઉદ્વય છે જ ને ? તો એમને તે તે પ્રકારનો લોભકખાયનો
ઉદ્વય થાય કે નહિ ? થઈ જ શકે.

આલોકસુખની ઈચ્છા, પરલોકસુખની ઈચ્છા આ બધું લોભકખાયના ઉદ્વયથી
જ થાય છે ને ?

+ અવંતિસુકુમાલ માગિનુસારી ગુણોવાળો હતો, એને દેવલોકમાં જવાની
ઈચ્છા થઈ કે નહિ?

+ શ્રીકૃષ્ણ ક્ષાયિક સમ્યકત્વી છે. એમને નરકમાં ગયા બાદ પણ 'પોતાનો
યશ વધે, બધા એમની પ્રશંસા કરે' એવી ઈચ્છા થઈ કે નહિ?

+ તે જ દિવસે કેવલજ્ઞાન પામનારા સિંહ કેસરિયા લાડુવાળા મુનિને
સિંહકેસરિયાની લાલસા થઈ કે નહિ?

+ આપણા જેવા કેટલાય આત્માઓ માગિનુસારીગુણોવાળા છે જ, એ
બધાને જાતજાતની કેટલીય ઈચ્છાઓ શું નથી થતી ? આપણી જાતને જ પૂછીએ
કે આપણાને સારી ગોચરીની, સારા પવનની, સારા ઉપાશ્રયની, સારા શિષ્યોની
ઈચ્છાઓ શું નથી થતી ? શું બધામાં પાછળ મોકાની ઈચ્છા જ છે ? કે પછી
આપણી આસક્તિઓ, સુખશીલતાદિ દીખો એમાં ભાગ ભજવે છે ? નિષ્પત્ત
બનીને જાતને પૂછશું તો એનો જવાબ આપણાને મળી જ જશે.

હવે

બીજો પણ એ છે કે આવી ઈચ્છાથી પ્રેરાઈને તે જીવો ધર્મ કરે ખરા કે નહિ?
એનો જવાબ છે હા !

+ અવંતિસુકુમાલે દેવલોકમાં જવાની ઈચ્છાથી દીક્ષા સ્વીકાર રૂપ ધર્મ કર્યો
જ ને?

+ સંપ્રતિરાજ્ઞનો પૂર્વભવ લિખારીએ ભોજનની ઈચ્છાથી દીક્ષા સ્વીકાર રૂપ
ધર્મ કર્યો ને ?

+ રૂપવતી જૈન કન્યાને પરણવા અજૈનયુવાને કપટથી શ્રાવકધર્મ સ્વીકારવા
રૂપ ધર્મ કર્યો જ ને ? (જે પછી ખરેખર સાચો શ્રાવક બન્યો.....)

+ દ્વારકા નગરીના કરોડો લોકોએ દેવી ઉપદ્રવથી બચવા આંબિલાદિ રૂપ

ધર્મ કર્યો જ ને?

આવા તો ઢગલાબંધ દ્રષ્ટાંતો મળે.

ગીજો પ્રશ્ન એ છે કે એ વિખ-ગર બને કે નહિ?

એનો ઉત્તર છે 'ના.'

માગનુસારિતાગુણો એ અનુજાનને વિખ-ગર ન બનવા દે, એને તદેતુ રૂપ બનાવી દે. ઉપરના ચારેય દ્રષ્ટાંતોમાં અવંતિસુકુમાલ, સંપ્રતિ વગેરે નુકસાન નથી પામ્યા, દીર્ઘ-સંસારી નથી બન્યા. ચોક્કસ અમૃતાનુજાનના જેટલું ફળ નથી પામ્યા, એ દ્રષ્ટિએ નુકસાન ખરુ. પણ હકીકતનું નુકસાન નહિ.

શિષ્ય : અભવ્યો, અચરમાવતીઓ વગેરેને જે આલોકસુખાદિ-ઈચ્છા થાય, તે તીવ્ર જ હોય, અબાધ્ય જ હોય [સમજાવવા છતાં પણ ઈચ્છા ન ત્યાગવી.....] કે પછી મંદ- બાધ્ય પણ હોય? એમ માગનુસારી જીવોને આલોકસુખાદિ-ઈચ્છા મંદ જ હોય, બાધ્ય જ હોય ? [ગુરુ વગેરે સમજાવે તો આ ઈચ્છા નીકળી જાય....] કે પછી તીવ્ર- અબાધ્ય પણ હોઈ શકે?

ઉપાધ્યાય : અભવ્યાદિ જીવોની સુખાદિ-ઈચ્છા દેખાવમાં મંદ દેખાય કે તીવ્ર, પણ એ તીવ્ર- અબાધ્ય જ ગણવાની. કેમકે એમને એનું ફળ એવું જ મળે છે.

પ્રગટ માગનુસારી જીવોની સુખાદિ-ઈચ્છા દેખાવમાં તીવ્ર - અબાધ્ય દેખાય કે મંદ, પણ એ મંદ- બાધ્ય ગણવાની. કેમકે એમને એનું ફળ એવું જ મળે છે.

જેમ કોઈક કખાય અનંતાનુબંધીનો હોવા છતાં બાબા દેખાવમાં સંજવલન જેવો લાગે. એમ અભવ્યોમાં સંજવલન જેવી દેખાતી સુખેચ્છા ખરેખર અનંતાનુબંધીની હોય છે.

જેમ કોઈક કખાય અનંતાનુબંધીનો હોવા છતાં બાબા દેખાવમાં અનંતાનુબંધી જેવો લાગે, જેમકે અવંતિસુકુમાલે ગુરુની સમજાવટ છતાં એં વખતે દેવલાકસુખેચ્છા ન ત્યાગી..... એમ માગનુસારી જીવોમાં અનંતાનુબંધી જેવી દેખાતી સુખેચ્છા ન ત્યાગી..... એમ માગનુસારીજીવોમાં અનંતાનુબંધી જેવી દેખાતી સુખેચ્છા મંદ-અનંતાનુબંધીની, પ્રત્યાખ્યાનીયની, અપ્રત્યાખ્યાનીયની કે સંજવલનની હોય છે. એટલે કે મંદ-બાધ્ય જ હોય છે.

હા! માગનુસારીજીવો પણ જો એના ગુણો ગુમાવી દે તો એમની પણ સુખેચ્છાઓ અભવ્યાદિની માફક તીવ્ર બની શકે ખરી.

સાર એ કે

આલોકસુખાદિની ઈચ્છા હોય એટલે અનુષ્ઠાન વિષ કે ગર જ બને, એવો એકાંત ન માનવો. અભવ્યાદિમાં એવું અનુષ્ઠાન વિષ-ગર બને. માર્ગનુસારીગુણવાળામાં એ અનુષ્ઠાન તદેતું બની રહે. હા! એટલું ચોક્કસ કે એ ઈચ્છા માર્ગનુસારી જીવોમાં ભાવ-અવિધિ તો કહેવાય જ, પણ એના કારણે તે અનુષ્ઠાન એ જીવોને જેર જેવું ફળ આપે એવું ન કહેવાય. ઉદ્દૃં અત્યાર સુધી નાપાસ એ જીવો હવે ૩૫, ૪૦, ૫૦, ૬૦% વાળા બની રહ્યા છે, એનો આનંદ જ વ્યક્ત કરવાનો હોય.

શાસ્ત્રોમાં એવા ઢગલાબંધ દ્રષ્ટાંતો મળશે કે જેમાં આલોક સુખની કે પરલોકસુખની ઈચ્છાથી ધર્મ કરનારાઓ મહા અનર્થો પામ્યા, દીર્ઘસંસારી બન્યા, દુર્ગતિગામી બન્યા.

તો શાસ્ત્રોમાં એવા પણ ઢગલાબંધ દ્રષ્ટાંતો મળશે કે જેમાં આવી ઈચ્છાથી ધર્મ કરનારાઓ વધુ ધર્મ બન્યા, ઈચ્છા ત્યાગને શુદ્ધધર્મ બન્યા, પરંપરાએ મૌખિકગામી બન્યા.

બંને પ્રકારના દ્રષ્ટાંતો મળે છે. બેમાંથી એકે ય ખોટા નથી. પણ બંનેમાં તશ્વારત આ છે કે અભવ્યો, ભવ્યો પણ અચરમાવતીઓ, ચરમાવતીઓ પણ અમાર્ગનુસારીઓ પહેલા પ્રકારના દ્રષ્ટાંતમાં વિષય બને છે. જ્યારે માર્ગનુસારીજીવો - એના પ્રગટ ગુણવાળા જીવો બીજા પ્રકારના દ્રષ્ટાંતમાં વિષય બને છે.

આટલો વિવેક જ આપણે કરી લઈએ તો ક્યાંય વિધિ-અવિધિની સમજણમાં જાગી મુશ્કેલી ન પડે.

અભવ્યાદિજીવો મડદા જેવા છે, મડદાને ગમે એટલા શાણગાર કરો, એને શું એનો આનંદ મળવાનો છે? મડદાને ઉંચામા ઉંચી દવાઓ આપો, મડદું શું બેહું થવાનું છે? નહિ જ ને? એમ અભવ્યોને ઉંચામાં ઉંચા અનુષ્ઠાનો રૂપી શાણગાર સજાવો કે ઉંચામાં ઉંચા અનુષ્ઠાનો રૂપી દવાઓ આપો..... એનાથી એમને આત્માનંદ નથી જ મળવાનો, એમનો રોગ ઘટવાનો નથી.....

માર્ગનુસારી જીવો માંદા પણ જીવતા માણસ જેવા છે. એને સારા શાણગારથી આનંદ પણ થાય, એને સામાન્ય દવા પણ રોગ ઓછો કરનારી બને. એમ આ જીવોને નાનું પણ ધર્મનુષ્ઠાન આત્માનંદ આપે, નાનું પણ ધર્મનુષ્ઠાન આત્મરોગને નબળા પાડે.

એટલે જ માર્ગ દ્રવ્યાદિ અવિધિઓ જોઈને ભડકી જવું, એ અનુષ્ઠાનનો

સરિયામ વિરોધ કરવો, એ અનુષ્ઠાન છોડાવી દેવું, એ બધું ખૂબ ખૂબ વિચારકીય છે.

ચાલો, મેં તો ઘણી ઘણી વાતો કહી દીધી. આ જિનશાસનનું અણમોલ રહ્ય છે. જેઓ એને સારી રીતે સમજશો, તેઓ સ્વ-પર અનેક ઉપર સાચો ઉપકાર કરનારા બની રહેશે.

ઉવે મૂળ વાત પર આવીએ.

તું એમ કહે છે કે ચોથા આરામાં દોષો લાગે, મોટા લાગે. પાંચમાં આરામાં દોષો ન લાગે, ઘણા ઓછા લાગે.....

આ વાત બરાબર નથી.

આ અંગે નીચે પ્રમાણે વિચારવું.

ચોથા આરાનો કાળ એવો છે કે જેમાં પહેલાં સંઘયણથી માંડીને છેલ્લા સંઘયણ સુધીના બધા જ સંઘયણો સંભવી શકે છે. સંઘયણ જેટલું જોરદાર, આત્માના સારા કે ખરાબ અધ્યવસાયો પણ એટલા જ જોરદાર બને.

એટલે ચોથા આરામાં જીવોમાં જે રાગ-દ્રેષ્ટ-પ્રમાણાદિ દોષો ઉત્પત્ત થાય, તે બધા જધન્યથી માંડીને ઉત્કૃષ્ટ સુધીના હોઈ શકે છે. જાડી ભાષામાં કહીએ તો ઉત્તારોત્તાર મોટા થતા જાય, એવા ન થી ન કરોડ દોષો હોય, તો ચોથા આરાના જીવોમાં એ તમામ પ્રકારના દોષો સંભવી શકે ખરા.

પણ એમાં જેઓ છેલ્લા સંઘયણવાળા છે, તેઓમાં ન થી ન પ લાખ સુધીના દોષો ઉત્પત્ત થઈ શકે, એનાથી ઉપરના નહિ. કેમકે એમનું સંઘયણ છેલ્લું હોવાથી એમના દોષો એટલા તગડા બની શકતા નથી.

પાંચમાં સંઘયણવાળાને ન થી ૩૦ લાખ સુધીના દોષો સંભવે, વધારે નહિ.

ચોથા સંઘયણવાળાને ન થી ૪૫ લાખ સુધીના દોષો સંભવે, વધારે નહિ.

ગીજા સંઘયણવાળાને ન થી ૬૦ લાખ સુધીના દોષો સંભવે, વધારે નહિ.

બીજા સંઘયણવાળાને ન થી ૭૫ લાખ સુધીના દોષો સંભવે, વધારે નહિ.

પહેલા સંઘયણવાળાને ન થી ૧ કરોડ દોષો સંભવી શકે.

આ બધા દોષો રાગ-દ્રેષ્ટ-અજ્ઞાનાદિ રૂપ ભાવદોષો જ સમજવા. એ ન હોય તો માત્ર દ્રવ્યાદિ દોષો હકીકતમાં દોષ જ ન ગણાય. એ અપવાદ માર્ગ બની રહે..... એ આપણે હોઈ ગયા.

ઉવે

પાંચમાં આરામાં અત્યારે માત્ર છઢા સંઘયણવાળા જ જીવો છે. તો તેઓમાં ભાવ-અવિષ્ટ એટલી જ પ્રગટે કે જેનાથી તેઓને ન થી ન પ લાખ સુધીના દોષો

લાગી શકે.

હવે

(૧) ચોથા આરાનો કોઈપણ જીવ ધારો કે ૧૦ લાખમો દોષ સેવે, અને પાંચમા આરાનો કોઈપણ જીવ ૧૦ લાખમો દોષ સેવે, તો બંનેને કર્મબંધ સરખો, અશુક્ષિ સરખી.....

(૨) ચોથા આરાનો કોઈ જીવ ધારો કે નં ૧ દોષ સેવે, અને પાંચમા આરાનો કોઈ જીવ ૧૫ લાખમો દોષ લેવે, તો ચોથા આરાવાળા જીવને જેટલો કર્મબંધ થાય, તેના કરતા પાંચમા આરાના જીવને ધણો ધણો ધણો વધારે કર્મબંધ થાય.

(૩) ચોથા આરાનો કોઈ જીવ ધારો કે પંદર લાખમો દોષ સેવે, પાંચમા આરાનો કોઈ જીવ ૧૬ લો દોષ સેવે, તો પાંચમાં આરાવાળા જીવને જેટલો કર્મબંધ થાય, તેના કરતા ચોથા આરાના જીવને ધણો ધણો ધણો વધારે કર્મબંધ થાય.

(૪) ચોથા આરામાં ૧૫ લાખથી ઉપરનો કોઈપણ દોષ સેવનારો જીવ પાંચમા આરાના કોઈપણ જીવ કરતા વધુ દોષવાળો બને. કેમકે પાંચમા આરામાં ૧૫ લાખથી ઉપરના દોષને કોઈપણ જીવ સેવી શકતો જ નથી.

હવે આ વિચારણા પ્રમાણે તો નં. (૧) અનુસાર પાંચમા અને ચોથા આરાના જીવને સરખો દોષ પણ લાગે, નં. (૨) અનુસાર ચોથા આરાના જીવ કરતા પાંચમા આરાના જીવને ધણો ધણો ધણો વધારે દોષ લાગી શકે.

એટલે ચોથા આરા કરતા પાંચમાં આરામાં ઓછો દોષ જ લાગે એમ શી રીતે કહેવાય?

ચોથા આરાવાળા સાતમીમાં જઈ શકે, પાંચમાવાળા બીજી સુધી જ જઈ શકે એ વાત સાચી. પણ ચોથાવાળા બધા સાતમીમાં જ જાપ એવો નિયમ ખરો? ચોથાવાળા પહેલી નારકમાં, તિર્યંચાદિમાં પણ જાપ ને? તો એ બધા કરતા તો પાંચમા આરાવાળો, બીજી નારકમાં ગયેલો જીવ વધારે દોષવાળો હતો..... એમ માનવું જ પડશે ને?

હવે ગ્રાધ્યાચિત્તાની વાત વિચારીએ.

ગ્રાધ્યાચિત્તા જેમ પાપને આધારે અપાય, તેમ જીવની શક્તિ -અધ્યાત્મ વગેરેને આધારે પણ અપાય. અને આ પદ્ધતિ માત્ર પાંચમા આરામાં જ નહિ, પણ ચોથા આરામાં પણ હતી જ. જો ચોથા આરામાં કોઈ પાપનું ગ્રાધ્યાચિત્ત ૧૮૦ ઉપવાસ ખરેખર આવતું હોય તો પ જો પેલો જીવ ધણો માંદો હોય, એક ઉપવાસ પણ

કરી શકે તેમ ન હોય તો એને ઉપવાસથી પણ ઓછું પ્રાયશ્ચિત્ત અપાતું જ.

એમ ચોથા આરામાં કોઈક જીવને ધણા લાંબાકાળનું પ્રાયશ્ચિત્ત આવતું હોય પણ એની મરણાની ઘડીઓ ગણાતી હોય, તો માગને માગ મિશ્ના મિ ફુકુડું દેવા જેટલું પ્રાયશ્ચિત્ત પણ આપી દેવામાં આવે....

એમ કોઈક જીવને ધણું મોટું પ્રાયશ્ચિત્ત આવતું હોય, પણ એ જીવ વિશિષ્ટ વૈયાવચ્ચાદિ કરતો હોય તો જો એ પ્રાયશ્ચિત્ત વહન કરવામાં વૈયાવચ્ચ ખોરંભાઈ જતી હોય તો એને ઓછું પ્રાયશ્ચિત્ત આપવામાં આવે.

આવી તો અનેક બાબતો છે કે જેમાં ખરેખર પાપ મોટું હોય, ખરેખર એનું પ્રાયશ્ચિત્ત મોટું આવતું હોય, છતાં એનું પ્રાયશ્ચિત્ત ઓછું, ધણું ઓછું પણ આપવામાં આવે. આવું વળી ચોથા આરામાં ય બને.

એનો અર્થ એ કે 'ચોથા આરામાં પ્રાયશ્ચિત્ત મોટા અપાતા, માટે ત્યાં પાપ મોટું અને અત્યારે પ્રાયશ્ચિત્ત નાના અપાય છે, માટે અત્યારના પાપો નાના.' આવો નિયમ ન બાંધી શકાય. આજે માગ છટુ સંઘયણ હોવાથી પ્રાયશ્ચિત્ત વહન કરવાની તાકાત ઓછી હોય, એટલે ચોથા આરાના અવિષિદોષ કરતા આ કાળનો અવિષિદોષ મોટો હોય તો ય એ જીવની તાકાત ઓછી હોવાથી પણ પ્રાયશ્ચિત્ત ઓછું અપાય. પ્રાયશ્ચિત્ત એ વ્યવહારમાર્ગ છે, આંતરિકદોષ અને એનાથી થતો કર્મબંધ વગેરે નિશ્ચયની બાબત છે.

એટલે તેં જે વાત કરેલી કે 'વર્તમાનમાં ગમે એટલા મોટા પાપનું પ્રાયશ્ચિત્ત પણ અદૃઠમાદિ રૂપ ઓછું અપાય છે, માટે આ કાળમાં દોષ નાનો જ લાગતો હોવો જોઈએ..... વગેરે બાબતો ખોટી છરે છે.

હવે તારી છેલ્લી વાત-

વર્તમાનમાં ગીતાર્થી પણ ધણી બધી બાબતોમાં છૂટ આપે છે. એ છૂટ પહેલા અપાતી ન હતી. એટલે લાગે છે કે વર્તમાનમાં એ દોષ નહિ લાગતો હોય, તો જ ગીતાર્થી છૂટ આપે ને ?

આ વાત પણ બરાબર નથી.

સૌથી પહેલી વાત તો એ કે 'દોષ એટલે શું? તું કોને દોષ તરીકે માને છે ?

ભૂતકાળમાં પુસ્તકાદિની વિરાધના ન હતી, વર્તમાનમાં છે, શું એ દોષ છે ?

ભૂતકાળમાં નિર્દોષ ગોચરી વપરાતી હતી, અત્યારે નાના દોષવાળી ગોચરી તો ખરી જ, શું એ દોષ છે ?

ભૂતકાળમાં વાડાનો -કુંડીનો ઉપયોગ ન હતો. આજે વાડાદિનો ઉપયોગ કરવો પડે છે, શું એ દોષ છે ?

ભૂતકાળમાં નિર્દોષ - અસંસકત વસતિમાં રહેવાનું થતું, આજે દોષિત - સંસકત વસતિમાં રહેવાનું થાય છે, એ દોષ છે ?

ભૂતકાળમાં કંદોરો-તરપણી-દોરો વગેરેનો વપરાશ ન હતો, આજે એ બધાનો વપરાશ છે, શું એ દોષ છે ?

ભૂતકાળમાં એકાસણાદિની આરાધના જધન્યથી હતી, આજે નવકારશી વગેરે કરાય છે. શું એ દોષ છે ?

ભૂતકાળમાં સાધુઓ જ ઉપયિ ઉંચકતા, આજે માણસો - સાઈકલો રાખવામાં આવે છે, શું એ દોષ છે ?

ભૂતકાળમાં અન્તપ્રાન્ત આહાર વપરાતો, આજે પ્રણીત ભોજન વપરાય છે, શું એ દોષ છે ?

ચોક્કસ,

વ્યવહારન્યથી આ બધું દોષરૂપ કહેવાય, સંયમવિપરીત ગણાય અને એટલે એની ઉપેક્ષા કરવાની તો વાત પણ ન કરાય. પણ પરમાર્થ શું ? વાસ્તવિક રીતે દોષ શું ?

પરમાર્થ એ કે ‘શક્તિનિગૂહન’ એ દોષ ! પછી એ નિગૂહન રાગથી કે દેખથી કે પ્રમાદાદિથી પ્રેરિત પણ હોય, પણ એ હોય તો જ દોષ ! એ ન હોય તો દોષ નહિ.

ઉપરની તમામ બાબતો અને એવી હજારો બાબતો દોષ ગણાય, જો એ શક્તિનિગૂહનથી થઈ હોય તો ! જો એ શક્તિનિગૂહન વિના થઈ હોય તો એ દોષ નથી જ, એ અપવાદ છે.

પુસ્તકાદ વિના જ્ઞાન પ્રાપ્તિ અશક્ય બને, અને માટે નાછુટકે પુસ્તકાદિનો ઉપયોગ કરે, છપાવે-મંગાવે-ભંડાર બનાવે તો એ દોષ નથી જ. પણ નકામા પુસ્તકો છપાવવા, મમત્વથી પુસ્તકો બેગા કરવા, યશકીર્તિ માટે પુસ્તકો છપાવવા એ ચોક્કસ દોષ !

નિર્દોષ સ્થાનિલ ભૂમિ દૂર સુધી પણ ન મળવાદિ કારણોસર વાડાનો ઉપયોગ કરે, તો દોષ નથી. પણ દૂર જવાના કંટાળાદિને કારણો વાડા વાપરે તો ચોક્કસ દોષ !

યોગ્ય વસતિ ન મળવાથી સંસકત - સદોષ વસતિમાં રહે તો દોષ નથી.

જાળજાળજાળજાળ

પણ વિગઈ-વિજાતીયનું સાશ્રિય મેળવવાટિ કારણોસર એવી વસતિમાં રહે તો ચોક્કસ દોષ !

સુરક્ષા વિ. કારણોસર કે ઉપથિ ઉચ્ચકી જ ન શકાય એવી પરીસ્થિતિમાં માણસાટિ રાખે તો દોષ નથી. પણ સુખશીલતા - પ્રમાદને લીધે માણસ પાસે ઉપથિ ઉચ્ચકાવે તો ચોક્કસ દોષ !

નબળા શરીરને સંયમ પાલન માટે સમર્થ બનાવવા વિગઈઓ વાપરે તો દોષ નથી. પણ જીબની પરવશતાને લીધે વાપરે તો ચોક્કસ દોષ ! આવું હજારો બાબતોમાં વિચારી લેવું.

કોઈપણ બાધ્ય-અવિધિ અપવાદ બની શકે છે. શક્તિ - અનિગૂહનાટિના પ્રતાપે !

કોઈપણ બાધ્ય-અવિધિ ઉન્માર્ગ બની શકે છે, શક્તિ - નિગૂહનાટિના પ્રતાપે !

ચોથા આરાવાળાની શક્તિ બધી ઉપથિ ઉચ્ચકવાની હોય તો એ મુહુપતી પણ જો કોઈને ઉચ્ચકવા આપે તો એને શક્તિનિગૂહન દોષ લાગે.

પાંચમા આરાવાળો માંદગી વગેરે કારણોસર ક્યારેક માણસ પાસે ઉપથિ ઉચ્ચકાવે, તો એને દોષ નથી.

ચોથા આરાવાળો નિર્દોષની તાકાત હોવા છતાં સ્થાપનાદોષ પણ સેવે, તો દોષપાગ !

પાંચમાં આરાવાળો શક્તિ ન હોવાને લીધે રીતસર આધાકર્મી વાપરે, તો પણ નિર્દોષ !

ચોથા આરાવા રો શક્તિ હોય તો પણ આખા પ્રતિકમણમાં એકાદ ખમાસમજું પણ સત્તારસંડાસા ન સાચવે તો દોષપાગ !

પાંચમાં આરાવાળો માંદગી વગેરેને લીધે આપે આખું પ્રતિકમણ સુતા સુતા કરે તો ય નિર્દોષ !

ચોથા આરાવાળો શક્તિ હોવા છતાં સ્થાનિલ સંબંધી ૧૦૨૪ ભાંગામાંથી સૌથી ઓછા દોષવાળો ભાંગો સેવે તો ય દોષપાગ !

પાંચમા આરાવાળો વિચિત્ર પરિસ્થિતિઓમાં રોથી વધુ દોષવાળો ભાંગો સેવે તો પણ નિર્દોષ !

આવું હજારો બાબતોમાં વિચારી લેવું.

શિષ્ય : પણ આ તો મેં કહું એ જ વાત આવી કે પાંચમાં આરામાં કાળપ્રભાવે દોષ ન ગણાય, ઓછો ગણાય.

ઉપાધ્યાય : ના. આ જ આખી વાત ઉંધી પણ લેવાય ને? ઉપરની તમામ બાબતમાં ઉંધું પણ સંભવી શકે છે, એ કેમ નથી વિચારતો? વળી આમાં કાળપ્રભાવ માગથી દોષ ન લાગવાની તો વાત જ નથી. અહીં તો ગમે તે કાળ હોય જો શક્તિનિગૂઢન છે, તો દોષ છે. જો એ નથી તો દોષ નથી.

જો ચોથા આરામાં શક્તિનિગૂઢન ન હોય તો બાબ્દ મોટો દોષ પણ દોષ નથી જ.

જો પાંચમાં આરામાં શક્તિનિગૂઢન હોય તો બાબ્દ નાનો દોષ પણ દોષ છે જ.

શિષ્ય : તો પછી આજે આટલી બધી છૂટછાટ કેમ છે?

ઉપાધ્યાય : ગીતાર્થો જે છૂટ આપે છે, તે સંધ્યાદિની નબળાઈને લીધે શક્તિ ઘટવાના કારણો! નહિ કે માત્ર પાંચમાં આરાના કારણો! આ કાળમાં છદ્રું જ સંધ્યાણ છે, એ ય નબળું પડતું જાય છે.....આ બધાના કારણો ઘણા બધા અનુષ્ઠાનો સંપૂર્ણવિષી સાથે પાળવાની શક્તિ રહી નથી. તો જેમાં જેટલી શક્તિ ઘટી, તેમાં એટલી છૂટ અપાઈ. જેમાં શક્તિ નથી ઘટી, એમાં છૂટ નથી અપાઈ.

એક વાત બરાબર સમજુ લે કે

આરો ચોથો હોય કે પાંચમો..... પણ જે કાળમાં જે અનુષ્ઠાનમાં જેટલી શક્તિ ઘટે, તે કાળમાં તે જીવને તે અનુષ્ઠાનમાં શક્તિ ઘટાડા પ્રમાણે છૂટ આપવામાં આવે જ છે. જ્યારે જે કાળમાં જે જીવને જે અનુષ્ઠાનમાં જેટલી શક્તિ છે, તે કાળમાં તે જીવને તે અનુષ્ઠાનમાં એટલી શક્તિ પ્રમાણે બિલકુલ છૂટ અપાતી નથી જ.

તને એવું કોણે કહું ? કે ચોથા આરામાં સાખું દોષિત વાપરનાર ન હતો, એકપણ સાખું રાત્રિવિહાર કરનાર ન હતો, એકપણ સાખું બેઠા-બેઠા પ્રતિકમણ કરનાર ન હતો, એકપણ સાખું માણસો પાસે ઉપયિ ઉચ્ચકાવનાર ન હતો?.....

આ ખોટી વાત છે. ત્યારે પણ એવા સાખુઓ સંભવી શકે છે. ફરક માત્ર એટલો કે ત્યારે મોટાભાગે બધા શક્તિસંપત્ત હોવાથી અને દ્રવ્યાદિ અનુકૂળ હોવાથી આવા દોષ સેવનારા ઘણા -ઘણા ઓછા હોય..... પણ બિલકુલ ન હોય એવું જો કોઈ માનતું હોય તો એ બ્રમ છે. આજે મોટા પ્રમાણના જીવોમાં શક્તિ ઘટી હોવાથી મોટા પ્રમાણમાં દોષ દેખાય છે એની તો ના જ નથી.

ગીતાર્થો કાળમાત્રને આધારે કોઈ જ છૂટ આપતા જ નથી. પણ કાળાદિના કારણો ઉત્પત્ત થયેલી અશક્તિ વગેરેના આધારે છૂટો આપે છે. જે અપવાદરૂપ

હોવાથી નિર્દોષ બની રહે છે. એટલે ચોથાઆરામાં પણ અશક્તિવાળાઓને તે તે તમામ છૂટ અપાઈ જ છે, તો પાંચમાં આરામાં પણ એ રીતે છૂટ અપાઈ છે.

એક દ્વારાંત

૧૬ રોટલીના ખોરાકવાળો જીવ જો ૧૨ જ રોટલી ખાય તો એનું શરીર ન ટકે, નબળું પડે.

એમ ૧૦૦% નિર્દોષ આચાર પાળવા સમર્થ જીવ જો ૮૦% નિર્દોષ આચાર પાળે, તો એનું ચારિત્ર નબળું પડે.

૮ રોટલીના ખોરાકવાળો જીવ જો ૮ જ રોટલી ખાય, તો એનું શરીર ટકે, વધે, તગું બને. ભલે એણો પહેલા જીવ કરતા ચાર રોટલી ઓછી ખાધી છે.

એમ ૭૦% જ નિર્દોષ આચાર પાળવા સમર્થ જીવ જો ૭૦% નિર્દોષ આચાર પાળે, તો એનું ચારિત્ર ટકે, વધે, તગું બને. ભલે એણો પહેલા જીવ કરતા ૨૦% નિર્દોષતા ઓછી પાળી હોય.

આ અતિ ગંભીર પદાર્થ છે.

ખૂબ શાંતચિત્ત વિચારજે.

માત્ર બાબા અવિષિઓની બહુલતાને કારણો ચારિત્રનાશ માનનારાઓ ઘણી મોટી ગેરસમજનો ભોગ બનેલા છે, એ નક્કી માનવું. બાબા - અવિષિઓ જો આંતરિકપરિણામની નબળાઈથી પ્રગટી હોય અથવા તો આંતરીકપરિણામને નબળા પાડવાનું કામ કરતી હોય તો જ તે ચારિત્રાનિકારક ગણાય.

શિષ્ય : પણ અત્યારે તો ઠેર ઠેર અવિષિઓના ઢેરના ઢેર જોવા મળે છે. શું બધા અપવાદ છે? શું બધાની છૂટ શાસ્ત્રોએ - ગીતાર્થોએ આપી છે?

ઉપાધ્યાય : એવું કોણે કહું? આજની બધી અવિષિઓ ગીતાર્થ માન્ય છે, અપવાદ છે એવી વાત કોણ કહે છે? રે! આજે તો ગીતાર્થોને પૂછનારા જ કેટલા? જેને મનમાં જેમ સૂજે છે, એ એમ જ કરે છે. 'ગીતાર્થોની સલાહ લેવી જોઈએ' એવી સમજણ કેટલા પાસે? હોય તો અમલ કેટલા પાસે?

પંચમકાળનો આ પ્રતાપ ચોક્કસ કે જીવો સ્વચ્છં બનીને અવિષિઓ આચારે છે, એની અનવસ્થાઓ ચાલે છે, સંધ-શાસનને નુકસાન થાય છે, ગીતાર્થો અંતરથી દુઃખ પામે છે છતાં helipless બનીને બધુ જ જોયા વિના કશું કરી શકતા નથી. શક્તિ પ્રમાણો સુધારો કરવાનો પ્રયત્ન ચોક્કસ કરે છે. પણ એ ફાટેલા આભમાં નાનકું થીંગું લગાડવા જેટલો બની રહે છે.

આ બધી વાતની ના નથી.

પણ કાળ ગમે તે હોય, રાગ-દ્રેષ્ટ-પ્રમાદાદિ ભાવદોખો જેટલા વધુ એટલું નુકસાન વધુ જ. એ દોખો જેટલા ઓછા એટલું નુકસાન ઓછું જ.

હજી પણ આ બાબતમાં ઘણી ઘણી બાબતો કહેવા જેવી છે. પણ અત્યારે તો આટલું પર્યાપ્ત છે. આગળ અવસરે બીજી પણ ઘણી બાબતો લેશું.

- x - x -

શિષ્ય : આપે જો કે ઘણા સુંદર પદાર્�ો દર્શાવ્યા, પણ આ બધા પદાર્થો ઘણાં ઉડા છે. આમાં તો કેટલી બધી વાતો લેણી છે. આટલો બધો વિવેક તો યાદ રાખવો ય અધરો પડી જાય. મારા જેવાને પણ જો આ બધું સમજવું કરું પડે છે, તો સામાન્ય છુંબને તો આ બધું ભાર રૂપ જ લાગે. હવે આટલા બધા ઉડા ઉત્તરવાને બદલે અમે એક જ વાત વિચારીએ કે ‘ઘણા બધા લોકો જે કરે, એ આપણે કરવું.....’ આમ પણ આ બહુમતીનો જમાનો છે અને એ યોગ્ય છે. માણસો બુદ્ધિ-સમજણવાળા છે, એ તો હકીકત છે. એટલે ઘણા માણસો જે કરતા હશે, એ વિચારીને જ કરતા હશે. ઘણા કરતા હોવાથી એ જ સાચું હશે, એમ સ્પષ્ટ માની શકાય છે.

એટલે અમે વધારે ઉડા ન ઉત્તરીએ, અને ઘણા લોકા જે કરે, એ જ કરીએ તો એ રીતે મોક્ષમાર્ગના આરાધક બની શકીએ.

આ અમારી સમજણ બરાબર છે?

ઉપાધ્યાય : કેટલાકો તમે રજુ કરેલી માન્યતાવાળા છે ખરા,

કોઈ કહે જેમ બહુજન ચાલે, તેમ ચલીએ શી ચર્ચા રે.

મારગ મહાજન ચાલે ભાણ્યો, તેમાં રહીએ અર્ચા રે. (૭)

ગાથાર્થ : કોઈ કહે છે કે “જેમ ઘણા લોકો ચાલે, એમ આપણે ચાલવું. એમાં ચર્ચા શી કરવાની? ‘મહાજન જે રસ્તે ચાલે એ જ માર્ગ’ એમ શાસ્ત્રગોમાં કહું છે. તો આપણે એમાં જ અર્થથી= ભક્તિથી રહીએ.....”

ભાવાર્થ : કેટલાકો કહે છે કે - બહુમતી લિંદાબાદ! મોટી શાંતિમાં પણ કદ્યું છે કે મહાજનો યેન ગતઃ સ પન્થા: મહાજન જે રસ્તે જાય, એ જ માર્ગ! મહાજન એટલે ઘણા લોકો! ઘણા લોકો જે માને, જે આચરે તે સાચું જ હોય. કેમકે આટલા બધા લોકો તો ખોટું ન જ કરે ને! આટલા બધા લોકો તો બ્રમમાં ન જ પડે ને?

વળી આજે બધે જ બહુમતીનું સામ્રાજ્ય છે.

- રાખ્રૂનું સંચાલન કયો પક્ષ કરે ? એ પ્રજાની બહુમતીના આધારે જ નક્કી થાય છે ને ?

સંસદમાં જે કોઈ કાયદાઓ પસાર થાય, નિર્ણયો લેવાય એ સંસદસભ્યોની બહુમતીના આધારે જ નક્કી થાય છે ને ?

- વ્યાખ્યાનકાર કોણ સારો ? એ પણ વ્યાખ્યાનમાં આવતી જનસંખ્યાના આધારે જ નક્કી થાય છે ને ?

ચોમાસું કયાં સારુ થયું ? એ પણ તપસ્વીઓની સંખ્યા ઉપર જ નિર્ભર છે ને ?

તો પછી મોક્ષમાર્ગ કયો? એનો નિર્ણય પણ ઘણા ધાર્મિકોની ધર્મરાધનાના આધારે જ કરી શકાય ને? જે ધર્મરાધના સૌથી વધુ લોકો કરે તે ધર્મરાધના મોક્ષમાર્ગ !

- x - x -

શિષ્ય : આપ કહો છો કે “કેટલાકો આવું કહે છે, “તો શું આપને આ વાત માન્ય નથી ?

ઉપાધ્યાય : ના.

શિષ્ય : શા માટે? શું એમની વાતો સાચી નથી?

ઉપાધ્યાય : ના.

તે પણ બોલ મુખા મન ધરીયે, બહુજન મત આદરતારે.

છેહ ન આવે બહુલ અનાર્થ, મિથ્યામતીમાં ફિરતા રે. (૮)

ગાથાર્થ : ‘તે શબ્દો પણ ખોટા છે’ એમ મનમાં ધારવું. કેમકે જો ઘણા લોકોનો મત આદરવા જઈએ, તો અંત જ ન આવે. [કોઈ સાચો નિર્ણય ન લેવાય] કેમકે ઘણા બધા અનાર્થો મિથ્યા મતમાં ફરનારા છે.

ભાવાર્થ : ‘તીર્થરક્ષા માટે અવિધિ ચલાવી લેવી’ એ શબ્દો તો ખોટા હતા જ, પણ મનમાં આ પણ વાત ધારણ કરી રાખજે કે “ઘણા લોકો જે આચરે તે માર્ગ !” આ પણ ખોટું છે.

શિષ્ય : પણ શા માટે?

ઉપાધ્યાય : ‘જો ઘણા લોકો જે માને - આચરે, એ જ આચરવાનું’ એવો વિચાર કરશો ને, તો તમારી સમસ્યાનો અંત નહિ આવે. ‘મોક્ષમાર્ગ કયો ?’ એ અંગેની તમારી શંકાઓનો અંત નહિ આવે.

તે આ પ્રમાણે:

વર્તમાનમાં સામાન્યથી વિચારીએ તો એક માગ ભારતદેશ આર્યદેશ ગણાય છે. એ સિવાયના તમામ રાષ્ટ્રો વ્યવહારથી અનાર્યદેશો ગણાય છે. આ અનાર્યદેશો અને આર્યદેશો... બધાની કુલ જનસંખ્યા અત્યારે સાત અબજ= ૭૦૦ કરોડ જેટલી છે. એમાં કિશ્ચિયનો - મુસલમાનોની વસ્તી સૌથી બધારે છે. એ બધા જ અનાર્યો તરીકે ઓળખી શકાય.

હવે કિશ્ચિયનો, મુસલમાનો તો પૂર્વભવ - ઉત્તરભવ વગેરે કશું માનતા જ નથી. વર્તમાનભવ પછી એમના ભગવાન જ માણસોના કર્મ પ્રમાણે સ્વર્ગ-નરકમાં કાયમ માટે મોકલી દે છે..... વગેરે. નથી તેઓના મતમાં આત્મા કે નથી તેઓના મતમાં મોકાદિ પદાર્થો! ક્ષણિકવાદિ બૌદ્ધો ય આમ જોવા જરૂરે તો આ બધાના નાના ભાઈ જેવા જ છે.

આ બધા જે ધર્મ માને છે, તેને આપણે તો મિથ્યામત જ કહીએ છીએ, પણ હવે જો બહુમતીના આધારે નિર્ણય કરવાનો હોય તો વિશ્વમાં કિશ્ચિયનો સૌથી વધુ બહુમતી ધરાવે છે.

બોલો. આપણો એમના ધર્મને સાચો માનીને કિશ્ચિયન બની જવું છે? જૈનધર્મ છોડી દેવો છે?

બીજા નંબરમાં મુસલમાનો બહુમતી ધરાવે છે, તો તેઓનો ધર્મ સ્વીકારવો છે આપણો? હજારો દેરાસરને ચર્ચ કે મસજીદ રૂપે બનાવી દેવા છે આપણો? અમે તમામ સાધુ-સાધ્વીઓ ઈસુધર્મના સાધુ અને સાધ્વી બની જરૂરે?

- x - x -

થોડા આર્ય અનાર્યજનથી, જૈન આર્યમાં થોડા રે.

તેમાં પણ પરિણતજન થોડા, શ્રમણ અલ્ય બહુ મુંડા રે. (૮)

ગાથાર્થ : અનાર્યલોકો કરતા આર્યો થોડા! આર્યોમાં જૈનો થોડા! તેમાં પણ પરિણત જૈનો ઓછા, કેમકે સાચા સાધુઓ ઓછા છે, મુંડનવાળા ઘણા

ભાવાર્થ : આપણો જૈનો ક્યાં છીએ એ તારે જાણવું છે?

ભારતના ૮૦ કરોડ હિન્દુઓ આર્યજન તરીકે ઓળખી શકાય, કેમકે તેઓ પહેલેથી જ આર્યદેશવાસી છે, આત્મા-પરલોક-મોક્ષ વગેરે માનનારા છે. પણ જગતની અનાર્ય વસ્તી લગભગ ૬૦૦ કરોડ જેટલી! એની સામે આ આર્યો તો છકા ભાગ જેટલા જ છે, ઘણા ઓછા છે.

જલ્લજલ્લજલ્લજલ્લ

એ ૬૦ કરોડ હિંદુઓમાં- આર્યોમાં ‘જૈન’ નામ પરાવનારા છે માંડ ૭૦ લાખ! ૧% પણ નહિ. તો શું જૈનો કરતા હિંદુધર્મોમાં વધુ મોક્ષમાર્ગ માનવા ને?

હજુ ઉંડા ઉત્તરીએ.

૭૦ લાખ જૈનોમાં ય જૈનધર્મને સમજનારા, મોક્ષ-આત્મા-કર્મ-નવતત્ત્વો- ઉત્સર્વ-અપવાદ-સ્યાદ્વાદ-નિશ્ચય-વ્યવહાર-ફાન-કિયા.....વગેરે પદાર્થોને સમજુને પરિણત બનેલા જૈનો કેટલા? સાત હજાર પણ મળશે ખરા?

રે! આજે ૧૫ હજારની સાધુ-સાધ્વી સંખ્યા છે, એમાં ય આવા પરિણત સાચા શ્રમણો તો ઘણા ઓછા છે, મોટા ભાગના શ્રમણો તો માત્ર ‘માથે મુંડન છે, પાસે ઓઘો છે....’ એટલે શ્રમણ કહેવાય છે. બાકી પરિણત બનેલા શ્રમણો તો ઓછા!

હવે જો તમારી બહુમતીવાળી વાત માનવા જઈએ તો સાચા શ્રમણો સૌંધી ઓછા હોવાથી એમનું આચરણ માર્ગ નહિ બને, જૈનો પણ આર્યો કરતા ઓછા હોવાથી એમનું આચરણ પણ માર્ગ નહિ બને.....છેલ્લે મુસલમાનો અને કિશ્યયનોનું આચરણ જ માર્ગ માનવાની આપત્તિ આવશે.

આ તો માન્ય નથી.

— x — x —

શિષ્ય : પણ તો પછી મોટી શાંતિના શાસ્ત્રપાઠનું શું ? એમાં તો સ્પષ્ટ લઘ્યું છે કે મહાજનોનું આચરણ એજ માર્ગ ! મહાજન એટલે ઘણા લોકો ! શું તમે શાસ્ત્રપદ્યન પણ નહિ માનો ?

ઉપાધ્યાય : મહાજન શબ્દનો સાચો અર્થ શું છે ? એ જ તમે જાણતા નથી. સાંભળો.

ભદ્રભાઇ ગુરુ વદન-વચન એ, આવશ્યકમાંહે ભાખ્ય રે.

આણાશુદ્ધ મહાજન જાણી, તેહની સંગે રહીએ રે. (૧૦)

ગાથાર્થ : આવશ્યક નિર્યુક્તિમાં ભદ્રભાઇસ્વામીના મુખના વચનો આ પ્રમાણે દર્શાવ્યા છે કે “ આણાશુદ્ધ પુરુષને મહાજન જાણીને તેમની સાથે રહેવું.”

ભાવાર્થ : ‘કરેમિ ભંતે’ સૂત્ર વગેરે આવશ્યકસૂત્રોની રચના ગણધર મહારાજાઓએ કરી, તેના ઉપર નિર્યુક્ત રચના ચૌદુર્યધર શ્રીભદ્રભાઇસ્વામીએ

કરી. એ ગ્રન્થમાં તેઓ શ્રી ફરમાવે છે કે “મહાજન એટલે આજાશુદ્ધ જન! આવો મહાજનની સાથે રહેવું.”

આશય એ છે કે ‘મહાજન એટલે ઘણા બધા લોકો !’ આ અર્થ જ ખોટો છે. કેમકે ચૌદપૂર્વધર મહારાજાએ આવો અર્થ દેખાડ્યો જ નથી. એમણે તો જે પુરુષ ભગવાનની આજાશુદ્ધ બરાબર જાણતો હોય, એના પર અગાધ શ્રદ્ધાવાળો હોય, એની જ પ્રરૂપણા કરનારો હોય, દરેક વાતમાં જિનાજાને આગળ કરનારો હોય. પોતાના જીવનમાં શક્તિ પ્રમાણે એ આજાશુદ્ધ પાલન કરનારો હોય એ પુરુષને મહાજન તરીકે ઓળખ્યો છે.

માટે જ કહું છે કે એકોડપિ શાસ્ત્રનીત્યા યો વર્તતે સ મહાજનઃ । કિમજસાર્યે: શતમણ્યનાનાં ન પશ્યતિ । ભલે તે પુરુષ એકલો હોય, તો પણ એ શાસ્ત્રનીતિ પ્રમાણે ચાલતો હોય તો એ જ મહાજન છે. અજ્ઞાનીઓના ટોળે ટોળા હોય, તો પણ એનાથી શું વળે? એવું થોડું જ છે કે આંધળાઓ સો ભેગા થાય, એટલે જોતા થઈ જાય?

અને આ વાત લૌકિક્ષેત્રે પણ જોવા મળે જ છે.

કોઈક માણસ બિમાર પડે, એના સેંકડો સ્વજનો ભેગા થાય, બધા કહે કે “આને અમુક દવા આપો, અમુક સારવાર કરો....” વગેરે. અને મુખ્ય ડોક્ટર દઈને તપાસ્યા બાદ બીજી જ દવા અને બીજી જ સારવાર સૂચ્યવે..... તો કોનું મનાય? સ્વજનો સેંકડો છે, ડોક્ટર એક જ છે..... છતાં બધા ડોક્ટરનું માનવા ને? કારણ બધા અજ્ઞાની છે, ડોક્ટર આ ક્ષેત્રમાં જ્ઞાની છે.

પાંચસો માણસોનો જમણવાર હોય, એ વખતે દરેકે દરેક વસ્તુમાં કેટલો મસાલો નાંખવો? કયો મસાલો નાંખવો? ખાંડ કેટલી નાંખવી?..... વગેરે કોણ નક્કી કરે? રસોઈના અજ્ઞાણકાર એવા ભેગા થયેલા પાંચસો માણસો? કે રસોઈમાં પાવરથો એકલો રસોઈયો?

હજારો માણસો જેમાં કામ કરતા હોય એવી કંપની શી રીતે ચલાવવી? એના નિર્ણયો કંપનીનો માલિક કરે? કે હજારો મજૂરો?

દુનિયાના દરેક ક્ષેત્રમાં પ્રાય: આવું જોવા મળશે કે જે ક્ષેત્રમાં જે જ્ઞાની-હોશિયાર, એ એકલો હોય તો પણ એ ક્ષેત્રમાં એનું કહું કરવામાં આવે. ત્યાં હજારો અજ્ઞાનીઓની સલાહને રદ કરવામાં આવે.

બસ, એ જ નીતિ અહીં પણ લાગે છે કે મોક્ષમાર્ગ સર્વજ્ઞભગવંતોએ

જાળજાળજાળજાળ

શાસ્ત્રોમાં દશાવેલો છે, એટલે જે શાસ્ત્રોના જાતા -પ્રદુપક-રાગી-યથાશક્તિ પાલક છે, એ જે કહે એ જ માર્ગ ગણાય. ત્યાં જેઓ શાસ્ત્રોને જાણતા નથી. શ્રદ્ધા ધરાવતા નથી..... તેવાઓ લાખો ભેગા થાય તો એમની કશી કિંમત નથી.

એટલે તમે જે શાસ્ત્રોની ઉંડી બાબતોને સમજી શકતા ન હો, એટલી માનસિક તાકાત ન હોય, અને એટલે જ કોઈકની નિશ્ચા સ્વીકારીને એના કહ્યા પ્રમાણો મોક્ષમાર્ગ આરાધવાની ભાવના હોય તો એની ના નથી. પણ એ માટે ગીતાર્થ-સંવિગ્ન મહાત્માની નિશ્ચા સ્વીકારવી. અગીતાર્થો ગમે એટલા જોરદાર દેખાય, સંવિગ્નો ગમે એટલા મહાન દેખાય એમની નિશ્ચા ન સ્વીકારવી.

શ્રી ઓધનિર્યુક્તિમાં સ્પષ્ટ લઘ્યું છે કે ગીયત્યા વિહારો, બીજો ગીયત્યમિસ્સાઓ મળિઓ । ઇત્તો તઙ્ગઅવિહારો નાણુન્નાઓ જિણવરિંદેહિ । એક ગીતાર્થ વિહાર, બીજો ગીતાર્થોમિશ્રિત વિહાર! આ સિવાયનો ગીજો વિહાર ભગવાને દશાવ્યો નથી, એની રજા આપી નથી.

આશય એ છે કે જે ગીતાર્થ છે, એ તો મોક્ષમાર્ગનો જાતા હોવાથી સ્વયં મોક્ષમાર્ગની આરાધના કરશે જ, એ વાત માન્ય છે. જે અગીતાર્થ છે, એ અજ્ઞાની હોવાથી જ સ્વયં તો મોક્ષમાર્ગની આરાધના નહિ જ કરી શકે. પણ એ જો કોઈ ગીતાર્થની સાથે રહે, એના જ કહ્યા પ્રમાણો કરે, પોતાની બુદ્ધિનો ઉપયોગ બંધ કરે, પરતંત્ર બને તો એ પણ મોક્ષમાર્ગનો આરાધક કહેવાય. પણ જો પોતે અજ્ઞાની હોવા છતાં પણ પોતાની જ મેળે મોક્ષમાર્ગની આરાધના કરવા લાગે અથવા તો એવા અજ્ઞાનીઓની જ સલાહ લેવા લાગે તો એ આરાધક ન બને. માટે જ ઉગવાને એની છૂટ આપી નથી.

શિષ્ય : જે ખૂબ વૈરાગી હોય, આચારસંપત્ત હોય, નિઃસ્પૂહી હોય એની નિશ્ચા ન સ્વીકારાય? ભલે ને એ અગીતાર્થ હોય, પણ બીજા બધા ગુણો કેટલા બધા છે?

ઉપાધ્યાય : એક માણસ એવો છે કે જેની પત્ની સતી સીતા જેવી પતિત્રતા છે, દિકરાઓ રામ-લક્ષ્મણ જેવા પિતૃભક્ત છે, ભાઈઓ ભરત જેવા સ્નેહાળ છે.....પણ એ માણસ માંદો પડે ત્યારે કોની સલાહ લે, પત્નીની, દીકરાઓની, ભાઈઓની સલાહ લે ખરો? 'કઈ દવા લેવી, કઈ ન લેવી?' એ બધું એમને પૂછીને કરે ખરો? કે પછી પારકા કહેવાતા ડોક્ટર પાસે જાય?

એટલે કોઈ ગમે એટલો સંવિગ્ન હોય, જો એ ગીતાર્થ ન હોય, તો મોક્ષમાર્ગ મેળવવા માટે એની નિશા સ્વીકારી ન શકાય.
આ બાબતમાં વ્યક્તિતરાગી જે બને, તે આત્મહિત ગુમાવે.

- x - x -

શિષ્ય : પણ ગુરુજી! આજે તો ધણી જગ્યાએ એવું દેખાય છે કે જેઓ અજ્ઞાની છે. તેઓના ભક્તો પુષ્કળ છે, એમની ચારેબાજુ બોલબાલા છે. એમને હજારો લોકો ગુરુ માને છે. સેંકડો સંધો એમના કહ્યા પ્રમાણે કરે છે. બીજી બાજુ જેઓ જ્ઞાની છે, એનું કોઈ વિશેષ પુષ્પ નથી. તેઓ તો બિચારા ખૂણામાં બેઠા હોય છે. કોઈ એમને પૂછે પણ નહિ. કોઈ એમની સલાહ પણ ન લે.....

આવી પરિસ્થિતિમાં આપને એવું નથી લાગતું? કે પેલા ભલે અજ્ઞાની હોય, છતાં એની પાસે હજારોનું બળ છે..... તો એમને જ આપણા ધણી તરીકે સ્વીકારી લેવા. એમની નિશામાં આપણે આવી જવું.

ઉપાધ્યાય :

અજ્ઞાની નવિ હોવે મહાજન, જો પણ ચલવે ટોળું રે.

ધર્મદાસગણિ વચન સુણીને, મન નવિ કીજે ભોળું રે. (૧૧)

ગાથાર્થ : ‘અજ્ઞાની ભલે ને ટોળાને ચલાવે, તો પણ એ મહાજન ન બને.’ ધર્મદાસગણિના વચનો સાંભળીને મનને ભોળું ન બનાવો.

ભાવાર્થ : એક વાત કાન ખોલીને સાંભળી લે કે જે સાખું શાસ્ત્રોનો જ્ઞાતા નથી, એ કદીપણ મહાજન તરીકે માન્ય બની શકે નહિ. તું એની પાસે ભેગા થતા હજારો લોકોથી જો અંજાઈ જતો હોય, તું એની બાબ્દી સમૃદ્ધિમાં જો ખોવાઈ જતો હોય તો એ તારી મૂર્ખતા છે. તું તો પાછો પેલી બહુમતીના વાદે જ ચડી રહ્યો છે કે જેનો કોઈ જ સાર નથી.

આજે ધણા હિંદુ સંન્યાસીઓ પાસે હજારો-લાખો માણસો ભેગા થાય છે. કેટલાક સંન્યાસીઓ તો આખા વિશ્વમાં પ્રસિદ્ધ પામેલા છે, મીરિપાઓ એમનો પ્રચાર કરતા થાકતા નથી. વિશ્વના કરોડો માણસો એ સંન્યાસીઓની પ્રશંસા કરતા થાકતા નથી.

આ બધાથી જો અંજાઈ જવાનું હોય તો એમને જ જૈનસંધનું સંઘાધિપતિપદ આપી દેવું પડશે.

પણ જો એ માન્ય નથી, તો એ પણ માન્ય ન જ બને કે કોઈ અજ્ઞાની

મહાજન તરીકે સ્વીકારવામાં આવે.

શક્ય છે કે પુણ્યના પ્રભાવે કોઈક અજ્ઞાનીના પ્રવચનોમાં હજારો માણસો ઉમટે, શક્ય છે કે કોઈક અજ્ઞાનીને પુણ્યના પ્રભાવે ઢગલાબંધ શિષ્યો પણ થઈ જોય, શક્ય છે કે શ્રીમંત ભક્તો એના ચરણો ચૂમતા હોય.....પણ આ બધી શક્યતાઓ એને મહાજન બનાવી દેવા માટે પૂરતી નથી. મહાજન બનવું હોય તો જોઈશે શાસ્ત્રનો ઉડો બોધ! જોઈશે છેદગ્રંથોનો તલસ્પર્શી અભ્યાસ ! જો એ નહિ, તો મહાજનપદ પણ નહિ.

જો કે આ નક્કર સત્ય હોવા છતાં વિષમકાળની બદિદારી છે કે બિચારા લાખો મુંઘ જીવો આ બધી સમજણના અભાવે ખોટા રસ્તે દોરવાયા છે, છેતરાયા છે, ઠગાયા છે. છતાં તેઓને હજી પણ એ સમજાતું નથી કે અમે ખોટા રસ્તે છીએ, છેતરાયા છીએ.....જે કોઈ ગીતાર્થો એમને સમજાવવાનો પ્રયત્ન કરે, ઉલ્લંઘ તેઓ તો એ ગીતાર્થોને જ ઉંધા રસ્તે ચડાવનારા, છેતરનારા જાહેર કરી દે છે.

આ તો ‘ચોર કોટવાલને દરે’ એના જેવી હાલત થઈ છે.

જગતના ભોળા લોકો !

કોઈક ગુરુની ભીડી-મધ્યવાળીથી આકાશિંને એમને પોતાના ગુરુપદે સ્થાપી દે છે.

કોઈક ગુરુની વિશાળ શિષ્યસંપદામાં અંજાઈ જઈને એમને ગુરુ તરીકે સ્વીકારે છે.

કોઈક ગુરુની શ્રીમંતભક્તોની શ્રેષ્ઠી જોઈને ખેંચાઈ જઈ એમને મહાજન બનાવી દે છે.

કોઈક ગુરુની લાગણીશીલતા વાચાળતાદિના દર્શન કરીને એમને ભગવાન માની લે છે.

કોઈક ગુરુની શાંત મુખમુદ્રાથી - ઠંડા સ્વભાવથી ઉર્ધ્વ પામીને આમને યોગી માની લે છે.

કોઈક ગુરુની અધોર તપારાધનાને નિહાળી હેબતાઈ જઈને એમના કિંકર (સેવક) બની રહે છે.

કોઈક ગુરુની કલાકો સુધીની પલાઠી જોઈને ચરણો આળોટી પડે છે.

પણ એવા જીવો કેટલા મળે ? કે જેઓ આ બધું જોતા પહેલા એ જુએ કે “મારા ગુરુ ગીતાર્થ છે ? શાસ્ત્રોના જાણકાર છે ? ઉડાણપૂર્વક શાસ્ત્રીયપદાર્થોનું

ચિત્તન કરનારા છે ? કે પછી કશું ભડ્યા નથી ?... કે પછી ઉપર ઉપરથી બંધા ગ્રન્થો વાંચી લઈને જાતને ગીતાર્થ માની રહ્યા છે ?... કે પછી ઠગલાબંધ ગુજરાતી પુસ્તકો વાંચીને એના વિશિષ્ટ શાનની જોરદાર આભા હેઠળ પોતાની શાસ્ત્રીય બોધની અજ્ઞાનતાને ઢાંકી રહ્યા છે ? જો આવું હોય તો ભવે ને એ પ્રભાવક - તપસ્વી - વૈરાગી હોય, એ ગુરુપદને લાયક નથી. મારે એમને ગુરુ બનાવવા નથી..."

આવું જોનારા કેટલા ? આવું જોવાની ભાવનાવાળા કેટલા ? એવી ભાવના હોય તો ય પારખી શકવાનું સામર્થ્ય ધરાવનારા કેટલા ?

શિષ્ય : પણ તો શું તપ-જપ-પ્રભાવના-મીઠાશ ભરેલી વાણી..... આ બધું નકામું છે ? એની કોઈ કિમત નહિ?

ઉપાધ્યાય : એવું કોણ કહે છે? એ બધાની કિમત છે જ, પણ એ પોત-પોતાના કોગમાં ! અહીં તો મોક્ષમાર્ગની આરાધના શી રીતે કરવી? એ માટે મહાજન તરીકે કોને ગણવા? ગુરુપદે કોને સ્થાપવા? એની ચર્ચા ચાલે છે.

જેણો સ્વયં નિર્જરા કરવી હોય, શરીર શોષવી નાંખવું હોય એને માટે તપ જરૂરી છે.

દેવ-દેવીને પ્રગટ કરવાનિ કાર્યો માટે જપ જરૂરી છે.

લોકોને સંસારમાંથી ધર્મ તરફ આકર્ષવા માટે આક્ષેપણી વગેરે કથાઓ જરૂરી છે

સૌને પ્રસરતાની ભેટ આપવા માટે મીठી વાણીની જરૂર છે.

પણ

મોક્ષમાર્ગના નિર્જય માટે, મોક્ષમાર્ગની આરાધના માટે તો ગીતાર્થ મહાત્માની જરૂર પડવાની જ. એમાં બાકી બધી બાબતો ગૌણ બની રહે છે.

મારું તો તને સ્પષ્ટ કહેવું છે કે તું ભોળો ન બનતો. તને ઠગનારા નિમિત્તો ધણા મળશે, પણ સાવધ રહેજે. મનમાં દઢ સંકલ્પ કરજે કે "મારે ગીતાર્થને જ ગુરુ બનાવવા છે, બીજાને નહિ." જો આવો સંકલ્પ દઢ નહિ હોય, તો બહારના આંદરો તને ગમે ત્યા ખેંચી જશે, એ ન ભૂલીશ.

શિષ્ય : ગીતાર્થ કોને કહેવાય?

ઉપાધ્યાય : ચૌદ્દૂર્વધર ઉત્કૃષ્ટ ગીતાર્થ ! શ્રીનિશીથસૂર્ય + ચૂર્ણિનો તલસ્પર્શી અભ્યાસ કરનારા મહાત્મા જ્ઘન્ય ગીતાર્થ ! એની વચ્ચેનું શાન ધરાવનાર મધ્યમ ગીતાર્થ !

જલ્દજલ્દજલ્દજલ

વર્તમાનકાળની દસ્તિએ એમ કહેવું હોય લાગે છે કે શ્રી નિશીથસૂર્ગ
એકલું ભણી લે એ ન ચાલે. એની પૂર્વના ઓધનિર્યુક્તિ, પિડનિર્યુક્તિ,
આવશ્યક નિર્યુક્તિ, દસવૈકાલિક, ઉત્તરાધ્યયન અને આચારાંગ આ છ ગ્રંથો તો
ઓછામાં ઓછા ભણેલા હોવા જોઈએ.

— x — x —

શિષ્ય : તમારી આ વાત તો સાચી, પણ છતાં અમે કોઈ અજ્ઞાનીને જ ગુરુ
બનાવી લીધા હોય તો ? અથવા તો નવા પણ જીવો અજ્ઞાનીને ગુરુ બનાવવાના
તો છે જ, આપણો બધાને કર્છ અટકાવી શકવાના નથી. તો એમને શું નુકસાન
થાય ? એ અજ્ઞાની ગુરુને પણ શું નુકસાન થાય ?

ભલે ગીતાર્થ-જ્ઞાની ગુરુ પાસેથી જે લાલ થતો હોય એ ન થાય, પણ જો
કોઈ નુકસાન પણ ન થતું હોય તો વાંખો શું ? આ કાળમાં એ ચલાવી
લેશું.....

ઉપાધ્યાય : અજ્ઞાની અને એને ગુરુ માનનારાઓને શું નુકસાન થાય ? શા
માટે થાય ? એ બે પ્રશ્નોનો ઉત્તર આ પ્રમાણે છે.

અજ્ઞાની નિજછંદે ચાલે, તસ નિશ્રાએ વિહારી રે.

અજ્ઞાની જે ગચ્છને ચલવે, તે તો અનંતસંસારી રે. ॥૧૨॥

ગાથાર્થ : અજ્ઞાની પોતાની ઈચ્છા પ્રમાણે ચાલે, તેની નિશ્રાએ
વિચરનારાઓ પણ નિજછંદે ચાલે, એટલે અજ્ઞાની જે ગચ્છને ચલવે, તે
અનંતસંસારી થાય.

ભાવાર્થ : જે અજ્ઞાની છે અને ગુરુ બની બેઠો છે. એણે પોતાના માથે કોઈ
ગુરુ રાખ્યા નથી. કદાચ નામ માગથી રાખ્યા હોય તો ય દરેકે દરેક કાર્યમાં
ગુરુની સલાહ લેવાનું એને મન પણ થતું નથી. કદાચ પોતાના ગુરુ જ્ઞાની હોય,
સાથે હોય તો ય આ અજ્ઞાની ગુરુ પોતાના જ્ઞાની ગુરુને કશું પુછવા તૈયાર નથી,
કેમકે એ પોતે જ પોતાની જીતને ગુરુ -જ્ઞાની માને છે. અને જો જ્ઞાની ગુરુ સાથે
ન હોય, દૂર હોય, કે કાળ પામ્યા હોય તો તો આ અજ્ઞાની ગુરુ આજાદ જ
બની રહે.

હવે આવા અજ્ઞાની ગુરુ જે કંઈપણ પ્રવૃત્તિ કરશે, તે કોણી સલાહ લઈને
કરશે ? કોના આધારે કરશે ? સદ્ગુરુનું પારતાન્ય એણે રાખ્યું નથી, એટલે
એમની ઈચ્છા પ્રમાણે તો એ પ્રવૃત્તિ કરવાના નથી.

શિષ્ય : શાસ્ત્રબોધના આધારે બધી પ્રવૃત્તિ કરશે.....

ઉપાધ્યાય : વાહ ! અજ્ઞાનીને વળી શાસ્ત્રબોધ કેવો ? એટલે એ તો શાસ્ત્રબોધ ન હોવાથી એના આધારે પણ પ્રવૃત્તિ કરી શકવાનો નથી. તો એ પ્રવૃત્તિ કેવી રીતે કરશે ?

દા.ત. ‘દીક્ષાને માટે લાયક કોણ ?’ વગેરેની એને ખબર જ નથી. તો કોઈ મુમુક્ષુ તૈયાર થાય, ત્યારે એને દીક્ષા આપવી કે નહિ ? ક્યારે આપવી ? વગેરે નિર્ણયો એ શી રીતે કરશે ? ગુરુની સલાહ તો લેવાની નથી અને શાસ્ત્રનો બોધ નથી.

એમ ‘ચોમાસું ક્યા ક્ષેત્રમાં કરાય ?’ વગેરેની એને ખબર જ નથી, તો એ ચોમાસાનો નિર્ણય કેવી રીતે કરશે ?

‘ગ્રલાનસાધુની કાળજી શી રીતે કરવી ? દવા કરાવવી કે નહિ ? કોની પાસે કરાવવી ?’ વગેરેની એને જાણકારી જ નથી, તો પછી ગ્રલાનસાધુઓ અંગેનો નિર્ણય શી રીતે લેશે ?

‘શાસન ઉપર અનેક પ્રકારે આફતો આવે, ત્યારે શું કરવું ?’ એનો પણ નિર્ણય શાસ્ત્ર અજ્ઞાનને લીધે એ શી રીતે લેશે ?

‘ગોચરી ક્યારે નિર્દોષ વાપરવી, ક્યારે દોષિત વાપરવી, તે પણ ક્યા દોષથી દોષિત વાપરવી.....’ વગેરે બાબતોનો ઘ્યાલ જ નથી, તો એ શી રીતે એ બધાનો નિર્ણય લેશે ?

‘અતિચાર ક્યારે લાગે ? ક્યારે ન લાગે ? એ હજારો પ્રકારના અતિચારોનું પ્રાયશ્ચિત્તા શું ? આલોચના કેવી રીતે સાંભળવી?.....’ વગેરે કોઈપણ બાબતનું જ્ઞાન ન હોવાથી એ આલોચના કેવી રીતે સાંભળશે ? અતિચારાદિનો નિર્ણય કેવી રીતે કરશે ? પ્રાયશ્ચિત્ત કેંવી રીતે આપશે ?

આવી તો સેંકડો બાબતો છે.

શિષ્ય : જ્યારે જે મનમાં સુઝે, ત્યારે એ પ્રમાણે અજ્ઞાની નિર્ણય લેશે. સીધી જ વાત છે કે સદગુરુની સલાહ ન હોય, શાસ્ત્રબોધ ન હોય ત્યારે પોતાની બુદ્ધિમાં જે આવશે, તેમ જ કરવાનું રહેશે.

ઉપાધ્યાય : એટલે આનો અર્થ એ કે આ અજ્ઞાની પોતાના ગુરુની ઈચ્છાથી કે શાસ્ત્રની ઈચ્છાથી તો કોઈપણ પ્રવૃત્તિ નથી જ કરવાનો, નથી કરી શકવાનો. એ મારી પોતાની ઈચ્છાથી જ પ્રવૃત્તિ કરવાનો ! બરાબર ને ?

આટલું જ નહિ, પોતાના શિષ્યો, પોતાના નિશ્રાવત્તી સાધ્વીજીઓ,

પોતાના શ્રાવકો વગેરેને પણ એ જ પ્રમાણે પ્રવૃત્તિ કરાવવાનો. એ આશ્રિતો જ્યારે પણ સલાહ લેવા આવશે, ત્યારે આ અજ્ઞાની ગુરુ પોતાના મનમાં જે ગમશે એ જ કહેશે, એ જ કરાવશે. પેલા ભોળા આશ્રિતો પણ ‘ભગવાનનું વચન છે’ એમ માનીને અજ્ઞાનીના કથા પ્રમાણે જ બધું કરવાના. હકીકતમાં તો એમની પણ બધી જ પ્રવૃત્તિ અજ્ઞાનીની ઈચ્છા અનુસાર જ થવાની.

અથવા તો એવું પણ બને કે અજ્ઞાની પોતે જ પોતાના ગુર્વાદિ જ્ઞાનીઓને પરતંત્ર રહેવાના સંસ્કારવાળો ન હોય, એટલે પોતાના આશ્રિતોને પણ જ્ઞાનીનું પારતંત્ર શીખવી ન શકે. એના સ્વચ્છંદતાના સંસ્કાર પેલા આશ્રિતોમાં પણ પડે. એનું મોટું નુકસાન એ કે એ આશ્રિતો પણ પછી પોતાની બુદ્ધિ પ્રમાણે જ પ્રવૃત્તિ કરવા લાગે.

હવે તું જ કહે કે જે ક્ષેત્રમાં આપણું જ્ઞાન ન હોય, એ ક્ષેત્રમાં આપણી બુદ્ધિ પ્રમાણે ચાલીએ તો નિર્ણયો કેવા લેવાય ? બધું ઉંઘું જ પડે ને ?

દર્દને દર્દનું, દવાનું, સારવારનું જ્ઞાન નથી, તો એ જ્ઞાની એવા ડોક્ટરને સંપૂર્ણ પરતંત્ર રહે જ છે ને ? ‘સારવાર બાબતમાં ડોક્ટરની સલાહ-સંમતિ લીધા વિના કર્યી ન કરવું’ આટલી સાદી સમજજ્ઞ દર્દીમાં છે, તો જ એનું દર્દ નાશ પામે છે.

પણ જે દર્દ સ્વચ્છંદી બને, ડોક્ટર પાસે જાય જ નહિ, ડોક્ટર સામેથી આવીને સલાહ આપે તો પણ એ સાંભળે નહિ, સાંભળે તો આચરે નહિ. પોતાના મનમાં જે દવા સૂઝે, એ પ્રમાણે દવા લીધા કરે, તો શું હાલત થાય ? દર્દનું મોત જ થાય કે બીજું કંઈ ?

બસ, સ્વચ્છંદ બનીને વર્તનારા અજ્ઞાનીની હાલત આવા સ્વચ્છંદ દર્દ જેવી થાય. એણે ખરેખર વિચારવું જોઈએ કે ‘હું અજ્ઞાની છું, માટે મારે જ્ઞાનીને પરતંત્ર રહેવું છે. એના કીધા પ્રમાણે જ કરવું છે....’ પણ ભાઈસાહેબ રાજાપાઠમાં આવી જાય, અહંકારના નશામાં ચડી જાય તો આધ્યાત્મિકસોચે એવી લપદાક લાગે કે કદાચ અનંતકાળે પણ એનું ઠેકાણું ન પડે.

શિષ્ય : આ તો આપે અજ્ઞાનીને સ્વચ્છંદતાથી થનારા નુકસાનની વાત કરી. અજ્ઞાનીની નિશ્રામાં રહેલાઓને શું નુકસાન ?

ઉપાધ્યાય : આયુર્વેદાદિ કંઈ નહિ ભાડોલો કોઈ માણસ જતને મોટા વૈદ્ય-ડોક્ટર તરીકે જહેર કરે, પૈસાના જોરે મોટો આંદબર ઉભો કરે, પોતે ખૂબ અનુભવી હોવાનો દેખાવ કરે અને ભોળા લોકો એને સારો વૈદ્ય માની એની પાસે દવા શરું કરે તો ભોળાઓની હાલત શું ?

બસ, એ જ હાલત અજ્ઞાનીના શરણો ગયેલાઓની સમજવી.

અલબટા. અજ્ઞાની ગુરુ કોઈને પરતન્ના નથી, સ્વચ્છંદ છે.

જ્યારે અજ્ઞાનીની નિશ્ચા સ્વીકારનારાઓ સ્વતન્ત્રા નથી, અજ્ઞાનીને પરતન્ના છે. પણ એ પરતન્નાતાનો કોઈ લાભ એમને ન થાય. સ્વચ્છંદ અજ્ઞાની જે ફળ પામે, એને પરાધીન રહેનારાઓ પણ લગભગ એ જ ફળ પામે.

આ હકીકત છે, માટે જ ઉપદેશમાલામાં શ્રીધર્મદાસ ગણિએ કહ્યું છે કે

જં જયઙ્ અગીયત્થો જં ચ અગીયત્થનિસ્સાઓ જયઙ્ ।

ચદ્રાવેઙ્ ગચ્છં અણંતસંસારિઓ હોઙ્ ।

અગીતાર્થ = અજ્ઞાની ભલે ગમે એટલું સંયમ પાળવાનો પ્રયત્ન કરે, ભલે અજ્ઞાનીની નિશ્ચામાં રહેલાઓ ઉંચુ સંયમ જીવવા પ્રપત્ન કરે, ભલે એ અજ્ઞાની આખા ગચ્છની વ્યવસ્થા સંભાળે..... પણ આ બધા અનંતસંસારી થાય.

આ બધાનો સાર એ કે

જેનામાં ગીતાર્થતા ન હોય, એને કદી ગુરુપદે સ્થાપવા નહિ. આ અંગે ગચ્છાચારમાં ઢગલાબંધ પાઠો આપેલા છે.

ત્યાં તો લઘું છે કે અગીતાર્થ અમૃત પીવા આપે, તો પણ ન પીવું અને ગીતાર્થ એર પીવા આપે તો પણ પી લેવું. ગીતાર્થનું એર પણ અમૃત બની રહે છે.

અગ્નિમાં સળગી મરવું પસંદ કરવું, પણ અગીતાર્થની નિશ્ચામાં ન રહેવું.....

- x - x -

શિષ્ય : આપની એ વાત સાચી કે અગીતાર્થને ગુરુ ન બનાવવા. પરંતુ જે અજ્ઞાનીઓ ગુરુ બને છે, એ કંઈ સાવ અજ્ઞાની નથી હોતા. દીક્ષા બાદ એ અજ્ઞાનીઓ વર્ષો સુધી ગુરુની સાથે તો રહ્યા જ હોય, એટલે ગુરુની પાસે અનેકાનેક અનુભવો મળ્યા જ હોય, ગુરુની વાચનાઓ સાંભળી હોય, તે તે પ્રસંગોમાં ગુરુ વડે લેવાતા નિર્ણયો પણ જોયા હોય..... વળી આટલા વર્ષો દરમ્યાન સાવ જ અત્યાસ ન કર્યો હોય એવું પણ નથી. જ્યારે જ્યારે જે પાઠો ચાલતા હોય, ત્યારે ત્યારે એમાં બેઠા પણ હોય. ભલે બધું ન સમજાય, પણ સહેલી બાબતો તો સમજાઈ હોય, ભલે પાછળ મહેનત કરી ન હોય, પદાર્થો રૂઢ કરેલા ન હોય, છતાં જે કંઈ થોડું ઘણું જાહેરું હોય એના આછા આછા સંસ્કાર તો પડેલા જ હોય. ‘આવું આવું કંઈક આવે છે’ એવું મનમાં ઠસી ગયું હોય.

આ બધી રીતે તો એમણે ધણો બોધ મેળવી લીધો હોય, ધણા બધા આગમોના તે તે પદાર્થો જાહી લીધેલા હોય..... એટલે એ રીતે તો આ અજ્ઞાનીઓ પણ ધણા જ્ઞાની બની જ ગયા હોય.... તો એમને જ્ઞાની-ગીતાર્થ માની ન શકાય ? એના દારા એમનું પણ કલ્યાણ હૈ, એમના નિશ્ચાવતીઓનું પણ કલ્યાણ થાય, એમ માની ન શકાય ?

ઉપાધ્યાય : ના.

ખંડ ખંડ જે પંડિત હોવે, તે નહિ કહીએ નાણી રે.

નિશ્ચિત સમય લે તે નાણી, સંમતિની સહિનાણી રે. ॥૧૩॥

ગાથાર્થ : દુકૃ દુકૃ જે પંડિત બને, તે જ્ઞાની ન કહેવાય. શાસ્ત્રનો નિશ્ચયાત્મક બોધ જે પામે તે જ્ઞાની કહેવાય. સન્મતિર્દ આ બાબતમાં સાક્ષી છે.

ભાવાર્થ : તને લૌકિક કહેવતની ખબર નથી લાગતી. ‘નીમ હકીમ ખતરે જાન,’ જેણે વૈદકનું અધકયરું જ્ઞાન મેળવેલું હોય, તે ખતરા રૂપ જાણવો.

જેને કશું ન આવડે એ ઓછો ખરાબ ! પણ જેને અધકયરું આવડે તે વધારે ખરાબ ! એનું કારણ એ કે જેને કંઈ ન આવડે એ અજ્ઞાની જ જાહેર થવાથી કોઈ એની પાસે સલાહ લેવાનું નથી, એ સ્વયં પણ સલાહ આપવાનો નથી એટલે એનાથી નુકસાન ન થાય. પણ જેમને અધકયરું જ્ઞાન છે, તેઓ એ અધકયરા જ્ઞાનના કારણે ભોળા લોકોમાં આદેય બને, એના કારણે ભોળાઓ એમની વાતો માને..... એ અધકયરા જ્ઞાનનું મોટું નુકસાન ભોગવે.

આ વાત દણાન્તથી વિચારીએ.

જે યુવાનો મેડિકલ લાઈનમાં ગયા જ નથી, એની ડિગ્રી મેળવી જ નથી, એ દવાખાનું ખોલવાના જ નથી, દવાઓ કરવાના નથી. દર્દીઓ દર્દ દૂર કરવા એ યુવાનો પાસે જવાના નથી. એટલે એ યુવાનો ઉધી દવા આપી દે, એનાથી રોગ વકરે..... મોત થાય..... વગેરે કશું બનવાનું નથી.

પણ જે યુવાનો મેડિકલ લાઈનમાં ગયા હોય, પૈસા ખવડાવીને, આહું અવળું ભણીને ૩૫%, ૪૦%, ૬૦% માર્ક લાવીને ડોક્ટર બન્યા હોય. એ તો દવાખાનું ખોલશે, પોતાની ડિગ્રીની વાતો કરશે, દર્દીઓ એની દવા કરવા આવશે, એ ડોક્ટર જાહો-અજાહો ઉધી દવાઓ આપશે, રોગ વકરશે, કદાચ મોત થશે..... આ બધું નુકસાન કોને કારણે ? અજ્ઞાની યુવાનો કરતા અધકયરો જ્ઞાની નુકસાન કેટલું કરે ? એ આનાથી સમજાય છે ને ?

એમ જેઓ અભિજ્ઞ જ છે, તેઓ કોલેજમાં, સ્કુલમાં ટીચર-સર બનવાના જ નથી. કેમકે 'અભિજ્ઞ' તરીકેની એમની ડિગ્રી એમને ટીચર-સર બનવા જ ન હે. એટલે 'ટીચર-સર બનીને તેઓ બાળકોને બરાબર ન ભણાવી શકે, ઉઠું ભણાવી હે, ન સમજાય એવું ભણાવી હે..... એનાથી બાળકો ગ્રાસે - કંટાળે - નાપાસ થાય. જીવન બરબાદ થાય.....' વગેરે કોઈ નુકસાનો અભિજ્ઞથી નથી થવાના.

પણ B.C. વગેરે લોકો થોડું ધણું બોલીને, ૪૦%, ૫૦%, લાવીને ટીચર-સર બને અને સેંકડો વિદ્યાર્થીના જીવનનો ભોગ લેવાય, એ અર્ધ ભણેસરીઓનું અડધું અજ્ઞાન-અધ્યક્ષરું જ્ઞાન સેંકડો વિદ્યાર્થીઓને નુકસાનકારક બને જ.

આવું તો અનેકાનેક ક્ષેત્રોમાં વિચારી લેવું.

આ જ વાત અહીં પણ છે.

જેઓ કશું જ ભણ્યા નથી, દીક્ષા બાદ ગુરુસેવાદિ સિવાય કોઈ વિશેષ સ્વાધ્યાયાદિ યોગ સાધ્યા જ નથી. માખતુખાદિની માફક જેઓ સાવ અભિજ્ઞ છે. તેઓ તો પોતે જ સમજે કે 'અમે અજ્ઞાની! અમને કઈ ન આવડે.' લોકો પણ એમને અજ્ઞાની જાણે, એટલે કોઈપણ પ્રશ્નો માટે એમને પુછવા ન જાય. કદાચ કોઈ જવાબ આપે, તો ય એ જવાબ પ્રાય: બહુમાન્ય ન બને.

એટલે 'આ સાવ અજ્ઞાનીઓ ખોટી સલાહ આપે, લોકો સ્વીકારે, એનાથી સંકલેશો-ઝગડાઓ-ઉન્માર્ગો-ઉલા થાય....' વગેરે કશું ન બને.

પણ જેઓએ ધણા શાસ્ત્રો ઉપરછલ્લાં વાંચ્યા હોય, દરેકમાંના થોડા-ધણા પદાર્થો યાદ રહી ગયા હોય, એવા છૂટા-છવાયા બસો-પાંચસો પદાર્થો આકર્ષક હોય, લોકોને ગમે તેવા હોય... આટલા જ્ઞાનથી એ અડખ્યા જ્ઞાનીને પણ એમ લાગે કે 'હું જ્ઞાની છું' અને ભોળા લોકો તો એને 'સર્વજ્ઞ'ની ઉપમા આપતા ય વિલંબ ન કરે.

આવા અર્ધજ્ઞાનીઓ જ્ઞાની તરીકેની પ્રસિદ્ધ પામે, એટલે સેંકડો લોકો એમની સલાહ લેવા આવવાના, સંધો એમને આજ્ઞાંકિત રહેવાના... હવે એ અર્ધજ્ઞાનીઓ જે નિર્ણયો આપે, તે શાસ્ત્રવિપરીત હોય, તો ય શાસ્ત્રાનુસારી તરીકે લોકોમાં ગણાવા લાગે. એ રીતે ઢગલાબંધ ઉત્સૂગ આચારો પણ ચારેબાજુ ફેલાય..... એના ઢગલાબંધ નુકસાનો લોકો, સંધ, શાસન ભોગવે.

આનું નામ નીમ હકીમ ખતરે જાન ।

પિતાના મૃત્યુ બાદ રાજવૈઘનું પદ મેળવવા માટે દીકરો પિતાના મિત્ર પાસે પરગામમાં વૈદક શાસ્ત્ર શીખવા ગયો. ત્યાં કોઈ માણસ બકરી લઈ આવ્યો,

“આની ડોકમાં કંઈક ફસાઈ ગયું લાગે છે.....” એમ ફરિયાદ કરી.

વૈદ્ય : આ બકરી ક્યાં ચરતી હતી ?

માણસ : ધરની પાછળના ભાગમાં.

વૈદ્ય : ત્યાં શું શું પડેલું હતું ?

માણસ : કાકડી વગેરે.....

વૈદ્ય ગળા પર હાથ ફેરવ્યો. ઘ્યાલ આવી ગયો કે બકરી આખીને આખી કાકડી ગળી ગઈ લાગે છે. એ કાકડી ગળામાં ફસાઈ ગઈ છે.

વૈદ્ય હોણિયારીપૂર્વક બકરીની ડોક મરડી, અંદર કાકડી તૂટી ગઈ. અડધો ભાગ બદાર નીકળ્યો, અડધો પેટમાં ગયો. બકરી સારી થઈ ગઈ.

પેલો શીખવા આવેલો યુવાન આટલું જોઈ હર્ષ પાખ્યો- ‘મને આવડી ગયું’ એમ માનીને પોતાના નગરમાં પાછો ફર્યો. રાજાએ એને સત્કાર્યો, ‘ઓછા સમયમાં ઘણું ભણી લીધું’ એમ એની પ્રશંસા કરી.

એકવાર રાણીને માથાનો દુઃખાવો ઉપડયો. રાજાએ રાજવૈદને બોલાવ્યા. આ ભાઈસાબ તો હોંશે હોંશે રાણી-વાસમાં પહોંચી ગયા.

વૈદ્ય : શું થાય છે ?

રાણી : માથું સખત દુઃખે છે.

વૈદ્ય : તમે ક્યાં ચરતા હતા ?

રાણી વિચારમાં પડી. ‘મારે ક્યાં ચરવાનું હોય ? હું કંઈ ગાય-ભેસ-બકરી છું.....’ પેલા વૈદ્યને એમ કે ‘મેં ત્યાં જે પ્રશ્નોત્તરો સાંભળેલા, એ જ અહીં પંડુ થવા જ જોઈએ. પછી જ મારે સારવાર કરાય. સારવાર કરવાની પદ્ધતિ મેં એ જ જોઈ છે...’

રાણીએ જવાબ ન આપ્યો એટલે વૈદ્ય કહ્યું કે “બોલો, કે ધરની પાછળના ભાગમાં ચરતી હતી...”

રાણી સમજી કે આ કંઈક વિષિ હશે, એટલે એણે એ પ્રમાણે શબ્દો ઉચ્ચાર્ય.

વૈદ્ય : ત્યાં શું શું હતું ?

પાછી રાણી મુંઝાણી. એને શું ખબર પડે ? વૈદ્ય જ કહ્યું કે “બોલો કે ત્યાં કાકડી વગેરે હતા...”

બિચારી રાણી ! એણે એ પ્રમાણે જવાબ આપ્યો.

તરત વૈદ્ય રાણીના ગળા ઉપર હાથ ફેરવવા માંડયો.

રાણી-રાજા બધા વિચારમાં પડ્યા કે ‘દુઃખે છે માથું, ને આ વૈદ્ય શું કરે છે ?’

પણ ‘રાજવૈદ્યની કોઈક આ વિશિષ્ટ પદ્ધતિ હશે.’ એમ વિચારી જોવા લાગ્યા.

વૈદ્ય એ પછી રાણીની ડોક જોરથી મરડી નાંખી, રાણી મૃત્યુ પામી. રાજાને બારે આધાત લાગ્યો. એ પછી તો બાકીના વૈદ્યોને બોલાવીને પૂછપરછ કરી. બધાએ એક અવાજે કહ્યું કે વૈદ્ક શાસ્ત્રમાં આ રીતનો કોઈ ઉપચાર માથું મટાડવા માટે દેખાડ્યો નથી... છેવટે રાજવૈદ્યને કદકાઈ સાથે પૂછા કરતા એણે તો બધી હકીકત જણાવી દીધી. રાજાએ તેને દેહાંતદંડની સજા કરી.

‘અડધો ભણેલો અભણ કરતા ભુંડો’ એ વાત આના ઉપરથી સહેલાઈથી સમજ શકાય છે.

અડધા ભણેલાને અમુક ઉત્સર્જનો ઘ્યાલ હોય, તો એના અપવાદનો ઘ્યાલ ન હોય. કોઈકમાં વળી અપવાદનો ઘ્યાલ હોય તો ઉત્સર્જનો ઘ્યાલ ન હોય. ઉત્સર્જ-અપવાદ બંનેનો ઘ્યાલ હોય તો ય કઈ પરિસ્થિતિમાં ઉત્સર્જ અને કઈ પરિસ્થિતિમાં અપવાદ..... એનો ઘ્યાલ ન હોય. વળી એ બધામાં કમ કયો છે ? એની સમજણ ન હોય. શાસ્ત્રપાઠો આવડે, પણ એનો રહસ્યાર્થ ન આવડે.... એવું ય બને. ‘ગમે તે પરિસ્થિતિમાં ચિકિત્સા ન કરાવવી’ એટલું વાંચીને બધાને ચિકિત્સાની ના પાડતો ફરે. પણ એ ન સમજે કે ‘આ જિનકલ્પી માટેની વાત છે, સ્થવિર કલ્પીઓ તો અપવાદ ચિકિત્સા કરાવી શકે.’

આવી તો કઈ કેટલીય બાબતોમાં એ પોતે તો મુંજાય જ, વધુમાં આશ્રિતોને ય મુંજવી નાંખે. એટલે ઘણા શાસ્ત્રાં વાંચ્યા હોય, ઘણા પાઠો આવડતા હોય એટલે એ જ્ઞાની, એવું માની ન લેવું. અલબત્ત આ બધું જ્ઞાની બનવાનું સાધન ખરુ, પણ એમાં એકાંત તો નહિ જ. જેની પાસે માત્ર શ્રુત આવે અને ચિન્તા ન આવે, શ્રુત પણ તમે કહ્યું એ પ્રમાણે કટકે-કટકે આવે, સંપૂર્ણ ન આવે, કમશા: ન આવે તો એને જ્ઞાની માની ન શકાય.

શિષ્ય : તો પછી જ્ઞાની કોણ ?

ઉપાધ્યાય : સમય = સિદ્ધાન્તો-આગમો-શાસ્ત્રાં. એના પદાર્થોનો નિશ્ચયાત્મક બોધ ધરાવનાર મહાત્મા જ્ઞાની કહેવાય.

આશય એ છે કે જે મહાત્માએ ટુકડે ટુકડે, અડધો-પડધો શાસ્ત્રાભ્યાસ ન કર્યો હોય પણ વ્યવસ્થિત રીતે આગમોનું ઊંડાણથી વાંચન કર્યું હોય, એના ઉપર ઉદ્ધારો કર્યો હોય, જે જે ગ્રન્થો ઉપસ્થિત થાય, તેનું શાસ્ત્રાનુસારી માર્ગદર્શન મેળવ્યું હોય, ‘આ પદાર્થ આમ હશે. પણ પાકી ખબર નથી’ એવું સંદેહ ભરેલું જ્ઞાન ન હોય. તેમ ‘મને બધી ખબર છે’ એવો અતિવિશ્વાસ પણ ન હોય.

આવા મહાત્માને જાણી કહેવાય.

આ વાત માગ મારી નથી, ખુદ સિદ્ધસેન દિવાકર સૂરિએ સન્મતિતકમાં ‘જાણી કોને કહેવો?’ એ વાત ઉપરની પદ્ધતિથી દર્શાવેલી છે.

- x - x -

બાકી જિનશાસનનો નિશ્ચયાત્મક બોધ જેની પાસે નથી. તેને માટે ઉપદેશમાલાકારે જે કડક શબ્દો વાપરેલા છે, એ સાંભળતા તો છુંજારી છુટી જાય છે.

આ રહ્યા એ શબ્દો

જિમ જિમ બહુશ્રુત, બહુજનસંમત, બહુશિષ્યે પરિવર્તિયો રે .

તિમ તિમ જિનશાસનનો વૈરી, જો નિશ્ચય નવિ દરિયો રે. ॥૧૪॥

ગાથાર્થ : જો સાધુ નિશ્ચયનો દરિયો ન હોય, તો જેમ જેમ બહુશ્રુત બને, જેમ જેમ બહુજનને સંમત બને, ઘણા બધા શિષ્યોથી પરિવરેલો બને, તેમ તેમ જિનશાસનનો શરૂ બને.

ભાવાર્થ : ગુજરાતી ભાષામાં ઉપર જે વાત જણાવી, તે ઉપદેશમાલાની પ્રાકૃતગાથાના આધારે જ જણાવી છે. એ ગાથા આ પ્રમાણે છે કે

જહ જહ બહુસ્સુઅ સમ્માં ય । સીસગણસંપરિવુડો ય ॥

અવિણિચ્છિઓ ય સમએ, તહ તહ સિદ્ધન્તપદિણીઓ ॥

શાસ્ત્રનો જેને નિશ્ચયાત્મક બોધ ન હોય, તે જેમ જેમ બહુશ્રુત બને, બહુમાન્ય બને, વધુ શિષ્યોના પરિવારવાળો બને, તેમ તેમ તે સિદ્ધાન્તનો શરૂ જાણવો.

શિષ્ય : એ બહુશ્રુત હોય અને છતાં શાસ્ત્રોનો નિશ્ચયાત્મક બોધ ન ધરાવતો હોય એ શી રીતે બને ?

ઉપાધ્યાય : બહુશ્રુતના બે અર્થી કરી શકાય. (૧) ઘણું બધું શ્રુત-સૂત્ર જેણે ગોખેલું છે તે. (૨) ઘણા બધા શાસ્ત્રો જેણે વાંચેલા છે તે.

આમાં જેણે સૂત્રો ઘણા ગોખેલા હોય, પણ એની નિર્ધુક્તિ, ભાષ્ય, ચૂણી વગેરેનો અભ્યાસ ન કરેલો હોય તો એને શાસનના પદાર્થોનો નિશ્ચયાત્મક બોધ ન હોય એ સ્વાભાવિક છે. સૂત્રો ભલેને ૩૦ હજાર આવડે, પણ એનું રહસ્ય ભણ્યો જ ન હોય તો શી રીતે આવડે ? આજે પણ આપણે અનુભવીએ જ છીએ કે આપણને ય ગાથાઓ ઢગલાબંધ આવડતી હોય, તો પણ કોઈ એનો અર્થ પૂછે, તો આપણે કહી દઈએ કે ‘મને અર્થ તો નથી આવડતો.....’

આમ બહુશ્રુતતા અને છતાં શાસ્ત્રોના નિશ્ચયાત્મક બોધનો અભાવ... એ

બને સંભવિત છે.

માનો કે ‘ધરણા બધા શાસ્ત્રો વાંચેલા હોય તે બહુશુત’ એવો અર્થ લઈએ, તો જો કે એને અર્થો તો આવડે પણ એ પદાર્થોનું ચિંતન કરેલું ન હોય, માગ શબ્દાર્થ સમજી લે, પણ એના ભાવાર્થ તરફ ધ્યાન જ ન આપે. એટલે જ એને માગ લખેલાનો અર્થ કરતા આવડે, એ એટલું જ સમજે. એના કરતા હજાર ગણું નહિ લખેલું પણ સમજવાનું હોય છે, પણ એ ન સમજી શકે.

સ્પષ્ટ ભાષામાં કહીએ તો શુતશાન હોય, પણ ચિંતા અને ભાવના ન હોય તેને માટે કહી શકાય કે આ બહુશુત છે, પણ શાસ્ત્રોના નિશ્ચયાત્મક બોધવાળો નથી.

આ જ પદાર્થ દ્વારા સમજીએ.

વિશ્વનો મહાન વैજ્ઞાનિક આલ્બર્ટ આઈન્સ્ટાઇન ડેક્ટેકાણો વિજ્ઞાનવિભય ઉપર પ્રવચનો આપતો. એનો ડ્રાઈવર ઢગલાબંધ વાર એકના એક પ્રવચન સાંભળીને કંટાળેલો. એકવાર તો એણે હિમત કરીને આલ્બર્ટને કહી દીધું કે “તમે તો એકનું એક પ્રવચન બોલ્યા કરો છો. એમાં તમારી કોઈ હોશિયારી નથી. તમે કહેતા હો તો એ આખું પ્રવચન હું આપી શકું. કેમકે મને તો એ મોઢે થઈ ગયું છે.....”

આલ્બર્ટ હસીને કહ્યું કે “આજે મારા બદલે તું પ્રવચન આપ. આપણે જોઈએ કે શું થાય છે.....” અને એ દિવસે બનેએ કપડા બદલી લીધા. આલ્બર્ટ બન્યો ડ્રાઈવર અને ડ્રાઈવર બન્યો મહાન વैજ્ઞાનિક આલ્બર્ટ આઈન્સ્ટાઇન !

અને ખરેખર હજારો માણસો સામે એ ડ્રાઈવરે જોરદાર પ્રવચન આપ્યું. લોકોએ તાળીઓ પાડી. ડ્રાઈવરે આલ્બર્ટ સામે જોયું. “જોયું ને ? મને ય આવું બોલતા તો આવડે.....” એમ આંખના ઈશારાથી જ કહી દીધું.

પણ તે જ વખતે સભામાંથી દરખાસ્ત આવી કે “સભાસદો કેટલાક પ્રશ્નો પૂછવા માંગે છે....” અને ડ્રાઈવરને પરસેવો છૂટી ગયો. ના ન પાડી શક્યો ને પ્રશ્નો શરૂ થયા. હવે એક પણ જવાબ આપવાની એની તાકાત ન હતી. કેમકે હવે ગોખેલું બોલવાનું હતું.

પણ ડ્રાઈવરનું પ્રચંડ ભાગ્ય કે અચાનક એને એક યુક્તિ સુઝી. “અરે ! આ તો સાવ સામાન્ય પ્રશ્નો છે. આનો જવાબ તો મારો ડ્રાઈવર પણ આપી દ.....” એમ કહીને ડ્રાઈવર બનેલા આલ્બર્ટને ઊભો કરી દીધો. એણે બધા જવાબ આપ્યા. લોકોએ તો આલ્બર્ટના બેદદ વખાણ કર્યા કે ‘એનો ડ્રાઈવર પણ

કેટલો હોણિયાર !

અહીં વાત એટલી જ કે જેમ દ્રાઈવરને ગોખ્યા પ્રમાણે બધું આવડી ગયું પણ જરાક આડા-અવળા પ્રશ્નો પુછાયા કે એની જીભ બંધ થઈ ગઈ.

બસ આવું જ બને બહુશુત એવા પણ નિશ્ચયબોધ વિનાના જીવમાં !

કેટલાક વ્યાખ્યાનકારોને એવું બને છે ને ? જેટલી તેથારી કરી હોય, એટલું તો બધું બોલી દે, પણ સભામાંથી કોઈક અધરો પ્રશ્ન આવે, તો જવાબ ન આપી શકે. કાં તો ના પાડવી પડે, કાં તો આડા-અવળા-ઉડાઉ જવાબો આપવા પડે.....

શાસ્ત્રો વાંચી જવા એ અલગ વસ્તુ છે. વાંચ્યા બાદ એ પદાર્થોને દઢ કરવા, આગળ-પાછળનો વિચાર કરી એનો નિર્ણકર્ષ કાઢવો એ અલગ વસ્તુ છે.

જુઓ.

+ સાતમા ગુણઠાણાથી જીવ અપ્રમત્ત સંયત કહ્યો છે. હવે કોઈ પ્રશ્ન કરે કે “વિષય-કખાય એ પણ પ્રમાદ જ ગણોલા છે. હવે સાતથી દસમાં ગુણસ્થાન સુધી પણ સંજવલનનો ઉદ્ય તો છે જ, તો ત્યાં પણ કખાય નામનો પ્રમાદ હોવાથી એ જીવો અપ્રમત્ત શી રીતે કહેવાય ? એમ વેદોદ્ય નવમા સુધી હોવાથી પણ એ જીવોને અપ્રમત્ત શી રીતે કહેવાય ? નિદ્રા તો છેક બારમા ગુણઠાણે પણ હોવાથી અને એ પ્રમાદરૂપ હોવાથી એ જીવોને અપ્રમત્ત શી રીતે કહેવાય ?”

+ ‘મૈથુન સિવાય બધામાં અપવાદ છે’ એવું શાસ્ત્રોમાં કહ્યું છે, અને હવે કોઈ પ્રશ્ન કરે કે “મહાનિશીથમાં તો ‘મૈથુન+અપ્યુકાય+તેઉકાય એ ગ્રાણમાં કોઈ જ અપવાદ નથી.’ એવું સ્પષ્ટ કહ્યું છે. તો એનું સમાપ્તાન શું ?”

+ કોઈ પ્રશ્ન કરે કે “તમે તો શાસ્ત્રોના આધારે નિશીથચૂર્ણિના જ્ઞાતાને ગીતાર્થ કહો છો. જ્યારે દ્રવ્યગુણ પર્યાયના રાસ વગેરે ગ્રન્થાંમાં સન્મતિતકાર્દિના જ્ઞાતાને ગીતાર્થ કહો છો, તો એનું સમાપ્તાન શું ?”

+ કોઈ પ્રશ્ન કરે કે “અભવ્યો કદી મોક્ષે ન જ્યા, એમ પ્રસિદ્ધ છે. પણ કેટલાકો એમ કહે છે કે અભવ્યો પણ અદ્કર્મનો ક્ષય કરીને આત્મસુખના ભોક્તા બની શકે છે.....” તો એ શી રીતે ?

+ કોઈ પ્રશ્ન કરે કે “તિર્યચોને માગ્ર પાંચમું ગુણઠાણું હોય, સર્વવિરતિ ન હોય એ વાત પ્રસિદ્ધ છે. પણ બીજુ બીજુ એવું પણ જાહ્યું છે કે તિર્યચો પણ સર્વ વિરતિનો સ્વીકાર કરેતો એ શી રીતે ધટે ?”

+ કોઈ પ્રશ્ન કરે કે “જંબુસ્વામી બાદ પ્રથમ સંધ્યપણનો વિચ્છેદ થયો અને

એટલે પારાંચિત પ્રાયશ્ક્રિતાનો પણ વિચ્છેદ થયો. કેમકે એ પ્રાયશ્ક્રિતા પ્રથમ સંઘયઙી જ કરી શકે..... પણ બીજાબાજુ સંભળાય છે કે સિદ્ધસેન દિવાકર સૂરિજી ને પારાંચિત પ્રાયશ્ક્રિતા આપવામાં આવ્યું તો એ શી રીતે ધટે ? એ તો જંબુસ્વામી બાદ થયા છે. તો પહેલા સંઘયણ વિના એમને પારાંચિત પ્રાયશ્ક્રિતા શી રીતે ?

+ કોઈક પૂછે કે “પાંચમાં આરામાં આ ભરતકોગમાંથી કોઈ મોક્ષે ન જઈ શકે..... પણ બીજુ બીજુ સાંભળ્યું છે કે ‘આ કાળમાં પણ આ કોગમાંથી પણ કોઈક જીવ આડે ય કર્માનો ક્ષય કરીને મોક્ષ પામી શકે ખરો.’ તો આ વાત શી રીતે ધટે ?”

+ કોઈક પૂછે કે “જેમ જેમ જિનવચનો પર શ્રદ્ધા વધતી જાય, તેમ તેમ સમ્યગદર્શન મલિન બનતું જાય એવું પણ બની શકે ખરું. એમ જેમ જેમ જિનવચનો પર શ્રદ્ધા ઘટતી જાય, તેમ તેમ સમ્યગદર્શન નિર્મળ બનતું જાય એવું પણ બની શકે ખરું ?” તો શું જવાબ દેશો ?

+ કોઈક પૂછે કે “સિદ્ધભગવંતોમાં પણ રાગદ્રોષ-અજ્ઞાનાદિ છે, એ વાત શું સાચી હોઈ શકે ખરો ?” તો શું જવાબ દેશો ?

+ કોઈક પૂછે કે “સિદ્ધોમાં તો અનંતક્ષાન-અનંતદર્શન-ક્ષાયિક સમ્યક્તવ-અનંતચારિગાદિ ગુણો છે. તો તેઓમાં કમશઃ માગ શાનોપયોગ અને દર્શનોપયોગ જ કેમ માન્યો ? સમ્યગદર્શનોપયોગ અને સમ્યગ્યારિગોપયોગ કેમ ન માન્યા ? છદ્રસ્થોમાં જો આપણે સમ્યક્તવપરિણામ અને ચારિગપરિણામ માનીએ છીએ, તો એ સિદ્ધોમાં કેમ નહિ ?” તો શું કહેશો ?

+ કોઈક પૂછે કે “કેવલીઓમાં જો દ્રવ્યપરિચ્છ માનો છો, તો તેઓમાં દ્રવ્યમૂખા અને દ્રવ્ય-અદાદાદાન હોય ખરું કે નહિ ?” તો શું જવાબ દેવો ?

આવા તો સેંકડો મગ્રાં ઉપસ્થિત થાય, એ બધાના શાસ્ત્રાનુસારી જવાબો ભાવનાજ્ઞાનવાળાને ઘ્યાલમાં આવે. અલબત્તા ક્ષયોપશમની તરતમતાના કારણે કદાચ ઘ્યાલ ન આવે, તો પણ એ કદી એકાંતવાદી ન બને, સમાધાનવાદી બને.

શિષ્ય : તમારી એક વાત ઉછુ સમજાતી નથી, ચિન્તા-ભાવનાજ્ઞાન વિનાનો સાધુ શાસનને નુકસાનકારી શી રીતે બને ? એમાય વધુ શ્રુતથી, વધુ લોકમાન્યતાથી, વધુ શિષ્યપરિવારથી વધુ શાસનશર્ગુ બને, એ શી રીતે ?

ઉપાધ્યાય : આ વાત એક દાઢાંતથી વિચારીએ.

શિવભૂતિ દ્વારા દિગંબરમત ઉત્પત્ત થયો, આજે ભારતમાં લાખો દિગમ્બર

જૈનો વિદ્યમાન છે. એમનો ગુજરાત સિવાય અન્ય સ્થાનોમાં ફેલાવો પડા ખાસ્સો છે. આ બધું ક્યારે બન્યું ? શિવભૂતિ પાસે પોતાના મતનો પ્રચાર કરવા માટે ઘણું શુતક્ષાન હતું, એના આધારે એ લોકમાન્ય પણ બનતો ગયો અને એના આધારે એનો શિષ્ય પરિવાર પણ વધતો ગયો..... આ બધું થયું, માટે એ દિગંબરમત ઘણો ફાલ્યો-કુલ્યો.

બાકી જો એ વ્યક્તિ પાસે પોતાના પદાર્થોને સાચા રજુ કરવા માટે જરૂરી શુતક્ષાન જ ન હોત, એટલે જ એની વાતો બહુમાન્ય ન બની હોત, એટલે જ એના શિષ્યો વગેરે રૂપ પરિવાર થયો ન હોત, તો તો દિગંબરમત શિવભૂતિમાં જ ઉત્પત્ત થઈને શિવભૂતિમાં જ વિનાશ પામ્યો હોત.

આ જ વાત જરાક વિસ્તારથી સમજુઓ.

કોઈપણ વ્યક્તિએ પોતે માનેલા મતનો વિસ્તાર કરવો હોય તો એને લગભગ આ ગજ વસ્તુની જરૂર પડવાની.

- (૧) બહુશુતક્ષાન
- (૨) લોકમાન્યતા = બહુભક્તવર્ગ.
- (૩) બહુશિષ્યાદિવર્ગ

(૧) બહુશુતક્ષાન : પોતે જે મત માન્યો છે, એને સાચો સાબિત કરવા માટે શાખપાઠો તો આપવા પડે ને ? જાત-જાતની પુકિતાઓ તો આપવી પડે ને ? એ બધું એને મળે ક્યાંથી ? ઓછું ભજેલો હોય તો પોતાની માન્યતાનો પ્રચાર કરવો હોય તો પણ શી રીતે કરે ? લોકો પુછવાના તો ખરા જ કે “આ અંગે તમારી પાસે સાક્ષીપાઠ શું ? કયા શાખના આધારે તમે આ બોલો છો ?” એ વખતે એ જો એમ કહે કે “શાખપાઠ તો મારી પાસે નથી.....” અથવા તો માંડ એક-બે પાઠ આપે તો એની વાત કોણ માનવાનું ? કોઈ જ ન માને. અને તો પછી એના આ મિથ્યામતનો ફેલાવો ઓછો થાય. અલબત્ત પોતે પોતાના કદાગ્રહને કારણે ઘણું નુકસાન પામે, પણ બીજાઓને મિથ્યાત્વાદિની પ્રભાવના ન થવાથી કોઈ જ વાંધો ન આવે.

પણ જો ઘણું બધું શુત ક્ષાન હોય, તો એ પોતાની તરફેણ માટે અનેક પાઠો આપી શકે. એ માટેની પુકિતાઓ પણ એ જ પાઠોના આધારે વર્ણવી શકે. આમ પણ અનેકાન્તવાદમય શાસનમાં પ્રાપ્ત તમામ નયો અંગેના પાઠો સીધા કે આડકતરા મળવાના જ છે. ઉત્સર્ગ-અપવાદ, વ્યવહાર-નિશ્ચય, ઝાન-કિયા...આ બધું જ મળવાનું... આ જીવ તો મનગમતા પાઠોનો ઢગલો જ કરી

દે... હવે આટલા બધા પાઠો લોકો સાંભળે એટલે બધાને એના તરફ વિશ્વાસ ઉભો થતો જાય. ‘મહારાજની વાત તો શાસ્ત્રગાનુસારી છે. આ પ્રમાણો જ હોવું જોઈએ. જેઓ આવું નથી માનતા-નથી કરતા, તેઓ બધા ખોટા જ છે...’ એવા નિર્ણય પર આવી જાય.

આમ બહુશુતશાનવાળો પુસ્તકાદિના આધારે પોતાના મતનો ચારેબાજુ ફેલાવો કરી શકે... આ રીતે સેંકડો-હજારો લોકો મિથ્યામતના પુજારી બને, મિથ્યાત્ત્વી-આચારભ્રષ્ટ બને... કદાચછી બને... આમાં જિનશાસનને તો નુકસાન થવાનું જ ને? પ્રત્યેક મિથ્યામત જિનશાસનને માટે તો શરૂ જ બની રહેવાનો. એ હજારો લોકો, પરંપરાએ લાખો-કરોડો લોકો આત્મહિત ગુમાવવાના, તેઓ જિનશાસનના વિરોધી બનવાના, જિનશાસનની સાચી માન્યતાને ખોટી સાબિત કરવાના... જિનશાસનના સંરક્ષકોએ એક નવો યુદ્ધનો મોરચો શરૂ કરવો પડવાનો... આ બધામાં જિનશાસનને નુકસાન થવાનું જ થવાનું. ભલે સંરક્ષકો તમામ તાકાત લગાડીને વિજય મેળવી પડ્યા લે, છતાં એ બધા મિથ્યામતીઓને ફરી જિનશાસનનો મત સ્વીકાર કરાવી શકવાના નથી. એમને ખોટો પ્રચાર કરતા રોકી શકવાના નથી... અને વિજય મેળવ્યા બાદ પડ્યા જિનશાસનને નાના મોટા ફટકા તો પડયા જ કરવાના.

તાજેતરમાં જ એક મુંઘ મુનિએ મહાનિશીથ-ગચ્છાચારાદિના પાઠોને આધારે ચારેબાજુ પ્રચાર કર્યો કે “બે ઘડી પહેલા જે સાધુઓ ચોવિહાર ન કરે, તેઓને રાત્રિભોજનનો દોષ લાગે, વાખ્યાનની પાટ વાપરે તેઓ ઉન્માર્ગગામી ગણવા...” વગેરે.

એમણે ઉત્સર્જ ગ્રન્થોના ઘણા પાઠો આપ્યા, એટલે ઘણાઓને એ વાતો સાચી લાગી, ઘણા એમના અનુયાયી બન્યા, ઘણાઓ બાકીના સાધુ-સાધ્વીઓને આચારભ્રષ્ટ, મિથ્યાત્ત્વી માનવા લાગ્યા, પરસ્પર ઘણા જગડાઓ-સંકલેશો ઉભા થયા..... આ તો શાસનનું સૌભાગ્ય કે એ મુનિને અચાનક શું સુજગ્યું કે એમણે રંગે ચંગે દીક્ષાત્યાગ કર્યો. ટાઢે પાણીએ ખસ ગઈ. જો આમ ન થયું હોત તો એમના દ્વારા નવો પંથ ઉભો થાત, જિનશાસન માટે, એના સંરક્ષકો માટે એક નવા શરૂનો સામનો કરવાનો અવસર આવત.

જો આ મુનિ પાસે એ અધકયરું શુતશાન હોત જ નહિ, કશું ભણ્યા જ ન હોત..... તો આ નવો મત ઉભો કરી જ ન શકત. શાસ્ત્રપાઠો વિના તો એમની વાતો સાવ પગ-માથા વિનાની જ લાગત અને એટલે મુંઘલોકો પડ્યા એ

ન સ્વીકારત.....

(2) બહુભક્તવર્ગ : સામાન્યથી એવું બને કે બહુ શ્રુતજ્ઞાન હોય, એની પાસે બહુ ભક્તવર્ગ ઉત્પત્તિ થાય. જો કે ક્યારેક એમાં ઉપુ પણ બને. બહુ શ્રુતજ્ઞાન હોવા છતાં પણ જો યશનામ, આદેય નામ, પ્રરૂપજ્ઞાશક્તિ ન હોય તો કોઈ એમનો ભક્ત ન બને. મુક કેવલી જેવા એ મહાત્મા લગભગ અપ્રગટ - અજાહેર જ બની રહે. અને તો પછી એમનો મિથ્યામત એમનામાં જ સમાઈ જાય. બહાર ન ફેલાય. પણ જો બહુ ભક્તવર્ગ થાય, શ્રીમંત ભક્તવર્ગ થાય તો એમના મિથ્યામતનો ફેલાવો બેસુમાર થાય.

તે આ પ્રમાણે

+ ભક્તો પ્રભાવનાદિની લાલચ દ્વારા એ મિથ્યામતીના વ્યાખ્યાનમાં ઘણા બધાને આકર્ષે, ભોળા - લોભીયા જીવો આકર્ષિય, મિથ્યામતના પાઠો-યુક્તિઓ સાંભળે, એમની માન્યતાને સાચી માનતા થાય અને એ રીતે એમના અનુયાયી બનતા જાય.

+ એ મિથ્યામતી પાસે ઘણા ભક્તો વારંવાર મળવા આવે, ગાડીમાં મળવા આવે... આ બધું મુગ્ધજીવો જુએ અને આ બાબુ આડંબરમાં ખેંચાઈ જાય. 'આ કોઈમહાપુરુષ લાગે છે' એમ એમના પ્રત્યે મનમાં સદ્ભાવ પામી જાય. એમની પાસે આકર્ષિતા જાય... એકવાર મનમાં સદ્ભાવ પ્રગટેલો હોય, પછી એમના મગજમાં મિથ્યામત ધુસાડવો... એ મિથ્યામતીઓ માટે ડાબા હાથનો ખેલ બની રહે.

આમ ભક્તો કશું ન કરે, તોય એ બહુ ભક્તો થકી મિથ્યામતીઓ વધતા જ જાય.

+ પૈસો પૈસાને ખેંચે, એમ ભક્તો ભક્તોને ખેંચે. ૫૦૦ ભક્તો એક-એકને ધસડી લાવે, એટલે હજાર થાય. એ હજાર વળી એક-એકને ખેંચી લાવે, થાય ૨૦૦૦.....આ રીતે કુદકે ને ભુસકે સંખ્યાવૃદ્ધિ થતી જ જાય. જમાલિ-ગોશાળાના શ્રાવકોની સંખ્યા પ્રભુવીરના શ્રાવકો કરતા ઘણી વધારે હતી, એ તો યાદ છે ને ?

+ ભક્તો પૈસા દ્વારા, વાકછટા દ્વારા ચારેબાજુ એ મહાત્માનો - એમના મતનો પ્રચાર કરી શકે. જ્યાં એ મિથ્યામતીઓ પહોંચે, ત્યાં એમના ભક્તો પ્રચાર-પ્રસારની બધી વ્યવસ્થા ગોઠવી જ દે.....

એક વાત તો નક્કી છે કે જગતના મોટા ભાગના લોકો પર્મશ્રોગમાં તો

મુંખ જ છે. બાધ્ય આંદભરાદિ જોઈને ખેંચાઈ જનારા છે. સ્પષ્ટ કહીએ તો પર્મની બાબતમાં વિવેકબુદ્ધિનો લગભગ અભાવ છે. વિચારવાની ક્ષમતા જ ધરાવતા નથી. અને એટલે જ એમના આ ભોળપણનો લાભ ચાલાકો ઉઠાવવાના જ કોઈ એમને રોકી શકે નહિ.

આમ ભિથ્યામતીઓનો ભક્તવર્ગ જેટલો વધારે, એટલુ જ જિનશાસનને નુકસાન વધુ ! તાજેતરમાં જ મહારાઘ્રની ચુંટણીમાં શિવસેનાને સખત ફટકો પડ્યો. કેમકે શિવસેનામાંથી જ રાજ ઠાકરેએ છૂટા પડીને મ.ન.સે. નામની નવી સેના સ્થાપી. હવે અત્યાર સુધી એ શિવસેનામાં જ હતો એટલે રાજ ઠાકરેના વોટો શિવસેનામાં જ ગણાઈ જતા. પણ એ છૂટો પડ્યો, એટલે શિવસેનાના એટલા વોટ ઘટચા. એક નવો શરૂ વધ્યો. દા.ત. શિવસેનાને દસ્તાખ વોટ મળતા હતા, તો રાજઠાકરેના ગ્રાન લાખ ઓછા થવાથી શિવસેનાને સાત લાખ જ મળ્યા. એમાં આઠ - નવ લાખવાળા બીજા પક્ષો ફાવી ગયા. બે બિલાડીની લડાઈમાં વાંદરાને જલસા થઈ ગયા.

લગભગ આવી જ કંઈક પરિસ્થિતિ અહીં નિર્મિણ પામે છે. જો જૈનોમાં દિગંબર મત ઉભો થયો ન હોત, તો આજે ધારો કે ૪૦ લાખ શેતાંબરો છે એને બદલે ૮૦ લાખ જૈનો કહેવાત. જે બધા સાચા મતને અનુસરનારા હોત. એમ શેતાંબરમાં પણ નવા નવા ફાંટાઓ પડતા જ ગયા, અને એના ટુકડા થતા ગયા. પરિણામે ભગવાનની સાચી માન્યતાઓને માનનારો વર્ગ ઘણો ઘણો ઘટી ગયો, અને ઘટતો જ જાય છે કેમકે ઉભા થયેલા અનેક નૂતન મતોની તાકાત ઘણી છે... જો કે બધા એમ જ કહે છે કે 'અમે જે માનીએ છીએ. એ જ સાચું. બાકી બધું ખોટું...' પણ વાસ્તવિકતા શું ?

ખેર ! પણ એક વાત નક્કી કે જિનશાસનને નહિ સમજેલા માણસનો ભક્તવર્ગ વધુ હોય, તો એ જિનશાસનને વધુ નુકસાન કરે જ... એ નિશ્ચિત હકીકત છે.

(3) બહુશિષ્ય પરિવાર : બહુશુતશાનથી બહુભક્તો થાય, બહુભક્તોમાંથી તેઓ કે એમના સંતાનો દીક્ષા લે.... આ રીતે બહુ શિષ્ય પરિવાર થાય. ભક્તો કરતા પણ શિષ્યો વધું મહત્વના છે, વધુ કામ કરનારા છે, ભક્તો તો પોતાના માનેલા ગુરુ પાસે ઝીછો સંમય રહેવાના, ગુરુ દૂર ગયા હોય તો તેઓ મહીને-વર્ષે એકાદ વાર મળવા જવાના, એમની પાસે ગુરુની માન્યતાનું જ્ઞાન પણ ઉપરછલ્લું જ હોવાનું, તેઓ વળી પોતાના સંસારના અનેક કાર્યોમાં ગુંચવાયેલા

રહેવાના.

જ્યારે શિષ્યો તો (૧) ગુરુની સાથે ઘણો બધો વખત રહેવાના. (૨) ગુરુ જ્યાં જાય ત્યાં સાથે જવાના. (૩) ગુરુના મતને બરાબર જાહીને એનો પ્રચાર-પ્રસાર કરવાની તાકાત કેળવવાના. (૪) એમને બીજા કોઈ કાર્યો ન હોવાથી ગુરુના મત માટે ધગશ સાથે પુષ્કળ કામ કરવાના.

ભક્તોને પૈસા ખરચતા આવડે, પણ ગુરુના મતની પ્રરૂપણા કરી શકે એવા ભક્તો તો ઓછા જ રહેવાના. જ્યારે શિષ્યો એ કામ સારી રીતે કરી શકવાના.

વળી ભક્તો પાસે સાધુવેષ નથી, શિષ્યો પાસે તો વેષ છે. લોકો ઉપર ભક્તો કરતા ય શિષ્યોની અસર હજારગણી પડવાની.

આજે કોઈપણ પ્રભાવકને ભક્તોની જેટલી જરૂર છે, એના કરતા શિષ્યોની જરૂર ઘણી વધારે પડે છે. ભક્તો ગમે એટલા હોય તો ય શિષ્ય વિનાનો પ્રભાવક પીંછા વિનાના મોર જેવો જ લાગે.....

ગુરુની પરંપરાને પેઢી-દર પેઢી આગળ વધારવાનું કામ આ શિષ્યો કરવાના. અવિચિન્ન પરંપરા જો કોઈની પણ ચાલી છે, તો એ શિષ્યોના આધારે ચાલી છે, માત્ર ભક્તોના આધારે નહિ. મિથ્યામતીઓના ઉત્તરાધિકારી પણ એના શિષ્યો બને, એના ભક્તો નહિ. જેની પાસે શિષ્યપરિવાર નથી, એનો મત ચાલવાનો જ નહિ. ચોમાસામાં ઉત્પત્ત થયેલા દેડકાઓ ચોમાસુ પૂર્ણ થતા આપોઆપ અદશ્ય થઈ જાય, એમ આવા મિથ્યામતો જાજા ચાલે નહિ, એ વ્યક્તિ જાય એટલે લેગો મત પણ જાય. કારણ કે એની પાસે શિષ્યપરિવાર નથી. આજે પણ સ્પષ્ટ અનુભવાય છે કે જેની પાસે શિષ્યપરિવાર ઘણો, એ પોતાનો પ્રચાર ઘણો સારો કરી શકે છે.

વળી જેમ ભક્તો ભક્તોને ખેંચે, તેમ શિષ્યો શિષ્યોને ખેંચે..... એ રીતે શિષ્યપરિવાર શિષ્યપરિવારને વધારવામાં નિમિત્ત બનતો રહે, એ વધેલો પરિવાર વહુ પ્રચાર કરવાનો જ.

આમ સ્પષ્ટ લાગે છે કે આ ગણ વસ્તુઓ ચિન્તા-ભાવનાજ્ઞાન વિનાના શુદ્ધજ્ઞાની પાસે જેટલી વધારે, એટલું જ શાસનને તુકસાન વધારે.

માટે જ તો અપાગજીવોને શુત્જ્ઞાન આપવાની ના પાડવામાં આવી છે, જેથી તેનું શુત્જ્ઞાન વહે જ નહિ.

માટે જ તો અપાગજીવોને વ્યાખ્યાનાદિની છૂટ અપાઈ નથી, કે જેથી એનો ભક્તપરિવાર વહે જ નહિ.

માટે જ તો અપાગજીવોને ગુરુપદવી આપવાનો નિષેધ કરાયો છે કે જેથી એનો શિષ્યપરિવાર વધે જ નહિ.

શિષ્ય : ચિન્તાજ્ઞાન - ભાવનાજ્ઞાન અંગે કંઈક સમજાવશો ?

ઉપાધ્યાય : આ અંગે અન્ય ગ્રન્થોમાં વિસ્તારથી દર્શાવેલું છે. [વિરતિદૂત અંક - ૫૮ - ૫૮ - ૬૦ - ૬૧ જુઓ] એટલે દુંકમાં એટલું જણાવું કે જેના રોમે રોમે એટલી વાતની શ્રદ્ધા ધબકતી હોય કે “પ્રભુનું એક પણ વચન ખોડું ન હોય, એની પાછળ કોઈને કોઈ અપેક્ષા હોય.....” અને એટલે જેટલા જેટલા વિરોધી વચનો મળે, એ બધામાં એ સમાધાન શોધી લે. શુતજ્ઞાન વચ્ચે ઉભા થતા દેખીતા વિરોધને દૂર કરી દ..... આ રીતે દરેક વચનો પાછળની સાચી અપેક્ષાઓ શોધી કાઢે.... આવી પાત્રતાવાળો જીવ ચિન્તાજ્ઞાનવાળો બને છે. એના આધારે જિનવચન ઉપર અવિહડ શ્રદ્ધાનો માલિક બનેલો જીવ ભાવનાજ્ઞાની બને છે.

ખોડશક પ્ર.માં કહ્યું છે કે

આય ઇહ મનાકૃષું સસ્તદુરાગાદુ દર્શનગ્રહો ભવતિ ।

ન ભવત્યસૌ દ્વિતીયે ચિન્તાયોગાત્કદાચિદપિ ।

અર્થ : શુતજ્ઞાનમાં પુરુષને શુતજ્ઞા રાગના કારણે કંઈક દર્શન ગ્રહ થાય કે “અમારો ધર્મ મહાન !” પણ બીજા જ્ઞાનમાં તો ચિંતન દ્વારા દરેકની સાચી અપેક્ષા જાણી લીધી હોવાથી દર્શનગ્રહ હોતો નથી. વિશાળ દસ્તિ હોય.....

ચારિચરક સજ્જીવન્ય ચરક ચારણવિધાનતશ્બરમે ।

સર્વત્ર હિતા વૃત્તિગર્ભીર્યાદુ શમરસાપત્યા ।

ભાવનાજ્ઞાનમાં ચારિસંજીવનીના દાખાંત પ્રમાણે દરેક જીવોને વિશે હિતકારી પ્રવૃત્તિ હોય છે. કેમકે ગાંભીર્યને લીધે શમરસની પ્રાપ્તિ થયેલી હોય છે.

સાર એ કે

માત્ર શુતજ્ઞાનીને શુતજ્ઞાનાદિ ન વધે એ સારા માટે. [હા ! એનામાં માગનુસારીભાવના લીધે ચિન્તા - ભાવનાની યોગ્યતા પડી હોય, તો વાંધો નથી.....]

એટલે જ અધકચરા, આડા-અવળા જ્ઞાન મેળવનારના ભરોસે મોક્ષમાર્ગનો નિર્ણય ન કરી શકાય.

શિષ્ય : મને લાગે છે કે દુઃખો સહન કરવા, શરીરને કષ્ટ આપવું એ જ મોક્ષમાર્ગ છે. કેમકે

+ ખુદ પ્રભુવીરે સાધનાકાળ દરમ્યાન સાડા અગ્યાર જેટલા વર્ષો તો ચોવિદારા ઉપવાસ કર્યો છે.

+ દસવૈકાલિકમાં કહ્યું છે કે દેહદુનંબ મહાફલં ।

+ મોક્ષ માટે કર્મક્ષય જરૂરી, એ માટે તપ જરૂરી, એ માટે ઉપવાસાદિ દ્વારા દેહને કષ્ટ આપવા જરૂરી છે.

+ બગીશબગીશિમાં કહ્યું છે કે શરીરેણૈય યુધ્યન્તે, દીક્ષાપરિણતૌ બુધા । ચારિત્રપરિણામ સંપત્તિ મહાત્માઓ શરીર સાથે જ ધોર યુદ્ધ કરે. અથાત શરીરને દુઃખ હે.

+ શ્રી આચારાંગસૂત્રગમાં કહ્યું છે કે જુદ્ધારિહં ખલુ દુલ્હાં આ ઔદારિક શરીર સાથે યુદ્ધ કરીને, એને કષ્ટ દઈને મોક્ષસાધના મેળવવી એ ખરેખર દુર્લભ છે.

+ જેઓ શરીરને કષ્ટ નથી આપતા, એને પંપાળે છે એને તો શાસ્ત્રાંમાં શરીરબહુશ કહીને નિધા છે.

+ સાધુને માટે શાસ્ત્રાંમાં ઠેર ઠેર શ્રમણ શબ્દ વાપર્યો છે. વૃત્તિમાં એનો અર્થ કર્યો છે કે શ્રામ્યતિ = તપસ્યતીતિ શ્રમણઃ । જે તપ કરે = શરીરને કયદે તે શ્રમણ !.

આવા તો ઢગલાબંધ પાઠો-યુક્તિઓથી એ સિદ્ધ થાય છે કે આપણે બીજી બધી વાત ગૌણ કરીને શરીર ઉપર જ તૂટી પડવું જોઈએ, આમ પણ અનાદિકાળથી આપણને સૌથી વધારે રાગ શરીરનો છે. એકપણ ભવ એવો નથી, જેમાં શરીર સતત-સતત આપણી સાથે ન રહ્યું હોય. ભોજન = આહાર તો એકેન્દ્રિયમાં હતો જ નહિ, એટલે એના સંસ્કાર અનંતકાળ સુધી તો પડ્યા જ નથી. બેઈન્દ્રિયાદિમાં કવલાહાર આવ્યો, તો ય એ કંઈ સતત ચાલુ રહેતો ન હતો. એટલે કવલાહારના સંસ્કાર એ રીતે પણ ઘણા ઓછા પડ્યા. મૈથુનના સંસ્કાર પંચેન્દ્રિયપણામાં જ મુખ્યત્વે વધુ પડ્યા. એમાં ય દેવ તિર્યચ માનવ ભવમાં જ વધારે. પણ એ ય સતત તો નહિ જ. એટલે આપણાને સ્ત્રીરાગ, ભોજનરાગ વગેરે બધા કરતા ય સૌથી વધારે સત્તાવનાર જો કોઈ હોય તો એ છે શરીરરાગ ! એને તોડીએ એટલે બાકીના રાગો એની મેળે તૂટી જશે... એટલે જ શરીરને કષ્ટ દેવું, એને નિયોગી દેવું... એને દમી નાંખવું એ જ મોક્ષમાર્ગ

૩. આપણે બીજુ કોઈ વિચારણ કરવાની જરૂર જ નથી.

ઉપાધ્યાય : તેં ઘણી બધી દલીલો કરી, તારા જેવી જ વાત બીજાઓ પણ કરે છે.

સાંભળ.

કોઈ કહે લોચાટિક કષે, મારગ ભિક્ષાવુત્તિ રે.

તે મિથ્યા નવિ મારગ હોવે, જનમનની અનુવૃત્તિ રે. ॥૧૫॥

ગાથાર્થ : કોઈ કહે છે કે લોચાટ કષો સહન કરવા, ભિક્ષા દારા આજીવિકા ચલાવવી એ મોક્ષમાર્ગ છે. પણ એ વાત ખોટી છે. આમાં તો લોકોના મનનું અનુવર્તન થાય છે, એ માર્ગ નથી.

ભાવાર્થ : કેટલાકો કહે છે કે

+ વર્ષમાં બે વાર હાથેથી તમામ વા જેંચી નાંખીને લોચ કરવો એ મોક્ષમાર્ગ !

+ ઉનાળામાં ધગધગતી સડક પર ખુલ્લા પગે ગોચરી-સ્થાંદિલાટ માટે જવું એ મોક્ષમાર્ગ !

+ ઘેરે ઘેર ફરીને ઠંડી-ગરમ, સારી-નરસી ગોચરી લાવીને શરીરને ટેકો આપી દેવો એ મોક્ષમાર્ગ !

+ ભર શિયાળામાં માત્ર સંથારા-ઉત્તારપક્કા પર ઊંઘવું, ઘોર ઠંડી સહેવી એ મોક્ષમાર્ગ !

+ વધુમાં વધુ ઉપવાસો કરવા, વધુમાં વધુ આંબિલો કરવા એ મોક્ષમાર્ગ !

+ મોટા વિહારો કરીને શરીરને થકવી નાંખવું એ મોક્ષમાર્ગ !

+ વિહારાદિમાં વધુમાં વધુ વજન ઉંચકીને ચાલવું એ મોક્ષમાર્ગ !

+ મચ્છરોના ચટકાઓ આખી રાત સહન કરવા એ મોક્ષમાર્ગ !

+ ભયંકર તરસ લાગે છતાં ગરમ હુંફાળા પાણીથી ચલાવી લેવું એ મોક્ષમાર્ગ !

+ ગમે એટલી માંદગીમાં ય સચિતાદિ ન વાપરવું એ મોક્ષમાર્ગ !

દુંકમાં જેમાં શરીરને દુઃખ પડે, શરીર હેરાન થાય એ જ મોક્ષમાર્ગ !

શિષ્ય : તો શું આ વાત ખોટી છે ?

ઉપાધ્યાય : તેમાંનો એકાન્ત ખોટો છે.

હકીકત એ છે કે જેઓ મુગ્ય છે, ઉડી સમજણવાણ નથી. તેઓ આવી બધી

બાધ કિયાઓને જ ધર્મ માની લે છે. અને એ ધર્મ કરવા લાગી પડે છે. હવે મુંઘોની સંખ્યા સૌથી વધારે છે... એટલે ચારે બાજુ આ બાહ્યધર્મ ખૂબ ખૂબ વધવાનો જ. વળી એ ધર્મ જોનારાઓ પણ પાછા એ જ મુગ્ધો છે, એટલે તેઓ તો એ ધર્મ જોઈને આફરીન પોકારવાના, ફીદા થઈ જવાના. “વાણ ! વાણ ! ધન્ય તપસ્વી ! ધન્ય એમની તપસ્યા !” એમ બેભોઢ વખાણ કરવાના.

હવે ઠગલાબંધ સંખ્યામાં ટેર ટેર બાહ્યધર્મની ધોરાતિથોર આરાધના થતી દેખાય, એની ચિક્કાર પ્રશંસા સંભળાતી દેખાય..... ‘આ તપસ્વી તો ગીજા ભવે મોક્ષે જવાના.....’ વગેરે વગેરે અતિ આદ્ધલાદક શબ્દો સંભળાય..... એ ય પાછા એક જગ્યાએ નહિ, પણ હજારો જગ્યાએ સંભળાય.... એટલે ભલભલાના મનમાં આ વાત દઢ થઈ જાય કે “આ બાધ્યતપ એ જ મોક્ષમાર્ગ છે.” પેલા ગણ ઠગોએ મોટી ગાયને વેંચવા નીકળેલા માણસને વારાફરતી ગણવાર એ ગાયને બકરી કહી. એ સાંભળીને બકરીના ભાવે પેલાએ ગાય વેચી નાખી..... એવું કંઈક અહીં થાય છે. હજારો લોકો જેને માર્ગ માને, જેને માર્ગ તરીકે આચરે, એ આચરનારાઓની ભરપેટ પ્રશંસા કરે..... ત્યારે બધાના મનમાં એ વસ્તુ માર્ગ તરીકે દઢ થઈ જ જવાની, એ અમાર્ગ પણ માર્ગ લાગવા માંડવાનો.

એટલે આ રીતે બાધ્યકણોને માર્ગ માની લેવાય અને એની આરાધના કરાય એમાં હકીકતમાં તો જનતા આચરે છે એટલે આપણે ય આચરતા થઈ જઈએ છીએ. જનતા પ્રશંસે છે એટલે આપણે ય પ્રશંસા કરતા થઈ જઈએ છીએ.

ખરેખર બહુમતીની એક એવી ભયંકર તાકાત છે કે સમજુ માણસને પણ ખોટા રસ્તે ચઢાવી દે. પણ એ ગંગાનદીનો એવો ધસમસતો પ્રવાહ છે કે જેમાં વિદ્વાનો જેવા મોટા મોટા પત્થરો પણ રીતસર ધસડાઈ જાય અને એ લોકપ્રવાહ જ્યાં તાણીને લઈ જાય, ત્યાં પોતે ય પહોંચી જાય.

એટલે જ આજે આ બાધ્યકણને જ મોક્ષમાર્ગ તરીકે પ્રરૂપનારા કોઈક વિદ્વાનો પણ મળે તો લગીરે આશર્ય ન માનતા. એમાં એમનો દોષ નથી, એમાં પેલો લોકનો પ્રયંક પ્રવાહ જ એમને ધસડી ગયો છે.

પ્રવાહમાં ધસડાતી વસ્તુ પ્રવાહ જ્યા લઈ જાય, ત્યાં પાછળ-પાછળ કે સાથે સાથે જાય. એમ આ લોકમન જે તરફ જાય એ તરફ ભલભલા માણસો ખેંચાવા લાગે. એટલે તું બાધ્યકણોને જ જે મોક્ષમાર્ગ માની રહ્યો છે, એ તો આ લોક મનની પાછળ જ ધસડાઈ રહ્યો છે, એ સ્પષ્ટ વાત છે.

જલ્દુજલ્દુજલ્દુજલ્દુ

જગતમાં પણ હજારો લોકો કષો આચરે છે, તે ય લોકમતને અનુસરીને જ આચરે છે. લોકોને આ ગમે છે, લોકો આને સારું માને છે, લોકો આને પ્રશંસે છે એટલે મુગ્ધજીવો લોકોને ગમાડવા, સારું લગાડવા, પ્રશાં । કરાવવા આ કષો આચરવા લાગી પડે છે.

જેને લોકો પ્રશંસતા નથી, જેને લોકો વધુ આચરતા નથી, તેમાં પ્રવૃત્તિ કરનારાઓ ઘણા ઘણા ઓછા મળે છે એ પણ પ્રત્યક્ષ દેખાય છે.

શાસ્ત્રીયભાષામાં કહીએ તો આ રીતે કષોને જ માર્ગ માની લેવો..... એ એકપ્રકારની લોકસંજ્ઞા બની રહે છે. કેમકે શાસ્ત્રવચનો આમાં મહત્વનો ભાગ નથી ભજવતા, પણ લોકસંજ્ઞા જ આમાં અગત્યનો ભાગ ભજવે છે. જે પણ લોકો ધોર કષો કરે છે, એ કંઈ શાસ્ત્રવચનો વિચારીને કરે છે, એવું નથી. પણ ‘ઘણા લોકો કરે છે, ઘણા લોકોએ ભૂતકાળમાં કર્યું છે, ઘણા લોકો આ કરવાના છે..... માટે હું ય કરું.....’ આવા આવા વિચારો પ્રગટ કે અપ્રગટરૂપે આમાં મહત્વનો ભાગ ભજવતા હોય છે.

એટલે લોકસંજ્ઞાના પાયા ઉપર ઉભા થતા આ માર્ગ ને માર્ગ માની શકાય નહિ.

— x — x —

શિષ્ય : ઘણા લોકો કરે છે, માટે એ માર્ગ નથી..... એમ નિયમ થોડો જ બાંધી દેવાય ? જેમ ‘ઘણા લોકો જે કરે, તે માર્ગ જ હોય’ એમ ન કહેવાય. એમ ‘ઘણા લોકો જે કરે, તે માર્ગ ન જ હોય’ એમ પણ શી રીતે કહેવાય ? વળી મેં શાસ્ત્રપાઠો પણ દર્શાવ્યા છે, તેનું શું ?

ઉપાધ્યાય :

જો કષો મુનિ મારગ પાવે, બળદ થાય તો સારો રે.

ભાર વહે ને તાડવે ભમતો, ભમતો ગાઢ પ્રહારો રે. ॥૧૬॥

ગાથાર્થ : મુનિ જો કષો સહન કરવાથી મોક્ષમાર્ગ પામે, તો તો બળદ થઈ જાય તો સારું. કેમકે બળદ ઘણો ભાર વહેન કરે છે, તડકામાં ફરે છે, ગાઢ પ્રહારો સહન કરે છે.

ભાવાર્થ : તારી માન્યતા એ છે કે “કષો સહન કરવા એ જ મોક્ષમાર્ગ ! જે જેટલા કષો વધુ સહન કરે એ એટલો વધુ મોક્ષમાર્ગનો આરાધક !”

ઉવે જો આ વાત સાચી હોય તો તો સાચું કરતા બળદ વધુ કષો સહન કરે

છે, માટે બળદ વધુ મોક્ષમાર્ગનો આરાધક ગણાય. એટલે સાધુએ પણ જો વધુ મોક્ષમાર્ગ આરાધવો હોય તો એણો બળદ બની જવું જોઈએ.

+ સાધુ વિહારમાં બધી ઉપરિ જાતે ઉચ્કે છે, પણ એ ઉપરિનું વજન કેટલું ? પાંચ-છ કીલો ખરું ? પેલો બળદ તો આખું ગાતું અને ગાડામાં ભરેલો સેંકડો કીલોનો સામાન વહન કરે છે. સાધુ કરતા એ ૧૦૦ ઘણું વજન ઉપાડતો હશે.

+ સાધુ તડકામાં ગોચરી- સ્થાનિલાદિ જાય છે, પણ એને તડકામાં કેટલો સમય ચાલવું પડે ? અડધો કલાક ? કલાક ? પેલા બળદો તો કલાકોના કલાકો સુધી તડકામાં ખેતર ખેડે છે.

+ સાધુના બરડા પર શું કોઈ લાકડી કે ચાલુકના પ્રધારો મારે છે ખરા ? પેલો બળદ તો સોળ પડી જાય અને લોહી પણ નીકળી જાય એટલી હદના પ્રધારો ખાય છે.

+ સાધુ ભર ઉનાળામાં ય હુંફાળું પાણી તો મેળવે છે, બળદો તો કેટલીકવાર આખો દિવસ કશું ખાયા-પીધા વિના ય પસાર કરે છે.

માલિક ધારે ત્યારે, ધારે તે કામ બળદ પાસે કરાવે, છેલ્લે કસાઈના હાથમાં વેંચી ય નાંખે અને ત્યારે કપાઈ જવા સુધીના દુઃખો એ બળદો સહન કરે છે.

આવા તો કંઈ કેટલાય દુઃખો-કષ્ટો એ વેઠે છે. જો કષ્ટ જ મોક્ષમાર્ગ હોય તો બળદ ઉંચો મોક્ષમાર્ગી બની રહે. બોલો, આ વાત માન્ય છે ?

આમ તો જો કે સૌંધી વધુ દુઃખો નારકીઓ-નિગોદ સહન કરે છે, એટલે અહીં તિર્યંચ-બળદને બદલે નારકીઓ - નિગોદ દશાવિવા જોઈએ. પણ નારકીઓ અપ્રત્યક્ષ છે. બળદો પ્રત્યક્ષ છે..... એટલે સહન કરવાની તરતમતાનો સ્પષ્ટ ઘ્યાલ બળદોમાં આવી શકે છે, માટે એમનો ઉલ્લેખ કરેલો છે.

શિષ્ય : તો શું આ બધા કષ્ટો સહન કરવા એ નકામું છે ?

ઉપાધ્યાય : એવું કોણો કહું ? મારી વાત તો એટલી જ છે કે માગ કષ્ટો સહેવા એ જ મોક્ષમાર્ગ નથી બનતો. એમાં નહિ દેખાતો તાત્ત્વિક મોક્ષમાર્ગ તો કંઈક જુદો જ છે. ભગવાને કષ્ટો સહન કર્યું, શાસ્ત્રામોમાં કષ સહન કરવાની વાત કરી, એ બધું જ સાચું... પણ માત્રને માગ કષ્ટો જ સહેવા એ જ મોક્ષમાર્ગ... આવું ન મનાય. એ કષ્ટો સહન કરવા પાછળ પણ કોઈક એવું તત્ત્વ છે, જેના લીધે તે ઉપચારથી મોક્ષમાર્ગ બને છે... આદરણીય બને છે... તમે બાહ્ય કષ્ટો જુઓ છો, પણ એની પાછળ રહેલું એ તત્ત્વ જોવા તૈયાર નથી... એ તત્ત્વ બળદમાં નથી. માટે જ તેના કષ્ટો મોક્ષમાર્ગ બનતા નથી.

શિષ્ય : કષો સહન કરવાની વાતમાં બળદ ભલે સાધુ કરતા ચિઠ્યાતો હોય... પણ બળદ ગોચરી ચર્ચા કરે છે? સાધુ તો ધરે ધરે ફરીને ગોચરી લાવે છે..... અને ગોચરી ચર્ચા એ તો ઘણો જ ઉચ્ચો આચાર છે. કેમકે

+ સાધુ માટે ભિક્ષુ શર્દુ પ્રસિદ્ધ છે, એ એનો મુખ્ય આચાર દર્શાવે છે કે ભિક્ષા લાવે તે ભિક્ષુ !

+ દસવૈકાલિકના પ્રથમ અધ્યાયમાં પણ ભિક્ષાની વાત છે અને પાંચમું અધ્યયન કે જેમાં દોઢસો ગાથા છે. તેમાં પણ ભિક્ષાનું જ વિસ્તૃત વર્ણન છે.

+ માગ ભિક્ષા માટે જ એક આખો ને આખો પિડનિર્યુક્તિ ગ્રન્થ શાળવવામાં આવ્યો છે.

+ અષ્ટ પ્રવચન ભાતામાં ગીજ ભાતા એષણા સમિતિ એટલે જ સંપૂર્ણ ભિક્ષાચર્ચા !

+ પિડનિર્યુક્તિમાં છેલ્લે લખેલું છે કે -

પિડં અસોહંતો અચરિત્તી નતિથ સંદેહો ।

અચરિતાસ્સ ય સવા દિક્ષા નિરતિથયા ।

'જે પિડની=ગોચરીની વિશુદ્ધિ ન જાળવે, તે અચારિત્તી છે,' એ વાતમાં કોઈ સંદેહ નથી અને ચારિત્તીનાની બધી દીક્ષા નિરર્થક છે.

આ બધાથી આ પદાર્થ નક્કી થાય છે કે 'ભિક્ષાચર્ચા' એ મોક્ષમાર્ગ છે... ભલે કષો એ મોક્ષમાર્ગ ન હોય.

ઉપાધ્યાય : માગ ભિક્ષાચર્ચા એ ય મોક્ષમાર્ગ નથી. કેમકે

લહે પાપાનુબંધી પાપે બલહરણી જન ભિક્ષા રે.

પુરવભવ વ્રત ખંડન ફલ એ પંચવસ્તુની શિક્ષા રે. ॥૧૭॥

ગાથાર્થ : સાધુઓ પાપાનુબંધી પાપના ઉદ્યે પૌરુષધી ભિક્ષા પાએ, આ ભિક્ષા પૂર્વભવમાં જે પ્રત-ખંડન કરેલું હોય, તેનું ફળ છે, એમ પંચવસ્તુની શિક્ષા છે.

ભાવાર્થ : એક જ પ્રશ્ન પૂછું ? નવમા ગ્રૈવેપકમાં જનારા અભવ્યાદિ જીવો સાધુજીવનમાં વિશુદ્ધ ભિક્ષાચર્ચા આચારે કે નહિ ? તારે હા જ કહેવી પડશો, કેમકે એ વિના ગ્રૈવેપકની પ્રામિ શક્ય નથી તો વિશુદ્ધ ભિક્ષાચર્ચા આચારવા છંતાં એ જીવો મોક્ષ તરફ એક ડગલું પણ આગળ વધતા નથી, તેનો અર્થ શું ? જો માગ ભિક્ષાચર્ચા મોક્ષમાર્ગ હોત, તો એ માર્ગને આચારનારા અભવ્યો કેમ મોક્ષમાર્ગે આગળ ન વધે ?

જાણજાણજાણજાણ

એટલે માત્ર ભિક્ષાવૃત્તિ મોક્ષમાર્ગ નથી જ, એ તો સ્પષ્ટ જ છે.
બીજી વાત એ કે ભિક્ષાવૃત્તિ સારી જ છે, એવું એકાન્તે ન કહેવાય. શ્રી
અષ્ટક પ્રકરણમાં ગણ પ્રકારની ભિક્ષાવૃત્તિ બતાવેલી છે.

(૧) સર્વસંપત્કરી (૨) પૌરુષધની (૩) વૃત્તિ

આનું ટુંકાણમાં વર્ણન જોઈએ

યતિર્ધાનાદિયુક્તો યો ગુર્વાજ્ઞાયાં વ્યવસ્થિતઃ ।

સદાઽનારભિણસ્તસ્ય સર્વસંપત્કરી મતા ।

જે સંયમયોગોમાં યત્નવાળો હોય, ધ્યાનાદિવાળો હોય, ગુરુની આજ્ઞામાં
સારી રીતે રહેલો હોય એટલે કે ગુરુપરતન્ન હોય, કોઈપણ પ્રકારનો આરંભ =
દિસા ક્યારેય ન કરનારો હોય તેવા સાખુને સર્વસંપત્કરી ભિક્ષા હોય.

વૃદ્ધાયર્થમસર્વસ્ય ભ્રમરોપમયાડટતઃ ।

ગૃહિદેહોપકારાય વિહિતેતિ શુભાશયાત् ।

ગોચરી વહોરવા જીય ત્યારે સારી સારી વસ્તુઓમાં જેને આસક્તિ ન થાય,
માત્ર સ્વાર્થ માટે નહિ પણ ગચ્છમાં રહેલા વૃદ્ધ-ગ્લાન-બાલ વગેરેની ભક્તિ-
વૈપાવચ્ચના નિમિત્તો જે ગોચરી જીય, એમાંય એક જગ્યાએથી જ બધું ઉપાડી ન
લે પણ બ્રમરની જેમ ઘરે-ઘરે જે ભિક્ષા માટે ફરે અને થોડું-થોડું લે તથા
'સંસારમાં ખૂપેલા ગૃહસ્થો સાખુ દાન દ્વારા ધર્મ કરે - સંસાર તરે અને મારું શરીર
પણ મોક્ષ સાધના માટે અનુકૂળ બને...' આમ ગૃહસ્થો ઉપર અને સ્વદેહ ઉપર
ઉપકાર કરવાના શુભ આશયથી જે ગોચરીચર્યા કરતો હોય, આવા સાખુની
ભિક્ષા સર્વસંપત્કરી ભિક્ષા બને.

પ્રવર્જયાં પ્રતિપન્નો યસ્તદ વિરોધેન વર્તતે ।

અસદારભિણસ્તસ્ય પૌરુષધનીતિ કીર્તિતા ।

દીક્ષા સ્વીકાર્યા બાદ જે દીક્ષાથી વિરુદ્ધ વર્તન કરે, અસદ (મલિન)
આરંભવાળા એવા તેની ભિક્ષાચર્યા એ પૌરુષધની ભિક્ષા કહેવાય.

ધર્મલાઘવકૃન્મૂડો ભિક્ષયોદરપૂરણં ।

કરોતિ દૈન્યાત્પીનાંગ: પૌરુષં હન્તિ કેવલમ् ।

ધર્મની લઘુત્તા કરનારો, મુઢ, તગડા શરીરવાળો આ સાખુ ભિક્ષા વડે પેટ
ભરે છે, અને માત્ર પોતાના (સારા) પુરુષાર્થને હણે છે.

જલ્દજલ્દજલ્દજલ્દ

આશય એ છે કે દીક્ષાવિરોધી જીવન જીવે એટલે ચારેબાજુ એના નિમિત્તે ખર્મની હીલના પણ થાય. આવો સાધુ ખાઈને તગડો બનેલો હોય, તો કોઈ આશર્ય નહિ. આ સાધુ સંયમ માટેના પોતાના પુરુષાર્થને હણી નાંખે છે. માટે જ આની ભિક્ષા પૌરુષધની કહેવાય છે. લોકો સાધુઓને ભિક્ષા વહોરાવે છે, તે એમ સમજીને કે 'સાધુઓ સારું સંયમ પાળે છે...' એનો અર્થ એ જ કે ભિક્ષા લેવાનો અધિકાર એ જ સાધુને છે કે જે યોગ્ય સંયમ પાળે...જે ગુરુની આજ્ઞામાં ન રહે, જે વૃદ્ધ-ગ્લાનાદિની સેવા ન કરે, જે પ્રચુર પ્રમાદાદિ દોષો સેવે, જે સંસારી જેવું જીવન જીવે તેને ભિક્ષા લેવાનો અધિકાર જ નથી. એણે તો નોકરીધંધો કરીને જ પોતાની આજ્ઞાવિકા ચલાવવી જોઈએ.

પણ સાધુવેષના બહાના હેઠળ આ સાધુ ગોચરી મેળવી લે છે, નોકરીધંધાનો પુરુષાર્થ કરતો નથી... આ રીતે આ ભિક્ષા એના પૌરુષને હણનારી બની રહે છે.

નિઃસ્વાન્ધપડંગવો યે તુ ન શક્તા વૈ ક્રિયાન્તરે ।

ભિક્ષામટન્ત વૃત્ત્યર્થ વૃત્તિભિક્ષોયમુચ્યતે ।

જે ગરીબો, અંધ, પાંગળાઓ ધંધો-નોકરી કરવા સમર્થ ન હોય અને માટે જ પોતાનો નિર્વાહ કરવા માટે જેઓ ભિક્ષાચયર્યા કરે તે વૃત્તિભિક્ષા કહેવાય.

આનું વિશેષ વર્ણન આની ટીકામાંથી જાણી લેવું.

આપણે મૂળ વાત પર આવીએ.

ભિક્ષાચયર્યા જ મોક્ષમાર્ગ બનતી હોત, તો તો આ પૌરુષધની ભિક્ષા પણ ભિક્ષાચયર્યા તો છે. એ તો ઉલ્ટી મોક્ષમાર્ગની ઘાતક માની છે, મોક્ષમાર્ગના પુરુષાર્થની ઘાતક માની છે.

શિષ્ય : કોઈપણ જીવ દીક્ષા લે છે, તો મોટાભાગો તો સારું જીવન જીવવાની અપેક્ષાથી જ દીક્ષા લે છે. તો પછી એ શા માટે આવી પૌરુષધની ભિક્ષા લે છે... શા માટે દીક્ષાવિરુદ્ધ જીવન જીવે છે ?

ઉપાધ્યાય : શ્રી પંચવસ્તુકગ્રન્થમાં કહ્યું છે કે જે જીવે પૂર્વલ્બવમાં ચારિત્ર લીધા બાદ એનું ખંડન કરેલું હોય, કાં તો દીક્ષા ત્યાગી હોય, અથવા તો દીક્ષાના યોગોનો ત્યાગ કરી દીધો હોય તે જીવ એવું પાપાનુંબંધી પાપ બાંધે કે જેના કારણે આ ભવમાં એને દીક્ષા મળે તો ય એ પૌરુષધની ભિક્ષાનો કરનાર બને.

શિષ્ય : ભિક્ષાની પ્રાપ્તિ તો પુણ્યથીજ થાય ને ? તો પછી 'પાપાનુંબંધી

જણાજણાજણાજણ પુણ્યથી આ લિક્ષા મળે' એમ કહેવું જોઈએ. 'પાપાનુંબંધી પાપથી લિક્ષા મળે' એમ શી રીતે કહેવાય ?

ઉપાધ્યાય : અપેક્ષાએ તારી વાત સાચી છે. પણ

(૧) આવી પ્રવૃત્તિ દ્વારા પાપાનુંબંધી પાપ બાંધે છે. માટે એને બાંધી આપનાર આ પાપાનુંબંધી પુણ્યને ઉપચારથી પાપાનુંબંધી પાપ કહું છે.

(૨) બીજી વાત એ કે પૌરુષધી લિક્ષા ક્યારે થાય ? એના મનમાં મોહનીયનો ઉદય થયો હોય ત્યારે જ ને ? ગુરુને પરતન્ન ન રહેવું, વૃદ્ધની ઉપેક્ષા કરવી, એ તો પાપાનુંબંધ છે... કારણ વિના દોષિતગોચરી વાપરવી... આ બધું મોહનીયના ઉદયથી થાય છે... અને આ બધું થાય છે, માટે જ એની લિક્ષા પૌરુષધી કહેવાય છે. એટલે 'લિક્ષા મળી' એટલા અંશમાં ભલે ને પુણ્યોદય હોય, પણ એ પૌરુષધી બને છે, એમાં તો ફગલા બંધ પાપકર્માનો ઉદય કારણ બને છે ને ? અને એ બધો ઉદય પાપાનુંબંધ લાવનારો જ છે... નવા અઢળક પાપ બંધાવનારો છે... માટે એમ ચોક્કસ કહી શકાય કે પાપાનુંબંધી પાપના ઉદયે જીવને પૌરુષધી લિક્ષા મળે.

શિષ્ય : પૂર્વભવમાં જો પ્રતખંડન કરેલું હોય, તો એના ફળરૂપે પૌરુષધી લિક્ષા મળે... એમ તમે કહો છો. આ બે વચ્ચે એવો કયો સંબંધ છે ? કે પ્રતખંડનથી પૌરુષધી લિક્ષા હોય.

ઉપાધ્યાય : પૂર્વભવમાં જો પ્રતખંડન કરેલું હોય, તો એના સંસ્કારો ફરી ફરી પ્રતખંડન કરાવી શકે. પૌરુષધી લિક્ષા એ એક પ્રકારનું પ્રતખંડન જ છે ને ? એટલે પૂર્વભવોના પ્રતખંડનના સંસ્કારો વર્તમાનભવમાં પૌરુષધી લિક્ષારૂપ પ્રતખંડન ઉત્પત્ત કરે.

(૨) જે સારી વસ્તુનો સદૃપ્યોગ ન કરો, આશાતના કરો..... તે સારી વસ્તુ ફરી મળે નહિ.... મળી હોય તો ટકે નહિ. આ જીવે પૂર્વભવમાં મળેલા પ્રતોનું પાલન ન કર્યું, આશાતના કરી.... એટલે આ ભવમાં એને પ્રતો મળે જ નહિ, પણ ધારો કે કોઈક કારણસર મળી જાય તો એ પ્રતોનું પાલન ન કરી શકે, પૌરુષધી લિક્ષાદિ દ્વારા એ પ્રતોનું ખંડન થાય....

મૂળ વાત એટલી જ કે

લિક્ષાચયર્ય જ મોક્ષમાર્ગ છે..... એ વાત ખોટી પડે છે. કેમકે પૌરુષધી લિક્ષા લિક્ષાચયર્ય હોવા છતાં એ મોક્ષમાર્ગ નથી, મોક્ષમાર્ગનું ખંડન કરનાર છે.

શિષ્ય : ગુરુજી ! આ સાધુવેષ એ જ મોક્ષમાર્ગ ન કહેવાય ? સાધુવેષનો મહિમા અપરંપાર છે.

+ ચારિત્ર આંતરિક પરિણામ રૂપ છે. સાધુવેષ ન હોય તો ય એ ચારિત્ર આવી શકે છે..... છતાં તમામ તીર્થકરો પોતાના શાસનમાં સાધુવેષ દ્વારા જ સાધુપદની સ્થાપના કરે છે. જે વેષ બદલે, એને જ ગણધરાદિ તરીકે સ્થાપે છે. સાધુવેષ ધારણ ન કરે એને સાધુ - સાધ્વીપદ આપતા નથી જ. આનો અર્થ જ એ કે સાધુવેષનો મહિમા અજબગજબનો છે.

+ સાધુને મનમાં ગમે એટલા ખરાબ વિચાર આવે, તો પણ જો એ સાધુવેષ ન છોડે તો એ સાધુપર્મથી ભ્રષ્ટ નથી કહેવાતો. જ્યારે ઓછા ખરાબ વિચારો પણ જો સાધુવેષ ત્યાગી દે, તો એ સાધુપર્મથી ભ્રષ્ટ ચોક્કસ ગણાય છે.

આમ સાધુપર્મ હોવો ન હોવો એ બધું વેષને જ આધીન છે.

+ શ્રી ઉપદેશમાલામાં કહું છે કે ધર્મં સ્વયઙ્ગ વેસો, સંકહ વેસેણ દિકિખોમિન્હ અહં । સાધુવેષ એ સાધુપર્મની રક્ષા કરે છે. સાધુ કોઈક પાપ કરવા જાય તો પણ સાધુવેષના કારણે એને તરત જ વિચાર આવે કે “હું તો સાધુ છું. મારાથી આ પાપ કેમ થાય ?” આમ સાધુવેષ સાધુપર્મની રક્ષા કરે.

આ બધું જોવાથી એમ લાગે કે સાધુવેષ એ જ મોક્ષમાર્ગ ! એનાથી આપણે મોક્ષમાં પહોંચશું.

ઉપાધ્યાય : ઓ હો હો ! આવી માન્યતાવાળા પણ છે ખરા.....

કોઈ કહે અમે લિંગે તરશું, જૈનલિંગ છે વારુ રે.

તે મિથ્યા નવિ ગુણ વિણ તરીએ, ભુજ વિણ ન તરે તારુ રે. ॥૧૮॥

ગાથાર્થ : કોઈ કહે છે કે “અમે સાધુવેષથી તરી જશું, આ જૈન સાધુનો વેષ તો કેટલો બધો સુંદર!” પણ આ વાત ખોટી છે. ગુણ વિના તરી ન શકાય. તરનારો માણસ હાથ વિના ન તરે.

ભાવાર્થ : ‘માત્ર સાધુવેશથી મોક્ષ મળી જશે’ એવું માનનારાની બુદ્ધિને શતશા: ધન્યવાદ !

એને કોઈ પૂછો તો ખરા કે

+ દ્રાઈવરના કપડા પહેરી લેવા માત્રથી ગાડી ચલાવતા આવડી જાય ખરી ? ગાડી ચલાવીને ઈચ્છસ્થાને પહોંચી શકાય ખરું ?

+ રસાઈયાનો વેષ પહેરી લેવા માગથી લોકો આંગળા ચાટતા રહી જાય

એવી High class રસોઈ બનાવતા આવડી જાય ખરી ?

+ લશકરી માણસનો વેષ પહેરી લેવા માગથી બંદુક ચલાવતા, નિશાન લગાવતા આવડી જાય ખરું ?

આ કેવી મૂર્જતા ભરેલી માન્યતા !

'સાધુવેષ લીધો એટલે આપણો તરી ગયા' આવું માની લેનારાઓ ઉપરની વાતોનો ખાસ વિચાર કરે.

જેમ કોઈ તરવૈયો મોટી નદીઓ તરવા સક્ષમ હોય, પણ એના બે હાથ કપાઈ ગયા હોય... અથવા તો એ હાથ ઉલાવે જ નહિં... તો એ વિશ્વમસિદ્ધ તરવૈયો પણ નદી તરી ન શકે. માગ તરવૈયાનો વેષ એને બચાવી ન શકે.

એમ કોઈ સાધુવેષ ધારણ કરી લે, પણ સાધુજીવન પાળે નહિં, સાધુતાના ગુણો કેળવે નહિં, તે સંસાર તરી ન શકે.

આ ભધી ચર્ચા રહેવા દઈએ તો ય આપણે અત્યાર સુધીમાં અનંતીવાર સાધુવેષ લીધો છે એ વાત તો બધા જ જાડો છે, માને છે. જો સાધુવેષ મોક્ષમાર્ગ હોત, તો પાંચ-પચીસ વાર સાધુવેષ લીધા બાદ તો આપણે મોક્ષ થઈ જ ગયો હોત ને ? પણ અનંતીવાર સાધુવેષ લીધા બાદ પણ મોક્ષ થયો નથી, એ જ દેખાડે છે કે સાધુવેષ મોક્ષમાર્ગ નથી.

- x - x -

વળી જો સાધુવેષ મોક્ષમાર્ગ હોત, તો શાસ્ત્રોમાં કહું હોત કે "સાધુવેષધારી જે હોય, એ બધા મોક્ષમાર્ગી હોવાથી બધાને વંદન કરવા" ૧. આવી કોઈ વાત શાસ્ત્રોમાં કરી નથી. શાસ્ત્રોમાં તો સાધુવેષધારીઓ પણ ૨. ગુણવાન ન હોય તો અવંદનીય બતાવ્યા છે. આ પદાર્થ દાણાંતથી સમજ્ઞાએ.

કુટલિંગ જેમ પ્રગટ વિડંબક, જ્ઞાણી નમતા દોષ રે.

નિર્દ્ધસ જ્ઞાણીને નમતા, તેમ કહ્યો તસ પોષ રે. ॥૧૫॥

ગાથાર્થ : 'આ ખોટો સાધુવેષ ધારણા કરનારો નાટકીયો છે' એટલું જાડ્યા બાદ પણ એને નમન કરવા એ જેમ દોષ છે. તેમ 'આ નિર્ધસ છે' એવું જાડ્યા બાદ પણ નમન કરવામાં આવે, તો એના દોષોનું પોષણ થાય.

ભાવાર્થ : જૂના જમાનામાં ભવૈયાઓ જીત-જીતના નાટકો ભજવી લોકોને રીતવતા. શક્ય છે કે એમા કોઈ ભવૈયો નાટકમાં સાધુનું પાગ ભજવવાનો હોય અને એટલે એણો સાધુવેષ ધારણા કર્યો હોય. એ ભવૈયો સ્ટેજ પર આવે ત્યારે

સભામાં બેઠેલા શ્રાવકો શું એને હાથ જોડશે ? વંદન કરશે ? સુખશાતા પૂછશે ? નહિ જ ને ? કેમકે શ્રાવકો જાણો છે કે આ તો ભવૈયો છે, એનામાં સાધ્યાચારો છે જ નહિ, સાધુગુણો છે જ નહિ. આ તો સાધુવેષની અવહેલના કરનારો છે. આવો મહાન સાધુવેષ એક તુચ્છ માણસ પહેરે, એમાં એ વેષનું અવમૂલ્યન છે. એમાં વળી નાટકમાં એ વિચિત્ર ચેષ્ટાઓ કરે, લોકો હસે... ‘જુઓ, જુઓ. જૈનસાધુના નાટકો..!’ વગેરે બોલે.

હવે જો સાધુવેષ વંદનીય હોત તો આ ભવૈયો પણ વંદનીય બની જાત, કેમકે એની પાસે વેષ રૂપી મોકષમાર્ગ છે. પણ કોઈપણ ડાઢો માણસ એને વંદન કરતો નથી, એ જ દેખાડે છે કે માત્ર સાધુવેષ મોકષમાર્ગ નથી.

રટેજ પર આવીને નાટક ભજવનારા એ સાધુવેષધારી ભવૈયાને જો કોઈ વંદન કરે તો નક્કી એ લોકોમાં મશકરી પાત્ર બનવાનો, મુંઘ-મુઢ-મૂર્ખ ગણાવાનો.

તો એ જ વાત સાધુગુણ વિનાના માત્ર વેષધારીમાં પણ કેમ લાગુ ન હે ? આપણને જ્યારે સ્પષ્ટ ખબર હેડ કે આ સાધુને સાધુપર્મનો કોઈ જ અનુરાગ નથી, એ નિર્ધિસભાવવાળો છે, નિષ્કર છે, છ મહાપ્રતોની કે છ કાયની એણે લેશ પણ કાળજી કરવી નથી. તો એવાને વંદન કરવાનો કોઈ અર્થ ખરો ?

શિષ્ય : વંદન કરવાનો લાભ ભલે કોઈ ન હોય, પણ નુકસાન શું ?

ઉપાધ્યાય : નુકસાન ? એની શિથિલતાનું પોષણ એ જ મોટું નુકસાન ! એને જો કોઈ વંદન ન કરે તો એને ભાન આવે કે ‘જ્યાં સુધી હું સાધ્યાચાર સારી રીતે પાળતો હતો, ત્યાં સુધી બધા મને વંદન કરતા હતા. પણ હું શિથિલ બન્યો, જિનાજ્ઞાની ઉપેક્ષા કરનાર બન્યો એટલે બધા મને વંદન કરતા બંધ થઈ ગયા. બધાનો મારા પ્રત્યેનો સદ્ગુરું ઉત્તરી ગયો. એટલે મારે સુધરવું જ જોઈએ.....’

આર્યરક્ષિતસૂરિના પિતાજીએ દીક્ષા લીધી, પણ પગમાં જોડા + માથે છગ..... આ બધું છોડે નહિ. છેલ્લે પુર-આચાર્યે કેવી કુનેછ વાપરી ! વંદન કરવા આવનારા છોકરાઓ બધાને વંદન કરે, પણ એ પિતાજીને વંદન ન કરે..... એમને હાડોહાડ લાગી આવ્યું ‘કેમ મને વંદન નથી કરતા ?’ પૃચ્છા કરી. ‘તમે શિથિલ છો, પગમાં જોડા પહેરો છે, માથે છગ રાખો છો..... માટે તમને વંદન નથી કરતા.....’ અને એ ટકોરના લીધે ધીરે ધીરે એમની બધી શિથિલતાઓ દૂર થઈ ગઈ.

એને બદલે બધા વંદન ચાલુ જ રાખે, તો શિથિલોને થવાનું જ કે 'પેલા બધા સારું જીવન જીવે અને અમે આંદું-અવળું જીવીએ, તો ય લોકો તો બધાને એક સરખા જ માને છે. એટલે આપણો ચિંતા કરવાની કોઈ જરૂર નથી. મસ્તીથી જીવો.....'

આજે એટું જ થયું છે ને ?

કેટલાકો ચતુર્થપ્રતની ભૂલોમાં પકડાયા છતાં સમાજે એમને આવકાર્યો, ભયંકર ભૂલો છિદ્રોક જાહેર થવા છતાં એમના જાજવલ્યમાન ચોમાસાઓ, સામૈયાઓ, ઠાઠ-ઠારાઓ, ભક્તવંદો... બધું જ એક સરખું ચાલું રહ્યું. શિથિલો સમજી ગયા કે 'Line is clear' ગલ્ભરાવાની જરૂર નથી.' એટલે છિદ્રોક જાહેરાત વખતે જે ભય ઉભો થયેલો, એ બધો ભય ઓસરી ગયો.

રે ! આની અનવસ્થા પણ કેવી ચાલી ! કેટલાય સાધુઓ માનસિક રીતે શિથિલ હતા, પણ સમાજ વગેરેના ડરથી કાયિક શિથિલતાઓ આચરી શકતા ન હતા. પણ આ બધાના જગાજાહેર દાખાંતો જોઈ એમનામાં પણ હિંમત (!) આવી, 'સમાજ બધાને અપનાવે જ છે. કદાચ પકડાઈ જઈએ અને રાડારાડ થાય, તો એ બે-પાંચ દિવસ ! છફા દિવસથી જૈસે થે ની જ ભૂમિકા હોય. એટલે બિન્ધાસ્ત બની જવાનું, ગલ્ભરાટ છોડી દેવાનો' હિંમતે મદદ, તો મદદ ખુદા (!)' અને કેટલાય લોકો શિથિલતા આચરવામાં બિન્ધાસ્ત બન્યા.

કારણ ? લોકોએ એમની શિથિલતાઓ જાણ્યા બાદ પણ વંદન-સત્કાર-સન્માન ચાલુ રાખ્યા..... એ જ આનું કારણ !

હજુ પાંચેક વર્ષ પહેલાનો કાળ એવો હતો કે સાધુએ એક ફોન કરાવવો હોય તો ય એને ભય લાગતો કે 'શ્રાવકોને કેવું લાગશે ? મને કેવો માનશે ?' અને આજનો કાળ એ છે કે મોબાઇલ ફોનો કરાવવાનું તો સાવ સામાન્ય થઈ જ ગયું, પણ જાતે વાપરનારાઓ પણ ઘણા વધી ગયા. કારણ ? એ જ કે લોકોએ આ શિથિલતા સામે વંદનાદિત્યાગ દ્વારા કોઈ વિરોધ ન નોંધાવ્યો. ઉલ્ટું શિથિલોની પ્રશંસા, એમના હાથે મહોત્સવો....વગેરે બધું કરાવી એમને પુષ્ટળ પોખરા આપ્યું.

હજુ પણ જો શ્રાવકો-સંઘો આ વાત નહિ સમજે, વિવેકસંપત્ત નહિ બને, "આપણો શું ? મહારાજ મહારાજનું જાણો ! આપણો તો વંદન કરવાના, ગમે તે હોય, આપણા કરતા તો સારા છે ને ?" આવી આવી વિચારધારાઓ જો દૂર નહિ ફગાવે તો શિથિલતાઓ વધતી રહેવાની, સંવિગ્નતા પર ઘણાના ધા પડતા

જાળજાળજાળજાળ

રહેવાના, જિનશાસનની મહાનતામાં ખામી દેખાવા. લાગવાની...

પડ્ય આ બધું અરડયરુદ્ધન જેવું છે ! વેરાન જગ્યામાં ગમે એટલું રડો, કોઈ સહાય કરવા ન આવે... એમ આ વાસ્તવિક્તાઓ પ્રરૂપવા છતાં એને વાંચશે કેટલા ? વાંચનારાઓ એના પર શ્રદ્ધા કરશે કેટલા ? શ્રદ્ધા કરનારાઓ આચરણમાં મુક્ષો કેટલા ? એ એકેએક પ્રશ્ન મસ્તકમાં પત્થરની જેમ વાગે એવા છે.

છતાં માર્ગની પ્રરૂપણા કરવી એ મારી ફરજ છે. આત્માથી જીવોને આની અસર થશે અને એટલા અંશમાં શાસનની બેહાલી અટકશે તો ય આ લખાણ સફળ છે.

સંભોધસિતારિ ગ્રન્થમાં સ્પષ્ટ લખ્યું છે કે

પાસત્થાઇ વંદમાણસ્સ નેવ કિન્તી ન નિજજરા હોઇ ।

જાયઇ કાયકિલેસો બંધો કમાસ્સ આણાઇ ।

જેઓ પાર્શ્વસ્થાદિ શિથિલોને વંદન કરે છે, એમને (૧) યશ-કીર્તિ નથી મળતા. (૨) નિર્જરા થતી નથી. (૩) માગ કાયકિલેશ થાય છે. (૪) કર્મનો બંધ થાય છે. (૫) આજાંબંગાદિ દોષો લાગે છે.

આશય એ કે નાટકીયાને વંદન કરનારાને કોઈ શા રસી નથી આપવાનું, એમ શિથિલોને વંદન કરનારાને કોઈ અનુમોદવાનું નથી. એમાં નિર્જરા થવાની નથી. ઉલ્લંઘન ખમાસમણાદિ કિયા કરવામાં શરીરનેં નકામું કષ પડવાનું. આ વંદન શિથિલતાઓની અનુમોદના રૂપ બનવાથી એમાં પાપકર્મનો બંધ થવાનો. ‘શિથિલોને વંદન ન કરવા’ એ જિનાજ્ઞાનો બંગ થવાનો. એક જણાના વંદનાદિ જોઈ બીજા પડ્ય ભોળા જીવો વંદનાદિ કરવા લાગવાના એટલે અનવસ્થા ચાલવાની. ભગવાનની આજાથી વિરુદ્ધ વસ્તુમાં શ્રદ્ધા થઈ, એટલે મિથ્યાત્વ પણ લાગવાનું અને શિથિલોની શિથિલતા વંદનાદિના કારણે વધવાથી સંયમવિરાધનાદિ દોષો પડ્ય ઉભા થવાના.....

એટલે આત્માથી જીવોએ બધું જ સ્પષ્ટ સમજ લેવા જેવું છે કે ‘ક્યાં ય વ્યક્તિતરાગમાં તણાઈ જવું નહિ.’ આપણો અમુક વ્યક્તિને, અમુક ગચ્છને માનતા હોઈએ ને એ વ્યક્તિમાં, એ ગચ્છમાં ગરબડો દેખાય તો એની સામે આંખમીચામણા કરવા, એ ચલાવી લેવું..... એ પક્ષરાગનું ધોર પાપ છે. આપણો કોઈ વ્યક્તિ કે ગચ્છ કે પક્ષના ઉપાસક નથી, આપણો જિનાજ્ઞાના ઉપાસક છીએ. જ્યાં એમાં સરીયામ શિથિલતા દેખાય, ત્યાં એ વ્યક્તિ સગો ભાઈ હોય - સગો બાપ હોય.....તો પડ્ય એનાથી અળગા થઈ જવું... સમ્યગ્દર્શનની

વિશુદ્ધ હોય તો જ આ શક્ય બનશે.

બાકી

‘પારકાઓના નાના પણ દોષો શિથિલતા દેખાય અને પોતાના તરીકે માનેલાઓના મોટા પણ દોષો અપવાદ દેખાય...’ એ વિટેબણાઓ આ કાળમાં ઓછી નથી.

‘પારકાઓની શિથિલતાઓમાં એ જીવોની અધમતા દેખાય અને પોતાના તરીકે માનેલાઓની શિથિલતાઓમાં પડતા કાળની, કુનિમિત્તાની જ અધમતા દેખાય...’ એવો ભિથ્યા વિવેક પણ આ કાળમાં ઓછો નથી.

‘હું કયા ગચ્છનો? કઈ વ્યક્તિનો અનુરાગી ?’ એ ભૂલી જિનાજાને યાદ કરી એના આધારે જ પ્રવૃત્તિ કરવી એ જ આત્માધી જીવોનું એક માત્ર કર્તવ્ય છે.

- x - x -

શિષ્ય : શિથિલોને વંદન ન કરવાથી તેઓ સુધરવાની શક્યતા છે, એમ તમે કહું પણ મારી પાસે તો તદ્દન વિપરીત દાંઠ છે. મેં તો સાંભળ્યું છે કે સજજનમંગ્રીએ સાંજના સમયે એક ગલીના ખૂણામાં કોઈ વેશ્યાના ગળામાં હાથ નાંખીને ઉલેલા, પાન ચાવતા જેણ મુનિને જોયા અને એનાથી પેલા મુનિ હુંજી ઉઠ્યા, એમને ઘોર પશ્ચાત્તાપ થયો, બધું પાપ છોડી પ્રાયશ્ચિત્ત કરી એ પવિત્ર સાધુ બન્યા.

આ દાણન્તમાં સ્પષ્ટ ઘ્યાલ આવે છે કે મંગ્રીએ શિથિલને વંદન કર્યા અને એનાથી શિથિલ સાધુએ શિથિલતા ત્યાગી.

જ્યારે તમે કંદો છો કે ‘શિથિલને વંદન ન કરવા, એનાથી એની શિથિલતાઓને પોખરણ મળતું અટકશે...’ પણ આ બેનો કંઈ મેળ જ નથી.

ઉપાધ્યાય : તેં આપેલું દાણન્ત સાચું એની ના નહિ, પણ એવું તો ક્યારેક બને. એને મૂળમાર્ગ બનાવી ન દેવાય. બીજી વાત એ કે સજજનમંગ્રીએ જે વંદન કર્યા, એમાં એમની જોરદાર ચાલાકી હતી. પોતે એક મંગ્રી છે, અને સાધુ પાપ કરતા ખુલ્લો પકડાયો છે, એ વખતે એમના વંદન પણ સાધુને જબરદસ્ત ભય ઉત્પન્ન કરાવનાર બનવાના જ. એમની આંખમાં રહેલી ગંભીરતા-મોઢા પરનો ભાવ-વંદનના શર્દી બોલવાની વિશિષ્ટતા... પેલાને વધુ ને વધુ ભય ઉત્પન્ન કરાવનાર બની રહે એટલે એ પાપો કરતા અટકે એ શક્યતા ધરી !

જ્યારે તું જે રીતે વંદન કરવાની વાત કરે છે, એમાં તો શિથિલ સાધુને ભય ઉત્પન્ન થવાનો સંભવ જ નથી. એટલે શિથિલોને વંદન કરવા દ્વારા સુધારવાનો

માર્ગ સીધો માર્ગ નથી.

શિષ્ય : એનો અર્થ એ કે “ગુણ વિનાના માત્ર વેખધારીને વંદન ન કરવા” એવો તમારો અભિપ્રાય છે. પણ એ બરાબર નથી.

શિષ્ય કહે જેમ જિનપટિમાને, જિનવર સ્થાપી નમીયે રે.

સાધુવેષ સ્થાપી અતિસુંદર, તિમ અસાધુ નમીયે રે. ॥૨૦॥

ગાથાર્થ : શિષ્ય કહે છે કે “જેમ જિનપટિમાને જિનવર સ્થાપીને નમન કરો છો, તેમ અતિસુંદર સાધુવેષની સ્થાપના કરીને અસાધુને પણ વંદન કરવા.”

ભાવાર્થ :

શિષ્ય : પ્રતિમામાં ગુણો છે ખરા ? એ તો જડ છે. છતાં તમે એમાં ભગવાનની સ્થાપના કરો છો ને ? “આ ભગવાન છે” એમ માનીને પૂજો છો ને ? એના પ્રભાવથી જ તમને નિર્જરાદિ પણ થાય છે ને ? તો એ જ રીતે કુસાધુમાં સાધુતાના કોઈ ગુણો નથી, એ વાત માની લઈએ. છતાં એમાં સુસાધુતાની સ્થાપના કરી શકાય ને ? “આ સુસાધુ છે.... ગૌતમસ્વામી છે.... એમણે પહેરેલો વેષ એ ગૌતમ સ્વામીનો વેષ છે....” વગેરે ભાવો દ્વારા એમને સુસાધુ માનીને એમને વંદન કરી જ શકાય. અને એના દ્વારા કર્મનિર્જરાદિ ચિકકાર લાભો પણ મેળવી શકાય.

દુંકી વાત એટલી જ કે

જિનપતિમા ગુણો વિનાની, કુસાધુ પણ ગુણો વિનાનો !

જિનપતિમામાં જિનગુણોની સ્થાપના !, તો કુસાધુમાં સુસાધુગુણોની સ્થાપના !

જિનપતિમાને સાક્ષાત્ક જિન માની વંદન કરવા, તો કુસાધુને સાક્ષાત સુસાધુ માની વંદન કરવા.

જિનપતિમાને વંદન કરવાથી પુષ્કળ કર્મક્ષય પ્રાપ્ત થાય, તો કુસાધુને વંદન કરવાથી પુષ્કળ કર્મક્ષય મળે.

ગુરુઃ :

ભરખાણ ગુરુ બોલે પડિમા ગુણવંતી નહિ દુષ્ટ રે.

લિંગમાંદે બે વાના દિસે, તે તું માન અદુષ્ટ રે. ॥૨૧॥

ગાથાર્થ : ભરખાણ ગુરુ બોલે છે કે પ્રતિમા ગુણવાન છે, દુષ્ટ નહિ.

લિંગમાં બંનો પ્રકાર દેખાય છે હે નિર્દોષ ! તું તો વાત માન. [અથવા દોષરહિત એવી આ વાત તું માની લે....]

ભાવાર્થ : તારા આ પ્રશ્નોનો ઉત્તર શ્રીભદ્રભાઇસ્વામીજીએ આવશ્યક નિર્ણયકિતમાં ખૂબ જ સારી રીતે આપ્યો છે. તેઓ શ્રી ફરમાવે છે કે જિનપ્રતિમામાં જેમ ગુણ નથી, તેમ દોષ પણ ક્યાં છે ? જિનપ્રતિમામાં ભલે કેવલકાનાંદિ ગુણો ન હોય, પણ એ પ્રતિમા ઈચ્છાણુ, રાગી, કોષી, જીદી.....ખરી ? નહિ જ.

જ્યારે સાધુવેષધારીમાં તો સંભાવિત છે કે એ ગુણવાન પણ હોય અને ઈચ્છાણુ, રાગી, કોષી, જીદી પણ હોય....

આમ જિનપ્રતિમામાં દોષની સંભાવના જ ન હોવાથી એમાં અરિહંતની સ્થાપના કરવી શક્ય છે. જ્યારે સાધુવેષધારીમાં જો ચિક્કાર દોષો હોય, તો ત્યાં સુસાધુની સ્થાપના કેવી રીતે કરી શકાય ? આમ બંનેમાં સ્પષ્ટ તફાવત છે જ.

આ વાત દેખાન્તાથી વિચારીએ તો

જે કાગળ કોરું છે, જેના પર સારું કે ખરાબ કોઈપણ ચિત્ર દોરાયું નથી, એ કાગળ પર સારું ચિત્ર દોરવું શક્ય છે. જિનપ્રતિમામાં ગુણોરૂપી સારું ચિત્ર ભલે ન હોય, પણ દોષોરૂપી ખરાબ ચિત્ર પણ નથી, અને આકાર તો જિનની યાદ અપાવે એવો મનોહર છે જ ને ? એટલે એમાં જિનની સ્થાપના ચોક્કસ થઈ શકે. જ્યારે કુસાધુઓ રૂપી કાગળ ઉપર તો શિથિલાચાર રૂપ ખરાબ ચિત્ર ઉપસેલું છે, એમાં સુસાધુની સ્થાપના કરવાનું મન જ ન થાય.

એમ જે માણસ ચોરી વગેરે દોષોથી ભરેલો હોય, વેપારીને ખબર હોય, એ વેપારી પાસે આવે તો વેપારી એનામાં સારા ગુણોની કલ્પના કરીને એને નોકરી-ધંધામાં રાખી લેવાની ભૂલ કરે ખરા ? એના દોષો યાદ આવે, એનાથી થનારા નુકસાનો યાદ આવે એટલે સહજ રીતે જ એના પ્રત્યે સારી લાગડી જન્મી શકતી નથી. એને બદલે જે તદ્દન નવો વ્યક્તિ હોય, જેનામાં દોષો છે કે નહિ ? એની વેપારીને ખબર ન હોય, અથવા તો ‘જે ગુણવાળો છે’ એવી ખબર હોય એને એ વેપારી સારો ગણીને નોકરી-ધંધામાં લઈ લે એ બની શકે. એમ જિનપ્રતિમામાં દોષો ન હોવાની આપણાને ખબર છે, તો તેમાં જિનોશર દેવની સ્થાપના ચોક્કસ થઈ શકે.

શાસ્ત્રીયભાષામાં કહીએ તો

'વસ્તુ બહુદોષવાળી છે' એ જ્ઞાન વસ્તુમાં સારી વસ્તુની સ્થાપના થવા ન હે,
'વસ્તુ બહુદોષવાળી નથી' એ જ્ઞાન વસ્તુમાં સારી વસ્તુની સ્થાપના થવા હે.

અલભાતા કોઈક જડ માણસ બહુદોષવાળી વસ્તુ જાગ્રાવા છતાં પણ એમાં
મારી-મચડીને સારી વસ્તુની સ્થાપના કરે એવું બને ખરું, પણ એ હિતકારી ન
બનો.

વળી ખરી વાત તો એ કે તમે ખોટાસાધુમાં સારા સાધુની સ્થાપના
કરવાની જીદ શા માટે કરો છો ? એના બદલે જે સાક્ષાત સારા સાધુઓ હાજર
જ છે, એને જ સારા સાધુ તરીકે માનીને એમની ભક્તિ કરો ને ? બાકી જે
ખોટા સાધુમાં ય સારા સાધુની સ્થાપના કરવાની તમને ફુટેવ જ હોય તો એનો
ઉપયોગ બધે કેમ નથી કરતા ?

ગણેડાને કે કુતરાને મૃત મા-બાપ તરીકે માનીને રોજ એને વંદન કરશો ?

પત્ની ખરી ગઈ છે તો કોઈ કાળી-કુબડી સ્ત્રીને પોતાની પત્ની તરીકે
રાખવાનું પસંદ કરશો ?

ડોક્ટર હાજર ન હોય તો નોકરમાં ડોક્ટરની સ્થાપના કરી ઈજેક્શન લેશો ?

દીકરો ખરી ગયો હોય તો દીકરાના હાડકાઓને દીકરો માની સ્નોહથી ઘરે
કબાટમાં રાખશો ?

તમે કહેશો જ કે

મૃત મા-બાપના સ્થાનો એમના જેવા જ કાકા-કાકી-માસા-માસી વગેરેને
મા-બાપ માની શકાય.

મૃત પત્નીના સ્થાનો એના જેવા ગુણોત્ત્વાળી સ્ત્રીને પત્ની તરીકે રાખી
શકાય.

ડોક્ટર ન હોય તો એના આસીસ્ટન્ટને સારો સમજ એની પાસે ઈજેક્શન
લઈ શકાય.

દીકરો ન હોય તો એના ફોટાનો-એની મિયવસ્તુઓને સ્નોહથી દીકરાની
સ્મૃતિમાં રાખી શકાય....

આનો અર્થ જ એ કે ગમે તે વસ્તુને ગમે તે સારી વસ્તુ તરીકે ન મનાય.
આજે ગૌતમસ્વામી વગેરે મહાત્માઓ નથી, તો શિથિલાચારીને ગૌતમસ્વામી
માનીને વંદનાદિ ન કરાય, પણ એકંદરે સંવિજન મહાત્માને ગૌતમસ્વામી માની
વંદન કરી શકાય.

આમ

જીનપ્રતિમાને જિનેશ્વર માનીને ભક્તિ કરાય,
સારા સાધુને ગૌતમસ્વામી માનીને ભક્તિ કરાય,
પણ ખરાબ સાધુને સારો માનીને ભક્તિ ન કરાય.

શિષ્ય : પણ મેં તો એવું સાંભળ્યું છે કે “આપણા ગુરુ ખરાબ હોય તો
પણ એમનામાં ગૌતમસ્વામીની કલ્પના કરીને ઉચ્ચાભાવથી એમની સેવા
કરવી.” જ્યારે તમે તો સાવ અલગ જ વાત કરો છો.

ગુરુ : ગુરુમાં બે પ્રકારના દોષો સંભવે છે. (૧) મોટા દોષો, મહાપ્રતો
સંબંધી દોષો. (૨) નાના દોષો, ગોચરી વગેરે સંબંધી દોષો !

આમાં મોટાદોષો ચારિત્રનો ધાત કરનારા છે, તેવા દોષોવાળા સાધુને
સારા સાધુ માનીને વંદનાદિ ન કરાય. પણ જે ગુરુમાં ચારિત્રનો રાગ હોય,
બ્રહ્મચારીદિ મૂલગુણોનો ખપ હોય, પણ દોષિતગોચરી વગેરે રૂપ નાના-
નાના- દોષો હોય, એ દોષોનો એમનામાં પશ્ચાત્તાપ પણ હોય...તો એવા
ગુરુમાં ગૌતમસ્વામીની સ્થાપના કરીને ઉત્કૃષ્ટ ભાવે વંદનાદિ કરવામાં ચોક્કસ
લાભ થાય.

શિષ્ય : આવો ભોઈ તમે શી રીતે પાડી શકો ? કે ‘મોટાદોષવાળા સાધુમાં
સુસાધુતાની સ્થાપના ન કરાય, નો નાનાદોષવાળા સાધુમાં ગૌતમસ્વામીની
કલ્પના કરાય ?’

ગુરુ : સવાસો ગાથાના સ્તાવનામાં ઉપાધ્યાયજીએ કહ્યું જ છે કે
“ઉત્તરગુણમાંહિ હીણાડા. ગુરુ કાલાદિક પાંખે. મૂલગુણો નિષ્ઠા હીણાડા એમ પંચાશક
આખે....”

એનો અર્થ એ છે કે આ વિષમકાળાદિને કારણો કોઈક ગુરુ ઉત્તરગુણમાં
છીન હોય, તો એ ગુરુ તરીકે માન્ય કરવા. પણ મૂલગુણોમાં છીન હોય એને
ગુરુ તરીકે માન્ય ન રાખવા. આ વાત પંચાશકમાં કરી છે.

આ શાસ્ત્રપાઠના આધારે જ મેં ઉપરની વાત કરી છે કે નાના દોષવાળા
ગુરુમાં ગૌતમપદની સ્થાપના કરો, મોટા દોષવાળામાં ગૌતમપદની સ્થાપના
ન કરો....

અને આ પદાર્થ એકદમ તર્કસંગત પણ છે.

જો M.D. ડોક્ટર ન મળે, તો M.B.B.S. પાસે ગોળી લઈએ, પણ ઉજ્જામ
પાસે ગોળી ન લઈએ.

જો મિશાગાદિ ન મળે, તો 'વટે સાદા ખોરાકથી ચલાવીએ, પણ વિદ્યામૂત્ર ખાવા ન મંડીએ.

એમ જો ગૌતમસ્વામી જેવા સદ્ગુરુ ન મળે, તો છેવટે નાના દોષવાળા ગુરુને પૂજાએ, પણ મોટા દોષવાળા સાધુને ગુરુ ન બનાવાય.

શિષ્ય : નાના દોષવાળા ગુરુમાં સાધુતા તો ખરી જ ને ? તો જો એ સાચા જ સાધુ હોય તો એમાં સાધુતાની=ગુરુપદની સ્થાપના કરવાની જરૂર જ ક્યાં રહી ?

જીરુ : સારી વાત છે તારી. ગૌતમસ્વામી વગેરે પાસે ૧૦૦% ગુરુપદની પાગતા છે, તો વર્તમાનના ઓછાદોષવાળાઓ પાસે ૫૦-૬૦-૭૦-૮૦ % ગુરુપદની પાગતા છે. એટલે તેઓ ગુરુપદ માટે Pass તો થઈ જ ચૂક્યા છે. એટલે તેઓ સાચા જ ગુરુ હોવાથી એમાં ગુરુપદની સ્થાપના કરવાની જરૂર નથી. પણ એમનામાં આ પાગતા ઓછી હોવાથી કોઈને જો એમના પ્રત્યે અસદ્ભાવ થયા કરતો હોય, "મારા ગુરુ તો દોષવાળા છે...." એવા ભાવોને કારણે સદ્ભાવ ઓછો થતો હોય, તો એના માટે આ વાત છે કે "તું તારા ગુરુમાં સંપૂર્ણપણે ગૌતમસ્વામીની સ્થાપના કર."

આનાથી એ ફાયદો થાય કે એને નાનાદોષોના કારણે જે અસદ્ભાવ થતો હોય, એ અટકી જાય. વળી ગુરુના એ નાના દોષો એને નુકસાન ન કરનારા હોય એટલે આ રીતે તે જીવનું કલ્યાણ થાય. પણ ગુરુ જો મોટા દોષવાળા હોય તો તો એનાથી આ શિષ્યને નુકસાન થવાની શક્યતા ઘડી જ છે, એટલે ત્યાં આ રીતે સ્થાપના કરવાની સ્પષ્ટ ના છે.

આ વિષયમાં હજુ ઊડાણથી જાડાકારી મેળવવી હોય તો આવશ્યકનિર્યુક્તિવૃત્તિ + ગુરુતત્ત્વવિનિશ્ચય ગ્રન્થનો તે તે વિષય જોઈ શકાય.

આપણે મૂળ વાત પર આવીએ, તે એ છે કે માત્ર સાધુવેષ એ મોક્ષમાર્ગ માની ન શકાય, એટલે સાધુવેષથી જ સંસાર તરી જવાની ભાવનામાં જો કોઈ રમતું હોય તો એ બિલકુલ બરાબર નથી.

- x - x -

શિષ્ય : ચાલો, માની લઈએ તમારી વાત ! પણ મને હજુ એક મોક્ષમાર્ગ મેળવવાનો ઉપાય સૂઝે છે અને મને લાગે છે કે એ તો મોક્ષમાર્ગનો ઉપાય હશે જ અને છે પરમાત્મભક્તિ !

જાણજાણજાણજાણ
શાસ્ત્રોમાં જિનભક્તિનો અપરંપાર મહિમા દર્શાવ્યો છે.

+ સારમેતન્મયા લબ્ધિં, શ્રુતાદ્યેરવગાહનાત् । ભક્તિમાર્ગવતી બીજાં
પરમાનન્દસમ્પદામ् । બગીશબગીશીની આ ગાથામાં ઉપાધ્યાયજી ખુલ્લંખુલ્લા
શબ્દોમાં કહે છે કે શાસ્ત્રસમુદ્રમાં ઉબકી મારીને મેં જે શોધ ખોળ કરી છે,
એનાથી મને આટલો સાર મળ્યો છે કે ભગવાનની ભક્તિ એ જ પરમાનંદ રૂપી
સંપત્તિનું બીજ છે.

+ એક સ્તાવનની કરીમાં કહ્યું છે કે 'કાળ-સ્વામાવ- ભવિતવ્યતા એ સધળા
તારા દાસો રે. મુખ્ય હેતુ તું ધર્મનો એ મુજ સબળ વિશ્વાસો રે.' અર્થાત ધર્મપ્રાપ્તિ,
મોક્ષપ્રાપ્તિનો મુખ્ય હેતુ જો કોઈ હોય તો એ ભગવાન જ છે. કાળ, જીવનો
સ્વામાવ અને ભવિતવ્યતા એ તો ભગવાનના દાસ છે. ભગવાન આપણા પર
જો ખુશ થઈ જાય, તો આ બધું આપણા હથમાં જ છે....

હવે જો આ રીતે ભગવાન જ બધું જ કરવાની શક્તિ ધરાવતા હોય, તો
આપણે એમને ભક્તિ કરીને ખુશ કરી દઈએ, પછી એમની પાસે માંગણી
કરીને મોક્ષમાર્ગ મેળવી લેશું, મોક્ષ પહોંચી જઈશું.

+ એક સ્તાવનમાં કહ્યું છે કે 'ચમકપાણાણ જિમ લોહને ખોચો, મુક્તિનો
સહજ તુજ ભક્તિરાગો.' લોહચૂંબક જેમ લોખંડને ખોચો, એમ તારા પ્રત્યેનો
ભક્તિરાગ સહજ રીતે મોક્ષને ખોચોશ...

+ સમક્રિતાના સડસઠ બોલની સજાયમાં કહ્યું છે કે 'જિનભક્તો જે નવિ
થયું તે બીજાથી કેમ થાય ?' પ્રભુભક્તિથી જે કામ ન થાય, તે બીજી કોઈપણ
વસ્તુથી ન થાય...

આ બધા શાસ્ત્રપાઠોથી સ્પષ્ટ ઘાલ આવે છે કે પ્રભુભક્તિ એ જ મોક્ષમાર્ગ
છે. આપણો બીજું કશું કરવાની જરૂર નથી. પૂજા કરો, ગીતો ગાઓ, સ્તુતિઓ
અને સ્તાવનો ગાઓ... પછી છેલ્લે ભગવાન પાસે માંગણી કરો કે 'મને
મોક્ષમાર્ગ આપો...'

ભગવાન તો કરુણાના ભંડાર છે. એ કંઈ આપણને ના પાડવાના છે ?
બિલકુલ નહિ.

ગુરૂ : હા ! આવા મતવા । પણ કેટલાકો છે ખરા.

કોઈ કહે જિન આગે માંગી, મુક્તિમારગ અમે લોશું રે.

નિર્ગુણીને પણ સાહિબ તારે, તસ ભક્તો ગહેરહેશું રે. ॥૨૨॥

ગાથાર્થ : કોઈ કહે છે કે અમે તો જિનોશર પાસે માંગડી કરીને મુક્તિમાર્ગ લેશું. આ સાહેબ તો નિર્ગુણીનો પણ તારનારા ' તેની ભક્તિથી આપણે આનંદમાં રહેશું-હર્ષ પામશું.

ભાવાર્થ : કેટલાકોને તપ-ત્યાગ-કષ-કિયાઓ ગમતા નથી, એ કારણસર કે પછી અજ્ઞાનતા-ધેલછાના કારણે અમને એવું લાગે છે કે → ભગવાન કરુણાના ભંડાર છે. આપણે ભલે ગમે એટલા દોષોથી ભરેલા હોઈએ તો પણ પ્રભુ આપણને તારશે. એ કોઈના દોષ ન જુએ, દોષ જૂએ તો પ્રભુ કરુણાભંડાર દોવાથી આપણું હિત જ કરે.

વળી એ માત્ર કરુણાશાલી જ છે, એટલું નહિ. એ સાથે શક્તિશાળી પણ છે. ગમે એટલો કરુણાવાળો માણસ પણ જે શક્તિહીન હોય તો એ આપણને શું સહાય કરવાનો ? પણ આ પ્રભુ તો અનંતશક્તિના પણી છે, ધારે તે કરી શકે, એટલે જ આપણે બીજું કશું કરવાની જરૂર જ નહિ. ભગવાનની ખૂબ ભક્તિ કરવાની અને છેલ્લે માંગડી કરવાની હે પ્રભુ ! તું મને મોક્ષમાર્ગ + મોક્ષ આપ, મને આ સંસારમાંથી તાર.

અમને તો ચોક્કસ વિશ્વાસ છે કે પ્રભુ દીનાદ્યાળ છે, પતિતોદ્વારક છે, એ અમને - નિર્ગુણીઓને તારશે જ તારશે... ←

પણ આવી માન્યતા બરાબર નથી:

- x - x -

શિષ્ય : શા માટે ? શું ભક્તિ મોક્ષમાર્ગ ન આપે ?

ગુરુ :

પામી બોધ ન પાણે મુરખ, ચાલો બોધ વિચાલો રે.

લહીએ તેહ કહો કૃષા મુલો, બોલ્યું ઉપદેશમાલો રે. ॥૨૩॥

ગાથાર્થ : જે બોધ મળ્યો છે, તેનું પાલન ન કરે... અને પરલોકમાં એની પ્રાપ્તિની યાચના કરે. એ કયા પૈસે પરલોકમાં એ બોધ પામશે ?...: એમ ઉપદેશમાલામાં કહ્યું છે.

ભાવાર્થ : પહેલી વાત તો એ કે મોક્ષની પ્રાપ્તિ મોક્ષમાર્ગ વિના તો થવાની જ નથી. એટલે મોક્ષમાર્ગ મેળવવો અત્યાંત આવશ્યક તો છે જ. તું કહે છે કે 'ભગવાનની ભક્તિ કરશું એટલે મોક્ષમાર્ગ મળી જ જશો.....' પણ આ વાત એકાંતે બરાબર નથી. મોક્ષમાર્ગ એટલે શું ? એ તાને ખબર છે ? તાત્ત્વાર્થસૂત્રમાં

જ્ઞાનયું છે કે સમ્યગ્રદર્શનજ્ઞાનચારિત્રાણિ મોક્ષમાર્ગः ।

હવે સૌ પ્રથમ તો ઉપદેશમાળાનો એક શ્લોક જોઈ લઈએ.

લક્ષ્મિલિંગં ચ ગોહિં અકરિંતો અણાગયં ચ પત્નિંતો ।

અન્ન દાહિં ગોહિં લખિભહિસિ કયરેણ મુલ્લેણ ।

અત્યારે જે, જેટલો મોક્ષમાર્ગ મળ્યો છે, એનું આગરણ ન કરે અને 'ભવિષ્યમાં મને આ મળો' એવી પ્રાર્થના કરે એ બિચારો પરભવમાં ક્યા પૈસે આ મોક્ષમાર્ગ મેળવશે ?

આશય એ છે કે જેમ બજારમાં જીઓ અને કોઈપણ વસ્તુ ખરીદવી હોય તો ધન તો જોઈએ ને ? પૈસો હોય તો ભાત ભાતની વસ્તુઓ ખરીદી શકાય. સસ્તી વસ્તુ ખરીદવી હોય તો ઓછા પૈસાથી ચાલી જાય અને મોંઘી વસ્તુ ખરીદવી હોય તો ઘણા પૈસા જોઈએ.

હવે આ પૈસા કંઈ જાડ પર ઉગતા નથી. એ માટે ધંધો-નોકરી કરવી પડે, પરસેવો પાડવો પડે ત્યારે પૈસો હાથમાં આવે. અને તો જ ઈચ્છા પ્રમાણો ખરીદી કરી શકાય.

હવે આ જીવને આવતા ભવ રૂપી બજારમાં જવાનું છે, ત્યાં એની ઈચ્છા છે કે એને મોક્ષમાર્ગ મળે, અથવી મોક્ષમાર્ગની સામગ્રી મળે. પણ એ સામગ્રી કંઈ મફતમાં તો મળવાની નથી. સારો દેહ-સારી બુદ્ધિ-જૈનકુળ-દેવ-ગુરુનો સમાગમ- એ બધા પ્રત્યે અહોભાવ- ધર્મ માટેની બધી અનુકૂળતા-દીક્ષા- દીક્ષાપાલન માટે યોગ્ય જ્ઞાન, સમજણ, ઉત્સાહ....વગેરે વગેરે ઢગલાબંધ વસ્તુઓ મેળવવાની છે, એનાથી મોક્ષમાર્ગ આરાધી શકાય. પણ આ બધું મફતમાં તો ન મળે ને ? એ માટે જોઈએ પૈસો ! પુષ્પ રૂપી પૈસો ! પુષ્પાનુંધી પુષ્પ રૂપી ધન ! એ ધન પણ કંઈ આભમાંથી વરસાદની જેમ ટપકી પડતુ નથી, એ માટે ધંધો-નોકરી કરવી પડે, પુરુષાર્થ કરવો પડે.

એ પુરુષાર્થ એટલે આ ભવમાં જે કંઈ સામગ્રી મળી છે, એનો સહુપયોગ કરી લેવો, તેમાં સુંદર પ્રયત્ન આદરવો.

આજે જો આ પ્રયત્ન કરાય, તો એનાથી પુષ્પાનુંધી પુષ્પરૂપી ધનની કમાણી થાય, એ થાય તો આવતા ભવમાં એના આધારે મોક્ષમાર્ગ મળે, એની સામગ્રી મળે.

પણ આજે દેવ મળ્યા હોવા છતાં એની ઉચ્ચિત સેવા ન કરવી, ગુરુ મળ્યા

હોવા છતાં એમની આરાધના ન કરવી, શુતક્ષાન મળ્યું હોવા છતાં એમાં પ્રમાદ કરવો, ચારિગી મળ્યું હોવા છતાં એમાં સરિયામ ઉપેક્ષા કરવી અને પછી ભગવાનને કહેવું કે “પ્રભુ ! તું મને આવતા ભવમાં બધું આપજે....” તો એ શું હાસ્યાસ્પદ નથી ?

પ્રભુ તો કહેશે કે “ભલા આદમી ! આવતા ભવમાં આપવાની વાત જવા દે. મેં તને આ ભવમાં ય કેટલું બધું આપ્યું છે....એમાં તો સફળતા મેળવ. તું તો પહેલા ધોરણની પરીક્ષા આપવા ય તૈયાર નથી, અને મને કહે છે કે કે દસમા ધોરણની પરીક્ષાનું પ્રશ્નપત્ર મને આપ, હું એમાં મહેનત કરીશ.... પણ તારા પર ભરોસો શું રખાય ? જે પોતાને મળેલા હજાર રૂપિયા વેડફી નાંબે અને ઉપરથી માંગાડી કરે કે ‘મને લાખ રૂપિયા આપો, મારે ધંધો કરવો છે’ તો કોણ દાનવીર એવો મૂર્ખ છે કે આવા આપસુને લાખ રૂપિયા આપે... અરે ! પહેલા હજાર રૂપિયાના પંદરસો તો કરી બતાવ, પછી લાખની વાત !”

સીધી સાદી વાત એ કે આ ભવમાં જે કંઈ મળ્યું છે, એનો જેઓ સદૃપ્યોગ કરતા નથી, અને ‘આવતાભવમાં મળશે, ત્યારે હું આરાધના કરીશ’ એવા મૂર્ખતા ભરેલા વિચારો કર્યો કરે છે, એનામાં આ મૂર્ખતાના સંસ્કાર એવા ચક્કાજમ થાય છે કે આવતા ભવમાં પણ જો એને બધી અનુકૂળતા મળે ને ! તો ય ત્યાં આ જ વિચાર આવશે કે “આ ભવમાં નાહિ, પણ આવતા ભવમાં હું આરાધના કરીશ....” એ બિચારાને એ આવતો ભવ ક્યારેય આવશે જ નાહિ કે જેમાં એ આરાધના કરનારો બને.

આ આળસના, આરાધના નાહિ કરવાના ખરાબ સંસ્કારો ભારે નુકસાનકારી છે, એટલે ભવિષ્યની વાત પછી... અત્યારે તો આ ભવમાં જે મળ્યું છે, તેને બરાબર સાધી લો, એનાથી ખુશ થયેલી કુદરત આવતા ભવમાં જોઈએ એટલું ફરી આપશો, ત્યારે ફરી આરાધના કરશું.

એક માથા ફરેલો દેવાદાર ઉઘરાણી કરવા આવેલા લેણદારને કહે કે “મારે આજે અનુકૂળતા નથી, આવતી કાલે આપીશ,” બીજા દિવસે કહે કે “મેં તને કહ્યું તો ખરું કે આજે અનુકૂળતા નથી, આવતી કાલે આપીશ. આ દિવસ તો આજનો જ દિવસ છે. આવતીકાલનો દિવસ ક્યા છે ?...”

આવી કપટવૂત્તિ કયો લેણદાર ચલાવી લે ? એ મારી જૂડીને લેણું વસુલ કરશો, અને ભવિષ્યમાં ફરી કદી સહાય નાહિ કરે....

આવું અહીં બને.

ભગવાન કહે કે “મેં તને આ ભવમાં આટલી સગવડ આપી છે, એટલી તો તું આરાધના કર...” આપણે જવાબ દઈએ કે “આ ભવમાં નહિ, આવતા ભવમાં...” તો ભગવાન પણ કંઈ બુદ્ધિહીન નથી, એ ભવિષ્યમાં ફરી એવી અનુકૂળતાઓ આપવાનું જ બંધ કરી દે. [અલબાન ભગવાન બોલતા નથી કે આપતા નથી, પણ આપણું પુષ્ય આ રીતે સામગ્રી મેળવી આપવામાં અને નહિ મેળવી આપવામાં બધો ભાગ ભજવે છે... અહીં કાલ્પનિક દણાંતથી એ વાસ્તવિકતાની રજુઆત કરી છે.]

શિષ્ય : તો શું આવતા ભવની માંગણી કરવી ખોટી ? તો લોગસ્સમાં બોહિલાભની માંગણી કરી છે, એનું શું ? એનો અર્થ જ છે કે આવતાભવમાં જિનધર્મની ગ્રાન્તિ ! એમ જ્યવીયરાયમાં પણ બોધિલાભની માંગણી તો કરી જ છે. સમાહિમરણ ચ બોહિલાભો અ એ શબ્દો સ્પષ્ટ બોલીએ જ છીએ. ખુદ ઉદ્યરતનજી મ.એ ‘ભવોભવ તુમ ચરણોની સેવા, હું તો માંગુ છું દેવાખિદેવા !’ એ પંક્તિ દ્વારા ભવોભવમાં પ્રભુચરણાની સેવા માંગી જ છે.

આવી તો માંગણીઓ ઘણી બધી જગ્યાએ જોવા મળે છે, ને તમે ના પાડો છો કે પરભવની માંગણી નહિ કરવાની... તો આ ભવામાં સાચું શું ?

ગુરુ : બંને સાચું.

જેમ કોઈ ધનવાન પોતાનો મળેલી સંપત્તિને શક્તિ પ્રમાણે સન્માર્ગે ખર્યે, તો એ ભગવાન પાસે એવી માંગણી કરવા માટે હકદાર છે કે “પ્રભો ! તે આપેલી સંપત્તિનો સારામાં સારો સદૃપ્યોગ કર્યો છે, આવતા ભવમાં હજી વધુ ધન આપીશ, તો હજી વધુ સદૃપ્યોગ કરીશ...”

કોઈ બળવાન માણસ શારીરિકબળથી ધોર તપ કરે તો એ માંગણી કરી શકે કે “આવતા ભવમાં હજી વધુ સારું બળ આપજે, જેથી હું વધુ સારો તપ કરી શકું...”

દુંકમાં અત્યારે જે મળ્યું છે, એનો જે માણસ બરાબર સદૃપ્યોગ કરે, એ માણસ વધુ મેળવવાની જંખના કરે, માંગણી કરે તો એ યોગ્ય જ છે.

એટલે લોગસ્સમાં, જ્યવીયરાયમાં, સ્તવનમાં જે માંગણી કરવામાં આવી છે, એની પાછળનો ભાવ આ જ છે કે “હે પ્રભો ! આ ભવમાં તારું શાસન મળ્યું તો એની પથાશક્તિ આરાધના કરી, હવે આવતા ભવમાં પણ તારું શાસન આપજે, જેથી આવતાભવમાં પણ તારા શાસનાની આરાધના કરી શકું....” આમ આવી માંગણી ઉચ્ચિત જ છે.

પણ તું જ વિચાર કે

જે આજે લાખોપતિ હોય, છતાં દાનમાં સો-હજાર રૂપિયા પણ ન ખર્ચો, ભારે કંજુસાઈ દાખવે અને પછી બધાને કહે કે “ભગવાન જો મને આવતા ભવમાં અબજોપતિ બનાવે, તો હું લાખો-કરોડોનું દાન કરું...” તો શું એ માંગણી યોગ્ય ગણાશે ?

દુષ્પુષ્પ શરીરવાળો, નીરોગી માણસ જે રોજ નવકારશી પણ ન કરે અને ભગવાનને કહે કે “પ્રભો ! આવતા ભવે જોરદાર શરીર આપજે, તો હું માસકમણાદિ ધોર તપ્ય કરીશ...” તો એ શું શોભાસ્પદ બને ?

આજે ઘણાને સંયમ મળ્યું છે, સંયમપાલનની ઘણી અનુકૂળતાઓ મળી છે, છતાં તેમાં જે સંયમીઓ પ્રમાદ કરે અને પછી ભગવાનને કહે કે “મને આવતા ભવે ફરી સંયમ આપજે, હું જોરદાર આરાધના કરીશ...” તો શું એ યોગ્ય ગણાશે ?

આજે ઘણી સારી પ્રક્ષા મળી હોવા છતાં શાસ્ત્રાભ્યાસાદિ ન કરે અને ફાલતું વાતોમાં વર્ષોના વર્ષો વિતાવે, પછી ભગવાનને કહે કે “મને આવતા ભવે જોરદાર બુદ્ધિ આપજે, તો હું ચૌદ્ધર્યનો ની બનું...” તો શું એ યોગ્ય ગણાશે ?

‘આવતાભવની માંગણીઓ કરવી એ ખોટી છે’ એ આવા આળસુ-કપટી-કશું ન કરવાની વૃત્તિવાળા જીવો માટે કહું છે, અને એ યોગ્ય જ છે.

દુંકમાં

વર્તમાનમાં જે મળ્યું હોય, એની યથાશક્તિ પણ આરાધના કરે, તે પરભવ માટે ફરી માંગણી કરી શકે. પણ વર્તમાનમાં જે મળ્યું હોય, એનો દુરુપયોગ કરે, તે પરભવ માટે ફરી માંગણી કરવાને લાયક જ નથી.

ખેદ સાથે કહેવું પડે છે કે

આજે કેટલાકો એવા છે કે જેઓને નિર્દોષ ગોચરી ચર્ચા માટે તડકામાં ફરવું, કલાક ફરવું, ધરોમાં અપમાનો સહેવા... વગેરે નથી ફાવતું, વર્ષમાં બે વાર લોચ નથી ફાવતા, બ્રહ્મચર્ચ અંગોના કડક નિયમો બંધન સમાન લાગે છે, ખાવા-પીવાની બાબતોની મર્યાદાઓ પગમાં નાંખેલી સાંકળ જેવી અનુભવાય છે... ભગવાને બતાવેલું સંયમજીવન ભારભાર લાગે છે... છતાં પાછું મોક્ષાર્થી તો દેખાવું જ છે, ધર્મ તો દેખાવું છે... એટલે પ્રભુભક્તિ નામના બહાને તેઓ પોતાના આ અવગુણોને છુપાવવાનું કામ કરે છે. એ

માટે પ્રભુભક્તિનો મહિમા દર્શાવનારા શાસ્ત્રવચનોનો ફુરુપથોગ કરે છે... બસ, પ્રભુ પાસે ખૂબ ગાઓ, ખૂબ નાચો, ખૂબ કુદો, ખૂબ બેસો... એટલે તમે પ્રભુભક્તા તરીકે જગ-વિઘ્નાત ! એમાં જો તમે કણ્ણ હો, નવા-નવા સ્તાવનો બનાવતા આવડતા હોય, કલ્પનાશક્તિના બેતાજ બાદશાહ હો, એવો અજબ ગજબનો શબ્દ ભંડોળ જો તમારી પાસે હોય અને તમે ૧૦૦-૨૦૦ સ્તાવનો વિવિધ રાગોમાં રચી દો... તો તો નરસિંહ મહેતા અને મીરા જેમ દિન્હુઓમાં મહાન પ્રભુભક્તો તરીકે પૂજાય છે, એમ તમે જૈનોમાં મહાન પ્રભુભક્તો તરીકે પૂજાવા લાગો.

કરવાનું કશું નહિ, શક્તિ હોય તો ય તપ નહિ કરવાનો, સ્વાધ્યાય નહિ કરવાનો. નિર્દોષ સ્થંતિલભૂમિ માટે દૂર નહિ જવાનું, ગુરુપારતન્ન્ય રાખવાની ય જરૂર નહિ, પ્રતિકમણાદિ કિયાઓ વિષિસર કરવાની ય જરૂર નહિ... સંયમ માટે ઉદ્યમી બનવાની જરૂર નહિ. બસ, ગાવાનું, ગવડાવવાનું, ભક્તિની વાતો કરવાની...

આવા પ્રભુભક્તો આડકતરી રીતે મોકામાર્ગનો વિચ્છેદ કરવાનું ઘોર પાપ જ બાંધે છે, આવા પ્રભુભક્તો આવતા ભવોની માંગણી કરીને જશ ખાટે છે કે “ કેવી ભાવના છે આ પ્રભુભક્તાની ! આવતા ભવમાં બધું જ આરાધવાની કેવી ભેવના છે ! ધન્ય છે, ધન્ય છે ! ”

એ બધું ન થાય, એ માટે જ ઉપદેશમાલાકારે ચોકખા શબ્દોમાં ના પાડી કે “આજે અત્યારે તમારી પાસે જે છે, તેની આરાધના બરાબર કરો, પરભવની વાત પછી ! ”

હા ! એવું બની શકે કે અજ્ઞાન કે પ્રમાણના કારણે આરાધના કરી ન હોય, પાછળથી ઘોર પશ્ચાતાપ થાય, પણ એ વખતે આરાધના કરવાની શક્તિ ન હોય તો પ્રભુ પાસે માંગણી ચોક્કસ કરે કે “પ્રભો ! તેં મને આરાધના કરવાની ધણી સગવડ આપી, પણ મેં અભાગીયાએ અજ્ઞાન-પ્રમાણમાં અમૂલ્ય તક ગુમાવી. આજે હવે પશ્ચાતાપ થાય છે, હવે આરાધના કરવાની સારી ભાવના પ્રગટી છે. પણ હવે શરીરની શક્તિ નથી, હવે એવી અનુકૂળતા નથી. પ્રભો ! તું મને ક્ષમા કર. હવે એકવાર ફરી મને આવતાભવમાં અનુકૂળતાઓ આપ, હું હવે બરાબર આરાધના કરીશ. પ્રમાણ નહિ કરું..... પ્રભો ! આ એક વિનંતિ માન્ય રાખ.....”

આમ પશ્ચાતાપથી તરફડતો સંવિજનપાક્ષિક જેવો આત્મા આવી માંગણી

કરે, તો એ યોગ્ય છે.

આ બધામાં મનની સર્વાઈ અગત્યાનો ભાગ ભજવે છે.

શિષ્ય : કોઈ સાયુ એવો હોય કે જેની અત્યારે આરાધના કરવાની શક્તિ હોય અને છતાં પ્રમાદાદિના કારણે આરાધના ન કરતો હોય તો તે આવી માંગણી કરી શકે ? કે “પ્રભો ! આ ભવમાં અત્યારે તો મને પ્રમાદદોષ ખૂબ હેરાન કરે છે, એટલે તારી આદ્યાની આરાધના નથી કરતો. પણ પ્રભો ! આવતા ભવમાં ફરી તક આપજે. ત્યારે હું આરાધના કરીશ....”

ગુરુ : જેમ આ ભવમાં બધી અનુકૂળતા હોવા છતાં પ્રમાદના કારણે આરાધના નથી કરતો, તો એ જ રીતે આવતા ભવમાં પણ પાછો એ જ પ્રમાદદોષ આડો નહિ આવે ? એક વાત ધ્યાનમાં લો કે શરીરની શક્તિ જુદી વસ્તુ છે, શરીર તદ્દન નવું મળે, તો આરાધનાની શારીરિક શક્તિ પાછી આવે. પણ પ્રમાદદોષ તો આત્માનો જ છે, એ તો આવતા ભવમાં ય હેરાન કરશે તો ? તો એ માટેનો કોઈ ઉપાય ખરો ?

શિષ્ય : એ તો પ્રમાદને દૂર કરશે ને ?

ગુરુ : શી રીતે કરશે ? આજે જો પ્રમાદને દૂર નથી કરતો, તો આવતા ભવમાં પ્રમાદને દૂર કરશે એની ખાગી શું ? વળી આનો અર્થ તો એ જ કે પ્રમાદનિવારણ જ એના માટે આવતા ભવમાં મહત્વનું બની રહેશે ને ? તો તો પછી ભગવાન પાસે આટલું જ માંગો ને ? કે “પ્રભો ! મારો પ્રમાદ દૂર કર. તો હું આ જ ભવમાં આરાધના કરવા લાગું.....” પ્રમાદ દૂર કરવા છેક પરલોકની રાહ જોવાની શી જરૂર છે ?

માટે સાર એટલો જ પકડો કે ભક્તિના બહાના હેઠળ શક્તિને કુંઠિત કરીને મુક્તિને અટકાવી દેનારી પ્રવૃત્તિ બિલકુલ વ્યાજળી નથી.

શિષ્ય : તો ભક્તિના મહિમા દર્શાવનારા જે શાસ્ત્રપાઠો મેં તમને દર્શાવ્યા, એ શું બધા ખોટા ?

ગુરુ : કોણ કહે છે ? ભક્તિનો મહિમા અપરંપાર છે જ. પણ કઈ ભક્તિનો ? તે માની લીધેલી ભક્તિનો ? કે શાસ્ત્રાનુસારી ભક્તિનો ?

(૧) સર્વવિરતિ એ સર્વોચ્ચક્ષાની ભક્તિ જ છે, માત્ર ગીતો ગાવા એ ભક્તિ નથી: અને એ સર્વવિરતિ રૂપી ભક્તિનો મહિમા અપરંપાર છે. યોગસારમાં કહું છે કે

ઇયં તુ જ્ઞાનયોગેન ભાવસારસ્તુતિસ્તવૈ:

પૂજાદિમિઃ સુચારિત્રચર્યયા પાલિતા ભવેત् ।

જિનાજ્ઞાનું પાલન એ જ ભક્તિ ! આ આજ્ઞાપાલન જ્ઞાનયોગથી, ભાવપ્રધાન સ્તુતિ-સ્તવનોથી, દ્વયપૂજાદિથી અને સુચારિગના પાલનથી થાય છે.....અથર્ત્વ ચારિગપાલન એ પણ ભક્તિ છે.

ત્યાં આગળ કહ્યું છે કે -

આરાધિતોડસ્ત્વસૌ ભાવસ્તવેન બ્રતચર્યયા ।

તસ્ય પૂજાદિના દ્વયસ્તવેન તુ સરાગણા ।

ચારિગપાલન ભાવસ્તવ છે, એનાથી પ્રભુની આરાધના થાય. જ્યારે તેની પૂજાદિ એ દ્વયસ્તવ છે, રાગવા । અનુષ્ઠાનો, તેનાથી પણ એની આરાધના થાય.

આમાં ભાવસ્તવ મુખ્ય છે, દ્વયસ્તવ તો જ સ્ત્રાયું જો એ ભાવસ્તવને જન્મ આપે.....એટલે ભાવસ્તવની ઉપેક્ષાવાળા, દ્વયસ્તવમાં સર્વસ્વ સમજનારાઓ હકીકતમાં પ્રભુભક્ત જ નથી, તો પછી એમને ભક્તિનો લાભ મળે જ શી રીતે ?

(૨) હમણા જ વાત કરી, તેમ પૂજા - સ્તુતિસ્તવનો એ બધું પણ સાચી ભક્તિ રૂપ ત્યારે જ બને કે જેમાં સર્વલિરતિની જંખના હોય, હદ્યની સર્વાઈ હોય, ગુણાનુરાગ હોય, પોતાના દોષોનો એકરાર હોય..... દંભ-કપટથી ભરેલા પૂજાદિ સાચી ભક્તિ બનતા જ નથી.

(૩) રહી વાત ભગવાન કરુણાશાલી, અનંતશક્તિશાલી હોવાની ! એ એવા છે, એની ના નથી. પણ એનો અર્થ તું કંઈ જુદો જ સમજે છે. ભગવાન જો ગમે તેવાને પણ તારી દેવાની શક્તિ ધરાવતા હોત, તો આજે એકેય જીવ સંસારમાં બાકી જ ન હોત, સર્વજીવની કરુણાને ધારણ કરતા પ્રલુબે તમામે તમામને મોષે પહોંચાડી જ દીવા હોત !

પણ આવું બન્યું નથી કે બનવાનું નથી. એનો અર્થ એ કે પ્રભુની અનંતશક્તિનો અર્થ તું જે સમજે છે, એ નથી. એ ધારે એને મો' પહોંચાડી દે એ વાત તું ભૂલી જા.

હા ! કવિઓ ભક્તિસભર ભાષામાં પ્રભુને ખૂબ મહાન વર્ણવે, તો એ અસત્યામૃષા ભાષા રૂપ બની રહે છે, નહિ કે સત્યભાષા !

તાત્ત્વિકભાષાને બદલે જો લૌકિકભાષામાં કહેવું હોય તો એમ કહેવાય કે

“પ્રભુ જેમ કરુણાશાળી છે, અનંતશક્તિસંપત્ત છે, તોમ પ્રજ્ઞાસંપત્ત પણ છે. એ મુરખ નથી કે કોઈ એમનો ફોસલાવી જાય. એ કોઈના મસ્કા સાંભળીને હુલાઈ જાય એ શક્ય નથી અને એટલે જ એ એવા લોકોની હજાર મીઠી વાતો પછી પણ એમને કશું ન આપે એ સાવ સીધી વાત છે. જો લોકમાં પણ બુદ્ધિમાન માણસ ઠગાતો નથી, તો ભગવાન જેવા ભગવાન ઠગાય ખરા ?.....

એટલે પ્રમાણગર્ભિતા, ચારિતાની અરતિથી ગતિષ્ઠા..... વિચિત્ર પ્રકારની ભક્તિના આવંબનો મોક્ષે જવાની ઈચ્છા કરવી, પરલોકમાં મોક્ષમાર્ગની માંગણી કરતા મહુરા શર્દો બોલવા, એ બધું જ નિષ્ફળ જ બની રહેશે એ નિશ્ચિત જણાજે.

- x - x -

શિષ્ય : ભગવાન કરુણાશાળી છે, છતાં જે તમારા કહેવા પ્રમાણે માગ ભક્તિની વાતો કરનારાઓની માંગણી ન પૂરી કરતા હોય, તો પ્રભુ કોણી માંગણી સ્વીકારે એ તો કહો ?

ગુરૂ :

આણા પાળે સાહિબ તુસે, સકળ આપદા ટાળે રે.

આણાકારી જે જન માંગો, તસ જસલીલા આપે રે. ॥૨૪॥

ગાથાર્થ : જે આજ્ઞા પાળો ! તો સાહેબ ખુશ થાય, બધી મુશ્કેલીઓ દૂર કરે. જે આજ્ઞાપાલક જન માંગણી કરે, તેને પ્રભુ યશલીલા આપે.

ભાવાર્થ : પ્રભુને ખુશ કરવાનો એક માગ માર્ગ છે આજ્ઞાપાલના! ન લોચ, ન ગોચરી, ન લોકોની બહુમતીનો આદર, ન સાહુવેષ, ન ભક્તિ !

જ્યાં આ પાલન છે, ત્યાં આ બધું હોય - ન હોય તો ય પ્રભુ ખુશ થાય. જ્યાં આજ્ઞાપાલન નથી, ત્યાં બધું હોય તો ય નકામું ! પ્રભુ ખુશ ન જ થાય. આ વાત શાસ્ત્રોમાં પણ સ્પષ્ટપણે ફરમાવાઈ છે.

અષ્ટકપ્રકરણમાં શ્રીહરિભદ્રસૂરિજી મહારાજા ફરમાવે છે કે

યસ્ય ચારાધનોપાયઃ સદાડડજ્ઞાભ્યાસ એવ હિ ।

યથાશક્ત વિધાનેન નિયમાત્સ ફલપ્રદઃ ॥

ભગવાનને ખુશ કરવાનો ઉપાય છે “સદા એમની આજ્ઞાઓનો અભ્યાસ કરવો એટલે કે એનું પાલન કરવાનો પ્રયત્ન કરવો.”

આ એક જ ઉપાય છે.

હા ! એમાં બે કાળજી રાખવાની છે.

(૧) આજ્ઞાનો અભ્યાસ શક્તિ પ્રમાણો કરવાનો. શક્તિ કરતા વધારે પણ નહિ અને શક્તિ કરતા ઓછો પણ નહિ.

(૨) આજ્ઞાનો અભ્યાસ વિષિપૂર્વક કરવાનો. અવિષિથી નહિ કરવો. આવો આજ્ઞાભ્યાસ અવશ્ય ફળ આપે જ.

અર્થાતુ

વિષિપૂર્વક શક્તિ પ્રમાણો જિનાજ્ઞાઓનો અભ્યાસ = પાલન કરવાનો પ્રયત્ન એ જ પ્રભુને ખુશ કરવાનો એકમાગ ઉપાય છે.

શ્રીયોગસારમાં પણ આ જ વાત કરી છે કે

કૃતકૃત્યોઽયમારાદ્ધ: સ્વાદાજ્ઞાપાલનાત્પુનઃ ।

આ ભગવાન કૃતકૃત્ય છે, છતાં એમાં પ્રસર્ણ કરી શકાય છે ‘આજ્ઞાપાલનથી’ !

શ્રી ખોડશક્મકરણમાં કહું છે કે

વચનારાધનયા ખલુ ધર્મસ્તદ્બાધયા ત્વધર્મ ઇતિ ।

જિનવચનની આરાધનાથી ધર્મ છે, જિનવચનની વિરાધનાથી અધર્મ છે. જિનવચન એટલે જિનાજ્ઞા ! એની આરાધના એટલે વિષિપૂર્વક યથાશક્તિ એનું પાલન !

આ બધા શાસ્ત્રપાઠોના આપારે બહુ જ સ્પષ્ટ ઘ્યાલ આવે છે પ્રભુને ખુશ કરવા હોય તો યથાશક્તિ વિષિપૂર્વક આજ્ઞાઓ પાળવી જ પડે. એનાથી એ ખુશ થાય, અને બધી આપત્તિઓ દૂર કરે.

આવો આજ્ઞાપાલક સાપુ ભગવાનને કહે કે “પ્રભો ! આવતા ભવમાં ફરી જિનધર્મ આપ, ફરી દીક્ષા આપ... ફરી વિશિષ્ટ આરાધના કરવાની તક આપ...” તો ખુશ થયેલા ભગવાન એની બધી વાત માને, એને યશલીલા આપે, એનો અર્થ એ કે સર્વત્ર એને યશ મળે. સર્વત્ર એને સફળતા મળે, એ માટેની બધી અનુકૂળતાઓ પ્રભુ કરી આપે.

શિષ્ય : લોચ એ આજ્ઞા નથી ? ગોચરીયર્દી એ આજ્ઞા નથી ? સાપુવેષ પહેરવો એ આજ્ઞા નથી ? આ બધી આજ્ઞા જ છે ને ? તો તમે પહેલા એ બધાનું ખંડન કરી નાખ્યું અને હવે પાછા કહો છો કે આજ્ઞાપાલન એ જ પ્રભુને ખુશ કરવાનો ઉપાય છે.

જેની પહેલા ના પાડી, એની જ હવે છા પાડો છો..... આ બધામાં મનો સમજજ્ઞા નથી પડતી કે વાસ્તવિક તત્ત્વ શું છે ?

ગુરુ : તારો પ્રશ્ન વ્યાજળી છે, ખૂબ જ માર્ગિક છે. લોચાદિ પદાર્થો જિનાજ્ઞા તો છે જ, તો પૂર્વે એનું ખંડન કરવું અને હવે આજાપાલનાને મહત્વ આપવું..... એ સીધી રીતે જોઈએ તો મનમાં ન જ ઉત્તરે એવું છે.

પણ આ અંગે મારે ઘણું કહેવાનું છે, એ તું એકદમ શાંતચિત્તે સાંભળજે. ભગવાનની આજ્ઞા બે પ્રકારે છે.

(૧) નિશ્ચય - આજ્ઞા (૨) વ્યવહાર - આજ્ઞા.

મુખ્ય છે નિશ્ચય - આજ્ઞા ! પણ એને સાધવા માટે પ્રાય વ્યવહાર - આજ્ઞાની જરૂર પડે જ..... એટલે એ રીતે વ્યવહાર - આજ્ઞા પણ ઘણી જ મહત્વની છે.

આમાં નિશ્ચયાજ્ઞા શું ? એ શ્રી યોગસારગ્રન્થમાં દર્શાવ્યું છે કે
આજા તુ નિર્મલં ચિત્તં કર્ત્તવ્યં સ્ફટિકોપમભ્ ।

જ્ઞાનદર્શનશીલાનિ પોષણીયાનિ સર્વથા ।

રાગદ્વેષાદયો દોષા હન્તવ્યાશચ ક્ષાળો ક્ષાળો .

એતાવત્યેવ તસ્યાજ્ઞા.....

અર્થ : ચિત્ત = મન = અધ્યાત્મસાધ સ્ફટિક જેવા નિર્મળ બનાવવા એ જિનની આજ્ઞા છે. જ્ઞાન-દર્શન-ચારિત્ર ગુણો સર્વ પ્રકારે પોષવા, અને પણ પણે રાગ-દ્વેષાદિ દોષો ખતમ કરવા.

બસ, આટલી જ જિનની આજ્ઞા છે.

આમાં એતાવત્યેવ શાબ્દ દ્વારા એમ જૃદાવી દીખું કે આ સિવાય બીજી કોઈ આજ્ઞા છે જ નાહિ. આ પદાર્થ નિશ્ચયનયનો છે. વાસ્તવિકતા તો આ જ છે કે રાગાદિદોષોનો સર્વથા નાશ અને જ્ઞાનાદિગુણોની સર્વથા પ્રાપ્તિ આ એક જ વસ્તુ પ્રભુને ગમે છે. લોચ, વિહાર, ગોચરી, તપ, જਪ, સ્વાધ્યાય વગેરે બાહ્યકિયાઓ એકવાર ન પણ હોય, તો ય જો નિશ્ચયની આજ્ઞા હોય, તો ભયો ભયો ! એનાથી આત્મકલ્યાણ થાય જ ! ભરતચક્વતી જેવા અનંત આત્માઓ આ રીતે માત્ર નિશ્ચયાજ્ઞાના મર્યાદથી વ્યવહારાજ્ઞા વિના મોક્ષે પહોંચી ગયા છે.

પણ આનો અર્થ એવો તો નથી જ કે 'વ્યવહારાજ્ઞાઓ નકારી છે.' કેમકે

+ પ્રાય: તો નિશ્ચયાજ્ઞા વ્યવહારાજ્ઞાઓથી જ ઉત્પત્તિ થાય છે.
+ પ્રાય: તો નિશ્ચયાજ્ઞા વ્યવહારાજ્ઞાઓ વિના હોતી નથી, ટકતી નથી.
+ ભરતાદિ અનંત આત્માઓ માગ નિશ્ચયાજ્ઞાથી મોક્ષ પામેલા દેખાય છે ખરા, પણ એની પાછળ વ્યવહારાજ્ઞાઓએ છુપી રીતે અતિ - અગત્યાનો ભાગ ભજવ્યો જ છે. ભરતાદી પૂર્વભવોમાં ઉત્તમોત્તમ કોટિનું ચારિગ્રામ પાળનારા હતા, એ વ્યવહારાજ્ઞાના જબરદસ્ત પાલનાનો જ આ પ્રતાપ કે આ ભવમાં તેઓ વ્યવહારાજ્ઞા ન હોવા છતાં મોક્ષ જતા રહ્યા.

પણ જેમ છાતી વીધીને નીકળી ગયેલું તીર દેખાય, તો ધનુષ્ય ન દેખાવા છતાં બધા માની જ લે કે “કોઈક ધનુષ્યમાંથી આ તીર છુટ્યું છે.” ધનુષ્ય વિના આ તીર અહીં આવી જ ન શકે, અને છાતી વીધી જ ન શકે.

સણસણાતી ગોળી આવી હોય, વાગી હોય તો જોનારા સમજે જ કે “કોઈક બંદુકમાંથી જ આ ગોળી છુટી છે, એ વિના આ રીતે શરીર વીધાઈ જવું શક્ય જ નથી.”

એ જ રીતે નિશ્ચયાજ્ઞાઓ દેખાય, ત્યારે બુદ્ધિમાનો સમજ જ લે કે “કોઈક વ્યવહારાજ્ઞાઓથી જ આ નિશ્ચયાજ્ઞાઓ આવી છે, એ વિના નિશ્ચયાજ્ઞાઓ આવી ન શકે. ભલે આ ભવની એ વ્યવહારાજ્ઞાઓ ન દેખાય, પણ પરભવની તો વ્યવહારાજ્ઞાઓ હોવી જ જોઈએ.”

આમાં

વ્યવહારાજ્ઞાઓ નિશ્ચયાજ્ઞાને લાવી જ આપે એવો એકાંત નથી. પણ મોટા ભાગે આવું જ બને.

વ્યવહારાજ્ઞાઓ જ નિશ્ચયાજ્ઞા લાવી આપે એવો એકાંત નથી, પણ મોટા ભાગે આવું જ બને.

લોચ, વિહાર, ગોચરી, સ્વાધ્યાય, તપ, વૈયાવચ્ચ વગેરે વગેરે હજારો વ્યવહારાજ્ઞાઓ જિનોશર દેવની જ આજ્ઞા છે, એ વાત સાચી પણ એ હિત કરે જ એવો નિયમ નથી. પૂર્વે જડાવી દીધું તેમ (૧) અભવ્યજ્ઞવો (૨) ભવ્ય છતાં અચારમાલતી જીવો (૩) ચરમાલતી છતાં માર્ગાનુસારીપણાના = અપુનાર્થિકપણાના ગુણો વિનાના જીવો..... આ જીવો ગાંધે એટલી વ્યવહારાજ્ઞાઓ પાળે એ નકામી છે, મોક્ષ માટે અનુકૂળ નથી.

આ હકીકત છે, માટે જ જેઓ એકાંતે એને મોક્ષમાર્ગ માની લે છે.

તેઓની માન્યતા બરાબર ન હોવાથી પૂર્વે એ બધી માન્યતાઓનું અનેક રીતે ખંડન કરેલું છે. બાકી એ બધી જ કિયાઓ વ્યવહારાજ્ઞાઓ છે જ અને સુપાત્રજીવોને એ આજ્ઞાઓથી મુજબ પુજબ લાભ થાય જ છે.

અપેક્ષાએ એમ કહી શકાય કે વ્યવહારાજ્ઞાઓ નિશ્ચયાજ્ઞાઓની માતા છે કેમકે

+ માતા સંતાનને જન્મ આપે, વ્યવહારાજ્ઞાઓ નિશ્ચયાજ્ઞાને જન્મ આપે.

+ માતા સંતાનનો મોટો કરે, વૃદ્ધિ પમાડે એમ વ્યવહારાજ્ઞાઓ નિશ્ચયાજ્ઞાઓને વૃદ્ધિ પમાડે.

+ માતા સંતાનનું સંરક્ષણ કરે, એમ વ્યવહારાજ્ઞાઓ નિશ્ચયા અનેનું સંરક્ષણ કરે.

એટલે શ્રીયોગસારમાં ભલે નિશ્ચયાજ્ઞાઓની મહાનતા દર્શાવી હોય, પણ એનો અર્થ એવો તો નથી જ કે વ્યવહારાજ્ઞાઓની કશી કિંમત નથી.

શ્રીયોગસારમાં કહું છે કે

કિ બ્રતૈः કિ બ્રતાચારૈः કિ તપોમિર્જવैશ કિ ।

કિ ધ્યાનૈકિ તથા ધ્યૈયૈ ન ચિત્તં યદિ ભાસ્વરં ।

અર્થ : પ્રતોથી શું ? પ્રતાચારોથી શું ? તપો અને જપોથી શું ? ધ્યાનો અને ધ્યેયોથી ય શું ? જો મન ભાસ્વર = પવિત્ર ન હોય.

કિ કિલષ્ટેનેન્દ્રિયરોધેન કિ સદા પરનાદિભિઃ ।

કિ સર્વસ્વપ્રદાનેન તત્ત્વં નોન્મીલિતં યદિ ।

અર્થ : કલેશભરપૂર ઇન્દ્રિયનિરોપથી શું ? સદા ભણ્યા કરવાદિથી શું ? બધું જ આપી દેવાથી શું ? જો તત્ત્વ ન પ્રગટેલું હોય તો.

નાચલો મુખ્યવસ્ત્ર ન ન રાકા ન ચતુર્દશી ।

ન શ્રાદ્ધાદિપ્રતિષ્ઠા વા તત્ત્વં કિન્ત્વમલં મનः ।

અર્થ : અંચલ કે મુહૂર્તી તત્ત્વ નથી. પુનમ કે ચૌદશ તત્ત્વ નથી.

શ્રાવકાદિની પ્રતિજ્ઞા એય તત્ત્વ નથી. તત્ત્વ છે નિર્ભલ મન !

આવી દ્રગાલાબંધ ગાથાઓમાં આપણાને નિશ્ચયાજ્ઞાઓનું જબરદસ્ત ખંડન જોવા મળે, અને ભેગું પ્રતાદિ રૂપ વ્યવહારાજ્ઞાઓનું ખંડન પણ અનુભવવા મળે. પણ જરાક ઉંડાણથી વિચાર કરશો તો આમાં વ્યવહાર અનેનું ખંડન નથી, પણ મંડન છે.

તે આ રીતે -

ગ્રતાદિ નકામા કયારે કહું ? જો નિર્મિલ મન રૂપી તત્ત્વ પ્રામ ન થયું હોય તો - તો આ વાત તો સારી જ છે. વ્યવહારાજ્ઞાઓને માનનારાઓ પણ આ વાત તો સ્વીકારે જ છે કે વ્યવહારાજ્ઞા નિશ્ચયાજ્ઞાઓને લાવી આપે તો જ સારી. બાકી એ વ્યવહારાજ્ઞાઓની કિંમત વિશેષ નાહિ. રે ! માટે જ તો વ્યવહારાજ્ઞા માનનારાઓ ય અભવ્યાદિની વ્યવહારાજ્ઞાઓને કદી પણ પ્રશંસે છે ખરા ? નાહિ જ. એટલે આ વાત તો વ્યવહારને પણ માન્ય જ છે.

બીજી વાત એ કે આ ગાથાઓનો અર્થ એ થાયો કે જો નિર્મિલ મન પ્રગટ ન થાય તો વ્યવહારાજ્ઞા નકામી ! પણ એનો અર્થપત્તિથી અર્થ એવો થવાનો કે જો નિર્મિલ મન પ્રગટ થઈ જાય, તો વ્યવહારાજ્ઞાઓ નિર્ઝળ નાહિ જ. અર્થાતુ ત્યારે તો વ્યવહારાજ્ઞાઓ મહાના -

જેમ

ચશમાનું શું કામ ? જો માણસ અંધળો હોય તો !

ઇજેક્શનાનું શું કામ ? જો દર્દી મરી ગયો હોય તો !

ડ્રાઇવરનું શું કામ ? જો ગાડી જ ન હોય તો !

આ બધા વાક્યોનો અર્થ એ થાય જ છે કે

દેખતા માણસ માટે ચશમા ઉપયોગી બની શકે છે.

જીવતા દર્દી માટે ઇજેક્શન ઉપયોગી બની શકે છે.

ગાડીલાળા માટે ડ્રાઇવર ઉપયોગી બની શકે છે.

એમ

આ બાબી-આચારોનું શું કામ ? જો મન નિર્મિલ ન થયું હોય તો !

આનો અર્થ એ જ કે

જો મન નિર્મિલ હોય, થઈ રહ્યું હોય તો બાબી આચારો ધણા ધણા ઉપયોગી બની શકે.

એટલે આ બધી ગાથાઓ પણ આડકતારી રીતે વ્યવહારાજ્ઞાઓની ઉપયોગિતા સુચવે જ છે.

અને હકીકતમાં વ્યવહારાજ્ઞાઓ અતિશય ઉપયોગી છે જ, માટે જ અણક પ્રકરણમાં એ બધી આજ્ઞાઓને પણ લઈ લીધી છે.

તે આ પ્રમાણે -

જાળજાળજાળજાળ

અષ્ટકપ્રકરણકાર કહે છે, “શક્તિ પ્રમાણો વિધિપૂર્વક સદા આજાત્યાસ કરવો એ જ પ્રભુની આરાધનાનો ઉપાય ”.

હવે શક્તિ પ્રમાણો અનો વિધિપૂર્વક આ બે પદાર્થો સામાન્યથી વ્યવહારાજ્ઞામાં જ વધારે સંગત થાય. નિશ્ચયાજ્ઞાઓ તો માત્ર અધ્યવસાયરૂપ છે, એમાં શક્તિ શું ? અને વિધિ શું ? પણ વ્યવહારાજ્ઞાઓમાં શક્તિ મુજબ વધ-ઘટ થતી જ રહે, એમાં વિધિ પણ ઢગલાનંખ પ્રકારની હોય. એટલે આ ગ્રન્થમાં એ આજાઓને પણ લેણી લઈ જ લીધી છે.

લોચ શક્તિ પ્રમાણો વિધિપૂર્વક કરવામાં આવે તો કર્મક્ષયાદિ લાભો થાય જ.

ગોચરીચયારી શક્તિ પ્રમાણો વિધિપૂર્વક કરવામાં આવે તો કર્મક્ષયાદિ લાભો થાય જ.

એમ તમામ વ્યવહારાજ્ઞાઓમાં સમજી લેવું.

અલબાટા શક્તિ પ્રમાણો કરવું એ પણ વિધિનો જ એક ભાગ છે. છતાં પણ અહીં શક્તિનું અલગ વર્ણન કર્યું છે, એ એની મહત્ત્વા દર્શાવવા માટે છે.

આંબિલો કરી શકવાની શક્તિવાળો જીવ એકસણા કરે તો એ દોષનો ભાગડાર બનો.

નવકારશી જ કરવાની શક્તિવા ઠે જીવ નવકારશી-પોરિસી કરે, તો એ લાભ પામનારો બનો.

રોજની ૧૦ ગાથા ગોખી શકનારો જીવ પાંચ ગાથા જ ગોખે, તો દોષ લાગે.

રોજની ૧ ગાથા ગોખી શકનારો જીવ ૧ કે ૨ ગાથા ગોખે, તો કર્મક્ષય પામે.....

આવું હજારો વ્યવહારાજ્ઞાઓમાં વિચારી લેવું.

એજ રીતે

આંબિલની જ શક્તિવા ઠે જીવ છક-અદ્દઠમાદિ કરવા જાય તો આર્તધાનાદિ દોષ પામે.

આંબિલની જ શક્તિવાળો જીવ આંબિલ કરે તો ગુણ પામે.

૧૦ ગાથાની શક્તિવાળો જીવ ૨૦ ગાથા ગોખવા જાય, તો બધું કાચું કપાય.

૧ ગાથાની શક્તિવાળો જીવ ૧ ગાથા ગોખે, તો બધું પાંકું થાય.

આ હકીકત પણ બધી જ વ્યવહારાજ્ઞાઓમાં સમજી લેવી.

ખ્યાલ રાખવો કે

(૧) શક્તિ-ગોપન ઘણું ખરાબ.

(૨) શક્તિ- ઉલ્લંઘન અપેક્ષાએ ઓછું ખરાબ.

પણ (૩) શક્તિવર્ધન ઘણું સારું. યથા શક્તિમાં શક્તિવર્ધન સમજ જ લેવું.

નવકારશીની તાકાતવાળો ધીમે ધીમે શક્તિ વધારે, પોરિસી બેસણું કરતો થાય..... તો એ પોગય જ છે. સીધો ઉપવાસાદિ કરવા જાય, તો એ શક્તિ-ઉલ્લંઘન થાય અને એ નુકસાન કરે.

નાનો બાળક ધીમે ધીમે ખોરાક વધારતો જાય છે, એનું શરીર વધતું જાય છે. પણ જો એને એક ઝાટકે ને બદલે પાંચ રોટલી ખવડાવવા માંડો તો એ માંડો પડવાનો જ.

દસમા માળેથી દાદરા દ્વારા દ્વારા કે લિફ્ટ દ્વારા ધીમે ધીમે ઉત્તરનારો નીચે પહોંચો, પણ જલ્દી પહોંચવા દસમા માળેથી કુદકો મારે તો હાડકા તૂટી જ જવાના.

વિદ્યાર્થીઓ કમશા: એક-એક ધોરણ આગળ વધતા જાય, તો જ સારામાં સારું ભાડી શકે. પણ પહેલા ધોરણમાં ૮૦% જોઈને સીધા ૧૦માં ધોરણની પરીક્ષા આપવા બેસે તો નાપાસ જ થવાના.....

એટલે

શક્તિ-ઉલ્લંઘન અને શક્તિ-વર્ધન વચ્ચે મોટો તફાવત છે. એ તફાવત ધ્યાનમાં રાખીને શક્તિ-ઉલ્લંઘન ન કરવું પણ શક્તિ-વર્ધન તો કરવું જ. [વિરતિદૂતમાં ધન તે મુનિવારા રે.... પુસ્તકમાં આ પદાર્થ વિસ્તારથી વર્ણવેલો છે. જિજાસુઓ એમાંથી વિશેખ જાણકારી મેળવી શકે છે.]

બીજી વાત છે વિધિની !

વિધિમાં પણ આંતરિક શુલ્ભ પરિણામ રૂપ વિધિ ! અને બાબ્ય કિયાઓ સંબંધી વિધિ ! એમ બે પ્રકારની વિધિ જાણવી.

જો આમ ન માનો અને મારું બાબ્ય કિયાઓ સંબંધી વિધિને જ વિધિ માનો, તો અભિવ્યો બાબ્ય વિધિઓ તો તમામે તમામ પાળે જ છે, યથાશક્તિ પાળે જ છે.....તો એ બધાનો આજ્ઞાભ્યાસ સારો માનવો પડશો, એ નિયમા ફલદારી માનવો પડશો. પણ એવું તો આપણો માનતા નથી. એટલે શુલ્ભ

જાળજાળજાળજાળ

પરિણામ પણ વિધિનો જ એક ભાગ સમજવો. દોષનાશની ભાવના, મોકાની ઈચ્છા, કિયા પત્યે સદ્ગુરૂભાવ વગેરે વગેરે અનેક પ્રકારના શુભભાવો હોઈ શકે છે. નાનામાં નાનો શુભભાવ પણ કિયાને ચોતનવંતી બનાવી દે છે.

હવે આ પદાર્થમાં કેટલીક અગત્યની બાબતો દર્શાવવાની છે.

અહીં વિધિના ગણ વિભાગ પાડીએ.

(૧) કિયારુચિ કિયાસદ્ગુરૂભાવ - માર્ગનુસારિભાવ વગેરે રૂપ પાયાનો શુભપરિણામ એ પ્રથમવિધિ.

(૨) કિયા સંબંધી ઉપયોગ, સૂત્ર-અર્થ વગેરેમાં ઉપયોગ, અપમાત્રા, એકાગ્રતા એ બીજી વિધિ.

(૩) ઉભા ઉભા કિયા, સત્તારસંડા ઠ પૂર્વકની કિયા, ગોચરીમાં નીચે જોઈને ચાલવું..... એ બીજી વિધિ.

ધારો કે આ ગણ વિધિ વચ્ચે ટકાવારીની વિચારણા કરીએ, તો પહેલી વિધિના ઓછામાં ઓછા ૬૬% તો ગણવાના જ. બાકીની બે વિધિના ભેગા મળીને ૩૪% ગણવાના. આવું એટલા માટે કે આજે ઉપરાં પાસ થવા માટે જોઈએ. હવે એક વાત પાકી છે કે જેની પાસે પ્રથમ વિધિ નથી, એ અભવ્યાદિ જીવો ગમે એટલા અનુષ્ઠાનો સારામાં સારા કરે, તો ય તેઓ કદ્દી આગળ વધી શકવાના નથી, વધતા નથી, એટલે જો પ્રથમવિધિના ૬૬% રાખીએ, તો એમની પાસે એ બિલકુલ ન હોવાથી એ ૬૬% તો એમને ન જ મળે. એટલે બાકીના બધા ટકા મેળવે, તો પણ તે ૩૪% જ થાય, ૩૫% નાછે. અર્થાત્ તેઓ નાપાસ જ થાય. એટલે જાડીભાખામાં વસ્તુ સમજવવા માટે પ્રથમ વિધિના ઓ માં ઓછા ૬૬% કહ્યા છે.

જો પ્રથમ વિધિ ન હોય અને બાકીની બંને વિધિ પૂરેપૂરી હોય તો અભવ્યાદિજીવો ૩૪% જ મળવાથી નાપાસ જ ગણાય, તેઓ આગલા ધોરણમાં જઈ ન શકે.

જો પ્રથમ વિધિ હોય તો ૬૬% તો આવી જ ગયા એટલે ધારો કે બાકીની બે વિધિ ન હોય, તો ય એ જીવ પાસ તો થઈ જ ગયો, અને એ આગળના ધોરણમાં જાય. જો બાકીની બંને વિધિ પણ હોય તો ૧૦૦% પાસ થયેલો ગણાય. હવે એ બે વિધિઓમાં જેટલી ઓ ૧૩, એટલા ટકા એમના કપાતા જાય, પણ એ પાસ તો ગણાય જ.

આવા વખતે જે જીવોમાં બાકીની બે વિધિઓની ખામી દેખાય, ત્યારે એ ખામીઓ દૂર કરવા માટે પ્રયત્ન ચોક્કસ કરવો. પણ આ ખામીઓ છે, માટે તારે અનુષ્ઠાન જ ન કરાય..... એમ ન કહેવાય.

આશય એ છે કે

વિધાથીના ૮૦% આવે, તો ૨૦% કયાં ઓછા આવ્યા ? એ બધું જ પુછવાનું, એ ૨૦% પણ પા । મેળવી શકાય એવો પ્રયત્ન કરવાનો. પણ “તારા ૨૦% કપાઈ ગયા એ ન ચાલે. ૧૦૦% જ જોઈએ, નહિ તો પરીક્ષા આપવાની બંધ કરી દો.....” એમ ન કહેવાય. તથા એમ પણ ન કહેવાય કે “આ ૨૦% ખોયા, એટલે આણો આપેલી પરીક્ષા ભયંકર નુકસાન કરનારી બનશો.....”

બસ, એ જ રીતે માર્ગાનુસારિતાદિ ગુણો વાળામાં કદાચ કિયામાં અનુપયોગાદિ દોષો હોય, બેઠા બેઠા કિયા કરવાદિ દોષો પણ હોય, તો એ દોષો દૂર કરવાનો પ્રયત્ન ચોક્કસ કરાય, એ માટે વ્યવસ્થિત ઉપદેશ પણ અપાય. જે જે અવિધિઓ હોય, એની સમજણ આપી એના નિરાકરણ ઉપર ભાર અપાય, પણ “જો અવિધિ હોય તો અનુષ્ઠાન જ છોડી દો. જો અવિધિ હોય તો અનુષ્ઠાન મહાભયંકર અનથો સર્જો.” વગેરે વગેરે ન બોલાય.

શિષ્ય : કેમ ન બોલાય ? આ જ ઢાળમાં આગળ સ્પષ્ટ કહી ગયા છે કે “વિષમકાળમાં જિમ વિષ મારે, અવિધિદોષ તિમ લાગો.....” અવિધિદોષનો જેરની ઉપમા આપવામાં આવી છે.

સંબોધસિતારીનો પાઠ પણ આપણો જોઈ ગયા કે “જહ મોયણમવિહિકય વિણાસેડુ વિહિકય જીયાવેડુ । તહ અવિહિકાઓ ધ્યમો દેડુ મવ વિહિકાઓ મુક્ખમું” અવિધિથી કરેલું ભોજન ખતમ કરે, વિધિથી કરેલું ભોજન જીવાડે. એમ અવિધિથી કરેલો ધર્મ સંસાર આપે, વિધિથી કરેલો ધર્મ મોક્ષ આપે.....

અવિધિનો આવો ભયંકર વિપાક છે, માટે બે જ વા કાં તો વિધિવાળું અનુષ્ઠાન કરવું જો બધી વિધિ ન જળવાય, તો અનુષ્ઠાન દોડી દેવું. અવિધિવાળું અનુષ્ઠાન ન કરવું.

+ પ્રતિકમણ બેઠા બેઠા કરે એના કરતા ન કરે એ સારું.

+ અંધારામાં રસોડા શરૂ થાય અને એ રીતે સ્વામી વાત્સલ્યો થાય એના કરતા સ્વામીવાત્સલ્ય જ ન થાય એ સારું.

+ પૂજા પેનટશર્ટ પહેરીને, લેંધો-જલ્ભ્રો પહેરીને કરવી, એના કરતા તો પૂજા ન કરવી એ જ સારી.

+ બસોમાં-ટ્રેનોમાં જાગાઓ કરવી, એના કરતા જાગાઓ બંધ કરી દેવી સારી.

+ સામાયિકમાં આડી-અવળી વાતો કરવી, એના કરતા સામાયિક ન કરવું એ જ સારું.....

+ નાન્યાણુઓમાં કે છ'રી પાલિત સંઘોમાં જલસાઓ કરવાં, વિજ્ઞાતીયપરિચયાદિ કરવા એના કરતા નાન્યાણુ +સંઘો ન કરવા એ જ સારા.

ગુરુ : વાહ રે વાહ ! આ નીતિ જબરી છે. જો આવું જ માનવાનું હોય તો હું જે પુછું છું, એના તું જવાબ આપ.

+ આજે કોઈપણ સાધુનું ચારિત્ર બંદુશ+હુશીલ જ છે, એટલે કે અતિચારોવાળું છે, એટલે કે અવિષિઓવાળું છે. હવે જો 'કોઈપણ અનુઝાન અવિષિવાળું તો ન જ કરવું' એવી જ તારી માન્યતા હોય તો આજે કોઈપણ સાધુનું ચારિત્ર અવિષિવાળું છે, છે ને છે જ. ૧૦૦% વિષિવાળું ચારિત્ર એકે પ પાસે નથી. જો હોય તો તો એ ચારિત્ર નિરતિચાર બની જાય, અને એવું ચારિત્ર તો વર્તમાનમાં છે જ નહિ, એવો સ્પષ્ટ શાસ્ત્રપાઠ છે, જે જગપ્રસિદ્ધ છે.

તો બોલ, તારી માન્યતા પ્રમાણે બધાએ ચારિત્ર છોડી દેવાનું ને ? પંદર હજાર સંયમીઓ અવિષિ હોવાના કારણો સાધુવેષ ત્યાગી સંસારી બની જાય ?

+ ડોલીમાં વિહાર કરવો - ઈધર્સભિતિના ઉપયોગ વિના વિહાર કરવો - રસ્તામાં વાતો કરતા કરતા વિહાર કરવો.....આ બધી વિહારની અવિષિઓ છે. લગભગ કોઈપણ સંયમીનો વિહાર કોઈને કોઈ અવિષિથી મળિન થધેલો છે જ, તો શું બધા સંયમીઓએ વિહાર બંધ કરી દેવો ?

+ ગોચરી વહોરતી વખતો કે વાપરતી વખતો પાત્રામાં-હાથમાં કે મોઢામાં ખાડ - દૂધ, રોટલી સાથે શાક, ભાત સાથે દાળ, ખાખરા સાથે ચા.....ભેગા કરવા.... એ અવિષિ છે.

મોઢામાં એક બાજુથી બીજી બાજુ કોળીયો મમળાવવો એ પણ અવિષિ છે..... આમાંથી એકાદ અવિષિ તો લગભગ દરેકે દરેક સંયમીના જીવનમાં છે જ. તો શું બધાએ ગોચરી વાપરવાનું બંધ કરી દેવું ?

+ ધર્મોપદેશ આપતી વખતે મુહૂરતીનો ઉપયોગ ન રહેવો એ પણ એક અવિષ્ટ છે. તો જે જે ઉપદેશકોને થોડાક કાળ માટે પણ જે મુહૂરતીનો ઉપયોગ ન રહેતો હોય તો એમણે વ્યાખ્યાનો બંધ કરી દેવા ?

+પ્રતિકમણામાં સંપૂર્ણ ઉપયોગ રહેવો જોઈએ, છતાં એ ન રહે તો એ અવિષ્ટ છે. મનમાં બીજા-ગીજા વિચારો આવે એ અવિષ્ટ છે, ખમાસમણાદિમાં સત્તાર સંડાસા ન જળવાય એ અવિષ્ટ છે, સૂત્રોચ્ચાર સ્પષ્ટ રીતે ન થાય એ અવિષ્ટ છે... કોઈપણ સંયમીને આમાંની કોઈ ને કોઈ અવિષ્ટ તો છે જ... એમાંય સતત ઉપયોગભાવ પ્રાય: એકેય પાસે નથી. એટલે એ અવિષ્ટ તો બધામાં ` તો શું બધાએ પ્રતિકમણાદિ કિયાઓ તોડી દેવી - બંધ કરી દેવી ?

સાહુજીવનના સેંકડો અનુજ્ઞાનમાં આવી તો નાની-મોટી અવિષ્ટઓ લગભગ તમામે તમામ સંયમીઓના જીવનમાં સેવાય જ છે. કોઈ એની ના પાડી શકે એમ નથી. હવે તારા ન્યાય પ્રમાણો ચાલીએ તો કોઈપણ અનુજ્ઞાન અવિષ્ટવાળું તો ન જ ચલાવી લેવાય ને ? તો બધા સંયમીઓ દીક્ષાદિ બાધું ત્યાગીને સંસાર ભેગા થઈ જાય ને ?

બોલ, છે મંજુર આ વાત ?

શિષ્ય : ના.

ગુરુ : તો પછી એ માનવું જ પડશે કે અવિષ્ટવાળું અનુજ્ઞાન પણ માન્ય બની શકે છે જ, એ પણ દિતકારી બની શકે છે જ, એનો વગર વિચાર્ય વિરોધ એ હકીકિતમાં શાસ્ત્રીય વ્યવસ્થાની અડાસમજનો કે ગેરસમજનો પ્રતાપ છે.

શિષ્ય : પણ શાસ્ત્રમાં સ્પષ્ટ લઘું છે કે આણાજુત્તો સંઘો સેસો પુણ અદ્વિસંઘાઓ ! જેઓ ભગવાનની આજ્ઞા પાળે, એ જ સંધ ! બીજા બધા તો હાડકાનો માળો છે. જેઓ અવિષ્ટ આચારે છે, તેઓ તો પ્રભુની આજ્ઞા નથી પાળતા, માટે એ સંધ ન કહેવાય, એ તો હાડકાનો માળો કહેવાય.

ગુરુ : પાછી એ જ વાત ! તો પછી આજે કોઈપણ સંધ જ નથી. કેમકે બધામાં ધણી બધી બાબતોમાં જિનાજ્ઞાવિપરીત વર્તીન છે જ. તો બધા આજ્ઞાભંજક અને એટલે જ હાડકાનો માળો બની ગયા.

તો શું અત્યારે શાસનવિચ્છેદ માનવો છે ?

ગાચાચારમાં કહું છે કે જે આચારો શેખકાળમાં પાટ વાપરે, તે બધા ઉન્માર્ગામી જાડાવા... તો શું અત્યારે પાટ વાપરનારા તમામ આચારો ઉન્માર્ગામી માનવા છે ?

એમત્તં ચ મોઅણની આ । ન પાળીને બેસણું-નવકારશી વગેરે કરનારા સંયમીઓ આજાભંજક માનવા છે ? માટે જ સંઘબાધ માનવા છે ?

આવી તો સેંકડો બાબતો આજે મળશે, બધા સંઘબાધ બની ગયા ને ?

શિષ્ય : એ તો બધું અપવાદમાર્ગ કરાય છે. અપવાદમાર્ગ ઉધુ આચરણ કરીએ, તો એ અવિષિ ન ગણાય.

ગુરુ : એમ ? એટલે આજે જે કોઈપણ અવિષિઓ દેખાય છે, એ બધી અપવાદ રૂપ છે ? તો પછી કોઈ અતિચાર રહ્યો જ નાછિ. તો ચારિગ નિરતિચાર બની ગયું ? એ તો શાખવિરુદ્ધ છે. કેમકે વર્તમાનમાં સાતિચાર ચારિગ જ છે.

એટલે બધી અવિષિઓ અપવાદ નથી જ, પણ ધણી બધી અવિષિઓ એવી પણ છે કે જે અતિચાર છે, એટલે કે આજાભંગ તો આજાભંજક એ સંયમીઓ સંઘબાધ જ બનશે ને ?

શિષ્ય : આ બધામાં મનો ગુંચાવાડો થાય છે. શાખપાઠો અનો વાસ્તાવિકતાનો મેળ પડતો નથી. તમે જ કહો, શું કરવું ? શું માનવું ?

ગુરુ : શાખપાઠો અને વાસ્તાવિકતાનો મેળ છે જ ! બધું જ બરાબર જ છે. પણ શાખપાઠોના અર્થધટન કરવામાં ખામી છે, માટે આ બધી મુશ્કેલીઓ ઉભી થાય છે.

'વિષિ બિલકુલ ન હોવી જોઈએ' એ એક આદર્શ છે. પણ વર્તમાનમાં કોઈ ને કોઈ અનુષ્ઠાનમાં નાની-નાની અવિષિઓ હોવાની એ હકીકત છે. એ અવિષિઓ તો સારી નથી જ, પણ અવિષિ સિવાયનું બાકીનું શુભાનુષ્ઠાન તો સારું છે જ. માગ અવિષિની ખરાબીને કારણે સારા અનુષ્ઠાનનો ય ત્યાગ કરી દેવો એ બુદ્ધિનું દેવાળું છે.

હા !

એ વાત ફરી સ્પષ્ટપણે સમજ લેવી કે જેઓ અભાવી છે, ભવી છતાં અચરમાવતી છે, ચરમાવતી છતાં માર્ગનુસારિતાદિ ગુણોવાળા નથી... તેઓની તો બાધ વિષિવાળી કે અવિષિવાળી કોઈપણ કિયા લગભગ નિરર્થક જ છે, એટલે એવી કિયાઓ ચલાવી લેવાની વાત તો કોઈ જ કરતું નથી.

પણ માગનુસારિતાવાળા જીવોની નાની-મોટી બાધ-અવિષિઓને જોઈ,
ભડકી જઈને એ કિયાઓ છોડાવી દેવી, એને પાપ માનવું એ બરાબર
નથી.... તે જગ્યાએ અવિષિત્યાગનો પ્રયત્ન સખત કરવો..... પણ અવિષિ
છે, માટે અનુષાન જ બંધ.... આવું ગાંડપણ ન આદરવું.

ઉપરે શમાલામાં કહેલો સિદ્ધાંત યાદ રાખવો કે આય વચ્ચે તુલિજ્ઞા
લાહાકં ખ્રિય બાળિયાં । નઝો-નુકસાન વિચારીને કોઈપણ નિષ્ઠિ લેવો.
એકાંત પકડીને ન ચાલવું.

ભૂખ્યાઓનો આદર્શ તો એ જ હોય કે 'રોજ ઉત્તમોત્તમ ભો ન મળે.'
પણ એ ન મળે તો છેલ્લો સાદા ભોજનથી ય ચલાવી તો લે છે. "મને
ઉત્તમભોજન નથી મળ્યું, તો હું સાદું ભોજન તો નહિ જ કરું." એવું કોઈ બોલે
છે ખરું ?

ધંધાદારીઓનો આદર્શ તો એ જ હોય કે 'મહીને લાખ રૂપિયાની કમાણી
થાય.' પણ લાખ ન કમાઈ શકે, અને દસહજાર પણ કમાય તો એ સ્વીકારી
તો લે જ ને ? 'લાખ મળે તો જ લઉ, દસહજાર તો ન જ લઉ' એવું કોઈ બોલે
છે ખરું ?

એ બોલનારાઓ મૂખ્ય જ ગણાય ને ?

એમ મોક્ષાર્થી આત્માનો આદર્શ તો એ જ હોય કે "મને બધી જ વિષિથી
ભરપૂર એવું અનુષાન મળો." પણ છતાં નાની-નાની અવિષિઓવાળું
અનુષાન મળે, તો એને છોડી દેવાની મૂખ્યાઈ માગનુસારી જીવ ન કરે. એવા
અનુષાનને પાપ માનવાની મૂખ્યાઈ, એને ગાળો દેવાની મૂખ્યાઈ માગનુસારી
જીવ ન કરે.

ધોગવિશિકાના એ શબ્દો બરાબર ધ્યાનમાં લો.

ચો તુ ગીતાર્થાજાનિરપેક્ષા વિધ્યભિમાનિના ઇદાનીન્તાનં
વ્યવહારમુત્સૂજન્તિ, અન્ય ચ વિશુદ્ધ વ્યવહાર ન સંપાદયન્તિ, તે
બીજમાત્રમધ્યુચ્છિન્દન્તો મહાદોષમાઝો મવન્તિ ।

જેઓ ગીતાર્થાની આજાની પરવા કરતા નથી, વિધિના અભિમાની છે
અને એટલે અત્યારના (અવિષિતાવાળા) વ્યવહારને છોડી દે છે, નવા વિશુદ્ધ
વ્યવહારને આપી શકતા નથી. તેઓ બીજ માગનો પણ ઉચ્છેદ કરે છે અને એ
રીતે મહાદો ને પામે છે.

ଓଡ଼ିଆ ଲେଖକ

ચાલો, ધણું કહેવાનું બાકી છે, છતાં ધણું કહી દીધું છે.
જો મધ્યસ્થ બાનીને વાંચશો, તો બધું સમજાશો.
જો મનમાં પોતે માનેલા પદાર્થોને જક્કડ બાનીને, પકડી રાખીને વાંચશો,
તો આ બધું જ ઉધું જ પડશે...
વિધિરાગ અને વિધિ-અભિમાન એ બેમાં મોટો તફાવતા
માગાનુસારિતાભાવ ન હોવા રૂપી અવિધિ અને ઉપરોગ કિયાદિની
અવિધિ વચ્ચે મોટો તફાવતા છે
અવિધિનું ખંડન કરનારા શાસ્ત્રોમાં અને અવિધિ પ્રત્યે આંખ મીચામણા
કરનારા શાસ્ત્રોમાં ગંભીર રહસ્ય છે.
આ બધું શાંતાચિત્ત ધ્યાનમાં લેવું.

ਪਹੇਲੀ ਫਾਲਨੂੰ ਭਾਵਾਰ੍ਥ ਸੰਪੂਰਣ

